

శ్రీ రస్తు.

ఆంధ్రరాష్ట్రము.

శ్రీ భోగరాజు నారాయణమూర్తికృతము



చెన్నపురి:

వావిళ్ల రామస్వామిశాస్త్రులు అండ్ సన్స్

వారిచే బ్రకటితము.

1943.

All Rights Reserved.

ఆంధ్ర గ్రంథములు

ప్రతి 1-కి రూ. అ.

— వచన గ్రంథములు. —

ఆంధ్ర వచన భాగవతము:—

ద్వాదశ స్కంధములు 3 సంపుటలు 10 8

డిటా ఒకటే సంపుటము 9 0

ఆంధ్ర వచన భాగవతము:—

,, ఆదిసభాపర్వములు 3 0

,, ఆరణ్యపర్వము 3 0

,, విరాటాద్వ్యంగపర్వములు 3 0

,, భీష్మ ద్రోణపర్వములు 4 8

,, కర్ణ శల్యసౌప్తిక స్త్రీ పర్వములు 3 0

,, శాంతిపర్వము 4 8

,, అనుకాననికము మొదలు స్వర్గా

రోహణపర్వమువరకు 4 8

ఆంధ్ర వాక్య చరిత్ర సంగ్రహము 1 12

ఆంధ్ర కవిత్వ చరిత్ర, బసవరాజు

అప్పారావుగారిది 1 12

శ్రీగురుజాడ శ్రీరామమూర్తిగారి

ఆంధ్ర కవిజీవితములు 4 0

ఆరేవియక్ నైట్సు కథలు 1 4

కులసీదాసురామాయణము 8 0

ద్వాదశ శోపనిషత్తులు, వచనము 3 8

తిలకుగారి సెక్యూరిటీ కేసు, ఉప

న్యాసములు 0 14

భారతరమణీయములు, 1 భాగము 0 12

డిటా 2 భాగము 0 10

యజుర్వేదకథాసంగ్రహము 0 8

శ్రీమహాభక్త విజయము 6 0

సీతిచంద్రిక, చిన్నయనూరిగారిది 0 8

వంశతంత్రము, వచనము 0 8

నవనాభాక్షులచరిత్ర 2 0

ప్రతి 1-కి రూ. అ.

సీతిరత్నాకరము 0 8

సంగ్రహరామాయణము 0 12

సంగ్రహభారతము 1 4

సంగ్రహభాగవతము 1 4

ప్రాచీనదేశచరిత్రలు 1 12

పతివ్రతలచరిత్రలు 1 8

దక్కనుపూర్వకథలు 1 8

భోజానికథలు 0 8

హితోపదేశము, సులభశైలి 0 12

తెనాలిరామలింగనికథలు, జీవితము 0 6

సంస్కృతనాటకకథలు 1 4

దశకుమారచరిత్రము 1 8

మదనకామరాజాకథలు 0 14

రాజశిఖరుడు, గోపాలండు 0 8

విక్రమార్కునికథలు 0 8

చార్ దర్విషుకథలు 0 8

తాతాచార్యులకథలు 0 6

దేతాశరనికథలు 0 8

వైద్యులకథలు 0 4

వీరాంగనలు 0 12

పరమానందశిష్యులకథలు 0 3

నలుగురునుంతులకథలు 0 4

అయిదుగురుదొంగలకథలు 0 6

రేచుక్కుపగటిచుక్కుకథ 0 3

వత్ససేనవిజయము 0 4

బుధులచరిత్ర 0 8

పురాణకథలు I 0 12

,, II 0 12

బాజీరాయనిచరిత్ర 0 14

రథకుంజకథ 0 8

విక్రమార్కుచరిత్ర 1 0

శ్రీ ర స్తు.

అరిష్టరాక్షసుడు

శ్రీ భోగరాజు నారాయణమూర్తికృతము.



చె న్న పు రి :

వావిళ్ల రామస్వామిశాస్త్రులు అండ్ సన్స్

వా రి చే బ్ర క టి త ము.

1943.

All Rights Reserved.

Printed by
V. VENKATESWARA SASTRULU.
of **V. RAMASWAMY SASTRULU & Sons .**
at the 'Vavilla' Press.
Madras.—1943.

ఆంధ్ర రాష్ట్రము.

1-వ ప్రకరణము.

శై నా శ్ర మ ము.

“ఆంధ్ర రాష్ట్రమున కింత విరోధముగఁ బని సేయువారుందురని నేను స్వప్నముం దైన ననుకొనలేదు. ఈధూర్తపర్తవలకు శృంగభంగ మగు సుదిన మెన్నఁడోకదా? చిరకాలమునుండియు మాయాంధ్ర సామ్రాజ్యమునకుఁ బ్రబల శత్రువులైయున్న యీకుతంత్ర పరాయణులను జూచి పాపము దేవి దీర్ఘ విచారమున శుష్కించు చున్నది. వీరనారియు మహాపతివ్రతయు నగు నాసాధ్వీమణి పరిపాలనమునందుం డుట యామాండలిక రాజమండలమునకుఁ దలవంపు కలుగుచున్న దట! సామ్రాజ్య మున నంతఃకలహాగ్ని యుద్భవించుట కిదియే కదా ముఖ్యకారణము. ఈకలహాగ్ని రుధిరధారలతోఁ గాని చల్లారదు. తమదేశక్షేమమును బ్రజాక్షేమమును లేకమును బాటించక యన్యదేశీయులగు దేవగిరియాదవుల కుట్టలలోఁ జేరిన పాండ్యచోళాది సామంతభూకాంతులు నిరంతర దురాలోచనాయత్తచిత్తులై తమకొఱకుఁ దామే గోతులు త్రవ్వకొనుచున్నారు. ఈయంతర్నాటక మెంతవఱకుఁ గొనసాగినో చూచెదఁగాక. ఈకపటనాటకమునకు సూత్రధారుఁడు శై నాచార్యుఁడు. పారి పార్శ్వకుఁడు ప్రతాపదేవుఁడు. కథానాయకుఁడు పాండ్యరాజు. ఆంధ్రదేశచక్ర వర్తినియగు రుద్రమదేవి నీమువ్వురు హతకులను హృదయశూలములవలె బాధించు చున్నవారు. ఈదుష్టత్రయము నంతమొనర్చి దేశిం గలతాపత్రయమును దొల గించి, సర్వేశ్వరుండు రక్షించుఁగాక.....అందునకు సందేహ మేమి? అప్రయత్నముగ నాకు లెఖించిన యాయుత్తర మప్రతిహతముగ బ్రహ్మస్త్రము వంటిది కదా? మాయావియగు శై నాచార్యుఁడు పన్నుచుండిన కపటవ్యూహమును భేదించుట కింతకన్న నుత్తమసాధన మేమున్నది? అదిగో! ఆహవశట్టుఁడు చెప్పిన శై నాశ్రమోపాంత ప్రదేశచిహ్నములు కాన్పించు చున్నవి. నిర్మలవారిఘోర మగు నీకాసారమును, దత్తీరమునందేకల మహోన్నతమగు నీవటవృక్షమును, ఒండొంటితో నంటి కడందట్టముగ వ్యాపించిన యాకొండగుట్టలును, బాద మిడుటకైన జోటియక,

కడుఁజిక్కగ నట్లుకొనిన యీవెదురుపాదలును, నేను గమ్యస్థానమును సమాపించినట్లు తెలుపుచున్నయవి. అదిగో! ఈ ప్రక్కనుండిపోయి, కనుచూపుమేర గల యీ మామిడితోటలోఁ బ్రవేశించినచో జై నాశ్రమమునఁ బ్రవేశించినట్లులే?”

అని యనుకొనుచు, ఏకశిలానగరమున కైదాటు క్రోసులదూరమున నున్నయడవు లలో నుండి తురంగారూఢుండై యొకరాజభటుఁడు పోవుచుండెను. అది సాయంకాలము నాలుగుగంటలవేళ. మండుచేసవి యయ్యు, రాజకార్యాతురుండై యారాజభటుఁడు మధ్యాహ్నమునుండియు నత్యంతచేగమునఁ బ్రయాణము సేయుచుండుటచే నాతఁడు ధరించిన సిపాయిరుస్తులు చెనుటచేఁ దడిసి ముద్దయైనవి. ఆయువకుని ముఖపద్మమునఁ గ్రమ్మిన ఘర్మబిందువులు మకరందబిందువు లను భ్రాంతిఁ గొని, దూశ్రయించిన కొదమ తుమ్మెదలబారువలె నిగనిగలాడు చక్కని చిక్కని బుగ్గమీసములును, అదృష్టదేవతకు రంగస్థలమో యనువిశాల మగు ఫాలభాగమును, ఆరాజ సేవకుఁడు కేవల సేవకమాత్రుడే కాక యున్నతవంశసంభూతుఁడగు నొకరాజకుమారుండై యుండనోపు నని భ్రాంతి కలుపుచుండెను. స్వప్రాణరక్షకార్థమై యొరయం దివిడ్చిన కరవాలమొక్కటి తప్ప వానియొద్ద నీంకెట్టి యాచూఢములును లేవు. ఇట్టి గంభీరాకారముతో నామామిడి తోటలోఁ బ్రవేశించి, యావీరపురుషుఁడు జై నాశ్రమమును సమాపించెను.

ఆయాశ్రమము మున్యాశ్రమమువలెఁ గాక పాడుపడిన యొకప్రాంతదేవాలయమువలెఁ గళాసీనమై కనఁబడుచుండెను. ఆయాశ్రమగృహము కడుచిన్నదియై, యైదాటుగజములకైవారముతో నొకగదివలె నుండెను. నాలుగు ప్రక్కల నిటికగోడలును, బైనఁ బెంతుటికప్పును జుట్టును దట్టముగ నావరించినముల్లడోంకలును, ద్వారము నకుఁ గలశిథిలకవాటమును దప్ప వర్ణవార్ష మగువిశేష మేమియు నందుఁ గనఁబడలేదు. అగుడియందు నట్టనడుమ జేగురుమయమగు నాంజనేయశిలావిగ్రహ మొకటి యున్నది. అవిగ్రహముపైఁ బీటలువాఱిన యొకబొక్కిగంట వ్రేలాడుచుండెను. అగుడియే జై నాశ్రమ మని యాహవామల్లుఁడు తన కెఱింగించియున్నందున నారాజవీరుఁ డచ్చటికి వచ్చి గుఱ్ఱమును డిగ్గి చెంతనున్నయొకమామిడిచెట్టునకుఁ గట్టి నిట్టూర్పులు విడుచుచు లోనఁ బ్రవేశించెను. నిర్ధానుష్ఠమగు నాగుడియం దొక్కయాంజనేయవిగ్రహము తప్ప జై నాచార్యుఁడు కాని, వానిశిష్యులు గాని వానికంటికిఁ గానరాలేదు. అందుచే నతఁ డాశ్చర్య మభినయించుచు గుడిసలువంకలఁ గలయఁ జూచి, వెలుపలికి వచ్చి గుడిచుట్టుఁ బ్రదక్షిణముచేయుచు దనకనుచూపుమేరలో నొక యిల్లుగాని, జనసంచారచిహ్నములు గాని కానవచ్చునేమో యని చక్కఁగఁ బరీక్షించెను. అట్లు పరీక్షించి కొంతవర కిటు నటు సంచరించి, విసిగి, గుడిద్వారముకడకు వచ్చి నిశ్చేష్టుఁడై ముక్కుపై వ్రే లిడుకొని,

“ఓహో! ఎంత వింతగనున్నది? ఆహవమల్లునిమాటలు విని నేను సంపూర్ణముగ మోసపోయితిని. అతఁడు చెప్పినయీగుడియే జై నాశ్రమమని నమ్ముకొని, పృథాప్రయాస మొందితిని. నాబుద్ధిహింద్యమునే నిందించుకొనవలెఁ గాని వాని ననవలసినపని లేదు. తనపేరు విన్నమాత్రమననే యాంధ్రదేశమును గడగడ లాడించుచు, దేవగిరి పాండ్యచోళాదిమహారాజులనెల్ల నతిసూక్ష్మముగా వశపఱచుకొని బంతులవలె నాడించుచు, నాఁటినందవంశమునకుఁ జాణవ్యనివలె గాకతీయరాజవంశమును నిర్మూలముఁగావించెదనని ప్రతిన పట్టినమహామాయావియగు నాజై నాచార్యుఁ డెక్కడ? ఊరును బేరును లేక యొక్కడనో ఁడియుండినయీచిన్నప్రాంతగుడియందు నివసించుట యెక్కడ? దురాశచే వానిమాటలు నమ్మి నేను నిష్కారణముగ మోసపోయితిని. ఆంధ్ర సామ్రాజ్యమునకును, గాకతీయరాజవంశమునకును బ్రబలశత్రువుగ నాజై నాచార్యహతకుని బట్టితెచ్చిన వారికిఁ గోరినశోర్కు లీడేర్చెద నని దేవి యొనర్చినప్రతిజ్ఞ విని, యొకశిలానగరమందలి యనేకరాజోద్యోగస్థులను, రాజసేవకులను దత్పయిత్నము లలిదీక్షతో నొనర్చుచున్నారట. ఔను. నిజమే! అట్టి దీర్ఘశత్రువును బట్టితెచ్చినవారికి దేవి యిది యది యనక శోరినయెడలఁ, దనప్రాణములు నైతము బహుమాన మొనంగునంతటిదానశీల యని యెవ్వఁ చెఱుంగరు? పంచభూతములు సాక్షిగ బహుమానాపేక్ష లేకమును లేక, కేవల దేశక్షేమముకొఱకే, యాజై నహతకుని మర్దగృహము కనిపెట్టవలయు నని యాఱుమానములనుండి నే నొనర్చుచుండినప్రయత్నము లన్నియు వ్యర్థమై పోయినవి. నీతాదేవి కాంక్షనేయునివలె రుద్రమదేవికి నేను మహాపకార మొనర్పఁ గల్గ వని యనుకొంటిని. ఛీ! ఇంక నాబ్రదుకెందుకు?”

అని మెల్లఁగ లోనఁ బ్రవేశించి, యచ్చటిహనుమద్విగ్రహమునకుఁ గట్టెదుట నిలువంబడి, కన్నులు మూసి చేతులు మోడ్చి, తనలో నేమో కొంతసేపటివఱకు ధ్యానించి, పిదప మీఁద వ్రేలాడుచుండిన బొక్కిగంట నొక్కమాటు బక్కుబక్కున మ్రోయించెను. అట్లు మ్రోయించి, యాతఁ డెందుచేతనో తనదృష్టియంతయు విగ్రహమునందే యుంచి, యూరక తెప్పవ్రాల్పక చూడ నారంభించెను. కొంతవఱ కట్లు చూచి చూచి, యొక్కమాటు శ్రుల్లిపడి వెనుకకు జరిగి,

“అహ! ఎంతవింత! ఈశిలావిగ్రహమునకుఁ బ్రాణమున్నదా? లేక నాకు మతిభ్రమము కలుగుచున్నదా? ఈవిగ్రహము జరిగి నావైపున కెట్లు రాఁగలుగుచున్నది? అఱిగో! ఎట్లు ప్రాణుచున్నదో? ఇది మతిభ్రమముగాదు. మాయాకిరాతపేషముతో నాఁటి

కరీషిని బరీక్షింప నెంచిన త్రిపురాంతకదేవునివలె, నన్ను బరీక్షింపవలె నని, శిలా విగ్రహరూపముతో నంజనీకుమారుఁ డిట్టులవతరించెను గాఁబోలు? అయినమాత్ర మేమిభయమున్నది? భయంకరము లగుయధ్వరంగములయందు రిపుకంఠఖండనమున నారితీరినకరవాలము నాహస్తము నలంకరింప, దేవాసురుల కైన నన్నెదిరింప వచ్చునా?”

అని తటాలున నొరయందలిఖడ్గము నూడఁ బెరికి,

“ఓయీ! దానవాన్వయారణ్యదావానలా! వాయుకుమారా! నీవు నిక్రముగ నన్ను బరీక్షింప నెంచినయెడల నాయుధపాణివై నిలవ్వుము. నీ వెంతటిబలశాలి వైనను, నే నుత్తమక్షత్రియపుత్రుడ నగుటచే నిరాయుధులతోఁ బోరాడఁజాలను. ఇంక నీ శిలావిగ్రహరూపమును విడిచి, ప్రత్యక్షముగ నాతో మాట్లాడుము.”

అని పలికినంతనే “నీ వెవ్వరు? ఎచ్చటనుండి వచ్చుచుంటివి?” అనుమాట లాకస్తి కముగ నావిగ్రహములొనుండి వెలువడి, యానీరపురుషునకు స్పష్టముగ వినఁబడి యెను. తోడనే యకఁడు శరీర మంతయుఁ గంపమొంద, మఱింతవైర్యము వహించి, చేతనున్న కరవాలమును సవరించుచు, “ఓయీ! హనుమంతా! నే నెవ్వడనైన నేమి? రాజకార్యధురంధరుఁడనై కై నాచార్యునికొఱకు వచ్చుచున్నాఁడను.” అని ప్రత్యుత్తర మిచ్చినంతనే యాశిలావిగ్రహము వెరుకనుండి, పదునెనిమిదేండ్లప్రాయము గల యొకకై నవిగ్రహము వచ్చి, వానికట్టెమట నిలువఁబడి “అయ్యా! నీవెచ్చటనుండి వచ్చు చుంటివి; నీతో నెవ రెవరు వచ్చిరి?” అని ప్రశ్నింప నారంభించెను. తొలివలె వికారాకారముతోఁ దనయెమట నిలువఁబడిన యాకై నుని జూచి, యచ్చటి శిలావిగ్రహము నకు వెరుక నున్నసొరంగమును గనిపెట్టి, యారాజకుమారుఁ డిదివఱకుఁ దాను వహించి యున్నభ్రాంతి విడిచి, కడు విచిత్ర మగునాగుడియే కైనాశ్రమ మని గ్రహించి, వానితో నిట్లు ప్రసంగింపఁ దొడఁగెను.

“ఓయీ! నేను మధురానగరమునుండి వచ్చినాఁడను. నావెంట నెవ్వరును లేరు. ఆచార్యులవా లేమి చేయుచున్నారు?”

“జపము చేసికొనుచున్నారు. నీవు లోనికి రావచ్చును. కాని నాపేరు హనుమంతుఁడని నీ కెవరు చెప్పిరి?”

“నీముఖసౌందర్యమే నీపేరు చెప్పుచున్నది. ఇంక నధికప్రసంగమును విడిచి నన్ను లోనికిఁ గొనిపోయి.”

అమాటలకు అతడు నవ్వును సారంగమునకు బ్రవేశించెను. అవీరపురుషుడును మెట్లగ వానిమెట్లనే లోనికి దిగ నారంభించెను. తోడనే యచ్చటికిలావిగ్రహ మెప్పుటి యట్లు గుహాద్వారమును మూసివేసెను.

2-వ ప్రకరణము.

— రు ద్రాం బ. ౧ —

అంధదేశమును బరిపాలించినచక్రవర్తియలలో నొక్కరుడైనదేని తప్ప నామెకుఁ బూర్వులలోఁ గాని, తరువాత వారిలో గాని స్త్రీలెవ్వరును సింహాసనా రోహణ మొనర్చి యుండలేదు. అందుచే నొక్కరుడైనదేయే యాంధ్రదేశమునకుఁ బ్రథమచక్రవర్తిని. తనతండ్రియగు గణపతిదేవునకుఁ బుత్రసంతతి లేకపోవుటచేతను, తాను రాజ్యసింహాసనము నలంకరింపకమున్నే తనభర్త వరణాకగతుం డగుటచేతను, తనకుఁగూడ “ఉమ్మక్క-రుయ్యమ్మ” లను నిరువురుకుమారికలు తప్ప కుమారులు గలుగకపోవుటచేతను, రుద్రాంబయే తండ్రి మరణానంతరమున రాజ్యభారమును వహింపవలసి వచ్చెను. గణపతిదేవుండు తన యవసానసమయమున నాజ్ఞాపించినరీతిగా, శివదేవయ మొదలగు మంత్రిశేఖరులును, జన్మిగదేవమహారాజు మొదలగు సేనానాయకులును, బ్రసాదిత్యనాయండు మొదలుగాఁగల భృత్యవరులును, ద్రిలింగరాజ్యమునకు రాజధానియగు ఏకశిలానగరమున మహాత్మాసాముతో రుద్రాంబను బట్టాభిషిక్తురాలి నొనర్చి రత్నసింహాసనముపైఁ గూర్పుండఁ బెట్టిరి. అందుచే నాంధ్రసామ్రాజ్యపీఠము నలంకరించిన యొక యాంధుడాని పాదములకు మ్రొక్కుట వీరపురుషాగ్రణ్యులగు కొందఱు మాండలికరాజులకుఁ దలవంపుగా దోచెను. చక్రవర్తినియెడఁ గలభయముచేఁ జైకేమియు ననలేక, తామియవమానమును భరింపలేక, యామె నెట్లులైన రాజ్యపీఠము నుండి తొలగింపవలయు. నని దీక్ష వహించి, రాజద్రోహు లగు నా సామంతభూకాంతులు తెనుగుదేశమునకుఁ బ్రబలశత్రువులగు దేవగిరి ప్రభువులతో లోలోనఁ గుట్రలు సేయ నారంభించిరి.

ఇంతియ కాక, జై నమతాభిలాషియు, జై నమత ప్రబలద్వేషియు నగు గణపతిదేవుండు, తనరాజధానియందు నివసించుచుండిన యనేక జై నులను మతద్వేషముచే నాశనము గావించెను. ముప్పుదియాటు జై నగ్రామముల నంత మొనరించెను. మఱియు జై నదేవాలయములఁ గూలఁ ద్రొయించి, తిరుగఁబడిన జై నుల నెట్లుఁ జంపించుచుండుటచేత,

దిక్కులేనివారై, హతశేషులు దేశమును విడిచి, కొండలయందును, నడవులయందును జేరుకొని, యజ్ఞాతవాస మొనరించుచుండిరి. ఇతరవిషయములయందు గణపతిదేవుఁ డెంతటి ప్రశంసనీయుఁడైనను, మతవిషయమునందు మాత్రము కేవలము ధూర్తవర్తనఁ దని చెప్పక తీరదు. ఈమతద్వేషము క్రమక్రమముగా రాజకీయద్వేషముగా మారి నందున, నాంధ్ర దేశమునకుఁ, గాకతీయరాజవంశమునకును బ్రబల శత్రువులై కైను లెల్లరుఁ దన్నాశనముఁ గోరి ఐగదీర్పుకొనుటకు లోలోనఁ బ్రయత్నించుచు, సమయము కొఱకు నిరీక్షించుచుండిరి. రుద్రాంబ పట్టాభిషేకానంతరము రాజ్యమునఁ గల్గిన యల్ల కట్లాఁడుమువలన కైనులు తమవని ప్రారంభించి, రాజద్రోహులలో నేరిభవించి, తమ శత్రుత్వమును దీర్పుకొనసాగిరి.

పాపము రుద్రాంబ రక్షపీఠము నలంకరించి, నలువంకల శత్రుజనభూరిత మగు నాంధ్రదేశమును దిలకించి, స్త్రీజనసామాన్య మగు నరైర్వము వహింపక, వీరనారియై ఖడ్గపాణియై దేశకంటకుల సంహరించి రాజ్యమునం దంతట కాంతి నెలకొల్పవలయునని, తానును దగిన ప్రయత్నము లొనర్చుచుండెను. రుద్రమదేవినిఁ గూర్చియు, నామె శత్రువులను గూర్చియు మిగిలిన సంగతులు, చదువరులు ముందుముందు తెలిసికొనఁ గలరు.

ఒకనాటి సాయంకాలమున దేవి తనయంతఃపురమున మీఁది మేడయందుఁ గల దాదాపైఁ జల్లగాలిలో నుదితాననాసినయై తనలో నేవో యొక యుత్తరమును జదువు కొనుచుండెను. ఆమె కిరువంకల నామె కుమార్తె లిరువురును నిశ్శబ్దముగాఁ గూర్చుండి యుండిరి. ఆయుత్తరము చదువుచున్నంతసేపును దేవి ముఖభుజము లొకప్పుడు సంతోష మును మఱియొకప్పుడు రోషమును స్ఫురింపఁ జేయుచుండెను; ఆయుత్తరమందలి సంగతి యెవని కుమార్తెలు తల్లిని బ్రశ్నింపలేదు. చెప్పురాని రాజకీయరహస్యములను దేవి తన కుమార్తెలకు నైతమును దెలియనిక యతిగూఢముగా నుంచుట యామె స్వభావము. చెప్పఁదగిన విషయములకుగ నక్కఱలేకయే యామె చెప్పుచుండును. అందుచేతనే యామృతకూయు రుద్యుమ్నయుఁ, దల్లి నేమియుఁ బ్రశ్నింపక యూరకుండిరి. ఉత్తర మంతయు ముగించిన తరువాత దేవి యొక్క నిట్టూర్పు విడిచి ప్రక్కకుఁ జూచి, “ఏక వీరా! యిటురా!” అని నన్నని కంఠస్వరముతోఁ దిరిచెను. తోడనే సమీపమందేయున్న మేడగదిలోనుండి పోడకశరద్వయస్కమగు నొక జగన్మోహ నాకారసందరభాలికారత్నము నిలుకడుగన్న మెఱుంగులీవ తెఱుంగున చెంగునవచ్చి వినయవిధేయయై దేవికట్టెడుట నిలంపం బడియెను. నల్లని శరీరచ్ఛాయగలిగి, తగుమాత్రము చక్కదనముతో నొప్పు నాస్త్రీలు

మువ్వురు నమిత లావణ్యరాశి యగు నేకవీర సూరక తోప్ప వ్రాల్చక చూడసాగిరి. అట్లు చూచి, దేవి—

“ఏకవీరా ! ఇంతవరకు నేమి చేయుచున్నావు?”

“దేవి ! గంధముఁ దీయుచున్నాను, నన్నేల పిలిచితిరి?”

“ఏమియును లేదు. నేటి మధ్యాహ్నమున మీయన్నయొద్దనుండి యుత్తరము వచ్చినది. ఇందులో నీయోగక్షేమములనుగూర్చి వ్రాసినాఁడు. నిన్ను దయతో నానందింపని ననియుఁ దెలియక చేసిన తప్పులను మన్నింపవలయుననియు వ్రాసినందున నీయోగి నీకుఁ జెప్పవలయునని రప్పించితిని.”

“అమ్మా ! తక్కినసంగతులు నేను వినఁగూడదా?”

“వినవచ్చును. రహస్యములు కావు. శై నాచార్యునిమర్మగృహముఁ గనిపెట్టుటకై నిశ్చయప్రయత్నము లొనర్చుచున్నాఁడట. తనకుఁ దెలిసినశత్రురహస్యముల సోపేక్షి వప్పుడు మనకుఁ దెలియఁ జేయుచుండునట ! ఇక నేమేమో కొన్నిసంగతులు వ్రాసినాఁడు. పాప మాతఁడు మారాజ్యమునుగూర్చి మిక్కిలి విశ్వాసముతోఁ బని చేయుచున్నాఁడు. వాని భక్తివిశ్వాసములును ధైర్యపాపాసములును ప్రశంసనీయుములు. ముందు ముందు వానికిఁ దగిన ప్రత్యుపకారము జరుపఁబడును.”

ఆమాటలు విని యాత్మకృతల్లినఁ జూచి,

“అమ్మా ! శై నులను బట్టుకొనుటకుఁ ద్రిపురాంతకుఁ డెంత ప్రయత్నించుచున్నాఁడో కాని, వానిచేరన్న మనశత్రువులకందఱికి సింహస్వప్నమైనది. నిజముగా నట్టివీరా గ్రేసరుండు మనపరివారములో లేఁడునుమా—ఒక్కఁడుమారదేవుఁడుతప్ప—”

అది విని దేవి వెంటనే యేకవీరను జూచి,

“ఓసీ ! ఏకవీరా ! కుమారదేవుఁ డన్న జ్ఞప్తికి వచ్చినది. నీవొక్కఁడారి వాని నిచ్చటికిఁ దీసికొని రమ్ము—ఆ—వలదు వలదు. కుమారదేవునికొఱకు నిన్నుఁ బంపరాదు. దాసీ లెవ్వరు నిచట కనఁబడరేలే?”

అని యడగ నేకవీర చిఱునవ్వు నవ్వుచు,

“అమ్మా ! నేనుమాత్రము మీదాసిని గానా? మీసెలవుప్రకార మిప్పుడే పోయి, యా సుందరవిగ్రహునిఁ దోడ్కొని వచ్చెదను.”

“వలదు. కుమారదేవుని కడకు నీవుపోయినయెడల ముప్పు వచ్చును. నీవు సామాన్యరాలవు కావు.”

“దేవీ! మొదట మీరు నెలవిచ్చినకార్యమును నేను జేయక విడిచిపెట్టెదనా? ఇదిగో ఇప్పుడే పోయి తీసికొని వచ్చెదను.”

“ఓసీ గయ్యాళీ! ఎంతవడిదానవే? నెలవిచ్చినవని చేయక మానఁజాలవా? ఎంతభక్తి ఈభక్తి నామీఁదనా? కుమారదేవునిమీఁదనా?”

అని పలుకుచుండ నేకపీఠ వినిపించుకొనక యచ్చటనుండి వరుగు వరుగున బోయెను. అది చూచి వారు మువ్వురును దమలోఁ దాము నవ్వుకొన సాగిరి. అప్పు డుమ్మక్క కల్లినఁ జూచి,

“అమ్మా! నీవు రహస్యము గని పెట్టలేదు కాని, యేకపీఠ తనప్రాణములైదును మనకుమీఁదేవునకు ధారపోసి యున్నది. కుమారదేవుఁడుగూడ నట్టిస్థితియందే యున్నాఁడు. అంత యనురాగముతో నున్నవారికి మన మేల పెండ్లి చేయఁగూడదు?”

“అమ్మా! వారియన్యోన్యాయరాగము నే నెఱుంగనిదికాదు. కాని, ముందు వెనుక లరయక, వారిదాంభత్యమునకు నే నిప్పు డంగీకరించినయెడల నిప్పటియల్లరులతో, బాటు బంధువిరోధములఁగూడ మనకుఁ దటస్థింపఁగలవు. అందుచే—”

“అమ్మా! బంధువిరోధమా! నా కేమియు బోధపడలేదు.”

“నీకెట్లు బోధపడఁగలదు? నిన్నుగాక మొన్నపుట్టిన పసిబిడ్డవు! తెలియదని యూర కుండక ప్రతివిషయమునఁ బ్రవేశించుచుండువు. స్వప్నముగా విప్పి చెప్పినఁ గాని తెలిసికొన లేవు. ఇదిగో విను. నీచెల్లెలి పేరు రుద్రమ్మ. ఆమెభర్త యన్నమ దేవుఁడు. అన్నమదేవునకుఁ దమ్ముడే యీకుమారదేవుఁడు. మగపిల్లలు లేక ముగ్ధ ముచ్చటలకొఱకు వానిని నేను జెంతనుంచుకొనినంతమాత్రమున స్వతంత్రించి, యే రాజకుమార్తె నైనఁదెచ్చి పెండ్లిపేయుటకు మారుగా, నూరును బేరును లేక మన యింటఁజేరినదరిదురాలగు నేకపీఠను గూర్చినయెడల, నన్నమదేవునకును మనకును నింకఁ గలలో నైనఁ జాట్టపుజూపు లుండునా? ఇప్పుడు బోధపడినదా?”

అని పలుకఁ, దనతల్లికిఁ గోపము వచ్చినట్లు భావించి యుమ్మక్క మాటుమాటాడక యూరకుండెను.

౩-వ ప్రకరణము.

❀ పరస్పరసంభాషణము. ❀

అంతఃపుర మంతయు సంతవెదకినను బ్రియునిసందర్శన మేకవీరకు లభింపలేదు. కొంతసేపుపఱకు నామె యచ్చటచ్చట నన్వేషించి, తుద కంతఃపురా రామసీమఁ బ్రవేశించి, యచ్చటి లతాగృహములఁ బరీక్షింపసాగెను.

ఏకవీర వెలనాటిదేశపు రాజకన్యక. ఆమె పూర్వులు వెలనాటిరాజులకడ ముఖ్య మంత్రులుగను సేనానాయకులుగను బనిసేయుచుండుటచేత నాకుటుంబ మపైశ్వర్యశోభితమై రాజిల్లుచుండె నని చెప్పు నక్కఱలేదు. కాని చంచలత్వీ యాకుటుంబమునందెంతో కాలము నిలువలేదు. శ్రీ. శ. 1223-వ సువత్సరమున గణపతిదేవుఁడు తనకు వశులు గాని వెలనాటిరాజులనెల్ల జయించి, యాయుధములతో దనవైఁ దిరుగఁబడినవారి నెల్ల నాశనముగావించుచు నారాజ్య మంతయుఁ దనపరిపాలనముక్రిందకిఁ దెచ్చుకొనెను. ఆకలహమునందే యేకవీరపితామహుఁడు శత్రువులచేఁ జంపఁబడెను. పిదప గణపతిదేవుఁడు వెలనాటికి రాజధాని యొనగనదుపురమునందలి యైశ్వర్యమంతయుఁ జూరఁగాని యేకశిలానగరమునకుఁ జేర్చుటచేతఁ బాప మేకవీరతండ్రి యాయుధద్రవములవలన నిరుద్యోగియై నిరుపేదయై కుటుంబపోషణముకొరకుఁ బడరానికష్టములు పడవలసివచ్చెను. వెలనాటిసీమ జయించినతరువాత గణపతిదేవుఁ డచ్చటిరాజబంధువులతోడను, నైన్యాధిపతులతోడను సంబంధబాంధవ్యములు జరిపి, యనేకుల కున్నలోద్యోగము లొసంగెను గాని, యేకవీరకుటుంబమువారు తన్నెదిరించినవారిలో ముఖ్యులైనందున వారి నిండుకయైన నత్కరింపలేదు. వినంపదము లేనప్పుడు సంతానసంపదకు లోప ముండదు కావున, నైశ్వర్యములో నున్నప్పుడు సంతానభాగ్యము లేదని విచారించుచుండిన తలిదండ్రులకు దీర్ఘావస్థ తటస్థించినంతనే యాశోఽతి పూర్తియైనది.

ప్రపురాంతకదేవుఁడును, ఏకవీరయు బాల్యావస్థయందున్నప్పుడే తండ్రి పరలోకగతుం డైనందున నాకుటుంబవారి ద్రవ్యము మఱింత యధికమైనది. కన్నబిడ్డలకు వేళపట్టునఁ బట్టెడన్నమును బెట్టలేక, పాపము దీమరాలగుతల్లి వారినిఁ జూచి పుట్టెడు దుఃఖముతో నిరంతరము శుష్కించుచుండెను. ఇట్లు మహాకష్టముతో దినములు గడుపుచు, ఏకభుక్తవ్రతములును, ఏకాదశీవ్రతములును జరుపుచు, జ్ఞానము వచ్చునఱకు నాపసిబిడ్డలను దల్లి కడుఁగారాబమునఁ బెంచి పెద్దలఁ జేసెను. రుద్రమదేవి తనపట్నాభిషేకానంతరమున నొకమారు వెలనాటిసీమను సందర్శింపవలయునని పోయినప్పు డాపృథ్వరాల్ల

జేవిని దర్శించి, తనబిడ్డల నామెచాదములపైఁ బడవేసి వానిని రక్షింపవలయు నని ప్రార్థించెను. కరుణాద్రిహృదయ యగురు ద్రువదేవి యేకవీరను దనవెంత నుంచుకొని పోషించుచుఁ దగినవాని కిచ్చి పెండ్లిచేసెద నని వాగ్దానము చేసెను గాని, త్రిపురాంతకునకు మాత్ర ముద్యోగ మొసంగి తనకడ నుంచుకొనుట కంగీకరింపలేదు. తగినభక్తివిశ్వాసములు చూపువఱకు నాకుటుంబమువారి కుద్యోగము నొసంగుట యామె కిష్టము లేకపోయినను, జాలిగుండె గలదేవి తగినంతధన మొసంగి, వారిదారిద్ర్యమును దొలగించి, శత్రువులతో నేకీభవింపక, తనవక్షమున నిలిచి పనిచేసినయెడలఁ ద్రిపురాంతకునకు గొప్ప యుద్యోగ మొసంగునట్లు ఖరారు చేసి, యేకవీరను దనవెంటఁ దీసికొని పోయెను. ఇంక నీ ప్రసంగ మింతటితోఁ జాలించి, మనము ప్రస్తుతకథాభాగము ననుసరింపము.

నాటిసాయంసమయమున నయ్యుద్యోగవనవాటికయం దొక నెలరాల తిన్నెపైఁ గూర్చుండి, దీర్ఘాల్పచనానిమగ్నుడై యున్న కుమారదేవుని మారనందరవిగ్రహమును గన్నులారఁ జూచి, యేకవీర బ్రహ్మనందభరితయై, నిశ్శబ్దముగ వెనుకనుండి వానిని సమీపించి, మెల్లఁగఁ దన రెండుచేతులను జూచి, వానికన్నులను మూసి, కంఠస్వరమును మార్చి, “నే నెవరో పోల్చుకొనవలయు” నని ప్రశ్నించెను. అంతవఱకును దీర్ఘవిచారమున మునింగియున్న కుమారదేవుఁ డొక్కమారు తుల్లిపడి కన్నులు మూయఁబడి యున్నందున నిటునటుఁ జూడలేక, చిఱునవ్వు నవ్వుచు,

“ఎవరా ? నాకన్నులు మూసినవారు, రుద్రయ్యవదినగారు కాఁబోలు !”

“కాదు.”

“ఉమ్మక్క వదినగారు కాఁబోలు ?”

“కాదు.”

“కానియెడల రుద్రయ్యతగానై యుండవలయును.”

“కాదు.”

“సరే ! వీ రెవ్వరును గానియెడల నింకఁ జెప్పువలసిన దేమున్నది ? నీ పేకవీరవు.”

“ఔను.”

అని పకపక నవ్వుచు నేకవీర వానికన్నులను విప్పి కట్టెదుటకుఁ బోయి నిలవంబడెను. తోడనే యొడలంతయు రుట్లుమన సాక్షాత్కరించిన వనలక్ష్మివలెఁ దనకట్టెనుట నిలవఁబడినయేకవీరను జూచి, భయసంభ్రమములు చుత్తమున మట్టడిగొన నామెతో నిట్లు ప్రసంగించెను.

“క్రియా! నీ వింతసాహస మొనర్తు వని నే నెప్పుడు ననుకొనలేదు నుమా!”

“ఏమి? ఏమిసాహసము చేసితివి?”

“మన మిరువురము నీ సుందరోద్భావవనమందలి యీ నెలరాలతిన్నెడై గూర్చుండి, యాచల్లగాలిలో హాయిగ ముచ్చటించుకొనుచున్నా మని తెలిసినయెడల దేవి నిన్ను నన్నును బ్రదుకనిచ్చునా? నీ విచ్చటి కేల వచ్చితివి?”

“ఓహో! ఇదియేనా సాహసము? బోసిమ్ము. నీతో మాటాడిరావలసినదని దేవియే నన్నిచ్చటికిఁ బంపించినయెడల నీ కీభయ మవసరము లేదు కదా?”

“నిజమే కాని, యట్లెప్పుడును జరుగ నేరదు. మనవరస్పరాసురాగమును లేశము నిష్టవడ కున్నదేవి, నాలో మాటాడి రమ్మని నిన్నుఁ బంపించునా? ఇది నేన నవ్వుచాలను.”

“మనోహరా! మామన్నగారు వ్రాసినయుక్తరమును జదువుఁ గూర్చుండి, దేవియే నన్నుఁ బిలిచి, నిన్నుఁ బోడ్డొడ్డి రమ్మని పంపించినది. యబద్ధము గాదు.”

“అలాగా? సరే! ఆయుక్తరము నాకు వినిపింపవలయునని కాఁబోలు! అదియును గాక, దేవి తీర్థయాత్రకు గూడ బయలుదేర నున్నది. అవిషయమై సావకాశముగ నాలొదింపవలయునని నిన్న నే నాకు నెల విచ్చినది.”

“మనోహరా! ఏమి తీర్థయాత్ర? ఎప్పుడు ప్రయాణము?”

“ప్రయాణ మెప్పుడో యింకను నిశ్చయము కాలేదు. ఉమ్మక్కవదినగారికిఁ బుత్ర సంతానము లభించుటకయి బుద్ధిగణపతి నారాధింపఁగోరి వడ్డెవల్లెమును, అచ్చటినుండి యొకవీరామహాదేవినిఁ గొలుచుటకయి మొగిలిచెర్లకును దేవి బయలుదేరును.”

“అలాగా? ఏకవీరామహాదేవిని దర్శించినవారి కొక్కపుత్ర సంతానభాగ్యమే కలుగునా? లేక యెట్టిమనోభీష్ట మున్నను నెఱవేఱునా?”

“అదంతయు నాకుఁ దెలియదు కాని యాదేవత-నారాధించువారికిఁ బుత్రలాభము కలుగునని యనేకుల నవ్వుకము.”

“ఔను, నిజమై యుండవచ్చును. మనోహరా? దేవిగారిలో నీవుఁ గూడ బయలుదేర వలయునా?”

“అట్లే తోచుచున్నది. దేవి నన్ను రమ్మని నిర్బంధించుచున్నందునఁ బోవక తప్పదు.”

“బాగున్నది. ఏకవీరాధనమువలన నీకుఁ గూడఁ బుత్రలాభము కలుగుఁ గాక.”

“సుందరి! నీచమత్కారోత్తలు నాకుఁ గ్రొత్తవికావుకదా? ఇంక నీపరిహాసములు గట్టి పెట్టి మనము పోవుదము వద. ఆలస్యమైకచో దేవి యాగ్రహించును.”

4వ ప్రకరణము.

— మోహంకురము. —

“స్త్రీ యైన నేమి? పురుషుడైన నేమి? యైశ్వర్యమున్న నేమి? లేకున్న నేమి? లోక జ్ఞానము కావలయును. బంధుప్రీతియుండవలయును. తనభర్తకు నేను పినతండ్రి కుమారుడను గాని పడుడను గాను కదా? ఆపాపార్తురాలు నన్ను దగినట్లు గౌరవింపవలదా? కన్నులు నెత్తి కెక్క మిన్నును మన్నును గానక, యిట్లు మిట్టిపడుచుండుట కీపాటియైశ్వర్యము కలవారు లోకములో లేరా? తనకు మఱిదిపై రాజకుటుంబములో జేరినవాడ నగునన్నుగూడ సాటిసేనానాయకులందఱిలో బాటు, తప్ప చేసినప్పుడు కిక్కించుచుండుట స్వాయమేనా? ఇదియేనా నాయందలి గౌరవ భావము? నన్ను గౌరవింపక పోవుటయే కాక, యొకనాడైన రాజకీయవిషయము లనుగుర్చి నాతో నాలోచించెనా? పట్టాభిషేకమునాడు, రాజకుటుంబము లోనివా రగుటమారసింహుడు మొదలగువారికి లభించిన బహుమానములే నాకు. గూడ లభించు నని యనుకొంటిని; కాని, ముద్దకొఱకే చేరుకొనినట్లు నైన్యాధి పతుల కొనంగినదుస్తులను బహుమానములను నా కొనంగుట నన్నెంత పరాభవించుట? నన్నింత పరిభవించిన యా మదాంధురాలికి దగిన ప్రాయశ్చిత్తము నేను జేయవలదా? అందుకు దగిన తరుణ మిదియే కదా! జైనులును బాండ్వులు మొదలగు ప్రముఖు లందఱును గత్తికట్టి, రాజ్యమునుండి యాముండ నీడ్చివేయుటకు ప్రయత్నించుచున్నారకదా! ఇందేమి తప్పున్నది? మగఁడు చచ్చినంతనే తాను గూడ జచ్చినట్టి కమాల బడియుండక తగుదు నని గట్టెై కెక్కుట యెంత వింత? ఎంతనవ్వఁబాటు? వీరపురుషగ్రగణ్యుల మగు మాయట్టివారి కెంత తల వంపు? మొదలే యుక్తాయుక్త విచక్షణజ్ఞానము లేని యొకసామాన్యస్త్రీ. అందులో విధవ. ఆపైని సామ్రాజ్యగర్వముచే విజ్ఞప్తిగుచుండినదట్టచిత్త. ఎంత సామంతు లైనను మహారాజులమరి చెప్పకొనుచున్నమాండలిక ప్రభువు లీముండ పాదముల కెట్లు నమస్కరింపగలరు? గాలిచే నెగిరి, యెంగిలివిస్తరి పడిన మేడవలె, తునకము పసిచిన కనకాసనమువలె నీచండాలురాలింపర్కముచే విఖ్యాతి పొందిన యాంధ్ర సామ్రాజ్యపీఠ మెంత యపవిత్ర మైనది? ఇట్టి మహాపాపములు నివారింపకున్నయెడ మాలోటి మహాపురుషులజన్మ మెందుకు? నాకార్యక్రమము సానుకూలముగఁ గొన సాగుటకై జై నాచార్యుఁ డొకఁడు నాకు గుడిభుజమువలెఁ బని సేయుచున్న వాడు కదా? వానిని బట్టుకొనుటకై త్రిపురాంతకదేవుఁ డనునొక కుజ్జు డూరక

మిట్టిపడుచున్నాడట! కాని మహామాయావి యగుజై నాచార్యునిమర్మగృహము దేవతలైన గనిపెట్టె గలరా? ఇది వట్టిభ్రాంతు; ఎందుకైన మందిని చెప్పి, చిన్న పాము నైనఁ బెద్దకట్టతోనె కొట్టవలయును గావున నాప్రిత్రరాంతకహతకుని పెద్ద పట్టి, వెంటనే కడలేర్పవలయునని మొన్ననే జై నాచార్యునితోఁజెప్పి తగిన యేర్పాటు గావించితిని. ఇంక స్వయముగా నాచేతులతో నేనే కడలేర్పవలసిన రెండవవాడు నాకుమారుడు—ఆ—కాదు కాదు. కుమారదేవుడు?—సిమిది? నానోటనుండి యిట్టియమంగళవాక్య మేల వెడలినది? కార్యతత్పరుడనై యుండుటచే మనసునకు నిలకడ లేనందున నిట్లు పొరబడితినిగాని, నాకుమారునే నేను గడలేర్చుకొందునా? ఇంతకు గార్యమేమి లిట్టిశుభాశుభసూచకములఁ బాటించరుకదా? కుమారదేవుని గడలేర్చుటకై నే నీవివరకే యొకయుక్తి పన్నియుంటిని. ఆమంద భాగ్యుండు గతప్రాణము లైదును నేకవీరకు ధారవోసి యున్నవాఁడుకదా? అందుచే నేకవీర కెట్టులైన వానియంద సహ్యతను బుట్టించి, మామె నాకుమారుని బెడ్డియాడునట్లు చేసినయెడల, వాడు మోహతిశయమున శుష్కించి శుష్కించి, తుదకు గలింపక మానెడు. అల్పాయుషగుటచేతనే యకాలమరణమునకై దైవము వాని నిచ్చటఁజేర్చినాడు. ఈవిధముగాఁ గుమారదేవుండు గలింపినయెడల వానియన్నయు, రాజమహేంద్రవరప్రాంతాధికారియునగు అన్నమదేవునకు, దేవివైఁ బట్టరానియగ్రహము జనింపకమానదు. అట్లుఁ దైనయన్నమదేవుండు గూడ శత్రువుఁ దైనయెడల నింక రుద్రమదేవి వలలోఁ జిక్కిన దిక్కుమాలినపక్షియే కదా!

“వాహ్వా! నాబుద్ధికుశలత యెంతప్రశంసనీయ మైనది? నాసూక్ష్మగ్రహణశక్తియు, నాదురాలోచనమును, నాకే యాశ్చర్యమును బుట్టించుచున్నది. ఇంతటిమహాసీయుండ నగునాతో విరోధముఁ జెచ్చుకొనినదేమి వట్టి నిర్భాగ్యురాలగదా కొండపై నున్నకోలని గొనివచ్చినట్లు, ఎచ్చటనో యున్నకుమారదేవునిఁ జెచ్చుట కన్న, మాముద్దులనాగరాజును జెంతనుంచుకొని, పెంచుకొను మని చెవి నిట్లుగట్టుకొని బోధించితిని. ఇంతకు యోగము బాగు లేనప్పుడు, బుద్ధిమంతులయాలాచనము నెత్తికెక్కదుకదా! ఇంక సీసంగతు లిట్లుంచి, ప్రస్తుతము నేను జేయవలసినదేమో యోచింపవలయును. నాకుమారుండు నాగరాజు మిక్కిలి సుందరాంగుడే కాని, మంచిబుద్ధిమంతుడే కాని, వట్టి సోమరిపోతు. లోకజ్ఞానహీనుడు. స్త్రీలను వలలోఁ జేసికొనుటకు దగినంతచతురుండు కాఁడు. కేవలము త్యాగ్రమువంటివాఁడు. కుక్కతోఁకను బట్టి గోదాపరియ్యాఁదినట్లు వీని నాధారముఁ జేసికొని నే నీయంతర్పాటక మాడింపవలసియున్నది. అందుచే మిక్కిలి జాణ యగునేకవీరును పక్షము

చేసికొనుటకుఁ దగినంతచతురమతిని జేసి, యామెపై మోహమును బుట్టించి, నా కుమారుని రాజోద్యోగవనములోఁ బ్రవేశపెట్టెదను. పాతకాలలోఁ బ్రవేశించి పనికిరాకపోయినను, ఉద్యోగవనములోఁ బ్రవేశించిన కొంతకాలమున లోకజ్ఞానము సంపాదించకపోడు—”

అని యొకనాటిమధ్యాహ్నమునఁ దనమందిరమునఁ గూర్చుండి, రుద్రమదేవి సేనానాయకుఁడును గృహశత్రువు నగు ప్రతాపదేవుఁడు కుతంత్రసరాయణుడై దురాలోచనము లొనర్చుచుండెను. వాని ప్రారస్థభావము వాని చెడుకలంపులవలననే కాక, యాకారమువలనఁ గూడ మనము గ్రహింపవచ్చును. వికారాకారము గలయూనల్లని మోటువిగ్రహమునకు దాదాపుగ నలవదియైదేం డ్లుండకపోవు. చాలకాలమునుండియు నతఁడు కాకతీయులకొలుపునందే పని సేయుచుండెను. మొదటినుండియు నాతఁడు దుస్వభావము కలవాడే యైనను, రాజకుటుంబమునకుఁ గొంచెము సంబంధించినవాఁడగుటచే గణపతిదేవుఁడుగాని, రుద్రమదేవిగాని, వాని నుద్యోగమునుండి తొలగింపలేదు. రుద్రమదేవి రాజ్యమునకు వచ్చినంతనే యాదుష్టుని దూరముగా నుంచవలసినదని, శివదేవయ మొదలగుమంత్రిశేఖరు లామెకు బోధించిరిగాని, యట్లు చేసినయెడల నాతఁడు పోయి శత్రువులలో నేకీభవించు ననియు, నందువలన రాజ్యములోని యల్ల కట్టాలము మఱింత యధిక మగు ననియుఁ జెప్పి, దేవి యందుకు నమ్మింపలేదు. ఆనాటిమధ్యాహ్నమునఁ బ్రతాపదేవుఁడు చావడిగదిలోఁ గూర్చుండి, కపటచింతన మొనర్చుచుఁ బ్రక్కనున్న గదికైపు చూచి, “నాయనా! నాగరాజా! నీ వొకమారిటు రమ్మ.” అని తనకుమారునిఁ బిలిచెను. తోడనే రూపురేఖలకుఁ దండ్రికిఁ దక్కువ కాని నాగరాజా, ఏనాఁడును జైలసంపర్క మెఱుంగని చింపిరిజొట్టు మొగముపైఁ గ్రమ్ముచుండఁ, జెల్లనివిశిష్టిగుడ్డును నల్లనిదాకమొగమును జూపరుల నన్వించుచుండ నీటిలో ముంచివను, అగ్నిలోఁ బడవేసినను జెక్కుచెదరని నల్లనిమలినవస్త్రములు ధరించి, దుర్గమత్తుచే గన్నులు నులుముకొనుచు జ్యేష్ఠాదేవి మధ్యకుమారునివలెఁ దండ్రి యెదుటఁ బ్రత్యక్షమయ్యెను. తోడనే ప్రతాపదేవుఁ డత్యాదరమున వానిని జేరఁదీసి, చెంతఁ గూర్చుండఁజెట్టి, మెల్లఁగా నిట్లు ప్రసంగించెను.

“నాయనా! నాబంగారుకొండా! నామధులమూటా! ఇంతవరకు నేమి చేయుచున్నావోయి? ప్రాద్దున నుండియు నిన్నుజూడకుండుటచే నాకన్నులు కాయలు గాచినవి. ఏదీ ఒక్కముద్దు.”

అని ముద్దు పెట్టుకొని,

“కుమారా ! నీకొక పరమరహస్య మెఱింగింపవలయునని పిలిచితిని.”

“తండ్రీ ! వద్దు. వద్దు. అంతపరమరహస్య మైనయెడల నాతోఁ జెప్పవద్దు. రహస్యమును నేను దాచి యుంచలేను.”

“పోనిమ్ము. అది కేవలమును రహస్యము గాదు. నీ కొకచక్కనినీతి యుపదేశింపవలె నని నేను పిలిచితిని.”

“నాయనా ! నీతి యుపదేశించుటకు నే నవసీతుఁడనుగానే? కడుపునిండఁ దినుటకుఁ గాని, మెత్తగాఁ బరుండుటకుఁ గాని, పనికిరాని యీవట్టిసీతులతో నాకేమి పని యున్నది? నారొప్పులు మూసికొని పోవుచున్నవి. నన్ను విడిచిపెట్టుము. హాయిగాఁ బోయి పరుండెదను.”

“ఓరీ నిర్భాగ్యుఁడా ! నీసేత్తిమీద నాయినపగజ్జెలతల్లి యాజ్యేష్ఠాదేవి తాండవమాడు చున్నదిరా? కుమారా యిటు చూడుము. ఒక్కసంగతి చెప్పెదను వినుము. నీవు వయోవంతుఁడ వైతివి కదా! వివాహమాడుట నీకిష్టము లేదా?”

“నాకిష్టము లేదు.”

“నాయనా ! ఎందుచేత?”

“ఇష్టము లేకపోవుటచేత”

“కుమారా ! అటు గాదు. నామాట విను. నీవంటి వయోవంతులు విలువగల నన్ననివలు వలు ధరించి యువతీమణులహృదయము లాకర్షించు శృంగారవేషములతో, శృంగార చేష్టలతో నన్ననికూసిరాగములతో వెన్నెలరాత్రులలో వీధులయందుఁ దిరుగుచు, సకలసుఖభోగములు ననుభవించుచుండ, నీ వేల యిట్లు పట్టిపనికిమాలినమొద్దు వైతివి? కుమారా ! సంసారసౌఖ్యములకు నీవు విముఖుఁడవై యున్నయెడల, మన వంశ మెట్లు వృద్ధి కాఁగలదు? ఏసౌఖ్యమునకైన మితి యున్నదికాని, సుందరీ సౌఖ్యమునకుమాత్రము పరిమితి లేదు సుమా ! నీకుఁ గావలసినయెడల నప్పురస్త్రీలైనఁ జెప్పింపఁగలను. రంభాసంభోగ మైన నొనఁగూర్చుఁ గలను. అందుకు సిద్ధముగా నుండుము.”

“నాయనా ! రంభాసంభోగ మనుచున్నావు. నన్ను గడలేర్పదవా యేమి?”

“పాపము కాంతించుఁ గాక. కుమారా ! యట్టియమంగళము లుచ్చరింపకుము. అప్పురసల కప్పురనయై రంభకు రంభయై, ప్రత్యేకముగ నీకొఱకే సృజింపబడినమోహిని విగ్రహ మైనయేకవీరను నీ వెన్నుఁడైనఁ జూచితివా?”

“చూచితిని.”

“నిందుజవ్వనమును తై వుదికించుచున్న యాయంగసౌవ్యవమును బాగుగఁ గనిపెట్టితివా?”

“కనిపెట్టితిని.”

“వయోవంతులకుఁ జూకుచుఁజూకు మను నాలేడికన్నుల వెడలు బెగురుచూపులయందలి మోహప్రభావమును గుఱైతింగిలివా?”

“గుఱైతింగిలిని.”

“రాకాశరచ్చంద్రసన్నిభం తై నయామందహాససుందరవదనము నెన్నఁదైన మద్దాడఁ గోరితివా?”

“కోరితిని.”

“అట్టి లావణ్యరాశి, యట్టిజగన్తోహిని, యాబంగారుబొమ్మ భార్య యగుటకన్న వేఱు భాగ్య మున్నదా?”

“లేదు.”

“అందుచేత నోకెఱ్ఱినాయనా! నాచిన్ని నాగన్నా! నీ వింక నీపాడునిద్రను గట్టిపెట్టి, ప్రతిదినమును సాయంకాలములయందు రాజోద్యానవనమున కేగిచు, నచ్చుటికిఁ బూలు గోయుటకై. వచ్చునేకపీఠము నందర్పించుచు, నీచతురవచనరచనానైపుణ్యము చేతను, దావసాంగనల నైన మోహింపఁజేయు నీసుందరముఖమందహాసముల చేతను, నీలమేఘచ్ఛాయల నవఘళించు నీకరీరలావణ్యలిశయముచేతను, ఆమెహృదయమును గరగించి, వలచి, వలపించి, మెచ్చి, మెప్పించి, యమితలావణ్యనిధాన మగు నాసుందరీయావనమును నీవేల యనుభవించరాదు?”

“సాధ్య మైనయెడల ననుభవించువచ్చును.”

“ఓనిసిచ్చినాగన్నా! కనిఁ బూని ప్రయత్నించినయెడలఁ బురుషునకు సాధ్యము కాని కార్య మొకటి యున్నదటోయి? అచక్కనిచుక్క, యామోహంపుఁడునకు, యాబంగారుబొమ్మ, కడుసూక్ష్మముగ నీకు లభించునట్లు చేసెదను. ఆమెలో నకల సౌఖ్యములు ననుభవించుచు నాకుఁ గన్నులపండు వొనర్చుము. నావెఱ్ఱితండ్రి! నేను జెప్పినట్లు నడుచుకొనుము. ఈపూట కింతతోఁ జాలును. రాత్రి భోజనమైన తరువాత నీకు మఱి కొన్ని క్రొత్తపాఠములను బోధించెదను. ఇంకఁ బోయి నీకుని చూచుకొనుము.”

5-వ ప్రకరణము.

— ౧౭ డే న్నాదము. —

ప్రతాపదేవునిబోధనవలనఁ గ్రమక్రమముగ నేకవీరపై మోహమంకురించి, నాగరాజువృద్ధయ మామెవంకకుఁ బరుగెత్త నారంభించెను. అరితినే యతఁడు ప్రతి దినమును దనకుమారునకు బోధించుచుండుటచేత నామోహప్రసంగ మంతయుఁ దల కెక్కి, తొలుత నేపాప మెఱుంగనినాగరా జిష్టము మదనతాపపీడితుడై నిరంతరము నేకవీరను సంస్కరించుకొనుచుఁ గాలము గడపు చుండెను. తండ్రి చెప్పినయాలాచనము ప్రకారము అతఁడు ప్రతిదినమునందును సాయంకాలముల రాజోద్ఘానవనమున కేగుచు నేకవీరనిమిత్త మచ్చట నిరీక్షించుచు వచ్చెను; గాని, పాప మొకనాఁ డైన వాని కామెదర్శనభాగ్యము లభింపలేదు. ఇట్లెన్నోదినములు వ్యర్థముగాఁ దిరిగి తిరిగి, పాప మామందభాగ్యుఁడు విఫలమనోరథుడై, తనతండ్రి తన పైకి విడిచినమోహపిశాచము తనకు నిద్రాహారములు లేకుండఁ జేయు, దీర్ఘవిచారమున నిరంతరమును శుష్కింప నారంభించెను. తండ్రిబోధించిన క్రొత్తపాఠములవలన, నుగంధతైలము లతోఁ జక్కఁగఁ దల దువ్వుకొనుటయు, జలుప చేసిననన్ననిజరీదుస్తుల నొయ్యారముగ ధరింపఁ గల్గుటయు, బూలమాలికలచేఁ గంఠసీమ నలంకరించుకొనుటయు, నుగంధద్రవ్యములతో విటాగ్రేసరునివలె నిరంతరము రాజవీధులయందుఁ దిరుగుచుండుటయు, గానపచ్చినప్రతికాంతను మోహబుద్ధిచేఁ జేరిపారఁ జూచుచుండుటయు, మొదలగువిద్యలను నాగరా జామూలాగ్రముగ నేర్చుకొని, తనతండ్రి వడివ ప్రయాసమును గొంత సార్థకము చేసెను. ఎన్నిదినములు ప్రయత్నించినను, ముచ్చట కైన నేకవీరదర్శనము వానికి లభింపకపోవుటచేత వానిపిచ్చి మోహము దినదినాభివృద్ధియై, మితిమీరి, నిద్దరలాపైతము నేకవీరనే స్వరింపఁజేయుచుండెను. అఁకలియు వస్వియు మాన్చి, యామోహపిశాచ మొక్కొక్కనాఁడు పాపము నాగరాజు నుద్ఘానవనమునకుఁ గొనిపోయి, యుదయము మొదలు సాయంకాలము వీకటిపడువఱకు నచ్చటనే వరింపఁజేయుచుండెను. నాగరాజు హృదయక్షేత్రమునఁ బ్రతాపదేవుఁడు నాటినమోహపీఠము మొలచి, మొలకలెత్తి, చిగిర్చి, పుష్పించి, ఫలాన్తు ఖమునకురాక, మారతాపరుంఝామారుతముచే నిలుకడ లేక క్షాత్తుకొనుచు గుడుళ్లతోఁగూడఁ గూలి పోవుటకు సిద్ధముగా నుండెను.

భీర్మయాత్రాకుతూహలచిత్తయై రుద్రమదేవి, ప్రయాణనన్నాహములో నున్న సంగతి చదువరు లిద్దివరలో వినియే యున్నారు. శత్రువుల యార్భాటములు కొంత

కాంతిఁచుకొఱకు, సీత్రయాణము నిలుపు చేయవలయుననియు, సాహసించి బయలు దేరినచోఁ బ్రమాదములు తటస్థింపవచ్చుననియుఁ, గుమారదేవుఁడు మొదలగువారలు దేవికి బోధించిరి; కాని, యామె వినక, కొంతపరివారమును దోడుగాఁ గొని, తన కొమార్తెలతోడను, గుమారదేవునితోడను, నొకనుముహూర్తమున బయలుదేరుటకు నిశ్చయించెను. గుమారదేవుని వియోగము నహింపలేక, యేకవీర తానుగూడఁ బ్రయాణ మగుటకుఁ బ్రయత్నించెను గాని, కార్యము లేకపోయినది. ఆ ప్రయాణములోఁ దన ప్రియురాలిని వెంట నిడుకొనవలయు నని, గుమారదేవుఁడు గూడ వీలైనన్నివిధముల యత్నించెను. ఏకవీర ముచ్చటపడుచున్న దని యనేకులచే దేవికే జెప్పించెను. ఏకవీరను మేము చెంత నుంచుకొనెద మని గుమార్తెలునైతము దల్లిని పేదకొనిరి. కాని, యెందఁ జెన్నివిధములఁ బ్రార్థించినను దేవి యేకవీరరాకకు లేకమును నమ్మతింపలేదు. కడకు వారందఱును బ్రయాణసిద్ధులై బయలుదేరుచున్నప్పుడు పాప మేకవీర దీన వదనయై సాహసించి, స్వయముగానే దేవిని ప్రార్థించెను. అందువలనఁగూడ లేకమును లాభము లేకపోయినది. ప్రియవియోగవిచారమున నేమియుఁ దోఁపక, పాప మేకవీర ఖిన్నవదనయై, నాఁటిసాయంకాలమున నొంటరిగ నుద్యానవనములో నొకమూలఁ గూర్చుండి, తననునోహరునిదర్శనభాగ్యము మరల నెప్పటికీఁ బ్రాప్త మగునో యని చింతించుచుండెను.

ప్రతిదినము నాయారామసీమలో రెండువేళల ఫహరా యిచ్చుచుండిననాగ రాజు, తనయదృష్టవశమున, నాఁటిసాయంకాలమున నేకవీరను సందర్శింపఁ గలిగెను. వెన్నిధిఁ గన్న పేదవోలె నామె కంటఁబడినంతనే యామందభాగ్యుఁడు మోహాతిశయమునఁ బిచ్చివానివలె గంతులు పేయుచు, సంతోషమును బట్టలేక, కేరుచుఁ బరుగు పరుగున వచ్చి, యామెయెదుట నిలిచి,

“అహ ! ఏకవీరా ! నీదర్శనభాగ్య మెన్నాళ్లకుఁ గల్గినదే ? నీనిమిత్తము తిరుగలేక తిరుగలేక నాకాళ్లు పట్టు పట్టినవి. నీకొఱకు నేనెంత పరితపించుచుంటినిో జైవ మెఱుంగును. ఏదీ ఒక్కమాటు నీముద్దుమొగ మెత్తి కన్నులార నన్ను విడిచివుము.”

అని తండ్రి చెప్పినపాతము నచ్చట నప్పుగించుచుండ, నావికారాకారునిఁ జూచి, యేకవీర.

“ఓరీ ! నీవు ప్రతాపదేవునికుమారుడవు కావా ? నీపేరు నాగరాజేనా ?”

“ఔను, నాపేరు నాగరాజే ! నాసాందర్యాతిశయమున నన్ను రతిరాజనికూడ నీ వంటికన్యకలు పిలుచుచుందురు. నుందరీ ! ఏదీ ? ఒక్కముద్దు !”

“ఛీ! మూర్ఖుడా! మొద్దువలెనున్న నీకు ముద్దుగూడఁ గావలయునా? నీముద్దు ముక్కలై నట్లులే యున్నది. ఇచ్చటినుండి పొమ్ము!”

“ప్రేయసీ! ప్రియా! ముద్దుగుమ్మా! చిలుకలకొలికీ!.....తరువాత!..... ఆ—జ్ఞాపకము వచ్చినది. ఓవరిబోడి! ఓవనబోడి! నన్ను రక్షింపుము! నీపాదములను బట్టుకొనెదను. నీవే యింకదిక్కు” —

“దురాత్మా! నీవు నేడు త్రాగి వచ్చితివా యేమి? నోటికి వచ్చినట్లు ప్రేలుచున్నావు! నీగతి యేమగునో చూచుకొనుము.”

“ఓసీ! దుష్టచిత్తా! మంచిమాటలచే నన్ను జేపట్టెదవా లేదా? లేనిచో నిదిగో కత్తి! ఎంతపాడుగుగా నున్నదో చూడు. జాగ్రత్త!”

“ఓహో! నీబ్రదుకునకు గత్తికూడ నున్నదా? ఏదీ చూచెదను.”

అని తటాలన వానిచేతిలోని ఖడ్గము లాగికొని,

“దురాత్మా! ఏమనిరా ప్రేలుచున్నావు? మరల నోరెత్తు, నీవని యేమగునో?”

అమాటలకు నాగరాజు గడగడలాడుచు,

“ఏకవీరా! ఏకవీరా! వద్దవద్దు! నన్ను జంపివేయకుము. నీబిడ్డఁడను. నీవు పెంచిన కుక్కను. నన్ను బ్రాణములతో నుండనిమ్ము. నావలన నేమియుఁ దప్ప లేదు. నాతండ్రి నీయొద్ద నప్పగింపు మన్న పాతము నప్పగించుచున్నాను.”

“అలాగా? సరే! అట్లు లై నయెడల నోరెత్తక, చల్లఁగ వచ్చినదారినే యింటికిఁ బోయి ప్రాణములు దక్కించుకొనుము.”

“పోయెదను గాని, నామాట నేమిచేసితివి? నన్ను బెండ్లాడవా? ఈమాత్ర ముకు కారము చేయఁ గూడదా? నీకు శత్రువుఁడను గానుకదా! ఏకవీరా! నీకు నమ స్కారము! పదివేలనమస్కారములు. నన్ను విడిచి పెట్టకు. దగ్గరకు రమ్ము! నన్నుఁ గొనిపోవుకొనుము. ముద్దాడుము. అబ్బబ్బ! ఇంక భరింపలేను. ఇదిగో సాష్టాంగ నమస్కారము.”

అని యామె పాదములపైఁ బడెను. అతిశోమలములగు నామె పాదముల స్పృశించినంతనే, లేశమును జ్ఞానములేక వానిశరీరముపై స్పృశి తప్పిపోయెను. అది కనిపెట్టి యేకవీర యిదియే సమయమని యెంచి, మెల్లఁగ నచ్చటనుండి తప్పించుకొని యంతఃపురమునకుఁ బాఠిపోయెను.

తరువాత నానిర్భాగ్యుడు కొంతసేపునకుఁ జెలిదితెచ్చుకొని, లేచి, యిటునటుఁ
జూచి—

“ఏకవీరా ! ఏకవీరా ! ఎప్పుట నున్నావు? అయ్యో! మాటాడవేమి? నన్నొంటరిగ విడిచి
నీవేల పాటిపోయితివి? నీకు నేనేమి యపరాధము చేసితిని? అయ్యయ్యో! నా
కొంకేది దిక్కు? నిన్ను విడిచి నేనెట్లు బ్రదుకఁగలను? అబ్బబ్బా! ఏకవీరా ! రక్షిం
పుము! రక్షింపుము! నాప్రాణములు పోవుచున్నవి. నీకొఱ కేడ్వలేక నానో రెండి
పోవుచున్నది? నీకు నమస్కారము. నన్నుఁ జేపట్టుము. నీవు చెప్పినట్లు విందును. నీ
పాదము లొత్తెదను. ప్రాణము పోవుచున్నది. రా వేమి? రా వేమి? హా తండ్రీ! నా
గొంతుక యెంతకోసిలివోయి? నాకొంకేది దిక్కు? నేనెట్లు బ్రదుకఁగలను? అయ్య
య్యయ్యయ్యయ్యో!”

అని తటాలున నేలపైఁ బడి మూర్ఛ పోయెను.

అహ! పాపము నాగరాజు గతి యెంతకు వచ్చినది? అట్లు మూర్ఛిల్లి, కొంత
సేపునకుఁ దటాలున లేచి, గంతులు వేయుచుఁ జప్పట్లు చఱచుచుఁ బాటలు పొడుచు—

“ఏదీ ఏకవీర? నాముద్దులమాట, నాబంగారు బొమ్మ, నాచక్కనిచుక్క. అదిగో!
అదిగో! పాటిపోవుచున్నది. అదిగో చిలుకలు. అసిట్ట లెందు కెగురుచున్నవి?
చెట్లకు నాకులకు నేమి సంబంధ మున్నది? ఏమిసంబంధమా? ఏకవీర. ఏకవీరకు నాకు
నేమి సంబంధము? అది యాకాశము. ఇదిభూమి. అదిగో యేకవీర. అదిగో
మాతండ్రీ వచ్చుచున్నాఁడు. రా! రా! నీవు వచ్చి నన్నేమి చేయఁగలవు? వాహ్వా!
వాహ్వా! ఓహో!హో! హీహీహీహీ! ఏకవీరా! ఏకవీరా! అబ్బబ్బా! నన్ను గట్టిగాఁ
గాఁగిలింపుకొనకుము. ఆ—ఆ—వద్దు. వద్దు. కత్తియెత్తకు. చూడు. చూడు. నే
నెంత చక్కనివాడనో, ఊ—ఊ—ఎక్కడికిఁ బాటిపోయెదవు? పదపద. నిన్ను
పెంటఁ దరిపెదను.”

అని పరుగుపరుగున నెచ్చటికో పరుగెత్తసాగెను.

6-వ ప్రకరణము.

— ఆచార్యుని కార్యస్థానము. —

నాటి సాయంకాలమున నాగుడిసారంగములోఁ బ్రవేశించిన వీరపురుషునిసంగతి యేమయ్యెనో మన మీప్రకరణములోఁ గనుంగొనవలసియున్నది. మెట్లు దిగుచు నంధ కారమయ మగు నా సారంగములోఁ బ్రవేశించి, యాపురుషుఁడు జైనునివెంట లోనికీఁ బోవుచుండెను. ఆసోపాన పంక్తి తిన్నఁగాఁ గట్టఁబడక, మూఁడు నాలుగు స్థల ములయందు, వంపులుదీరి యుండుటచేత, నభ్యాస మున్నవారు తప్ప, నితరు లాచీక టిలోఁ బోవుట కష్టసాధ్యము. అందుచే జైనుఁడు మెల్లఁగ వానిచేయి పట్టుకొని జాగ్రత్తతోఁ దీసికొనిపోవుచు, మఱుపు వచ్చినప్పు డెల్లఁ బ్రక్కకుఁ దిరుగుమని వానికీఁ జెప్పు చుండెను. ఆదిగునప్పుడు గ్రహచారపశమువలన మెట్టు దప్పి, కాలు జాఱిపడినయెడలఁ గ్రిందఁ బడినవాఁడు, కలికములోనికైనఁ గానరాకుండఁ జిలికి మద్ద యగును. ఆ సారంగములో రాతితోఁ గట్టఁబడిన యణువదిసోపానము లున్నవి. ఆసోపానము లన్నియుఁ గడచి, క్రిందికిఁ బోయినంతనే యారాజపురుషునకుఁ గొంచెము వెలుతురు కానరా నారంభించెను. మెట్లు దాఁటిన తరువాత నున్నని గచ్చుచీడీపైఁ బ్రవేశించి, పదిగజములదూరము నడచినంతనే, దీపములకాంతితోఁ బ్రకాశించుచున్న యొక పెద్ద చావడి వారికిఁ గనంబడెను. సారంగములోఁ బ్రవేశించినప్పుటినుండియు, నిరుపంకల నున్న విచిత్రములును, లోపలిభాగమందలి విశేషములును గనిపెట్టవలయునని యిటు నటుఁ జూచుచు, నారాజకుమారుఁ డెంతయో ప్రయత్నించెను; గాని, యయ్యంతర్భాగ మున వలసినంత వెలుతురు లేకపోవుటచేత వానిప్రయత్నము వ్యర్థమైనది.

ఇరువది గజముల పొడవును, బదిగజముల వెడల్పును గలిగి, పాలగచ్చుతో నిర్మింపఁబడిన యాచావడిలోఁ బ్రవేశించి, యారాజపురుషుఁడు వెట్టివానివలె నిటునటుఁ జూడ నారంభించెను.

ఎచ్చటఁ జూచినను విచ్చలవిడిగఁ గానవచ్చుచుండిన దీపస్తంభముల కాంతిలో పందలకొలది జైనులు వానికంటఁబడ నారంభించిరి. కొందఱు తళతళ మెఱయుఁజిద్దము లకు మఱింతసాన పట్టుచుండిరి. దృఢకాయు లగు కొందఱు అచ్చటచ్చట నొండొరు లతో మల్లయుద్ధ మొనర్చుచుండిరి. కొందఱు విలవిద్య నభ్యసించుచుండిరి. మఱికొందఱు అలిదీర్ఘము లగు తమకొండములకు సరియగుకోలలు చెక్కుకొనుచుండిరి. వేలకొలది గట్టలుగాఁ గట్టఁబడిన యీటెలు శూలములు బొకులు పరశువులు మొదలగు నాయుధ విశేషములను గొందఱెచ్చటికొ మోసికొని పోవుచుండిరి. ఈవింత లన్నియుఁ జూచుచుఁ

జూడనియట్లు నటించుచు, ఆపీరపురుషుడు, చావడిలో నొకవ్యాఘ్రాసనముపైఁ గూర్చుండి దీర్ఘాలోచనమున మునిగియున్న జైనాచార్యుని సందర్శించెను. కాషాయాంబరములును, రుద్రాక్షమాలికలును, బెల్లగఁ బండిపోయిన గడ్డమును, అల్లిబిల్లిగ నల్లు కొనిన దీర్ఘములగు జడలును గలిగి, తాపసవేషమున నున్నయాజైనాచార్యునకు డెబ్బది సంవత్సరముల వయ సుండును. ఆమాతనపురుషుని వెంటఁగొనివచ్చిన జైనుఁడు గురువు గారికి నమస్కరించి “ఆర్యా! ఈతఁడు మధురానగరమునుండి పాండ్యరాజు సందేశమును గొనివచ్చినాఁడు.” అని చెప్పి యచ్చటినుండి వెంటనే వెడలిపోయెను. ఆమాటలు విని, జైనముఖ్యుఁ డాపీరపురుషుని గంభీరాకారమును దేరిపారఁ జూచి, తనవ్యాఘ్రాసనముపైఁ గూర్చుండఁ బెట్టి, “వత్సా! నీపేరేమి! పాండ్యరాజు ని న్నెందుకొక కచ్చు టికిఁ బంపించెను?” అని యడుగ, నతఁడు “స్వామీ! నాపేరు, ఆహవమల్లుఁ డందురు. నేను పాండ్యనైస్యములకు నాయకుఁడను. మాప్రభువుగా రిచ్చినయుత్తరముఁ గొని తమ కడకు వచ్చినాఁడను” అని చెప్పి యొకయుత్తరమును దీసి వాని కొసంగెను. జైనస్వామి యాయుత్తర మందుకొని చెంతకున్న దీపపుఁగాంతిలో నిట్లు చదువ నారంభించెను.

“దేవతాంశసంభూతు లగు శ్రీజైనాచార్యులవారిపాదముల కభివందనము లొనర్చుచుఁ బాండ్యభూపతి వ్రాసికొనిన వినయపూర్వక విజ్ఞాపనము. దేవా!

తమయనుగ్రహమువలనఁ జోళరాజులు మనకుఁ బ్రాణమిత్రులై సర్వవిధముల మన కార్యములకుఁ దోడ్పడుచున్నారు. దేవగిరి ప్రభువులు మనకన్న వేయిరెట్లధికాతురులై యుండుటచేత, వారిసాహాయ్యముకొఱకు మనము లేళమును బ్రయత్నింపవలసిన యవసరము లేదు. రుద్రమదేవి సామంతులలోఁ గొందఱు లోలోపున నామెకు శత్రువులే యయ్యు, బహిరంగముగా మనలోఁ గలియుటకు వెనుదీయుచున్నారు. మఱికొందఱు సంగ్రామరంగమున మీపక్షముననే పనిచేసెదమని రాయబారము లంపుచున్నారు. అందుచే నిశ్చయముగా మనము కార్యక్రమమునకు దిగివచ్చి డేవరెవరు మనకుఁ దోడ్పయ్యెదరో యిప్పుడు నిర్ణయించుట కష్టము. ఏది యెటులున్నను రుద్రమదేవితో ధర్మయుద్ధ మొనర్చి గెలుపొందుట కలలాని వార్త. అందుచేఁ దగిన కుతంత్రములు పన్ని, రహస్యముగఁ గోటను ముట్టడించి, మోసముచేసియే మనము కార్యమును సాధించుకొనవలసియున్నది. ఆకుతంత్రములను గూర్చి, మీరును బ్రతాపదేవుఁడును గలిసి యాలోచించుట నాసమ్యక్తము. ఏకశిలానగరమందలి యుద్ధప్రయత్నములను, గోటలోని సమాచారములను, నైస్యములసంఖ్యావిశేషమును మొదలగు రహస్యములు ప్రతాపదేవునివలన సంపాదించి, మాకుఁ జెలియ

జేసినయెడల మాయుద్ధప్రయత్నములకుఁ గొంత లాభకరముగా నుండును. ఎవఁడో త్రిపురాంతకదేవుఁ డనువాఁడు మిమ్ము వెదకిపట్టి దేవి కప్పుఁ జెప్పవలయు నని, యతి దీక్షతోఁ బనిసేయుచున్నవాఁడట! కావునఁ దమరు జాగ్రత్తతో నుండవలయును. వానిజాడలను గుఱ్ఱఁగి పట్టికొనిరావలయునని నాచారుల నిదివఱకే పంపించి, వెదకించుచున్నాఁడును. ఈయుత్తరము తెచ్చినమాసేనాని యగు నామావమల్లుఁడు మిగిలినసంగతులను మీకెఱింగింపఁగలఁడు. సర్వేశ్వరుఁడు మనకార్యములకుఁ దోడఁగుఁ గాక. విశేషములులేవు. దయయుంచవలెను. చిత్తగింపవలెను.

విధేయుఁడు,

జటవర్త సుందరపాండ్యమహారాజు."

అని యుత్తరమంతయుఁ జదివి, కొంతసేపుపఱికుఁ దనలో నేమో యాలోచించి, రెండుమూఁడుసారులు తల పంకించి, యారాజునిరునితో నిట్లు ప్రసంగించెను.

"అహవమ్మల్లా! నీ వెక్కివచ్చినగుఱ్ఱము లైటనుండిపోయినది కాఁబోలు! దానిసంరక్షణ మునకై నాచారులను బంపించెదను. మధురానగరములో యుద్ధప్రయత్నము లేమైన నారంభింపఁబడినవా? నీ వొకసేనానాయకుఁడవై యుండియు, సామాన్యసేవకునివలె నీయుత్తరమును గొనివచ్చుట కేమి కారణము?"

"దేవా! త్రిపురాంతకుఁడు మిమ్ముఁ బట్టుకొనుట కెంతప్రయత్నించుచున్నవాఁడో, వానినిఁ బట్టి పాండ్యరాజున కప్పుఁజెప్పవలయునని నే నంత ప్రయత్నించుచున్నాను. అందుచే నాప్రయత్నము కొనసాగించుకొనుటకును, మీ కీయుత్తరమును సమర్పించుకొనుటకును, నేనే స్వయముగా బయలుదేరవలసివచ్చినది."

"అలాగా? ఆ త్రిపురాంతకుఁడు నన్నుఁ బట్టుకొనఁగల్గుననుమాట కలలోని వార్త. కాని, వానిచాకచక్రమును, బుద్ధివిశేషమును మాత్రము కొనియాడక తప్పదు."

"స్వామీ! ఎందుచేత?"

"ఎందుచేతనా? వాఁ డెవఁడో, ఎంతవయస్సుకలవాఁడో, ఎట్టియాకారమువాఁడో యెఱిఁగినవా రెవ్వరును లేరు. వానియం దెట్టిగొప్పశక్తి యున్నదోకాని, నేనతి రహస్యముగా వ్రాసి పంపిన కొన్నియుత్తరములు చేతఁ జిక్కించుకొని కొన్నివిషయము లలో నాప్రయత్నములకు భంగము గల్గించినాఁడు. అతిరహస్యముగ మనము చేయుచున్న ప్రయత్నముల నాతఁ డెట్లు తెలిసికొనఁగలుగుచున్నాఁడో వింతగా నున్నది.

నేనుగూడఁ గొందఱు గూఢచార్థులను బంపించి, వానిని బట్టించుటకై ప్రయత్నించుచున్నాను.”

“దేవా! యాత్రిపురాంతకుఁడు మనచే జిక్కువఱకు మనప్రయత్నములు నిర్విఘ్నముగఁ గొనసాగుట దుర్లభము. అందుచే నిరంతరమును వానికొఱకు నే నతివీక్షతో వెదకుచున్నాఁడను. ఈవిషయములఁ దమరు ప్రయాసపడ నవసరము లేదు.”

“మేలు వత్సా! మేలు! మీయట్టివయోభంతు లెల్లరును సర్వవిధముల నాహుఁ దోడ్పడెనరని యెంచియే వృద్ధుఁడ నయ్య నేనింతటిమహాకార్యమును దల పెట్టుకొంటిని. నిష్కారణముగ మాజైనమతమును నాశనమొనర్చి, మాజైనలకొంఁపలను గూర్చి మద్దింత బాధపెట్టిన యాగణపతిదేవునివంశమును నిర్మూలముచేసి, యాతనిరాజ్యమును, వీలై నన్నివిధముల విధ్వంస మొనర్చుకొన్నయెడల మాట్రదుకు లెందుకు? ఎందఱో సామంతులు నాయాజ్ఞకు బద్ధులై నేను జెప్పినట్లు ప్రవర్తింప వాగ్దానములు చేసియున్నారు. వాగ్దానములే కాక క్రియలు గూడ జరుపుచున్నారు. అయినను...”

“స్వామీ! ఈవిషయము లన్నియు నే నెఱుంగనివి కావు. మరమందఱుమును గఱిసి, త్తణమాత్రలూ దుద్రమదేవి నోడించి, యాంధ్ర సామ్రాజ్యమును వశపఱుచుకొనఁగలమని నాకు ధైర్య మున్నది. కాని యట్లు వశపఱుచుకొనినతరువాత రాజ్యవీరముపై నధివసించువా రెవరో యని నాకు సందేహముగా నున్నది.”

“కుమారా! ఎవరును గారు. మనప్రయత్నములకు శక్తివంచనలేక తోడ్పడుచు, యుద్ధరంగములూ మనకు సాహాయ్యము చేసినసామంతరాజుల కందఱికిని, వారువారు చేసినయజ్ఞకారములను బట్టి, యీరాజ్యమంతయు భాగించి పంచిపెట్టెదను.”

“స్వామీ! మీరు చక్కఁగా నాలోచించితిరి. ఇందువలన మొదటినుండియుఁ గట్టపడి పనిచేసినవారి కందఱికిని దగినప్రతిఫలములు ముట్టఁగల్గువు. మొగములు ముడచుకొనక యందఱును సంతసించెదరు; కాని, యన్నివంతులలో మాపాంధ్యరాజువంతు పెద్దదై యుండుట న్యాయ్యమని నేను దలంచెదను.”

“అందుకు సందేహ మేమి? నేను నిష్పక్షపాతముతోడనే పంచిపెట్టెదను. ఇందులూ నన్యాయ్యము జరుగ నేరదు.”

“దేవా! నేనిప్పుటినుండియు మీ కాక్రితుఁడను. నన్నుఁ గూడ నొకచిన్న జాగీరునకు నాయకునిగాఁ జేసినయెడల మీపేరు చెప్పుకొని బ్రదుకుచుందును.”

“నాయనా! తప్పక యట్లే చేసెదను. నీతో నింకను మఱి కొన్నిరహస్యములు మాటాడ వలసియున్నవి. మన మేకాంతస్థలమునకుఁ బోయి, హాయిగాఁ బ్రసంగించు కొందము. రా.”

అని చెప్పి, వాని నెచ్చటికిఁ తీసికొనిపోయెను.

7-వ ప్రకరణము.

— ఇంకొకయుపాయము. —

“మొదట నే ననుకొనిన దొకటి-ఇప్పుడు జరిగిన దొకటి. త్రియుద్దేశముతో నాగ రాజున కేకవీరయందు మోహము పుట్టించితినిో యాయుద్దేశము సంపూర్ణముగా విఫలమైనది. ఛీ! ఎందుకును బనికిరాని యిట్టిమూర్ఖునిఁ దనయునిగాఁ బడయుటకు నే నెంతపాపము చేసియుంటినిో? అనేక జన్మములనుండి నేను జేయుచున్న మహా పాపమంతయు నిట్లు మూర్తిభవించి పుత్రాకారముతో నన్ను బాధించుచున్నది. పొట్ట చీల్చి పట్టవగలు కాగడాలతో వెదకినను నొక్కయక్కరమైనఁ గానరాని, యిట్టి మూర్ఖుఁడు తనయుఁడై యున్న నేమి? చన్న నేమి? లోకముతోఁబాటుగ నాకుఁగూడ, నొకచక్కని—చతురత గల—చదువుకొనిన—చెప్పుచేతలకు లొంగిన—ఒక్కకుమారుఁ డున్నయెడల నీకుమారదేవు నేకశిలానగరమునఁ బ్రవేశింప నిత్తునా? సౌందర్యవతి నని విజ్ఞపిగుచున్న యాయేకవీర ముప్పొద్దులఁ గుక్కవలె నాయొంటిచుట్టును దిరుగునట్లు చేయకుందునా?—ఆరుద్రమదేవి నాపాదములపైఁ బడి, నన్నుఁ బ్రార్థించి, నాకుమారునిఁ బెంచుకొనునట్లు చేసి, యాంధ్రరాష్ట్ర మంతయు నేకచ్ఛత్రముగ నేనే పరిపాలింప కుందునా? ఎందుకు? ఈగొంతెవ్వఁకొరి కలతో నిప్పు దేమి లాభమున్నది? శనిగ్రహమువలె నీకుద్ధమూర్ఖుఁడు నాకు దాపరించుటచేత నేను బన్నినవ్యూహ మంతయు గంగలోఁ గలిసిపోయినది. ఇంక గతి చినదానినిఁ గూర్చి విచారించిన నేమి ప్రయోజన మున్నది? ఒక విషయమును గూర్చి, యనేకవిధములఁ బ్రయత్నింపవలయును. ఒకప్రయత్నము వ్యర్థమైనంత మాత్రమున నిరుత్సాహ మూనుట బుద్ధిమంతులలక్షణము. గాదు. కుమారదేవుఁడు కడలేరుటకే కదా ఏకవీరను పశముచేసికొనవలయు నని ప్రయత్నించితిని? అంత మాత్రమున కింతప్రయాస మేల? ఏకవీర నంత మొనర్చినయెడలఁ గుమారదేవుఁడు గూడ వెంటనే యంతరించును. మొదటనే షాకీయుపాయముతోఁబియ్యండినప్పుడు, నీపాటికి నాప్రయత్నము సఫల మయియేయగలదును. పోసిమ్మ. ఇప్పుడైన నేను

నది? ఒకటి, రెండుదినములలో—విషప్రయోగమునఁ గాని—ఖడ్గప్రయోగమునఁ గాని, యేకపీఠము దుదముట్టించి—అబ్బబ్బ! ఎంతఘోర మొనర్పవలసివచ్చినది? సింధుయావనమున నున్న యట్టిజగన్తోహనవిగ్రహము ప్రపంచములో నెవ్వరికి నుపచరింపకుండ, వృద్ధముగా నంతరించుచున్న దని నేను విచారించుచున్నాను. నిష్కారణముగఁ జంపించుటకన్న నేనే యామెను బెండ్లాడుట కేల ప్రయత్నింపరాదు? నేను జక్కనివాడనుగానా? రసజ్ఞుడనుగానా? వార్ధక మింకను నన్ను దొంగితొంగి చూచుచున్నది కాని యావేశింపలేదే? ఏకపీఠ నన్నేల పెండ్లాడదు? ఈస్వల్ప విషయమును గూర్చి యంతదూర మాలోచింపవలసినపని లేదు. ఎట్లు చేసినను జేయవచ్చును. కాని, తీర్థయాత్రకై బయలుదేరిన రుద్రమదేవి.....ఆ— బాగున్నది. ఈయుపాయమువలనఁ గాంగలకార్యము గంధర్వులే చేసి రనునట్లు నా కెట్టిప్రహసనమును గలుగకుండ నాయత్నము ఫలింపఁగలదు. ఇప్పుడే యుత్తరమువ్రాసి పాండ్యరాజునకుఁ బంపెదను. ఆ—పాండ్యరాజునకా? నాయుత్తర మాతని కందునరికే గార్యము మించిపోదా? ఔను. నిజమే! ఈకార్యభారము జైనాచార్యునిమీఁదనే యుంచవలసి యున్నది. ఇంకను జామప్రాద్దున్నది కదా! సాయంకాలమగుసరికి నాయుత్తరము వాని కందఁగలదు.....బలే! రుద్రమా! నీవు నీకుమార్తెలతోఁ గూడ మరల జేమముగా నగరులోఁ బ్రవేశించి నచో మిక్కిలి యద్భుతవంతురాలవే! కాని నీ కీగండము గడచునని నాపత్రాయము లేదు. కైలాసపర్వతమునుండి డిగ్గి, యాత్రిపురాంతకదేవుఁడు ప్రత్యక్షముగవచ్చి నిన్ను రక్షించినచోఁ జెప్పలేను గాని, లేకున్నచో నీకుఁ గుటుంబమరణము తప్పదు. నీజాతకములో నిట్టి చెడుయోగ ముండుటచేతనే పెనుభూతమువలె నీ కీతీర్థయాత్ర సంఘటించినది.....”

అని యనుకొనుచు, రుద్రమదేవి తీర్థయాత్రకు బయలుదేరిన మఱునాటి సాయంకాలమునఁ బ్రతాపదేవుఁడు తనచావడిగదిలోఁ గూర్చుండి, జైనాచార్యునిపేర నుత్తరమువ్రాయుటకు శారంభించెను. వ్రాయవలసిన సంగతు లన్నియుఁ గడుదూరముగ నాలోచించి, వ్రాయుచు, వ్రాసినసంగతియే మరలఁ దనలోఁ దాను జదువుకొనుచు, నొకగంటసేపున కాయుత్తరమును బూర్తి చేసెను. అట్లు పూర్తి చేసి, యాయుత్తరమును బట్లపై నుంచి, చావడిలోనికి వచ్చి ‘భిజ్జలా! భిజ్జలా!’ అని రెండుమూఁడు సారులు గట్టిగాఁ బిలిచెను. కాని వానికెవ్వరును బ్రత్యుత్తర మియలేదు. విజ్జలుఁడు జైనాచార్యుఁ డప్పుగించిన ప్రతాపదేవుని సేవకుఁడు. ప్రతాపదేవుఁ డతిరహస్యములైనయుత్తరములను వ్రాసి వీనిచేతనే జైనాచార్యున కందఁజేయుచుండును. ప్రతాప

దేవుడు వానికొక కిటునటు వెదకి తిన్నగఁ బెరటిలోని కేఁగి, యచ్చట నొకచీడీపై నిద్రించుచుండినబిజ్జలని లేపి, తనవెంట నిడికొని మరల వచ్చి తనగదిలోఁ బ్రవేశించెను. ప్రవేశించినతోడనే బల్లపై నాతఁ డుంచినయుత్తరము వానికిఁ గానరాలేదు. రెండునెమల సములక్రిందట బల్లపై నుంచినయుత్తర మింతలో నేమైనదని యాశ్చర్యపడుచు, గాలిచే నెగిరిపోయి యుండునని తలంచి, యాగదిలో నాలుగుమూలల నలిశ్రద్ధతో వెదకెను. బిజ్జలనిచేఁ గూడ వెదకించెను; కాని కార్యము లేకపోయినది. అతిరహస్యమగు నాజాబు పరులచేతిలోఁ బడినచోఁ దన కింకనూజేండ్లును నిండుటకు సందియము లేదని యనుకొనుచు, నోట మాటలేక, యెడలంతయుఁ జేమటలు క్రమ్మ గద్గదస్వరముతో “బిజ్జలా! బిజ్జలా! ఏమిసాధనము? నాకొంపమునుఁగును గాఁబోలు! పద. పద. వీధిలోని కెగిరి పోయినదేమో చూతము.” అని ప్రతాపదేవుఁడు గుమ్మము దాటి మైకివచ్చి యరుగుచివర నిలవఁబడి యుండిననాగరాజును జూచెను. ఆయుత్తరము వానిచేతిలోనే యున్నది. అది కనిపెట్టి ప్రతాపదేవుఁడు మెల్లఁగ వానిని సమీపించి, మంచి మాటలతో—

“నాయనా! నాగరాజా! ఆయుత్తరము నిటు తెమ్ము! నీవ మంచినపు విచ్చెదను!”

“ఏమివస్త విచ్చెదవు? ఈయుత్తర మెవరికి? ఏకవీరకా? ఏదీ ఏకవీర యెచ్చట నున్నది? నాస్రియురా లేమి చేయుచున్నది? లేదు. లేదు. లేదు, ఇంక రాదు. ఛీ! పో! నాతో మాటాడకు”

“కుమారా! ఆయుత్తరము నాకిచ్చివేసినయెడల నీ కేకవీర నిప్పించెదను. కావున నిటు తెమ్ము.”

“ఏకవీర నిప్పించెదవా? ఆహాహా! ఏదీ! ఎచ్చట నున్నది? ఉద్యానవనములో నున్నదా? ఇదిగో పోయెదను.”

అని పరుగెత్తఁబోవుచుండఁ బ్రతాపదేవుఁడును బిజ్జలండును వాని నడ్డగించి, యాయుత్తరమును బలవంతముగఁ దీసికొనవలయునని ప్రయత్నించిరి; కాని యాపిచ్చి వాఁ డాయుత్తరమును వారికి స్వాధీనముగానీక రెండు చేతులతో గట్టిగఁ బట్టుకొని, మెల్లఁగ నందలి యేడరములను జదువుచు

“అ—అ—అమ్మయ్యా! అమ్మయ్యా! రుద్రమదేవినే? రుద్రమదేవినే? పాప మామె యేమి చేసినది? అయ్యయ్యా! దేవినే చంపించెదవా? తండ్రీ! నన్నింత మోసపుచ్చిన యేకవీరను జంపింపరాదా?

అని యాయుత్తరములోని రహస్యములను వెడలఁగ్రమ్మచుండఁ బ్రతాప దేవుఁడు గడగడ పడకుచు, నెవరైన పచ్చుచుండిరేమో యని యిటు నటు చూచుచు,

“నాయనా! నామాట వినుము. ఆయుత్తరము నిటు తెచ్చు. నిన్నింత మోసపుచ్చిన యాయకవీరను దప్పక చంపించెదను.”

అని పలికినంతనే నాగరాజు తటాలున నాయుత్తరము నచ్చటఁ బాఱవేసి యరుగువై నుండి చెంగున వీధిలోని కుఱికి, వీధులవెంటఁ బరుగెత్తుచు

“ఏకవీరా! నీచనిసరి. కాచుకో! కాచుకో! మాతండ్రి నిన్నుఁ జంపక మానఁడు. ఎచ్చట నున్నావు? రా! రా! ఇదిగో కత్తి! అడుగో మాతండ్రి! పా! పా! పాటిపా! రా! రా! యిటు రా! లే! లే! యికలే!...”

అని కేకలువేయ నారంభించెను. అందుచేఁ బ్రతాపదేవుఁ డేకవీరను జంప నున్నాఁ డనువదలి యతిస్వల్పకాలములోనే పట్టణమునం దంతట వ్యాపించెను.

రివ ప్ర క రణ ము.

— ఏకవీరాదేవియాలయము. —

పడ్డెపల్లెలో బుద్ధగణపతిని దర్శించి, రుద్రమదేవి తనపరివారముతో నచ్చటినుండి మొగిలిచెర్లకు బయలుదేరినది. అచ్చట నవతరించిన యేకవీరాదేవి ప్రత్యక్షదేవత యని యానాటి యాంధ్రులచే మిక్కిలి భక్తివైభవములతోఁ గొల్వబడుచుండెను. జను దగ్గి మహామునిభార్యయై, బరశురామునకుఁ దల్లియు నగురేణుకాదేవియే యాయకవీరాదేవియై యవతరించెనట! ఈదేవత యాదిశక్తియపరావతారమేయట! ఆకాలములో నుత్పదినములయం దేకవీరామహాదేవియెడుట బవినీలు పరశురాముని కథలు శ్రవణానందముగఁ బాడుచుండుట యాచారమై యున్నది. ఈదేవత సంతానహీనుల మనోరథముల నెఱవేర్చు కల్పవల్లి యను నమృతమున దూరదేశములనుండినైతము వచ్చి భక్తిపూర్వకముగ నేవించి, యథ్థలు మనోగతార్థముల నాదేవికి విన్నవించుకొని పోవుచుండురు. ఎడతెరిపిలేకుండ యాత్రస్థులచ్చటికి వచ్చి పోవుచుండుటచేతఁ బ్రతిదినము నాయకవీరాలయములో నాదేవతయెడుట నిత్యకల్పాణములును, నిత్యోత్సవములు నవిచ్చిన్నముగా జరుగుచుఁ గన్నులబండువుగా నుండుచుండును.

మొగిలిచెర్లలో నిర్మింపఁబడిన యేకవీరాలయము దాదాపుగ నేవైపు చూచినను మూడునాలుగు ఫర్షాంగుల కైవారముగలిగి చుట్టును, బలిష్ఠమును నత్యున్నతమును నగు గొప్పప్రాకారముతో నొకచిన్న దుర్గమువలె నొప్పుచుండెను. ఆప్రాకారమునకుఁ దూర్పుదిక్కునఁ గలముఖద్వారము, రెండువైపుల నతిభయంకరము లగు రాతిసింహముల

తోడను, జూపఱులహృదయము లాకర్షించు చెక్కడపుఁబనులతోడను మిక్కిలిమనో
హరముగా నుండెను. వందలకొలది యినుప మేకులతోఁ గడుదృఢములై యెన్నతద్వార
కవాటములు రాత్తులయందు పదిగంటలవఱకుఁ బెఱువఁబడి యుండును. కాని, పూజా
రులును గోవెలతో సంబంధించిన తదితరదాసదాసీజనములును, దఱచుగాఁ దిరుగుచుండు
టకై రెండుమూఁడు చిన్నచిన్న ద్వారము లచ్చటచ్చట నున్నవి. ఆప్రాకారములో నట్ట
నడుమనే మహాన్నతభిరములతో నొప్పుచు, నల్లరాలితోఁ గట్టఁబడిన దేవీమూలయము
ప్రకాశించుచుండును. ఆదేవిఱ్ఱవెలకు నలువంకలఁ గలచిన్నచిన్నగుళ్లలో, ధైరవేశ్వ
రుఁడు, వీరభద్రేశ్వరుఁడు, కేశవస్వామి, మేలారదేవుఁడు మొదలగు వైష్ణవులు సదా భక్తు
లచే నారాధింపఁ బడుచుందురు. ఆయాలయములో వరుసతోఁ బ్రాకారకడ్యమునకు
నంటి, పూవులు, ఫలములు, మితాయాలు, తమలపాకులు, ఆటవస్తువులు మొదలగు
సామగ్రిలతో సదా పెక్కుదుకాణములు పేర్పఁబడియుండును. ఆలయమునకు వెనుక
భాగమున యాత్రస్థులబసలనిమిత్తము వరుసగాఁ జిన్నచిన్న నలువదిగదులు కట్టఁబడినవి.
కాని, యాగదులన్నియు నివాసయోగ్యములు కాకపోవుటచేతను, వర్ణవిచక్షణత లేకుండ
నన్నిజాతులవారు వానిలో బసచేయుచుండుటచేతను గ్రమక్రమముగ యాత్రస్థులు
వాని నుపయోగించుట మానిపెసరి. అందుచే నవి యన్నియుఁ దదితరోపయోగముల
కొఱకు జనులచే వినియోగింపఁబడు చున్నవి.

కేవలము పట్టణమును గాక జిల్లెయుఁ గాక, సామాన్యగ్రామ మగు మొగిలి
చెల్లయందుఁ బ్రవేశించి, యాలయమునం దొక ప్రక్క గుడారములు వేయించి,
యందుఁ దనపరివారముతో రుద్రమదేవి యైదుదినములవఱకు నివసించెను. ఆయైదుదిన
ములును దేవి గొప్పయత్సవములు చేయించి, యతివైభవముతో నాదేవత నారా
ధించెను. అనేకులగునిరు పేదలను సత్కరించి, యఖండ మగునన్నదానమును జేయించెను.
ఆదినములలో రెండుపూటలను దేవీ తనకుమార్తెలతోడను, గుమారదేవునితోడను
బాదచారియై పోయి యేకవీరాదేవిని దర్శించుచుండెను. అట్లే యైదవనాఁటిసాయం
కాలమునఁ గూడ నామె యాలయములోనికి వచ్చెను. అప్పుడప్పుడే చీకటు లారం
భించుచుండినందున నాలయమునం దంతట దీపములు వెలిగింపఁబడినవి. చుట్టు
ప్రక్కలఁ గల యాలయములయందలి జేగంటలమ్రోతలు చెవుల బ్రద్దలు సేయు
చుండెను. కర్పూరహారతులు గలపద్మైరములు గోని పూజారు లిటునటుఁ దిరుగుచుండిరి.
పలువిధము లగుపూలమాలికలను, గైకొని, మాలాకారులు భక్తులకు విక్రయించుచుండిరి.
అది కృష్ణపక్ష మగుటచే నాయాలయస్రాంతమునందు జనసంచారము గల భాగముటు
తప్ప నితరస్థలములు దట్టముగఁ జీకటులతో నిండియుండినను, అట్టిసమయమున

రుద్రమదేవి యేకవీరాదేవికి భోగరాగములు చేయించుచుఁ దనకుటుంబముతోఁ గూడ నామెను గొల్పుచుండెను.

గర్భాలయములో నొక నెలరాలతిన్నెవై నమర్చబడిన యతిమనోహరమగు నేక వీరాదేవి విగ్రహమును జూచి, భక్తు లెల్లరు నాసుందర విగ్రహసందర్శనమువలనఁ దమజన్మములు సార్థకము లయ్యెనని సంతసించుచుదురు. ఏమరుపాటునఁ జూచినవారు తద్విగ్రహస్వాభావికసౌందర్యమువలన సెనిమిదేండ్లప్రాయము గలయొకబాలిక యా తిన్నెవై నిలువఁబడియున్నదని బ్రమయుచుందు రని వ్రాయుటకన్నఁ దదంగసౌష్ఠ్యమును పేరుగ వర్ణించ నక్కరలేదు. సత్కవీశ్వరునికృపితవలె స్వభావము చెడకుండ నా విగ్రహమునకుఁ గలయవయవము లన్నియు నాయాభాగములకుఁ దగిన వర్ణములతోఁ జిత్రింపఁబడి, యవరబ్రహ్మ యనఁదగునావిగ్రహకారుని సృష్టి వైచిత్ర్యమును వెల్లడి చేయుచుండెను. స్త్రీలు ధరింపవలసినయలంకారవిశేషము లెన్ని యున్నవో యన్నియు నావిగ్రహమును నలంకరించి యుండెను. దొండపండువంటి పెదవియు గుంటలువడిన చక్కని పాలబుగ్గలును, మందహాసమును స్ఫురింపఁజేయు నాముఖలావణ్యమును, భక్తులతోఁ బ్రత్యక్షముగ నాదేవత మాటాడుచుండినట్లులే తోఁపించుచుండెను.

నలువంకల నఖండముగఁ బ్రకాశించుచుండినదీపములకాంతిలో నాటిరాత్రి గర్భాలయమునందు దేవికట్టెదట నిలువంబడి రుద్రాంబ తనకొమాచైలచేతను, గుమార దేవునిచేతను నాదేవతకు మ్రొక్కించి, భక్తిపూర్వకములగు పెక్కుమ్రొక్కులు తానును మ్రొక్కి, ముకుళితకరకమలయై, నిమిలితలోచనయై, “ఓజగదంబా! కాత్యాయనీ! భగవతీ! ఏకవీరా! నిరంతరమును నీ చరణారవిందధ్యానామృతపానానందుల మగుమమ్ముఁ గృతార్థుల నొనర్చుము. నాకుమారికలకుఁ బుత్రసంతానభాగ్యమును గటాక్షించి మావంశము నుద్ధరింపుము. మాయాంధ్రరాష్ట్రపీఠమున నుచిత మగు పుత్రభిక్షమును బెట్టి నిశ్చయముగ మాసామ్రాజ్యమును బరిపాలింపుము” అని పలువిధములఁ బ్రార్థించెను. అట్లు ప్రార్థించి, పిమ్మట రుద్రాంబ వారందఱితో నాలయమునకుఁ బ్రదక్షిణ మొనర్పవలయు నని వెలుపలికి వచ్చి ద్వారము కడ వేచియున్న తనవరివారములూని కొండఱు భటులను వెనుక నిడుకొని ప్రక్కనుండి బయలుదేరెను. కరదీపికలతో మొదట నిరువురురాజభటులనడచుచుండ, వారివెనుక రుద్రాంబయు, నామెవెనుక నువ్వుక్కయఁ బ్రక్కనే రుద్రయమ్మయఁ జిట్టచివరఁ గొంతవరివారముతోఁ గుమారదేవుఁడును నడచుచుండిరి. అప్పు డువ్వుక్క తనవెనుక నున్న కుమారదేవునిఁ జూచి, “కుమారదేవా! నీమనోరథమును నెఱవేర్చుమని యేకవీరను భక్తిపూర్వకముగఁ బ్రార్థించితివా లేదా?”

అని పరిహాసింప నది విని రుద్రుడు “అక్కా! ఇప్పుడే కాదు. మనోరథసిద్ధికై కుమార దేవుఁ డేకవీర నాశ్రయించి చాలకాలమైనది.” అని వాసిని మఱింత హెచ్చరించెను. అమాటలకుఁ బ్రత్యుత్తర మీయక కుమారదేవుఁడు తనలోఁ దానే చిటునవ్వు నవ్వు కొని యూరకుండెను. ఇట్లుపరిహాసప్రసంగములతోఁ బ్రదక్షిణము సేయుచు, దుదకు వారందఱు నొకసన్ననిసందులోనుండి పోవలసివచ్చినది.

ఏకవీరాలయమునకును దానివెనుక నున్న కేశవస్వామియాలయమునకును మధ్య నున్నసందు కడుసన్ననిదై యిద్దరుమనుష్యులు విశాలముగా నడచుటకు దగినంత వెడల్పు మాత్రము కలిగి యుండెను. రమారమి నలువదిగజములపొడవుగల యాసందు నతిక్రమించినఁ గాని మరల విశాల మగు ప్రదేశముఁ గోచరము గాదు. పగటివేళలయందు బిచ్చకాండ్రు కొందఱాసందు నాశ్రయించి, ప్రదక్షిణము సేయుటకై వచ్చుభక్తుల నడ్డగించి, తమకు బిచ్చము పెట్టువఱకు మార్గమీయక యల్లరిపెట్టుచుందురు. రాత్రులయందు దాప్రక్క జనసంచార మంతగా నుండనందున నాస్రాంతమునందు దీపములు పెట్టవలసినయవసరము లేదు. ముందు కరదీపికలతో నడచుచుండిన రాజభటులవెనుక రుద్రాంబ పోవుచుఁ దనవరివార మంతటితో నాసందులోఁ బ్రవేశించెను. అట్లు ప్రవేశించి కొన్నియడుగులదూరము నడచినంతనే యాకస్తికముగ నాసందులో ముందు వైపునుండి భయంకరాకారలగుకొందఱు ధూర్తు లాయధపాణులై పరుగుపరుగున వచ్చి కటాలన నాయరుపురిరాజభటులపైఁ బడి, తళతళ లాడుభద్రములతోఁ ద్రుల్లిపడునట్లు వారికిరములను చెప్పుపాటున ఖండించి పాతవేసి, రుద్రమదేవిని బట్టుకొని యాడ్చుకొని పోయి నుండిరి.

9-వ ప్రకరణము.

— ఆ ప ద. —

క్రిందటిప్రకరణములో వర్ణించిన ప్రకార మాకస్తికముగ శత్రువులు వైఁబడి రుద్రమదేవి నీడ్చుకొని పోవుచుండ, నిరాయధయై యుండుటచే నామె యేమిధుంఁ జేయలేక పోయెను. వెనుక నున్నకుమారదేవుఁడును దత్పురివారమును బరుగుపరుగున వచ్చి శత్రువులపైఁ బడుట కాసన్ననిసందులో నవకాశము కలుగలేదు. రుద్రమదేవి పెద్దపెట్టునఁ గేకలు వేయుచుఁ గుమారదేవునిఁ బరివారమును బిల్చుచుండ, నాధూర్తులు మాటాడకుండ నామెదొడలు దగ్గరగా నొక్కి, తల్లిదురవృత్తకై యెడ్చుచుండిన కుమార్తెలనుగూడఁ బట్టుకొనిరి. ఇంతలోఁ గుమారదేవుఁడును రాజభటులనుగూడఁ బ్రక్క

నున్న కేశవస్వామి యాలయముచుట్టు తిరిగి, వరుగువరుగున వచ్చి నందుమొగనున్న ధూర్తకోటిపైః బడిరి. తోడనే యున్న డిగుతెగలవారికిని బోరు ఘోరముగా జరుగ నారంభించెను. కుమారనిక్రముం డగుకుమారదేవుండు నిజపాశితలము నలంకరించిన చండాసిచే నాచందాలుర నెల్ల ఖండించుచు, “భయము లేదు. భయము లేదు. ధైర్యముతో నుండుండు” అని రుద్రమదేవిని దత్తుమారికలను మోచుచుండెను. అవీరాగ్రేసరునికంఠస్వరము వినినంతనే, యెక్కడలేని ధైర్యము వహించి, యాదుష్టులమధ్యఁ జిక్కియున్న దేవి వానికొఱ కిటునటుఁ జూడసాగెను. అట్లు చూచుచుండఁగనే నిజభద్రకలాకాశలమునఁ దనకడ్డముగ నున్న శత్రువీరులఁ గడలేర్పచు నిమిషమాత్రములఁ గుమారదేవుఁ డామెకు బ్రత్యక్షమై “దేవీ ! నీ నేపథుఁ డిచ్చటనే యున్నాఁడు. కంఠమునఁ బ్రాణ మున్నంతవఱకు నీ కెట్టియాపదయు రానీయఁడు.” అని బిగ్గరఁగఁ బలుకుచు వెంటనే యావీరాగ్రేసరుండు రుద్రాంబు రెండుచేతులును వెనుకకు విడిచి కట్టి పట్టుకొనిన జైనవిగ్రహమును రెప్పపట్టున రెండుతునియలుగాఁ దెగనఱికి వానిచేతిలో నున్న కరవాలమును గైకొని, తటాలున దేవి కందిచ్చెను. నిరాయుధ యగుటయే కాక, యస్మాధీనహస్తయై యంతవఱకు వెలవెలఁబోవుచుండిన యాదీనురాలు కుమారదేవుని యనుగ్రహమున భద్రపాణియగుటయే తడవుగఁ దనచుట్టు నావరించిన శత్రు సేనపై దుమికి, యావీరసారి, తాను నిల్చిన ప్రదేశము నిశ్శత్రుకముగాఁ జేసికొని యెను. అంతతో విడువక తటాలున నందులఁగ బ్రవేశించి, యచ్చటఁ దనకుమాత్రైలను బట్టుకొనిన ధూర్తవర్తనల కెల్ల మహాకాళియై వారి నంత మొనరించి, కొందఱు రాజభటులసాహాయ్యముతో వారి నిరువురను క్షేమముగా గుఢారములొనికఁ బంపివేసి, యా శూరకాంత మరల రంగస్థలమునఁ బ్రవేశించెను.

అతిస్వల్పకాలముననే యీవైపరీత్యము నలువంకల వ్యాపించెను. గుఢారము లందును దదితర ప్రదేశములయందును నాఁటిరాత్రి స్వేచ్ఛగా నంపరించుచుండిన పరివార జనులందఱును దద్వారై వినుటయే తడవుగ బిరబిర నాయుధపాణులై వరుగువరుగున వచ్చి రుద్రాంబున గలిసికొనిరి. దేవి కాపదజనించిన దని విని తక్షణమే తమతమయంగట్ల మూసివేసి, చేపాటికట్టలతో వర్తకులును, జేగంటలతోఁ బూజారులును, దటాలునఁ జేరికి దొరకిన సాధనములనే గైకొని, ధైర్యవంతు లగుకొందఱు గ్రామస్థులును, గుంపు గుంపులుగ వచ్చి యా ప్రదేశము నలంకరించిరి. మునుఁగులొ గ్రుద్దులాటవలె నాకటికి మీఁకటికొ నాఁటిరాత్రి ఘోరసంగ్రామ మారంభించి, యిరు తెగలవారు వందలకొలది గడలేరుచుండిరి. అనందు ప్రక్క నున్న ప్రదేశ మంతయుఁ బ్రాకారకుడ్యమువఱకు విక్సీలి వికాలమై యుద్ధరంగముగా నుండుట నే యుండెను. తగిన రణ

కాశము గాని, తగినసాధనసామగ్రి గాని, లేకపోయినను, గేవలభక్తి వికాసములచే దేవికి దోడ్పడవచ్చిన గ్రామస్థులెల్లరు, రణనిపుణులగు శత్రువుల యార్భాటముల కోర్వ లేక, కొలచి నిమగ్నములలోనే యనేకులు హతులై హతశేషులు పలాయితైరి. వడ గండ్లవానవలె నెడతెరిసి లేనియమ్మల వాన వర్షించుచుండుటచే బరివార మంతయు నల్లకల్లాలమై కుమారదేవ దుద్రాంబలవెనుక శరణఁ జొచ్చెను. దక్షయోగవిధ్వంసము నాటి వీరభద్రునివలె భయంకరాకారుడై శిన్నులనుండి వెడలు శ్రోధానలక్ష్యాలలు; శత్రుకోటిపైఁ బ్రజ్వలించఁజేయుచు, బరివారనును బురికొల్పుచు, దేవికి హైర్యము గఱపుచు, కుమారదేవుఁ డప్పు డత్యద్భుతముగ నొక్కమారు చెలరేగి, రిపుసేనవైఁ బడి, కదళీ కాంతారవిచ్ఛేదముగతి చేపించి, శత్రుతరిని బీనుంగులపెంట గావించి, క్షణమాత్రమున నారణ్యంగము భూతదేతాశాద్భుగ్రహికాచగణములకు నాట్యకాలగా నొనర్చెను. లేళ్ల మందలపై నమందరయమ్మున లంఘించుకొదమసింగము తెఱుగున నారాచసింగ మట్టు విజృంభించినంతనే తదార్భాటమును భీరింపలేక జంఝూమారుతవిదళితమేఘమండలము వలె గతశేష మగురిప్పు సేన నలువంకలకుఁ జెదరి, హాహాకారములతో “మురారిదేవా! హరి హరదేవా!” అని కేకలు వేయసాగెను. తోడనే తద్వాహినీవతులగుహరిహరదేవ మురారి దేవు లిరువురును జెదరినసేనలఁ బ్రోవునేసికొని ప్రాణములకుఁ దెగించి, వైఁబడి యా శ్రోధావేశమున దేవి పరివారమును మూఁడువంతులు నాశనము గావించిరి. మరల దుద్రమదేవిని బట్టుకొనవలయునని కొందఱుఘాదు లావంకకుఁ బరువెత్తుచుండఁ గుమార దేవుఁడు వారల నడ్డగించి, శత్రువులకుఁ గాలపాశమువంటి తనదక్షిణబాహుదండమును బ్రైకెత్తినంతనే కోపాతిశయమున వానికంతమునకు గుఱి చూచి, మురారిదేవుఁడు తన ఖడ్గమును రిప్పున వానిపైకి విసరెను; కాని యాకరవాలము గుఱితప్పి, కంతముచుక్క నుండి వానికుడిభుజమును సగమువఱకుఁ దెగఁజెరి, పాపము మరకుమారదేవునిఁ బ్రాణ మాత్రావశిష్టు నొనర్చెను. గాయమునుండి ప్రవహించు రుధిరధారలతోడనే, తనశక్తి యంతయు నశింప గడ్గదస్వరముతో “దేవీ! నాపని ముగిసినది. నీవు జాగ్రత్త” అని యఱచుచు నేలవైఁబడి మూర్ఛిల్లెను.

అయ్యాక్రందనధ్వని చెవులఁ బడినంతనే దుద్రాంబ కెవ్వునఁ గేకవేసి, శరీరమును మఱచి, మహిమసురమద్దనివలె శత్రుచ్ఛేదన మొనర్పుచుఁ దన మేనల్లునకుఁ దోడ్పడ వలె నని ముందునకుఁ ద్రోవచేసికొనఁ జొచ్చెను; కాని పాప మింకెక్కడిత్రోవ? ఖడ్గ మును గిరిగిరఁ ద్రిప్పుచు నామె నాలుగైదమిగు లిడుసరికి మిక్కిలిదృఢమగు నొకచేపాటి కఱ్ఱతో నామె మోకాళ్లపై బలనత్తర మగునొకదెబ్బ తగుల నావీరనారి చప్పున నేలఁ జరికిలఁబడి “హరహరా!” అని నిట్టూర్పులు విడువఁ జొచ్చెను. తోడనే హరిహర

దేవుడు “మేలు మురారిదేవా! మేలు! ఇదియే సమయము, కరచరణములు బంధించి, యామెను బ్రాణములతోఁ గూడ మన ప్రభువున కప్పగింతము” అని కేకలువేయుచుఁ జెప్పెను. అట్లు చెప్పుటయే తడవుగ హరిహరుని శిరముపై వెనుకనుండి యాకస్తి కముగఁ బిడుగువంటి యొకమహాఘాతము పడినంతనే, యీ మందభాగ్యుఁడు కపాలము పగిలి, “చచ్చితిని. చచ్చితిని. మురారిదేవా! రక్షింపుము” అని యెఱచుచు, నేలపైఁ బడి కొట్టుకొనసాగెను.

ఆయుష్షద్రవ మెట్టిదియో యని మురారిదేవుఁడు తనపరివారముతో నించుక కదలినంతనే, యెనుఁగుతుండములవంటి యనుపదండములతో నుద్గండబలశాలు రగు కొందఱుపిరాగ్రేసరులతో నొకనూతనపురుషుఁ డాశ్రమ ప్రసవైఁ బడి, యడ్డమువచ్చిన వారికెల్లఁ గపాళమోక్షప్రాప్తి కలిగింప నారంభించెను. ఒక్కొక్క యనుపదండపు మ్రోతతో గుంపుగుంపులుగాఁ గూడినశత్రువు లెల్లరు రూపురేఖలు గానరాకుండఁ జిలికీ ముద్దలై విపరీతముగ నాశనము గావింపఁబడుచుండ నావై పరీత్యమునకు భయపడి హతశేషు లెల్లరుఁ దత్క్షణమునఁ గాంచితములై మాయమైరి. అనూతనపిరాగ్రేసరుఁడు వారిని వెంటఁ దఱుముచు, సెంతవెదకినను, మురారిదేవుఁడు ముచ్చట కైనను గానరాఁ దయ్యె. అంత చూచి, రుద్రుడేమి బ్రహ్మానందభరితయై “నాయనా! కుమారదేవుఁడు, కుమారదేవుఁడు, చూడు, తండ్రి! చూడు!” అని కేకలు వేయసాగెను. కాని, యీ యల్లకల్లాలములలో నాకేకలు వానిచెవిని బడలేదు. అందుచే దేమి తానే మెల్లఁగ లేచి, కుమారదేవునికై యారణ్యల మంతయు నన్వేషింప నారంభించెను; కాని కుమారదేవుఁ డెచ్చట నామె దృష్టిపథమునఁ బడలేదు. శత్రువులను గొంతవఱకు వెంటఁ దఱిమి యీ నూతనపిరుఁడు తనపరివారముతో మరల వచ్చి దేనినిఁ గలసికొనెను. వారందఱుఁ గూడి తదాలయప్రాంతమునఁ గుమారదేవునకై మిక్కిలి శ్రమపడిరి. ఆశ్రమ వృద్ధ మైనందున దేవసంతాపమునకు మేరలేకపోయెను.

10-వ ప్రకరణము.

ప్రయాణప్రయత్నము

మధురానగరమున కుత్తరముగాఁ గావేరీనదీప్రాంతస్థితారణ్యములలో నొకభర్తవ్రత ప్రదేశమునఁ గల తాటియాకులయింటి యరుఁగులపైఁ గూర్చుండి, యొకనాటియుదయమునఁ గొందఱుకాపులు తమలోఁ దాము మాటాడుకొనుచుండిరి. అయింటిముందరఁ గల చింతచెట్లమధ్య నుండియే, మధురానగరిబాటసారులు రాకపోకలు జరుపుచుందురు. ఆ

ప్రాంతమునం దచ్చటచ్చటఁ గలకొండగుట్టలవలనఁ దురంగారూఢులును బాదచారులు మాత్రమే యామార్గమునుండి వచ్చుచుఁ బోవుచుండిరి. బండిప్రయాణము నేయువారికి వేటొకమార్గ మేర్పడియున్నది. ఏ గ్రామమున కేగవారికైనను సామార్గము మిక్కిలి చేరువ యగుటచే, మార్గమధ్యమున నచ్చటచ్చటఁ గొండగట్టు లున్నను సాధారణముగ బాటసారు లాదారి నే ప్రయాణ మొనర్చుచుందురు.

మీఁద వివరించినట్టు లామార్గమునకుఁ బ్రక్కనే కట్టఁబడిన యిల్లు మంటిగోడ లును దాటియాకులనేతయు లేకుండినయెడల నొక పెద్ద దివాణ మని చెప్పవచ్చును; కాని, యాయింటిమట్టును బ్రాకారకుడ్యప్రాయముగఁ బెరిగిన కొండగుట్టలును, ఆకొండగుట్టలమధ్య నత్తున్నతముగ బలసిన వెదురు డొంకలును దద్దుహావరణమును లేకమును బైకిఁ గానరానియక, మార్గస్థులకంటి కొకచిన్నపాకవలె మాత్రము తోఁపించుచుండెను. లోనఁ బ్రవేశించి పరిశీలించినయెడలఁ దదంతర్భాగమునఁ బెద్ద పెద్దచావడులును, ననేకమంటపములును, లెక్కలేనన్ని గదులును, జూపలులకు మిక్కిలి యక్కజమును గల్గించును. ఇవి యన్నియు దాఁటినవెనుక, చిట్టచివర రమరమి రెండువందలగజ్జములతో నొకగజ్జాలశాలయు, దానిప్రక్కనే, యపరిమిత మగుయధ్ధసామగ్రితో నిండిన యొకయాయుధాగారమును, మఱిత యాశ్చర్యమును బుట్టించును. ఆగృహంతర్భాగ మించుమించుగ నైదాఱవందలు సంఖ్య గలవీరపురుషుల కాధారమై యుండు చుండెను. అన్నిగుజ్జములతోడను నంతటియధ్ధసామగ్రితోడను, నావీరులందఱు నాపర్వతప్రాంతమునఁ బ్రమాదకర మగునాతాటియాకులయింటిలో నేల నివసించుచుండిరో యని చదువరులు ప్రశ్నింపవచ్చును; కాని యావీరుల కా గృహము, స్వకార్యాధిపతి తతాత్కాలికగృహము గాని, కాశ్వతావాసము గాదు. అదియునుగాక, యందలివీరవరు లెల్లరు నెలకు నాలుగైదుదినములు తప్పఁ దక్కిన దినములలోఁ దమవాహనములతోడను, యధ్ధసామగ్రిలతోడను నెచ్చటికో పోయి తిరుగుచునే యుందురు.

అనాఁటియదయమున నాయింటి యరుఁగువైఁ గూర్చుండి సంభాషించుచుండిన కాపు లెల్లరును రణనిపుణు లగువీరభటులే. ఇరువదిదినముల క్రిందట వారందఱును రణనన్నధ్యులై, తమతమసాధనసామగ్రిలతో బయలుదేరి యెచ్చటికో పోయి, రెండు దినములక్రిందటనే తిరిగి వచ్చి యిల్లు చేరుకొనిరి. క్షల్లు చేరినంతనే తమప్రభువొకటి రెండుదినములలో పచ్చెద నని చెప్పి మరల నెచ్చటికో వెదలిపోయినందున నాఁటి యదయమున వారందఱును వానితోఁకే యెదురుమాచుచు, దానినిఁ గూర్చియే ముచ్చ

టించుకొను చుండిరి. ఇంతలో జాము ప్రా ద్వైక్కినది. అప్పు డాపరివారములోని యొక పురుషుడు తనచేత నున్నవానిని జూచుచు, “రంగా! మనవెంకన్న యుదయము నుండియు నెచ్చటను గానరాడేమి?” యని ప్రశ్నించెను. తోడనే రంగుడు వాని నీక్షించి, “కొంతదూరము పోయి, మనప్రభువు వచ్చుచుండునేమో చూచి రమ్మని వెంకన్నను బంపించితిని. వాడుగూడ నెందుచేతనో యింకను దిగి రాలేదు.” అని బదులు చెప్పి యూరకుండెను. ఆపరివారమున కంతకును రంగుడే నాయకుడుగా నియమింపబడినందున బ్రభువు లేనప్పు డాతడే చేయవలసినయేర్పాటు లన్నియుఁ జేయుచుండును. వా రట్లు మాటాడుకొనుచుండ నరుఁగుచివరఁ గూర్చుండి ప్రక్క కలిసిక్షతో నిదానించి చూచుచున్న యొకపురుషుడు తటాకున లేచి, “అదిగో మనప్రభువుగారు తురంగారాధులై వచ్చుచున్నారు. వాని ప్రక్కనే నడచుచు నధికప్రసంగపీఠుఁ డగు మనవెట్టివెంకన్న యెడతెరపి లేకుండ నెట్లు మాటాడుచున్నాఁడో చూడుడు” అని కేకలు వేసి చెప్పెను. తోడనే వారందఱును ముందునకుఁ బోయి యత్యాతురతతో నావంకఁ జూడసాగిరి. ఆశ్రితులకుఁ బ్రభునందర్శన మతిసంభ్రమము గదా!

అప్పుడు చెఱుకుపిల్లును బిలుకవాహనమును గైకొని భూలోకమున నవతరించిన లక్ష్మీకుమారునివలె హయారాధుఁ డగు నొకసుందరరాజకుమారుఁ డేలేంచి, తనవాహనమును దిగి, వారికట్టెడుట నిలువంబడియెను. ఆపాద మస్తకమును దెల్లనిసిపామువస్తులు ధరించిన యారాజకుమారున కన్నటిపరివార మంతయు నమస్కరింప, నాతఁ డేకారణమునో యూరక శైలవెలఁ బోవఁజొచ్చెను. ఆపరివార మంతయు నది కనిపెట్టెను గాని, యందుకుఁ గారణము మాత్ర మూహింపలేదు. ఆరాజకుమారుని ముఖలక్షణములను గనిపెట్టి, తమప్రభువున కిట్టిక్రొత్తమార్పు లేల సంభవించెనో యని యాశ్చర్యమొందుచు, రాజకార్యాతురుండై మనసు స్వస్థత లేకయుండుటచే శుష్కించి, యిట్టి నూతనముఖ లక్షణముల వహించె నని మరలఁ దమలోఁ దామె వా రందఱును సమర్థించుకొనిరి. అధికప్రసంగవినోదుఁ డగువెంకన్న ముందునకు వచ్చి, “రంగా! రంగా! పాపము మన ప్రభువుగా రెంతవెడకినను గుమారసింహునిజాడలు గానరాలేదట.” అని చెప్పుచుండ రంగుడు వానిని మందలించి, “వెంకన్నా నిన్ను నేనేమియు నడుగ లేదు. నీయధిక ప్రసంగ మింకఁ గట్టిపెట్టు. మార్గస్థు లేవరై న నీవెట్టిమాటలు వినినచో మాకొంప మునుఁ గను.” అని పలికి, యారాజకుమారునిఁ జూచి, “దేవా! ఏకారణముచేతనో నేడు మీరు మాకుఁ గ్రొత్తపురుషులవలెఁ గన్పించుచున్నారు. మీనోట నొకమాటయు వెలువడకున్నయది. ఇంతకును గుమారసింహునిఁ గూర్చినవిచారమే ప్రబలకారణ మని నాయుండే కను. తమరు లోనికి దయచేసినయెడల సానధానముగఁ గూర్చుండి నాలుగుసంగతులు

నాలోచితము. ఇట్లు విచారించిన నేమిలాభము?" అని పలికి, రంగండు వానిని లోనికిఁ గొనిపోయెను. వారివెంటనే తక్కినవారును లోనఁ బ్రవేశించి, యాయువురహస్య ప్రసంగమున కభ్యంతరము గలుగకుండ నెవరిపనిమీఁద వారు చల్లఁగా సాగిపోయిరి.

కొండగుహవలె నెంత నడచినను దరుగని యాయంతిలోఁ బ్రవేశించిపోవుచు, నారాజకుమారుఁ డిటు నటుఁ జూచుచు వెట్టివానివలె నటించసాగెను. అయింటిలో లేకమును బరిచయము లేని క్రొత్తపురుషునివలె నాతఁడు లోనికిఁగఱచుండ, ముందుఁ బోవుచున్నరంగండు వానినడతను లేకమును గనిపెట్టలేదు. అట్లు పోయిపోయి, సాధారణముగాఁ దనప్రభువుతో నత్యంతరహస్యములగు రాజకీయవిషయములను ప్రసంగించుటకు వాడుచుండిన యొకసీకటిగదిలోఁ బ్రవేశింప, వానివెంటనే యారాజకుమారుఁ డును. లోనఁ బ్రవేశించెను. అచ్చట నున్న తాటియాకులచాపపై నిరువురును గూర్చుండి యావిధముగా సంభాషింపఁ దొడంగిరి.

“దేవా! కుమారదేవునిఁ దమ చెచ్చెబెచ్చట పెదకిలిరి? వానికాడ లేకమైనఁ గానరాలేదా? పాపము శత్రువులు వానిని బలవంతముగఁ జంపివేసియుండరుకదా?”

“రంగా! నే నెచ్చెబెచ్చట పెదకిలిన్, యేయే ప్రదేశముల సంచరించితిన్ యా గతించినసంగతులు నన్నింక నడుగవలదు. కుమారదేవుని కెట్టియాపద సంభవించి యుండునో, వానికొలుకు మనము ముందు చేయవలసినయేర్పాటు లేమో బుద్ధిమంతుఁడవు గావున నాలోచించి చెప్పము.”

“స్వామీ! యాకుమారదేవుండు బలవంతముగ మధురానగరమునకే కొనిపోబడియుండునని నానమ్మకము. దేవాలయములలో, రుద్రమఠేవి నెదిరించినధూర్జులలో ననేకులు పాండ్యరాజునై నికులే యని మనము వినియుంటిమి కదా? అందుచే శై నాచార్యుండు పాండ్యరాజునకు వ్రాసియిచ్చిన ప్రత్యుత్తరము మనకు గొప్పయాధారమై యున్నది. కావున దానిని గైకొని తమరు మధురానగరమునకు—”

“రంగా! శై నాచార్యుం డన్న జ్ఞప్తి వచ్చినది. ఈమధ్య జరిగిన యాయల్లరులలో నాయుత్తర మేమి చేసితిన్? జ్ఞాపకము రాకున్నది. నీచేలి కియలేదా?”

“స్వామీ! ఆయుత్తరము నాయొద్దనే యున్నది. పోలేదు.”

“నరే! సంతోషమే! రంగా! నిజముగా నాకు కులి పోయినది నుమా! నాయాకా పము నాకే క్రొత్తగాఁ దోచుచుండ మీయందఱికి నింతగా నుండుట యాశ్చర్యము.”

ర్యమా? ఏది యెట్టు లయినను నేటిమధ్యాహ్నముననే నేను మధురానగరమునకుఁ బయాణ మయ్యెదను.”

“దేవా ! కార్యతత్పరకచే మీరు ముందు వెనుక లాలోచింపక తొందరపడుచున్నారు. ఆయుత్తరములో మనము కొన్ని సంగతులు సవరణచేసి, యశ్వవనరము లగుమఱి కొన్ని సంగతులను గూర్చి దీర్ఘముగా నాలోచింప వలసియున్నది. అందుచే సావ కాశముగా మీరు రేపుదయమున బయలుదేరినచో సాయంకాలమునకు మధురా నగరమును జేరుకొనఁగలరు.”

“రంగా ! అట్లు లైనయెడల మధ్యాహ్నము భోజనానంతరమునఁ గూర్పుండి మన మన్ని సంగతులు జాగ్రత్తగా విమర్శింతము.”

11వ ప్రకరణము

— పాండ్య రాజు. ౧ —

మనకథాకాలమునాటికి దక్షిణహిందూదేశమునఁ గలరాజ్యములలోఁ బాండ్య రాజ్యమే మిక్కిలి ప్రబలమైనది. కాకతీయులపైఁ గడు వహించినవారిలోఁ బాండ్య రాజులే ప్రముఖులు. మనపురాణములలోఁ బ్రసిద్ధికెక్కిన మధురానగరమే యీరాజ్య మునకు రాజధాని. రుద్రమదేవి నాడే కాక, చాలకాలమునుండియు నీవంశమువారికిఁ బాండ్యరాజులు ప్రబలశత్రువులై యుండుచుండిరి. గణపతిదేవుని పరిపాలనమునం దీ రెండువంశములవారికిని గలశత్రుత్వము మఱింత యధికమై ప్రబలినది. ఒకప్పుడు పాండ్యరాజులు మొదలగు దాక్షిణాత్యప్రభువులందఱును గూడి, కాంచీపురమున నున్న తెలుగుచోడులను బాఱఁదోలి యాపట్టణము నాక్రమించుకొన నిరాధారు లగుచోడ రాజులు గణపతిదేవుని శరణు వేడుకొనిరి. అప్పు డాచక్రవర్తి యపరిమితవాహినీయు యుడై దక్షిణదేశముపై దండెత్తి వచ్చి, దాక్షిణాత్యుల నెల్ల రణరంగమున శిక్షించి, కాంచీపురమును మరలఁ జోడరాజుల కిప్పించెను. విక్రమసింహపుర మనునామాంతరము గల నెల్లూరు నాక్రమించుటకై చోడరాజులెల్లరుఁ దమలోఁ దాము పోరాడుచు, నొక పక్షమువారు పాండ్యరాజులసాయ్యము కొరినందున జటవర్త సుందరపాండ్యమహారాజు, మనుమసిద్ధికండ్రి యగులిక్కరాజుమరణానంతరమున ననేకపర్యాయములు కాంచీ పురమును విక్రమసింహపురమును నాక్రమించి, యాయాస్థలములయందుఁ దనయధికార మును స్థిరముగా నెలకొల్పుటకై పెక్కుప్రయత్నము లాచరించెను. కాని, రెండవపక్షము

నా రగుచోడరాజులప్రార్థనమువై గణపతిదేవుడు ప్రతిపర్యాయమును బాంధ్యరాజు నోడించుచు నెల్లారునుండియుఁ గాంభీపురమునుండియు వానిని బారఁదోలుచు వచ్చెను.

తైని వివరించిన కారణములచేఁ గాకతీయపాంధ్యరాజులకుఁ దరుచుగాఁ బోరాటములు జరుగుచునే యున్నవి. అందు వైరిజనభీకరుం డగుగణపతిదేవుడు గతించుటయు, నాంధ్రరాజ్యపీఠముపై నొకసామాన్యస్త్రీ యగురుద్రాంబ యధిపసించుటయు, ననేక మాండలిక ప్రభువు లామెపరిపాలనమునకు సమ్మతించక విరోధముగాఁ బనిసేయుచుండుటయు, సంభవించినందున జటపర్తి బ్రహ్మసంబభరితుఁడై యదియే తగినయద నని తన శత్రుత్వమును దీర్చుకొనుటకు విశ్వప్రయత్న మొనర్చుసాగెను.

ఒకనాటిమధ్యాహ్నమునఁ బాంధ్యరాజు, తన కార్యస్థానమునందు నొక వచ్చని పట్టుసోఫాపైఁ గూర్చుండి, శ్రీధారుణవచనుఁడై దీర్ఘాలాచన మొనర్చుచుండెను. అప్పు డతఁడు సామాన్యముగు తెల్లనియంగీయును, తెల్లనివస్త్రమును మాత్రము ధరించి యుండెను. గుండెలపఱకు ప్రేలాడుచుండిన చిక్కనిగడ్డమును, బొడవైనకోరమీసమును, బెద్దతలకట్టును, నాతఁడు వార్ధకారంభుఁడని చెప్పుచున్నది. ఆజానుబాహుఁడే యైనను గడు నల్లనిచాయ గలవానిశరీరమున కందును దగిన లావుమాత్రము లేదు. లెచాపడిలో నాతఁడు కూర్చుండినయాసనమునకుఁ గట్టెడుటనే యున్న స్తంభమునకుఁ జేరఁబడి, యొక పురుషుండు భయకంఠితశరీరుఁడై చేతులు జోడించి నిలువఁబడి యుండెను. పలువిధము లగునానములతోడను రత్నపుఁగంబగులతోడను, జిత్రపటములతోడను గడుమనోహరముగా నున్నయాచాపిడోఁ వారిరువురును దప్ప మూఁడవవా రెవ్వరును లేరు. కొంత సేపువరకు నట్లు జటపర్తి తనలో దీర్ఘాలాచన మొనర్చి యొకనిట్టార్పు విడిచి తన యెదుటనున్న పురుషుని, క్రూరవృత్తితోఁ జూచుచు “ఓరి! మూర్ఖా! నీవింకను నాయెదుటనే నిలిచియున్నావా? చాలు చాలు! నీ ప్రతాపమునకు సంతసించితిని. ఇంక నిచ్చటనుండి దయచేయవచ్చును. మీయట్టి నెట్టియ ప్రయోజనులను నమ్ముకొని నేను మిక్కిలి మోసపోయితిని. నేను డల పెట్టిన కార్యములన్నియు నట్టులే వ్యర్థములై పోవుచున్నవి. ఛీ! కనువా! హరిహరదేవునివలె సీపుఁగూడఁ గడలేరి. ముండినచో నాకించారము లేకపోయియుండును. విమిమనోకార్యము చేసితివని ప్రాణములతో నాయెదుటకు రాఁగలిగితివి! కుమారదేవుని బట్టి తెచ్చుటయా? ఇంతకిన్నఁ జేతఁ జెక్కిన యారుద్ర మదేవిని బట్టి తెచ్చినయెడల నే సెంత సంతసించియుండును? నాకార్యక్రమ మంతయు సెంత జయప్రదముగఁ గొనసాగియుండును? నిరంతరమును దనతపస్సంతయు నాశోజకే ధారపోయుచున్న యాత్రై నాచార్యుఁ డెంత యుపాంగి యుండును? ఈసంగతి వినినచో నాతఁడు నాయె

బెట్టి విరక్తిభావము వహించునో యని మిక్కిలి సంజేహించుచున్నాను. వానికడకు నాయుత్తరము గొనిపోయిన యాహవముల్లుడుఁ గూడ నేటివరకుఁ దిరిగిరాలేదు. ఓరి నిర్భాగ్యుడా! నాయెదుట నుండకపో! నీ వదృష్టవంతుడ వగుటచే నేడు నీప్రాణములు దక్కినవి. చెరలో నున్న కుమారదేవునికడకుఁబోయి నేను చెప్పినట్లు వానికి బోధింపుము. రెండుమాఁడుదినములలో నెట్లు లైన వానిని నీ వొప్పించలేనియెడల నీయుద్యోగము గాని నీప్రాణములు గాని నీకు దక్కవు. పో! ఇచ్చట నుండకు.”

అని కఠినముగాఁ బలుక మురారిదేవుఁ డచ్చట నుండక నెలవుగైకొని మెల్లఁగ నావలకు సాగిపోయెను. తరువాత జటవర్త కొన్నినిముసములవరకు నచ్చటనే చింతానిమ గ్నుడై కూర్చుండి యంతఃపురమున కేగవలయునని కాఁబోలు మెల్లఁగా లేచెను. లేచి నంతనే పరుగుపరుగున నొకసేవకుఁ డచ్చటి కరుదెంచి వినయవిధేయుడై నమస్కరించి “దేవా! జై నాచార్యుని ప్రత్యుత్తరముఁ గొని యొకరాజకుమారుఁడు వచ్చినాఁడు. నెల వైనచో” — అని చెప్పచుండ నాతురతతో నారాజు, “ఏమేమి! ఒకరాజకుమారుఁడా వచ్చినాఁడు? ఎవఁ డారాజకుమారుఁడు? మనయాహవముల్లుడు రాలేదా? సరే! వెంటనే వాని నిచ్చటకుఁ దోడ్పొని రమ్మ” అని పలికి, యతఁడు మరలఁ దనయాసనము పైఁ గూర్చుండెను. ప్రభువాఙ్మ ననుసరించి యాసేవకుఁడు వెంటనే పోయి, కొంతసేపున కొకనూతనపురుషునితో మరల నచ్చటఁ బ్రత్యక్షమయ్యెను. తోడనే యానుందరా కారునిసహజలావణ్యాలికయమున కచ్చెరువొందుచు, వెట్టివానివలె వాని నాపాదమస్త కము రెప్పవ్రాల్చు చూచుచు, నాతఁడు మ్రొక్కిన మ్రొక్కు లందుకొనుచు, నారాజ కుమారుఁ డొసంగిన యుత్తరమును గైకొని పాండ్యరాజు తనలో నిట్లు చదువుకొన సాగెను.

“శ్రీరస్తు చిరంజీవియైన జటవర్తనుందర పాండ్యమహారాజును బుత్ర పౌత్రాభివృద్ధియు, మనోరథసిద్ధియు నగునట్లు దీవించి, జై నాచార్యుఁడు వ్రాసినసంగతు లేమనఁగా—
కుమారా!

నీవు వ్రాసినయుత్తరమును జూచి, కార్యోక్తముమునందు నీకుఁ గల పట్టుదుల నెఱింగి బ్రహ్మచర్యభరితుఁడ నై నాడను. నీయుత్తరమును బ్రతాపదేవునకుఁ గూడ విని పించి, నీవు చెప్పినసంగతు లన్నియు వానికిఁ జక్కఁగా బోధించితిని. యద్రమదేవి వీర్ధ యాత్రకు బయలుదేరినసంగతి వానియుత్తరమువలననే నాకుఁ దెలిసినది. ఇందుతోఁ బ్రతాపదేవుఁడు నీకుఁ గూడ నీవుత్రాంతము కుపిసాఁడట. ఈవార్త వినినతోడనే నా యొద్దనున్న జై నభటులను యుక్తపన్నాహుల నొనర్చి కుపించితిని. నీవుగూడఁ గొంత

సైన్యమును బంపియుండు వని తలంచెదను. మన యదృష్టవశమున నీ ప్రయాణసందర్భములో దుర్దమదేవి మనకుఁ జిక్కినయెడల నన్నివిధముల నదృష్టవంతుల మగుదుము. వీరియెటులైనను నిశ్చితకార్యక్రమమునందు లేకమైనను వెనువీయక యంతకన్న నెక్కుడు పట్టుదలతోఁ బనిసేయవలయునని నాయుద్దేశము. ఆరంభించినకార్యమునకు నడుమనడుమ నెన్నివిప్పుములు వచ్చుచుండినను గార్యపేదులు తమపూనిక లేకమును విడిచిపెట్టరు. ఈసంగతి బుద్ధిమంతుఁడ వగు నీవెఱుంగనిది కాదు. కాకలీయపంశమును రూపుమాపి, యాంధ్రరాష్ట్రవైభవమును మీరందఱు ననుభవించుచుండఁ గన్నులారఁ జూచుభాగ్యము నాకెన్నఁడు కలుగునో తెలియదు.

ఏకశిలానగరమున యుద్ధప్రయత్నము లేమియు నిష్ఫటికి జరుగలేదు. ఒకప్పుడు దేవి ప్రాణముతో మరల నింటఁ జేరుకొనఁగల్గినయెడ నేమైన జరుగవచ్చును. చెలిసిగొన వలసినసంగతు లన్నియుఁ గ్రమక్రమముగాఁ చెలిసికొని నీపేర వ్రాసెదను. మన మిప్పుడు లోలోపున సర్వవిధములఁ బ్రయత్నించుటతప్ప తొందరపడవలసినయవసరము లేదు. సమయము వచ్చినప్పుడు దేవగిరిపైన్యములుమాత్రము మనలోఁ గలియునట్లు తగిన యేర్పాటు గావింపవలయును. నీయుత్తరము చెచ్చినయాహవమట్లుఁడు మిక్కిలి చాక చక్రము గలవాఁ డగుటచేఁ ద్రిపురాంతకదేవుని వెదకి పట్టుకొనుటయందును, నాయొద్ద నున్నజై ననీరులకు యుద్ధక్రమము నేర్పుటయందును, వానిని నేను నియోగించితిని గావునఁ గొన్నిదినములవరకు నాతఁడు నాయొద్దనే యుండును. ఈయుత్తరము నీకిచ్చిన జేవదేవుఁడు నాముద్దుశిష్యుఁడు. మిక్కిలి పరాక్రమశాలి. ఉన్నతపంశసంభూతుఁ డగుటచే నతిసుకుమారుఁడు. వీని నతిగౌరవముతో నాదరించుచు నిష్టము వచ్చినంతకాలమున చెంతనుంచుకొని, వీడవ నాయొద్దకుఁ బంపివేయవచ్చును. భగవంతుఁడు మన ప్రయత్నములను ద్వరలోనే కొనసాగించి జయ మొసంగుఁగాక.

గృహించవలెను

ఇట్లు,

జై నాచార్యుఁడు."

— నా క ది యే చా లు ను. —

ఉత్తర మంజయుఁ జూచినతరువాత నందలి యొకటిరెండుసంగతులకు మాత్రము విచారించి, పాండ్యరాజు తక్కినయంశములకు మిక్కిలి యానందించి, కొంతసేపు తనలో నేమో యాలోచించి యాలోచించి, రెండుమూడుసారులు శిరమును బంకించి తన దృష్టియంతయు నెడుటనున్న దేవదేవునిపైఁ బ్రసరింపఁజేయ నారంభించెను. అదీర్ఘ దృష్టి యొక్కచోటనే నిలువక, యారాజకుమారునిశరీరము నాపాదమస్తకమును బరీక్షింపసాగెను. పరీక్షించుచున్న కొలఁది నారాజు ముఖలక్షణములు ఊణమున కొక మార్పుచెందుచు వచ్చెను. ఆమార్పులయం దవ్యాజానుగ్రహము ప్రవహించు చుండెను. ఆ యనుగ్రహప్రవాహమునందలి యుత్తుంగమోహతరంగము లారాజ కుమారుని వదనమండలముపై కుప్పొంగుచుండెను. ఆదివ్యమంగళవిగ్రహమును దనివి తీరఁ గనులారఁ జూచి చూచి, తదానందాలిశయమునఁ గొంతవఱకు మైవఱచి, యను రాగస్ఫురితము లగుముద్దుపల్కులతో “దేవ దేవా! ఈయాననముపై నధివసించుము. నీ వాచార్యులవారి ముద్దుశిష్యుడవట. ఉన్నతవంశసంభూతుడవట. మిక్కిలి పరాక్రమవంతుడవట. ఇన్నిసద్గణములుగల నీ వెచ్చటవైనను గౌరవాద్భుండవ! ఇన్నింటి కన్నను సౌందర్యాకర మగునీయాకారమునం దొకనిధ మైనయాకర్షణశక్తి యున్నది. అందుచే లోకసామాన్యపురుషులలో నీవు గణింపఁబడవు. లావణ్యవతుల మని విజ్ఞునిగు రంభామేనకాలిలో త్రమాద్యఖిలగీర్వాణకీరవాణుల గర్వ మడంగించు నొకజగన్తోహినిని సృజింప నెంచి, విరించి ప్రారంభించి, జడమతి యగుటచే నిన్ను మఱచి మగవానినిఁగా గావించియుండును. లేనియెడల లోకములో సుందరపురుషు లెందఱు లేరు? వారియం దీయాకర్షణ శక్తి యేల యుండరాదు? దేవదేవా! తమగ్రంథములయందు సుందర పురుషు లగుకథానాయకులను నుతిలేనికవులు మితిమీరి వర్ణించురు; కాని నేనే దేవి నగునెడ, నిన్నుఁజూచిన లోకైకసుందరపురుషు నీక్షించినపుడు పురుషులకునైతము మోహ వికారము జనించునని నాగ్రంథమున వర్ణించియుండును. ఇట్టి పరాకర్షణశక్తి గల నీ యట్టి రాజకుమారుని నాశాసంగిన కై నాచార్యునిబుణము నేను దీర్చుకొనలేను. రాజ కీయాంశములలో నీవలన గొప్పలాభమును బొందఁగలనని నాకుఁ దోచుచున్నది. కుమారా! నీవు నాయెద్దఁ గొంతకాల ముండెదవా? నీకు మంచియొద్దొగ మిచ్చెదను. ఆచార్యులవారి యాజ్ఞానసారము నీ న్నత్యాదరమునఁ జూచుచుండెదను. నీ గౌరవము నకు లేకమును భంగమును రాసియను. నీవు నిరంతరము నాయంతఃపురమునందే నాతో సకలజ్ఞోగములు ననుభవించుచు నివసించవచ్చును. ఇది నీకిష్టమేనా!”

అని యడుగ దేవదేవుడు చిఱునవ్వు నవ్వుచు జేతులు జోడించి యతి వినయముతో,

“మహారాజా! ఇష్టమేనా యని తమరు నన్ను బ్రక్షింపవలయునా? సిరిరా మోకా లొడ్డువీరను లుందురా? దేవరయాజ్ఞ శిరసావహించి నే నిచ్చటనే యుందును. నియమితకార్య మెట్టిదైనను, శక్తివంచన లేక భక్తిపూర్వకముగా నొనర్చుచుందును. తమయనుగ్రహముకన్న వేఱువిధ మగువేతన మేమియు నే నాసింపను. రాజకీయాంశములిలాఁ దమ కన్నీవిధములఁ బోడ్పడఁగల నని నాకు ధైర్యమున్నది.”

“నెబానో! దేవదేవా! నీరూపసంపదకు నీవినయగుణసంపద వన్నె వెట్టచున్నది. ఇంత లేఁబ్రాయముననే యిట్టి సూక్ష్మబుద్ధి యలవడుట మిక్కిలి యరుదు. నీవు నాచెంత నున్నయెడల నాహవమబ్బుఁడు లేఁ డనువిచారము సుంతయు నాకుండదు. జైన స్వామి త్రిపురాంతకునిఁ బట్టుకొనుటయందు వానిని నియోగించుట నాకుఁ బరమ సమృతమే!”

“నిజము మహారాజా! అదుర్దార్థుఁడు మనకుఁ జిక్కిన గాని మనకార్యము లేమియు నిర్విఘ్నముగాఁ గొనసాగవు.”

“దోసు. అందుచేతనే వానివిషయమై మే మంతవట్టుదలతోఁ బనిసేయుచున్నాము. నాకును జైనాచార్యునకును జరుగుచుండిన యుత్తరప్రత్యుత్తరములలో ననేకములు మనుష్యులతోఁగూడఁ గానరాకుండ మాయమై పోయినవి. అదుష్టుఁడు మార్గ మధ్యమున నెచ్చటనో కాచియుండి దోషిడిదొంగవలె మనరాయబారులను బట్టి కడ లేర్పచు వారియొద్ద నున్న యుత్తరములను సంగ్రహించి, మెల్లఁగా రుద్రమదేవి కంపుచున్నట్లు నాకుఁ దోచుచున్నది. జైనస్వామియే కాక, వానినిమిత్రము నేను గూడ ననేకగూఢచారులను ఁంపించితిని. ఇంతకు నెవరైన నేమి చేయఁగలరు? వాని యాకార మెట్టిదో, వయ సెంతయో, పొడగరియో, పొట్టియో, తెల్లని వాడో, నల్లనివాడో, స్థూలకాయుడో, శుష్కశరీరుడో, మొదలగు స్వరూప చిహ్నము లేమియుఁ దెలియకుండ నెట్టి గూఢచారులైన నెట్లు గుర్తించి వట్టు కొనఁగలరు? పేరు త్రిపురాంతకదేవుఁ డని తప్ప మఱియొకసంగతి మనమెఱుంగము. అంతమాత్రమున నేమి లాభ మున్నది? ఆహాయలమారి యెన్నఁడును దనపేరు వైకీ జెప్పుకొనఁడుగదా? దొంగ యెన్నఁడైనఁ దాను దొంగయని చెప్పుకొనునా?”

“మహారాజా! ఆ దైన్యఁడును జెప్పుకొనఁడు. పేరు చెప్పుకొనకపోవుటయే కాక వాడు మిక్కిలి చతురపర్తమఁ డగుటచే, దినమున కొకవేషముతో సంచరించుచుండు

నని నాయుడేశము. నే నొకప్పుడు జై నస్వామి యిచ్చినయుత్తరము ప్రతాపదేవున కిచ్చుటకై యొకశిలానగరమున కేగి, యచ్చుట గొందఱు పౌరులవలన వానినిఁ గూర్చి కొన్ని సంగతులు వింటిని. త్రిపురాంతకదేవునకు నలువదిసంవత్సరములు వయస్సుండునట.”

“అలాగా? అట్లయినచో నాయాడే”

“నల్లని దీర్ఘ కాయుడట”

“సరే! నేనుగూడ నట్టివాడనే”

“వానిగడ్డము కొంచెము కొంచెముగా నరసినవెద్రుకలతో గుండెలపై వ్రేలాడుచుండు నట!”

“ఇదిగో నాగడ్డమును నట్లే యున్నది.”

“మీసముగూడ మీ మీసమువలెనే వంకలులేక నిడుపుగా నుండునట. స్థూలశరీరుడు కాడట!”

“బాగున్నది. ఒకమనుష్యునిఁబోలిన మఱియొకమనుష్యుఁ డుండఁగూడ దని కాస్త మున్నదా యేమి? సృష్టి యనేకవిధములు. ఈవరమరహస్యము నా కిదివఱకే తెలిసి యున్నయెడల నామందభాగ్యుడు మనచేఁ బట్టువడియే యుండును. ఇప్పుడైన నేమైనది? నీవు చెప్పిన యాకారవిశేషములను గుర్రెఱింగించి త్రిపురాంతకునిఁ బట్టు కొనునట్లు గూఢచారులకుఁ గఠినముగా నియోగించెదను. ఇంక సీసంగతి యిట్లుండ మనము చేయవలసిన రెండవకార్యము చెఱిగొనున్న కుమారదేవు నెట్టులైన వశ పఱుచుకొనుట—”

అమాట వినినతోడనే దేవదేవుఁ డొక్కమాటు త్రుళ్లిపడి యత్థాకురతతో “దేవా! ఏకుమారదేవుడు?”

“కుమారా! రుద్రమదేవినిఁ బట్టుకొనుటకై నేను బంపించిన నైనికులకుఁ బట్టువడిన కుమారదేవుడు, వాఁడు రుద్రమదేవికిఁ బ్రాణతుల్యుండట. అప్రతిమపరాక్రమ వంతుడట. మననైస్యములొక జాలభాగ మాతఁ డొక్కడే నాశనము గావించెనట. అట్టి వీరాగ్రే సేరుండు మనచేతఁ జిక్కినప్పుడు నిష్కారణముగఁ గడలేర్చుటకు మారుగా సామదానభేదదండోపాయములలో దేనిచే నైన లొంగించి వశపఱుచు కొని, మనవత్సమునఁ జేర్చుకొనినయెడల ముందుముందు వానివలన మన కనేకలాభము లుండునని సాకాశ పుట్టుటచేత నే నావిషయమై ప్రయత్నించుచున్నాను. యుద్ధ

ములొక దగిలిన గాయమువలనఁ గుమారదేవుఁ డిప్పుడు దీనావస్థయందున్నవాఁడు. మారాజవైద్యులను బంపించి వానికిఁ దగిన చికిత్స చేయించుచున్నాను. గాయము కుదిరి యాతఁ డించుక మందిష్టితిలోనికి వచ్చినంతనే పరాకర్షణశక్తి గల నీవే యీ కార్యభారమును వహించి వానిని మనఃపక్షమునకుఁ ద్రిప్పివేయవలెను. ఈకార్యము నందు మురారిదేవుని నేను నియోగించితిని కాని వాఁడు వట్టిఘండమతి. చతురత గల వాఁడుకాఁడు. వైద్యులు వానికిఁ దగినచికిత్స చేయుచున్నారో లేదో యది కూడ నీవే స్వయముగాఁ బరీక్షించుచుండవలెను. దైవానుగ్రహమువలన నాతఁడు మనకు వశుఁ డైనయెడల నేకశిలానగరమందలి రాజకీయరహస్యము లన్నియు మనకుఁ జెలి యుటయే కాక యుద్ధరంగమున మనఃపక్షమున నిలిచి యభివ్యునివలెఁ బని సేయు నని నేను మిక్కిలి యాశపడుచున్నాను. నీ వీకార్యము నెట్లులైన సాధించినయెడల నీవు తొరినవరమును నీగోసంగి యన్నివిధముల నిన్ను నేను సంతృప్తిపఱిచెదను.”

“మహారాజా! శక్తివంచన లేక నే నీవిషయమునఁ బ్రయత్నించెదను. తప్పక నే నీ కార్యమును సాధింపఁగల నని నాకు ధైర్య మున్నది. పిదప దైవ మున్నాఁడు.”

“నా కదియే చాలును.”

13-వ ప్రకరణము.

— చెఱయందలి కుమారదేవుఁడు. —

నాఁటినుండియు దేవదేవుఁడు రాజాంతఃపురమునందే నివసించుచు, మహారాజ కుమారునివలె నకలభోగములు ననుభవించుచుండెను. రాజానుగ్రహమునకు బాత్రుఁ డైనవానికి రాజ్యమంతయు గడగడ లాడును గాన దేవదేవుని యధికారము కొలఁదిదిన ములలోనే కొటయందంతటఁ బ్రబలముగా వ్యాపించెను. ద్వారపాలకులు మొదలుగ నేనానాయకులవఱకుఁ బ్రతిరాజోద్యోగఘటించు వానియాజ్ఞ మన్నించితీరవలయును. ఒక్కరాజానకే కాక, తదాశ్రితవర్గమున కంతకును దేవదేవుఁడు నిజముగా దేవదేవునివలెనే తోఁచుచుండెను. ఒక్కశుద్ధాంతకాంతాజనాంతఃపురప్రాంతమునకుఁ దప్ప దేవదేవుఁ డరుగరానిప్రదేశ మానగరునందెచ్చటను లేదు. అతఁడు నివసించుచుండిన మేడలోనికి మాత్రము రాజాగూడఁ దనయాజ్ఞ లేనిదే వచ్చుటకు విలంబము లేదు. అతనికి నేవసేయుటకు రాజునకే దాసీజనముల నొసంగెను గాని, దేవదేవుఁ డనవసరమని చెప్పి యొక్క ముడుసలి దాసిని మాత్రము తనయెంత నుంచుకొనెను. అందుకుఁ గారణ మేమని రాజు తన్నుడిగి

నప్పుడు దేవదేవుడు “మహారాజా! యాయైశ్వర్యము చిరకాలమువఱకు నాకుఁ గొన సాగినయెడల నెన్నిభోగములైన ననుభవించవచ్చును. కావున స్వల్పకాలమున కిట్టి యాడంబరము నాఙ్విము లేనందున నేను సామాన్యపురుషునివలెనే సంచరించెద” నని ప్రత్యుత్తరము చెప్పచుండును. మొదట నుత్తరము గైకొనివచ్చినప్పుడు దేవదేవుడు ధరించుచుండిన సామాన్యదుస్తులను దీసి పాఱవేయించి, రాజు, రాజకుమారులు ధరింపవలసిన యముల్కాభరణములును, విలువగల వలువలను వాని కొనంగెను. అతినిర్బంధము వలన దేవదేవుడు వాని నంగీకరింపక తీరినది కాదు. ప్రతిదినమును సాయంకాలముల యందు దేవదేవుఁ డాయాభరణములచే నలంకృతుడై జ్వలరుపనులచే వన్నెకెక్కిన పట్టుదుస్తుల ధరించి, ఖడ్గపాణియై తురంగామాధుడై పురసిఁగుల వేంచేయుచున్నప్పుడు పౌరులెల్లరు గుంపుగుంపులుగఁ గూడి, యామదన మోహనవిగ్రహమును గన్నులారఁ జూచి చూచి తమ జన్మములు సార్థకము లయ్యెనని సంతసించుచుందురు. తమదృష్టిపథమునుండి తప్పిపోవువఱకు నానుందరవిగ్రహసందర్శనమువలనఁ గన్యకామణులు చలనము లేక నోట మాట లేక యూసిరి యైన విడువక నిర్జీవప్రతిమాకారములతో నాయా స్థితులయందట్టులే యుండి పోవుచుండిరి. అనురుల మోసపుచ్చి నురల కమృత మొసంగుటకై ధరించిన మోహినీస్వరూపమును బురుషాకారముగా మార్చుకొని శ్రీకృష్ణుడు మనల మధురలో నవతరించెనని కవులు వర్ణించు చుండిరి.

ఇట్లు మధురానగరము నంతటిని సమ్రాహనవిద్యచేఁ దాండవ మాడించుచు దేవదేవుడు తననియమితకార్యముల నతిశ్రద్ధతో నాచరించుచుండెను. ప్రతిదినమును రెండువేళలయందు నతఁడు కారాగారమున కేగుచుఁ గుమారదేవుని యొగక్షేమముల నతిశ్రద్ధతోఁ గనుగొనుచుండెను. ఒక్కొక్కప్పుడు దిన మంతయు నచ్చటనే యుండి పోవు చుండెను. అది కనిపెట్టి, తాను నియోగించినకార్యమునం దింతపట్టుదల వహించిన దేవదేవుని రాజభక్తిని రాజేతయఁ గొనియాడుచుండును. కొన్నిదినములవఱకుఁ గుమారదేవుఁ డాకారాగృహమున ధూళిధూసర మగుకటికినేలపై వేయఁబడిన చాపపైఁ బరుండి, గాయముచే మిగుల బాధపడుచుండెను గాని, దేవదేవునియధికారము వచ్చి నప్పుటినుండియు వాని కాకష్టములు లోలఁగి పోయినవి. పేరునకు మాత్ర మాతఁడు కారాగృహమున నుండెను గాని తక్కిన సంరక్షణమున కేమియు లోపము కలుగలేదు. అచెఱసాలతోడగ్నే సుబంధించిన వికాలమగు నొకగది శుభ్రపఱచి యం దొకచక్కని మంచముపైఁ బట్టుపరువులను వేయించి, దేవదేవుడు కుమారదేవు నందుఁ బరుండఁజెట్టించెను. అది కుమారదేవుని వశపఱచుకొనుటకై దేవదేవుడు పన్నిన యుక్తియని యెంచి, రాజు మిక్కిలి సంతసించెను. రాజపైద్యులు రెండువేళలయందుఁ బోవుచు గాయములకుఁ

గట్టుకట్టి, తీవ్రముగా నావరించినజ్వరము హరించుటకుఁ దగినయోషధములు నూరి పోయుచుండిరి. మూడు నాలుగు దినములలోనే గాయము లన్నియు శుభ్రముగాఁ బోయి, మచ్చగట్టి, తత్సంబంధమగుబాధ లేకనుచు లేకుండ వైద్యులు చికిత్స చేయఁ గలిగిరి గాని, పట్టిన జ్వరమును లేకమైనదగ్గించుట వారికి సాధ్యము కాలేదు. జ్వర హరణమునకై యెన్నివిధము లగునుపశాషధము లున్నవో యన్నియుఁ బ్రయోగించి చూచిరి. అంతకంత కాజ్వర మధికమై రోగిని శుష్కింపఁజేయుచుండుట తప్ప నా యోషధములవలన వేరు ప్రయోజన మేమియుఁ గలుగలేదు. జ్వరాతిశయమున నూరక పలవరించుచుండుట తప్ప రోగిలోట నొకమాటయైన లేదు. గంటెడుజావ యైనఁ గడు పునం దిమిడి యుండదు. ఏకపీఠ నామస్తర్ణమునకు మితియే లేదు.

ఈదుస్థితియంతయుఁ గనిపెట్టి కుమారదేవుఁడు బ్రదుకుట ఘర్షభమని నిశ్చయించి దేవదేవుఁడు నిరంతరము విచారించుచు రాజవైద్యులు తగినచికిత్స చేయకున్నారని తఱచుగా రాజుతోఁ జెప్పించు వచ్చెను. తోడనే రాజు వారిని రప్పించి, రోగిని ద్వారలో నారోగ్యవంతునిగాఁ జేయవలసియున్నదనియు, నట్లు చేయలేనియెడల నుద్యోగములకు భంగము వచ్చుటయే కాక, యంతకన్నను నెక్కుడగుశిక్షలు విధింపఁబడుననియు వారిని భయపెట్టుచుండెను. ఎన్నియోషధములు పోయుచున్నను జ్వరము తగ్గ నందున వైద్యులు విసిగి, రోగిని బలవంతముగఁ జంకికనెదరేమో యని దేవదేవున కొక యనుమానము కలిగినది. అందుచే నతఁడు వారిని మెల్లగా మంచుట లాడుచు, వా రొసంగిన ప్రత్యేషధమును దాను స్వయముగాఁ బరీక్షించుచు నిరంతరము కుమారదేవు నతిజాగ్రత్తతోఁ గాపాడుచుండెను.

ఒక నాటిఁనుదయమున దేవదేవుఁడు రాజుతోఁగూడఁ కుమారదేవునిఁజూచుటకు వచ్చెను. వైద్యులఁ గూడ నప్పుడే వచ్చి నాడి పరీక్షించుచు నేయోషధ మియవలసియున్నదో యాలోచించుచుండిరి. శుష్కించినశరీరముతోఁ లోకముపై లేకమైన జ్ఞానము లేక పడియున్నరోగిని రాజు కొంతవఱకు సిదానించి చూచి తనలో నేమో యాలోచించి తనప్రక్కనున్న వైద్యులవంకఁ దిరిగి యందొకనితో

“మీ రిప్పు డాలోచించుచున్నవిషయ మేమి? ఇంతలో నుపద్రవమేదియుఁ దటస్థింపదు కదా?”

“మహారాజా ! ఇది విషజ్వరమగుటచే నేమి చెప్పటకును నీలులేదు. నేటినుండియు నోషధమును మార్చవలె నని యాలోచించుచున్నాము. నాడియందు వాతగుణము ప్రబలముగానున్నది. అందుచే వాతరాక్షసము—”

“అయ్యా! వాతరాక్షసముకన్న సకలవిధజ్వరములకును సన్నిపాతములకును బిడుగువంటి మహాతరుణార్క మిచ్చినయెడలఁ గొంతప్రయోజన ముండునని నాయుద్దేశము.”

“దేవా! అదియును గొప్పయోషధమే! ఈరెండును సమానముగానే పనిసేయఁగలవు. అయినను మొదటఁ దరుణార్కమే ప్రయోగింతుము.”

అని చెప్పి యావైద్యుఁడు తనచేత నున్న డబ్బీలోనుండి యొకచిన్న మాత్రను దీసి తేనెలోఁగలిపి బలవంతముగా రోగినోటిలోఁ బోసి మ్రింగించెను. ఔషధము లోనికి దిగునట్లు దేవదేవుఁడు వానిగుండెపై మెట్టఁగారాయుచుండెను. చెంత నున్నవైద్యు లేవో ఖోకములు చదువు చుండిరి. అప్పుడు కుమారదేవుఁడు తటాకునఁ దనకన్నులు విచ్చి తనయెదుట నున్న వారందఱి నూరక రెప్ప వ్రాల్చక చూచుచు, “ఏకవీరా! ఏకవీరా! ఏదీ! మాయేకవీర యెచ్చుట నున్నది? ఆమెను విడిచి నేను బ్రదుకఁగలనా? అయ్యో! ప్రాణేశ్వరీ! నీవు లేకున్నయెడ నా కీజ్వరబాధ యెట్లు తగ్గును? ఈ వట్టి యోషధములతో నేమి ప్రయోజన మున్నది? ప్రియా! ప్రియా!” అని మరలఁ గన్నులు మూసివేసి యెప్పటియట్లు పరుండెను. ఆపలువరింతలు విని యచ్చటివారందఱు మిక్కిలి యాశ్చర్య మొందిరి. అప్పుడు దేవదేవుఁడు రాజును జూచి, “మహాప్రభూ! చిత్తగించితిరా? ఏకవీర యను నొకకన్యక సీతఁడు వరించి యుండును. ఆమెకొఱకు బెంగ పెట్టుకొని, పాప మీతఁ డిట్లు నిరంతరమును జ్వరపీడితుఁడై బాధపడుచున్నాఁడు. నే నిచ్చటఁ బ్రవేశించినప్పటినుండియఁ గనిపెట్టుచున్నాను. ఎల్లప్పుడు నేకవీరస్వరణము తప్ప మఱియొకపలువరింత లేదు. అట్టివాని కెట్టియోషధములను బోసిన నేమి ప్రయోజన మున్నది? పాపము వైద్యులుమాత్ర మేమి చేయఁగలరు? కుమారదేవుఁడు త్వరలో రోగవిముక్తుఁ డగుటకు నే నొకచక్కని యుపాయము చెప్పెదను. తమ రంతః పురమునకు దయచేసినయెడల సావధానముగా మనవి చేసికొనెదను.”

అని పలుక రాజు వెంటనే వానితో నచ్చటనుండి బయలుదేరి యంతఃపురము నకుఁ బోయెను.

14-వ ప్రకరణము.

— పాణ రక్షణోపాయము. —

పాండ్యరాజు దేవదేవునితోఁ గూడ తనయంతఃపురమునకు విచ్చేసి, మేడపనా రాలా నున్న యతివిచిత్ర మగునొకరత్నకంబళమువైఁ గూర్చుండి వానితో నిట్లు ప్రసంగించ నారంభించెను,

“దేవదేవా ! ఇప్పుడు సావధానముగాఁ జెప్పుము. కుమారదేవునిఁగూర్చి నీవేమి యాలోచించెదవు ? నా కేమియుఁ దోచకున్నయది. ఆయేకవీర యెవతెయో మన మెట్లు కొనివచ్చెదము ? ఈమదనతాపజ్వరమునకు మఱియొకమందు లేదుకదా.”

“దేవా ! లేదు లేదు. ఈపెట్టియాషధములతో నింకఁ గార్యములేదు. నేను జెప్పినట్లు మీరు చేయఁగలిగినయెడలఁ గుమారదేవుఁడు జీవించును గాని మఱియొక విధమున—”

“నీవు చెప్పినట్లు నేను తప్పక చేసెదను. కాని నాకు సాధ్యమై యుండవలయును.”

“మహారాజా ! అసాధ్యమైనకార్యము నేనెన్నఁడైన మనవి చేసికొందునా ?”

“సరే ! అట్లు లైనఁ ద్వరగాఁ జెప్పు.”

“దేవా ! తమయాశ్రితవర్గములో నాయీడుగల యొకచక్కని రాజకుమారుఁ డెవఁడైన నున్నాఁడా ?”

“నీకు సమవయస్కు లగురాచబిడ్డలు మాకోటలో నున్నారు కాని, వారు నీయంత చక్కనివారు కారు.”

“హానిండు ! సామాన్యసౌందర్యమున్నచోఁ జాలును.”

“సరే ! అట్టివా రున్నారనుకొందము. తరువాత ?”

“అట్టి చక్కని రాచబిడ్డఁ డొకఁడు తమకొలువులో నున్నయెడల వాని నిప్పుడే కలు రంపి రప్పించుడు.”

“ఎందుకొఱకు ?”

“ఎందుకొఱకా ? ఆరాజకుమారునకు మనము చక్కని స్త్రీవేషమునువేసి యేకవీర యన పేరు పెట్టి కుమారదేవునియొద్దకుఁ బంపుదము—”

“బలే ! దేవదేవా ! బలే ! కొనసాగినను గొనసాగకపోయినను నీవు చెప్పిన యుపాయము మిక్కిలి ప్రశంసనీయ మైనది. ఇంకటి గొప్పయుక్తి నీకు స్ఫురించునని నేన మొదట ననుకొనలేదు.”

“మహారాజా ! మీయంతటివారు తలపెట్టినప్పు డీపాటి స్వల్పకార్యము కొనసాగు కేమి యాశ్చర్య మున్నది ?”

“ఏమియు నాశ్చర్యము లేదు. కాని నామాట మన్నించి యేరాచబిడ్డఁడు అవికదొడిచీరగట్లుటకు సాహసించును ?”

“మీయాజ్ఞ యైనప్పు డెవ్వరైనను సాహసింపవలయును. మీచే బోషించబడుచు నను యము వచ్చినప్పు డీపాటియుపకారము మీ కొనర్పనియెడల నట్టివా రున్న నేమి లేకున్న నేమి ? నిక్కమగురాజభక్తి కలవాఁ డెప్పుడు నిందుకు వెనువీయఁ దని నా నమ్మకము. అట్టివాఁ డొక్కఁడైన మీకొలుపునందు లేఁడా ?”

“దేవదేవా ! లేఁడని చెప్పును. ఉన్నాఁడు. కాని చెప్పినతరువాత నామాట మన్నించి నన్ను గౌరవించునని తోచదు, ఏమి చేయవలయును ?”

“మీరట్లు సంబోధించుచున్నారు గాని స్వయముగా మీరు నెలవిచ్చినప్పు డెవ్వఁడైన నంగీకరింపకపోఁడు. మీకలఁపునం దున్నవాఁ డెవఁడో వానిని రక్షించినయెడల మీ యెదుటనే నేను బోధించి యంగీకరించునట్లు చేయఁగలను. మఱియు నిందులొక జిన్నతన మేమియు లేదు. ఇదియొక సాహసము గాదు. సమయము వచ్చినప్పుడు తమ ప్రభువుకొఱ కేవనియైనఁ జేయక తీరదు. కుమారదేవుఁడు బ్రదికి బాగుపడిన యెడల వాని నెట్టులైన మనపక్షమునకుఁ ద్రిప్పుకొనవచ్చును. రాజకీయాంశములలో నట్టి పీరాగ్రోసరుఁడు మనపక్షమున నున్నప్పుడు మనకెన్నివిధముల నుపచరించునో మీకు నేను జెప్ప నక్కఱలేదు. కావున మీ రీవిషయమున నశ్రద్ధ వహింపఁగూడదు. ఇంక నాకుమారదేవున కెన్నియోషధములు బోసినను లాభము లేకమును లేదు. ఏక పీరయందలి మోహాతిశయమున వానిజ్వర మతితీవ్రముగాఁ బ్రజ్వలించుచున్నది. కావున వానిజ్వరము తగ్గి శరీరముపై స్పృశి గలిగి, యుంచుక యారోగ్యస్థితికి వచ్చు వఱకు మన మీ కవటనాటక మాడించినయెడల వాని కింకఁ బ్రాణభయ ముండదు. అప్పుడు మనము వన్నినయుక్తి వానికిఁ దెలిసినను బ్రమాదము లేదు. మంచిమాట లచే నంగతు లన్నియు వానికి బోధించి నేను వానిని సమాధానపఱుపఁగలను. పురుషుఁడై పుట్టి యవసరమును బట్టి స్త్రీవేషమును వేసినంతమాత్రమున స్త్రీలలోఁ బరిగణింపఁబడఁడు. ఈస్త్రీవేషమును ధరించుట కేవలము రాజకార్యముకొఱకు. నిష్కారణముగఁ జనిపోవుచున్న దీనుఁ డగు నొక లేఁబ్రాయపు రాచవిడ్డని ప్రాణ ములు రక్షించుటకొఱకు. ఇందు రెండుపార్శ్వాంశము లున్నవి. అందుచేఁ దమరు స్వయముగా నెలవిచ్చినయెడల లోకజ్ఞానము గలవాఁ డెవ్వఁడును గాదనఁడు.”

“దేవదేవా ! ఈసంగతు లన్నియు నేను నీకు బోధింపవలసినవి కాని నీవు నాకు బోధింప నక్కఱలేదు. నే నడిగిన ప్రశ్నలకుమాత్రము నీవు నదు తరము లొసంగుచుండుము. ఈవని చేసినవారికి లేకము నవమానము లేదని నీవు తైర్పముతోఁ జెప్పఁగలవా ?”

“దేవా ! ముట్టుటికిని జెప్పఁగలను.”

“ఈకర్ణముకలవాఁ డెవ్వఁడు నీకార్యమునకు వెనుదీయఁడు కదా?”

“లేశమును వెనుదీయఁడు.”

“అట్లు నేను స్వయముగా నెలవిచ్చినప్పుడు నామాట మన్నింపనివాఁడు కేవల రాజు డోహియేనా?”

“అందునకు సందేహ మేమి?”

“ఈమారుపేషమును దాల్చుటలో రాజకార్యభారమును, దీనప్రాణరక్షణము—అను రెండు గొప్పపారమార్థికము లున్న వని నీవు ధారాళముగఁ జెప్పఁగలవా?”

“అహ! ధంకానగారాలు మ్రొయించుచుఁ జెప్పఁగలను.”

“ఇందు గౌరవహాని లేశమును లేదు కదా?”

“లేదని యిదివఱకే మనవి చేసికొంటిని. మరల మనవిచేసికొనుచున్నాను. ఇం దేమియు గౌరవహానిలేదు.”

“అందుచేత నోదేవదేవా! ఈకార్యభారమును నీవే స్వయముగా నేల వహింపఁగూడదు? వానిని మీని బలిమాల నేల? నేను నీకే నియోగించినాను. నిక్కమగఁ రాజభక్తి గల వాఁడ వైనచోఁ బారమార్థికచింత వలసినచో నామాట మన్నించి, యిందున కంగీకరింపుము.”

“అహ! మహారాజా! మీ రిన్నిప్రశ్నలును నన్నింత నొక్కి యడుగుచుతిడ నేమో యనుకొంటిని గాని, యిందులో నన్నే మీరు నియోగించెదరని తలఁపలేదు.”

“దేవదేవా! కుమారదేవుని బ్రదికించుటకై నీ వాయుక్తి పన్నితివి. ఈకార్యమునందు నిన్ను నియోగించుటకై నే నీయుక్తి పన్నితిని. అందుచే నీకిది తప్పుదు.”

“దేవా! నన్ను తీమించి యితరుల నెవరి వైన నియోగింపుఁడు. నే నంత చాకచక్యము గలవాఁడను గాను.”

“అలాగా? నీకన్నఁ జాకచక్యము గలవారు నాయొద్ద లేనప్పుడు నీవే గొప్పచాకచక్యము గలవాఁడవు కదా? అందుచే నీకే యీకార్యమును నేను నియోగించితిని.”

“ఈవిషయములో మీరు నన్ను తీమింపలేరా?”

“లేశమును తీమింపలేను.”

“ఈస్వల్పకార్యమునకై నేనే కావలయునా?”

“నీవే కావలయును.”

“దేవా! ఇది నాకింకఁ దప్పుదా?”

“విశ్వానరూపాతకుడ! పనిపించుకొనుట కిష్టమున్నయెడలఁ దప్పును. లేనియెడలఁ దప్పుదు.”

“అబ్బబ్బా నేనంత యవకీర్తి భరింపఁజాలను. ఎన్ని వేషములైన వేసెదను గాని రాజుఁడోహి ననిపించుకొనలేను.”

“నెచాన! దేవదేవా! నీవు నిజముగా రాజభక్తుఁడవే! ఈముత్యాలహారమును నీవు కానుకగాఁ గైకొనుము. స్త్రీవేషధారణమున నీ కిది యుపకరింపఁగలదు. ఇంకను గావలసిన ఐస్త్రాలంకారాదులను నాకొమార్తయైన మహేశ్వరియొద్దనుండి తెప్పించెదను. కాని దేవదేవా! వీలైనప్పుడు నీవు దాల్చిన జగన్తోహినీస్వరూపమును నన్నొక్కమారు కన్నులారఁ జూడనీయవలెను సుహా!”

“దేవా! ఈపరిహాసమున కేమి గాని, నే నీ స్త్రీవేషమును దాల్చి, సిగ్గుపడిచి వీధులవెంటఁ దిరుగుటకన్నఁ గుమారదేవు నెట్టులైన నామేడలోనికిఁ దెప్పించినయెడల నాకు నదుపాయముగా నుండు నని మిమ్ముఁ బ్రార్థించు చున్నాను.”

“ఇంతమాత్రమునకై ప్రార్థింపనేల! యట్టులే చేసెదను. భోజనమునకు పేళ యైనది నే నీంకఁ బోయెదను.”

అని చలికి రాజు వెంటనే యచ్చటినుండి లేచి పోయెను. దేవదేవుఁడును రాజు నొద్ద నెలవుఁగైకొని, యచ్చటికి నమీచముననే యున్న తనమేడలోనికిఁ బోయెను. ఆతఁడు పోవునరకి వానిసేవకై నియోగింపఁబడిన ముదుగులిదాసి, మితిమీరినముదిమిచే నొడలంతయు పడఁకుచుండ ద్వారముకడనే నిలిచి యుండి, యాతఁడు కంటఁబడినంతనే తన బొడ్డుకొంగులోనుండి యొకయుత్తరమును దీసి మెల్లఁగా వాని కందిచ్చెను. దేవదేవుఁ డాయుత్తరమును గైకొని, యది యేమై యుండునో యని యనుకొనుచుఁ దాను పరుండుగదిలోనికిఁ దిన్నగాఁ బోయెను.

15-వ ప్రకరణము

— ముదుగులి దాసి —

“మనోహరా !

.. మనోహరసందర్శనమహానందమున వికసితభావము వహించు పద్మినీసుందరిచందమున, నిన్నసాయంకాలమున మీజగన్తోహనాకారమును సందర్శించి, నే నమితానంద హృదయారవింద పైతిని. అప్పటినుండియు మీప్రతిబింబము నామనోదర్పణమునఁ బ్రతిభరించుచు నాకన్నులకుఁ గట్టినట్టులే యున్నది. మీదివ్యసుందరమంగళవిగ్రహమును

బ్రత్యక్షముగ సందర్శించి, తనివీరి మీమధురవాగమృతమును గ్రోల నాడెంద మాండో
 భన మొందుచున్నయది. మహేశ్వరీమనోహరుం డగుదేవదేవుడు నామనోరథము సెర
 వేర్చుగాక. మీయనుగ్రహమునకై యిట్లు ప్రతిక్షణము నిరీక్షించుచుండు మీచరణ
 దాసి,
 మహేశ్వరి."

అని వ్రాయబడి యున్నయుత్తరమును జదువుకొనుచు దేవదేవుడు తనమేడ
 గదిలో నున్న పందిరిమంచముపైఁ గూర్చుండి యుండెను. అయుత్తర మంతయుఁ జదివిన
 తరువాత నాతఁడు తనలోఁ దానే నవ్వకొనుచు, మరల మరల నాయుత్తరమును
 జూచుచు, మాటిమాటికి శిరము వంకించుచు, నేమేమో యాలోచించుచుఁ గొంతసేపు
 వఱకుఁ గడపి, పిమ్మట, ద్వారముకడ నున్నమునుసలిదాసిని లోనికి రమ్మని పిలిచెను.
 "పివళా! నాజీవచరిత్ర మెంత విచిత్రమైనది? స్త్రీవేషముతోఁ గుమారదేవునికడను,
 బురుషవేషముతో మహేశ్వరికడను నే నిచ్చుడు సంచరింపవలసివచ్చినది. ఈసందర్భ
 మునఁ బుట్టువుచే సహజముగ నేను స్త్రీనో, పురుషుడనో నాకే తెలియకున్నది." అని
 దేవదేవుఁ డనుకొని యాశ్చర్యమొందుచుండ, జరాభారముచే నడుము వంగి, శరీర
 మంతయు, ముడుతముడుకోలువడి, పిట్టలు పీకినటు లిటునటుఁ జెడరిన తెల్లనితలపెండ్లు
 కలతో నామునుసలిదాసి లోనికి వచ్చి దేవదేవునియెదుట నొకగోడకుఁ జేరఁ బడి నిలిచి
 యుండెను. దానిచూపుల యందలివిశేషములును, ముఖమునందలి లక్షణములును, తక్కిన
 చేష్టలును జక్కఁగఁ గనిపెట్టినయెడల నామునుసలిదాసి ప్రస్తుతము సాధుశీల యైనను
 యౌవనదశలో నున్నప్పుడు మాత్రము గొప్పకథానాయకీయై ప్రవర్తించెనని గ్రహించ
 వచ్చును. దేవదేవుడు కొంతసేపువరకు నామెను నిదానించి చూచి—

"అవ్వా! శుద్ధాంతకన్యకామణులయొద్దనుండి యిట్టియుత్తరములను గొనివచ్చి నీవు వర
 పురుషుల కీయవచ్చునా?"

"నాయనా! ఇందులోఁ బరపురుషు లెవరు?"

"నేను గానా?"

"ఎవరికి? నాకా?"

"మునుసలిమండపు సీమాట కేమి? మహేశ్వరికి నేను బరపురుషుడను గానా?"

"మహేశ్వరికి మీరు పరపురుషు లైనచో మహావైత్రత యగునామె మీ కీయుత్తర
 మేల వ్రాసియుండును? నేనెట్లు లేఁగలిగి యుందును?"

"పరపురుషుడను గాక యామెను నేను బెండ్లియాడిలినా యేమి?"

“ఈ ప్రయత్న మంతయుఁ బెండ్లికొఱకే కదా?”

“ఔను. నే నామె మొగమైన నెన్నఁడు జూచి యెఱుంగనే?”

“మొగము చూడకుండ-ముద్దగాడకుండ-ముచ్చటించకుండ-నిప్పుడేమి మించి పోయినది? ఇ వన్నియు జరిగినతరువాతనే పెండ్లాడవచ్చును.”

“అవ్వా! మాటిమాటికిఁ బెండ్లి పెండ్లి యనుచుందువు. పెండ్లి యన్న సామాన్య మను కొంటివా - యేమి? ఆమె నన్ను వరించినను, నాహృదయ మామెయందు లగ్నము కావలయునుగదా? ఇన్నింటికిఁ దోడు పొంద్యరాజు మాదాంపత్యమున కంగీకరింప వలెనా? లేదా?”

“అబ్బాయిగారూ! యోగము కూడినప్పు డన్నియును సమకూడునండీ! పెండ్లి యన్న సామాన్యము గాక యేమి కష్టమున్నది? ఒక్కమాటతోఁ బెండ్లి - ఒక్కనిముస ములొక పెండ్లి-దోఁ అన్నఁ బెండ్లి-కన్నచాటైనఁ బెండ్లి- ఇట్టి పెండ్లిండ్లు లక్షలకొలది నాచేతులతోఁ జేయించియున్నాను. నీయం దామెమనను - ఆమెయందు నీమనసు- కుదురుపడినప్పుడు మధ్య రాజుగారి ప్రసంగ మెందుకు? ఇంతకు నీసంగతి వాని కెట్లు తెలియఁగలదు?”

“ఔను. తెలువకుండ మన మెన్నాళ్లు దాచి యుంచఁ గలము?”

“దాచి యుంచవలసినంతకాలము దాచియుంచవలసినరీతిగా దాచియుంచెదము. చెప్ప వలసినవచ్చినప్పుడు చెప్పవలసినరీతిగాఁ జెప్పదము. రాచబిడ్డఁడవు కదా? ఇదియేనా మీరైర్పము!”

“అవ్వా! అన్నియును బాగున్నవి కాని, యామహేశ్వరినిఁ జూచినప్పుడు నామనసు తృప్తిపడించునో? లేదో? ఆమె యందకత్తెయే కదా?”

“అయ్యో! పెట్టిబాబూ! అందములో నే మున్నదండీ! నాచక్కదనము మీరు చూచి నారుకదా? నేను——”

“అవ్వా? కొంప తీసి మహేశ్వరి నీవలెనే యుండదుకదా?”

“కాదు నాయనా! కొనవరకు వినండి! నేను కాలములో నున్నప్పుడు, భనవంతుల బిడ్డలు-వర్తకులబిడ్డలు-మహారాజులబిడ్డలు-చక్రవర్తులబిడ్డలు-నన్నుఁ బెండ్లియాడవలె నని, యుత్తరములమీఁద నుత్తరములు - రాయబారములమీఁద రాయబారములు - పంపి నిత్యము నాయెముకలు కటకట కొఱికి వేయుచుండెడువారు. అట్టియెడ——”

“అవ్వా! అంతటి మహారాజులబిడ్డలే నిన్ను జేపట్ట నెంచినప్పుడు వారిని నీవేల పెండ్లాడలేదు?”

“నాయనా! బేరము తెగక—వీడైనను డబ్బుతో మాట కదా! అందుకొఱకే యా మహారాజుబిడ్డను మహేశ్వరినిఁ జేపట్టుమని మిమ్ము బ్రతిమాలుచున్నాను. ఆమె చక్కనిచుక్క—చుక్కలతోఁ జంద్రబింబము—మచ్చలేని చంద్రబింబము—చూచి తీర వలయును - ఆచిన్నది నీవంటివారిఁ దగినది. ఆరూపమునందలి సొంపు - మాటల యందలి యింపు—ఆముఖమునందలి యందము - చూపులయందలి చందము—ఆయావన మునకుఁ గలతీరు—కేవలము వేరు. ఇతరరాజకన్యక లట్టియందక తైలుకారు. ఆచిన్నది నీయొక్కొక్క మంతయుఁ జూచినది. నన్నుఁ బిలిచినది. ఈయుత్తరము వ్రాసినది. నీకిప్పున్నది. నిన్నుఁ జూచినప్పటినుండియు నీయందే తలఁపు. నీయందే వలపు. కావున నామాట—”

“అవ్వా! అన్నియు బాగున్నవి కాని, యిప్పుడు నేను చేయవలసినపని యేమి?”

“ఇప్పుడేమియును లేదు. నీవు చేయవలసినపని ముందున్నది. ప్రస్తుతము నీవు తల యూపినఁ జాలను.”

“తలయూపిన నేమి చేసెదవు?”

“మహేశ్వరి నిచ్చటకుఁ దీసికొని వచ్చెదను.”

“అయ్యయ్యా! నాకొంప తీసెదవా యేమి? ఎప్పుడు తీసికొని వచ్చెదవు? ఎట్లు తీసికొని వచ్చెదవు?”

“ఎప్పుడైనను దీసికొని వచ్చెదను. పట్టపగలు తీసికొని వచ్చెదను.”

“పట్టపగలే? అందఱుఁ జూచుచుండఁగానే?”

“అహ! మైళ్లుకు మైళ్లు నడిపించి - క్రోసులకుఁ క్రోసులుదాటించు నేర్పుగలనావంటి మండకు—ఆచ్చట నున్నమహేశ్వరి నిచ్చటికిఁ దీసికొని వచ్చుట యాశ్చర్యమా?”

“అవ్వా! నీమాటలను బట్టి ముందు ముందేదో గొప్పప్రమాదము, కలుగఁ గలదని నాకు భయము పుట్టుచున్నది. ఆమె యొకమహారాజుబిడ్డ—నే నొకసామాన్యపురుషుఁడను, మాయిరువురకు దాంపత్యము పొసఁగ నేరదు. కావున నీ వింక శ్రమపడక మెల్లగాఁ బొమ్ము.”

“నాయనా! మీ కింకను లోకానుభవము చాలదు. మనసుకలసినప్పుడు మహారాజు బిడ్డ యైన నేమి? చక్రవర్తిభార్య యైన నేమి? ఒకసామాన్యపురుషుఁడ పని

నీయంతట నీ వనుకొనుచుంటివి కాని. యామె యట్లునుకొనలేదు. నేనుఁ గూడ నట్లునుకొనలేదు. నిన్నుఁ జూచుచుండ నావంటిముదునలిముండకే నురల వివాహేచ్ఛ పుట్టుచుండ, యోవనవలియు రూపవలియు నగుమహేశ్వరిమాట చెప్పవలయునా? నీవెంత నిరాకరించినను మహేశ్వరి నిన్ను విడువదు. ఆమె నిన్నే పెండ్లియాడు నట్లు పట్టుకట్టినది. నిన్నెట్లు లైన నామె కప్పుగించి తీరెద నని నేను పట్టు పట్టితిని. ఇంక నీవేమని పట్టుపట్టెదవో కానిమ్ము. ఇందెవరు గెల్చెదరో నీవే చూచెదవు.”

“అవ్వా! నీవు తొందరపడి. యామె నిచ్చటికిఁ దీసికొని రాకుము. ఆలోచించి నేను నీకుఁ జెప్పెదను.”

“పోనిమ్ము. ఆమె నిచ్చటికిఁ దీసికొనివచ్చుట నీ కిష్టములేనిచో నిన్నే యచ్చటికిఁ దీసికొని పోయెదను. అట్లులెనచో శశిరేఖపెండ్లి. ఇట్లులెనచో నుమాకన్యకపెండ్లి. క్రియ ముఖ్యముగాని యేదైన నేమి?”

“అవ్వా! నీవింక జొమ్ము. వేళ యైనది. అవకాశము చూచుకొని, సావధానముగా మనము ప్రసంగించుకొంద మని నేను చెప్పినట్లు మహేశ్వరితోఁ జెప్ప.”

“నా నాయనా! నాతండ్రి! నా బంగారుకొండా! అట్టేచెప్పెదను. బాబూ! నా కింక నెలనా?.....అబ్బాయీ! ఆమూయి భారమంతయు నీడే సుమా!”

“అవ్వా! నీపిచ్చి గట్టిపెట్టి పో.”

16-వ ప్రకరణము.

ప్రతాపదేవునితలవంపు.

“శివదేవా! నేనన్న వన్నియు శిలాక్షరములని నమ్ముము. ఇదిగో! భిక్షము. ఇంక దయయు దాక్షిణ్యమును విడిచి, యడవిమృగములఁ జెండాడినట్లు శత్రుసహార మొనర్చెదను. ఈపట్టుదలతో, నే నొనర్చిన యీ ఘోరప్రతిజ్ఞతో, నాంధ్ర రాష్ట్రము నిర్మూల మగుటయో, నిశ్శత్రుక మగుటయో, కాకతీయకులయశశ్చంద్రి కలు దిగంతములవరకు విస్తరించుటయో, యస్తమించుటయో, లేలవలసియున్నది. వైకెత్తిన యీకరవాలము నంతవరకు నొరయందుఁ బెట్టును. అదినుండియు మాకొలుపు కూటమున మిక్కిలి భక్తివిశ్వాసములతోఁ బని సేయుచుండిన వీరాగ్రేసరులగు మీ రందఱు నాకుఁ దోడ్పడుటకై సిద్ధముగా నుండుఁడు! యుద్ధప్రయత్నముల నేడే యారంభింపుఁడు. రణసన్నాహ మొనర్చు మన సేనాసమూహమునకు నాజ్ఞ యొసంగ

గుడు! ఈదండయాత్రలో ప్రపంచమంతయు నేకమై మనవై దిరుగఁబడుఁగాక. విహితభోగముల కాశంపక యాధ్రవీరులెల్లరుఁ డమప్రచండపరాక్రమానలజ్జాలల భూనభోంతరాళముల వ్యాపింపఁ జేసి, రాజద్రోహుల భస్మరాశులను గన్నులారఁ జాడవలసి యున్నది. ఈస్వామిద్రోహులతో నేకమై, యిదియే సమయమని మనవై ద్రుణ్ణి పడుచున్న దేవగిరియాచవుల గర్వ మడఁగించి రూపుమాపవలసి యున్నది. ఇదియే నానిశ్చయము.”

“దేవీ! కాంతింపుము! కుతంత్ర పరాయణులగు రాజద్రోహులకుఁ గాలము సమీపించినది. లేనియెడల నిట్టివిపరీతపుమందముద్ధులై పుట్టును? దేశమున శత్రువుల యార్భటము లిట్లు చలరేగియుండుటచేతనే, యీసమయమునఁ దీర్థయాత్రా ప్రయాణము ప్రమాదకరమని నేను చెప్పువలసినదైనది.”

“దేవీ! నాచరిపాలనమున నిట్టి ఘోరకృత్యములు జరుగఁగలవని మొనఁట ననుకొనలేదు నుమా! ఆహ! నాఁడెంతటిమర్దినము? నిజముగఁ గుమారదేవుఁడే నా ప్రాణములుగాపాడెను. కాని వానికిమాత్రము నే నణుమాత్రమును దోడ్పడఁ జాలకపోయితిని. ‘దేవీ! నాపని ముగించిన’దని వాని యాక్రందనధ్వని వినినప్పుడే వానికిని నాకును ఋణముతీతిపోయిన దనుకొంటిని. బలవంతముగ వానిని మోసికొని పోయి శత్రువులు చంపిచేసిరో లేక ప్రాణములతోడనే కారాగృహబద్ధునిఁ జేసి యుంచిరో తెలియదు. వాసినిమిత్రమై మనము పంపినగూఢచారులెల్ల రాజ్యముల యందుఁ గ్రుప్తురుచున్నారు. మన సామంతరాజద్రోహులలోఁ గుమారదేవుఁ డెవ్వనిచే బంధింపఁబడెనో స్పష్టముగఁ దెలియనందున వాసినిఁ బ్రాణములతో మాకప్పు గింపనియెడల మీప్రాణములు దక్కవని భయపెట్టుచుఁ బ్రతిరాజునకు నుత్తరములు వ్రాసి పంపించితిమి. కాని యొకనియొద్దపండియైనను బ్రత్యుత్తరము రాలేదు.”

“దేవీ! మొన్న నే కదా వ్రాసి పంపితిమి. ఆప్పుడే వచ్చునా? ముఖ్యమైన రహస్యము నే నిదివరకే మనవి చేసికొంటిని. ఈసాహసకృత్య మొక్క పాండ్యరాజువలనఁ దప్ప నితరులవలన జరుగనేరదు.”

“నిజము నిజము. నేనుఁ గూడ నట్టులే నిశ్చయించితిని. ఇంతకాలమువరకును, వారమునకుఁ రెండు మూఁడుత్తరములచొప్పునఁ దనకుఁ దెలిసిన శత్రురహస్యములనెల్ల మనకు వ్రాయుచువచ్చిన త్రిపురాంతకుని జాడయే యిప్పుడు కానరాకున్నది. పాప మాతఁ డేమయ్యెనో కదా! ఈసంగతులన్నియు వానికిఁ దెలిసియుండిన యెడల ప్రపంచ మంతయు జల్లించియైనను గుమారదేవునిఁ బట్టి మన కప్పగించి

యందును. ఆనాడేకవీరాలయమున వీరభటులతో వచ్చి నన్ను రక్షించినపుణ్యాత్మః
డాతంజే యని భ్రమపడితిని గాని, యావీరపురుషుఁ డెవఁడో త్రిపురాంతక
దేవుఁడు కాఁడట. వానిపేరు సోమదేవుఁ డని వానితోఁ బ్రసంగించిన మనభటు
లలోఁ గొందఱు చెప్పుచున్నారు.”

అని తనముఖ్యమంత్రి యగు శివదేవయ్యతోఁ బ్రసంగించుచు రుద్రమదేవి
యొక నాఁటియుదయమునఁ దన మేడచావడిలో నుచితాసనముపైఁ గూర్చుండియుండెను.
ప్రక్కనే సుఖాసీనుడై శివదేవయ్యయు, నెదురుగ నున్న బల్లపైఁ బ్రతాపదేవుఁడును,
వాని సెనుక వినయవిధేయులై ముకుళితహస్తలై నిలువఁబడిన యిరువురు రాజభటులును
దప్ప నాకార్యస్థానమున మఱియెవ్వరును లేరు. కన్నులనుండి క్రోధానలకావాలలు
ప్రజ్వలించుచుండ జేగురుమొగముతోఁ గాళికాదేవివలె సతిభయంకరస్వరూపయై
యున్న దేవిని గన్నెత్తి చూడలేక యచ్చటనున్న వారందఱు భయకంకితులై మొగ
ములు వాల్చుకొని నిశ్శబ్దముగా నుండిరి. శివదేవయ్యతో నట్లు ప్రసంగించిన తరువాతఁ
గొంత సేపువరకు నామె యెవ్వరితోడను మాటాడక, యూర్ధ్వవదనయై తనలో నేమో
యోచించి, యోచించి పిదపఁ దనమూరదృష్టి యెదుటనున్నఁ బ్రతాపదేవునిపై నిలికి,

“ప్రతాపా! కార్యవిచారమున మునిగి నీన్ను రక్షించినమాటయే మఱచిపోయితిని.
మనపట్టణమునం దెచ్చట నేకవీర కానరా దేమి? ఆమెనుగూర్చి నీ పేమైన నెఱుంగు
దువా?”

“దేవీ! ఆమెను గూర్చి నాకేమియుఁ దెలియదు. ఇంతకు నామె ప్రసంగముతో నా
కేమియవసర మున్నది?”

“అలాగునా? నే నిచ్చట లేనిదినములలో నీ వామెను గోడలుగాఁ బరిగ్ర
హింపఁ బ్రయత్నించినట్లు వినియుండుటచేత, నిన్నీసంగతి యడుగవలసివచ్చినది.”

“రామరామ! ఎంతపాపము! నేఁడు నాకెంతటిదర్శినము? అమందభాగ్యుడగు నా
కొడుకు నాగరాజు పద్మరా! నాయనా! యని నే నెంతబోధించినను వినక,
యాయేకవీరను మోహించి యెంతిప్రార్థించిన నామె తన్నుఁ బెండ్లాడుట కిష్టపడ
నందున విఫలమనోరథుఁడై యామోహాతిశయమునఁ దుదకుఁ బిచ్చెత్తి, వెట్టికేకలతో
వీధులవెంటఁ దిరుగుచు నేమయ్యెనో కాని పదిదినములనుండి పట్టణమున నెచ్చటఁ
గానరాకున్నాఁడు.”

“అయ్యో! పాపము! చాదుల నంపి వెదకింప లేక పోతివా?”

“తల్లీ! అంత ప్రయాసపడుటకు నాకవసరము కనబడలేదు. దైవమొసంగినయాయువున్నచో బ్రదుకును. లేనిచో గతించును. గతించినచో వానిపలన నా కీయవనిందలే తప్పిపోవును.”

“రామరామ! అట్లనకు—పాపము వానివ్రాత యారీతిగా నున్నది—నరే పోనిమ్ము! ప్రతాపా! ఏకవీర యేకారణముచే నెచ్చటికిఁ బాఠిపోయియుండు నని నీయభిప్రాయము?”

“దేవీ! ఒకసారి తనపుట్టిరింటికిఁ బోయి తల్లినిఁ జూచుకోర్కెయున్నట్లు లామె యప్పుడప్పుడు నాతోఁ జెప్పుచువచ్చెను. దేవి వచ్చినతరువాత నామెనెలపు గైకొని పోరాదా యని నేనంటిని. పుట్టినింటి కేగుటకై మిమ్మడిగినచో మీరునెల వీయరనియు, నందుచే మీరులేనప్పుడే పోయి, మీరు తిరిగి వచ్చులావుననే తానును మరలఁ దిరిగివచ్చునట్లు నాతోఁ జెప్పెను. ఇంకఁకు మించి నేనేపాపము నెఱుంగను.”

“అమెను నీవేమో చంపఁ బ్రయత్నించితి వట నిజమేనా?”

“నేనా? నేనా? ఏకవీర నా? అయ్యయ్యో! ఏమీ సాహసము? నా బ్రదుకు బ్రద్దలుగాను. ఇంత ఘోరకృత్యమున కొడిగట్టెదనా? దేవీ! నా కేమి దారి? ఈయవత్తి నేనెట్లు భరింపఁగలను? అయ్యయ్యో?”

అని గద్గదస్వరముతోఁ బలుకుచుఁ బ్రతాపదేవుఁడు కడకు రోదనమునేయ నారంభించెను. అబొల్లియెడుపు చూచి శిరము పంకించుచు—

“ప్రతాపా! నేను విన్నవంగతి నిన్నుడిగితిని. ఇంతమాత్రమునకై రోదన మెందుకు? చాలు చాలు మరిచి ప్రయోజకుడవే!”

అని దేవి వానిని మందలించుచుండ నప్పు డొకసేవకుఁ డత్యాతురతతో నచ్చటికిఁ బరతెంచి, వినయవిధేయుడై రాణికి నమస్కరించి, చేతనున్న యుత్తర మామెకుఁ జూపుచు—

“దేవీ! ఎవఁడో యొకమూగివాఁడు వచ్చి నాకీయుత్తర మిచ్చినాఁడు.”

“మూగివాఁడా? ఎచ్చటనుండివచ్చినాఁడు? ఆయుత్తర మెవ రిచ్చిరి? నరే చూచెదను.”

“ఏసంగతి యడిగినను, వాఁడు మాటాడక నంజ్ఞలు చేయుచున్నాఁడు. అవి నాకు బోధపడలేదు.”

అని చెప్పి చేరి యాయుత్తరము నందుకొని మొదట దనలోఁ దానే చదువు కొని, నిశితపదనయై “శబాన్! త్రిపురాంతకా! శబాన్! నీయుఁజము నే నీజన్మమునఁ దీర్చుకొన లేనురా! శివదేవా! మన మనుకొన్నదే నిశమైరది. ఈయుత్తరము విను.

“దేవీ!

ఆనాఁ డేకపీఠాలయమున నాభటవర్గముతోఁ బ్రవేశించి, శత్రువుల బారి నుండి విముక్తఁ దప్పించి, యప్పటినుండియుఁ గుమారదేవునకై విశ్వప్రయత్న మొనర్చు చున్నాను. నేటికి వానియునికి స్పష్టముగా నాకుఁ దెలియకపోయినను, సజీవుఁడై యున్నట్లుమాత్రము వినుచున్నాను. కొలఁది దినములలోనే వానినిఁ దమపాదములనన్ని థికిఁ దోడ్కొని రాఁగలను. వానినిగూర్చి లేశమును మీరు విచారింపఁ బనిలేదు. మీరాజ్యమునందలి శత్రువు లచ్చటచ్చటఁ బన్నుచుండిన కపటవ్యూహములను నేను భేదించుచుంటినిగాని, మీచెంత నేయున్న మీగృహశత్రువు పన్నుచుండిన కుతంత్ర ముల నేనడఁగింపఁ జాలకున్నందుకు మిక్కిలి సిగ్గుపడుచున్నాను. గొప్పవింతలు ముందు తెలియఁగలవు. సర్వేశ్వరుఁడు మనకుఁ దోడఁగుఁగాక.

ఇట్లు, మీసేవకుఁడు,

త్రిపురాంతకుఁడు.”

ఆయుత్తర మంతయు విని శివదేవయ ప్రతాపదేవునివైపు చూడ నాతఁ డేదో గొప్పయపరాధము చేసినవానివలె దీనపదనుఁడై చిన్నవోయి మొగము వంచుకొనెను.

17-వ ప్రకరణము.

— రాజద్రోహసంకల్పము. —

“ఈసానిటక్కులు నాయుద్ధనా? ఈమాయమాటలు నాతోడనా? ఎంత గడుసుఁ దనము! ఆపాటిమర్తము కనిపెట్టలేని వట్టిపనికిమాలినమూర్ఖుఁడ ననుకొనుచున్నది కాఁబోలు? చేతులు త్రిప్పుకొనుచు, గన్నులు చుట్టించుచు నేమియు నెఱుంగని సంగనావివరె ‘ఆమెను సీవు ‘చంపక బ్రయత్నించితివట! నిజమేనా?’ యని వన్నుఁ బ్రశ్నించినది. ఎంతగొప్పప్రశ్న? ఆప్రశ్నతో భయపడి నేను నిజము చెప్పి వేసెద నని యామెభ్రాంతి. అయ్యో ఎంతవెట్టితనము? ఏమైననీమి? ఆమె యదృష్టము బాగున్నది. ఆమె దినములు మంచివి. నేను పన్నిన వ్యూహ మంతయు బూదిలోఁ బోసిన పన్నీరువలె వ్యర్థమైనది. తెలివిమాలినమూర్ఖులు - వట్టిపక్షపాదయులు.

అహరిహరమురారిదేవు లిరువురును-ఎందుకును బనికొనియాచపటపీనుడైన కుమార
దేవుని విడిచిపెట్టి, యారక్కసిముండను బట్టి మోసికొనిపోయి యాపాండ్య
రాజు చెరలోఁ బడవేసియుండినచో, నాకార్య మిన్ని విధముల భగ్నము కాకపోవును
గదా? అంతేకాక, చేతఁజిక్కిన యాకుమారదేవునిఁ బ్రత్యేకముగా మధురానగరము
నకు మోసికొనిపోయిరట! ఎందుకొఱి? గడ్డికొయుటకుఁ గాఁబోలు! ఈతెలివి
తక్కువపనులు నాకాగ్రహమునకు మారు నవ్వుపుట్టించుచున్నవి. అతిసూక్ష్మముగా
రుద్రమదేవిని గడలేర్చుట కింతకన్న గొప్పయవకాశము నాకికముందు లభించుట
యబద్ధము. పోయినది. మంచి తరుణము పోయినది. ఈమె మరలఁ బ్రాణములతో
నింటికి వచ్చిన దుర్వార్త విని పాపము మాత్రై నస్వామి యొంత విచారించియుండునో?
అక్కడే కాఁడు. మాయరువురితోఁబాటు పాండ్యరాజునైతము నెంతయో నొచ్చు
కొనక మానఁడు. అయినను—ఒకవిధముగా నాలోచింప నింతమాత్రమునఁ జింతిం
చుట యుత్తమపురుషలక్షణము గాదు. దేనికైన నంతమున్నది కాని బుద్ధియుదాని
కింతయని యంతము లేదుకదా? కావున నాశేముషీవిశేషము నింకను వెల్లడించి, కొన
సాగువఱకు నేను బట్టినపట్టుదల విడువను. విడువక కర్తవ్యాంశము నతిజాగ్రూఢతతో
నాలోచింపవలయును.....మొదటిసుండియు నాప్రయత్నము కుమార
దేవుని గడలేర్చి యందుమూలమున నన్నమదేవుని రుద్రమదేవికి శత్రువుగా
నొనర్చుటయే కదా? ఆప్రయత్నమున కిప్పుడేమి భంగమున్నది? నేడే పాండ్య
రాజున కుత్తరము వ్రాసి, చెరలోనున్న యామందభాగ్యు నంతమొనరించునట్లు చేసి,
వెంటనే యాశుభవార్త దేవికిని నన్నమదేవునకును చెలియునట్లు లేర్పాటుగావించె
దను. మందబుద్ధివై మొదటఁ దప్పుతలంచితిని గాని నాప్రయత్నము లేకమును
భంగము కాలేదు. దేవిని సూక్ష్మముగాఁ గడలేర్చుట కిదిమాత్ర ముపాయము
గాదా? అన్నచుదేవుఁడు శత్రువుఁ డైనతరువాత నామె జీవించగలదా? నా
వ్యూహమున కిప్పుడేమి యవాంతరముతటస్థించినది? విమియును లేదు. అన్నియు
సానుకూలముగానే యున్నవి. ఒకప్పుడు - ఏకవీరవలన నారహస్యములు కొన్ని
రుద్రమదేవికి చెలియవచ్చును. అట్లు తెలిసినయెడల దేవి నన్ను శిక్షింపక మానదు.
అందుచే ముందుగానే తగినయుపాయ మాలోచింప వలయును. నేను తన్నుఁ జంపఁ
బ్రయత్నించుచున్నానని విని, యాభయముచే నామె పుట్టినింటికి పాఠిపోయియుం
డును. ఆమె యిండుక యందకత్తెయగుటచే నివివఱకే మార్గచుధ్యమున నామె నెవ్వ
రైనఁ జెరఁబట్టి తీసికొనిపోయియుండుదు. లేదా యేక్పూరజంతువైన నామె నాహార
ముగాఁగఁబోయియుండును. ఈరెండును, జరుగక, చైవవశమున నామె డేమముగానే

యిట్లు నేరి, తేమముగానే మరల నిచ్చటఁ బ్రవేశించి, నేను తన్నుఁ జంపఁజెంచిన సంగతి దేవికి విన్నవించినచో, నాకుమారుఁడు తన్ను మోపించి, బాధ పెట్టియున్న కారణముచే నాపై నిట్టికొండెములు కల్పించుచున్నదని సమాధానముచెప్పి యెట్లు లైనఁ దప్పించుకొనఁగలను. అందుచే నదియొక ప్రమాదముగాఁ బరిగణింపవలసినది కాదు. ఎన్నివిధముల నాలోచించినను - ఒక్క-త్రిపురాంతకదేవునివిషయమే నాకు దుర్గాహముగా నున్నది. అబ్బా! వాఁడెంత మొండిముండకొడుకు? మూలనున్న యెన్నిరహస్యములను బైకేఁ దీయఁగలుగుచున్నాఁడు? వానికి దివ్యజ్ఞానమున్నదా యేమి? ఎట్లులైనను నేఁటిదినమున పానియొద్దనుండివచ్చిన యుత్తరమునుబట్టి యాలోచింప నేకు కొంతవఱకు జాగ్రత్తగానే యుండవలసియున్నది. ఒక ప్రక్కనుండి నేను - ఇంకొకవైపునుండి జైనస్వామియు - వేటొకవంకనుండి, పాండ్యరాజు గూఢచారులనంపుచు దేశమందంతట నెంతవెడకించినను వాఁడు పట్టుబడకున్నవాఁడు. ఇంతకన్న దురదృష్టమేమున్నది? వానియుత్తరమందలి గృహశత్రు ప్రసంగము నన్నుఁ గూర్చియేకదా! నన్నుఁగూర్చి యాతఁ డెట్లు తెలిసికొనఁగలిగెను? ఒకవేళ జైనాచార్యునకుఁగాని, - పాండ్యరాజునకుఁగాని నేను వ్రాయుచు వచ్చినయుత్తరములలో నొకటిరెండు వానిచేలిలోఁ జిక్కియుండునా? అట్లుకొనుటకుఁగూడ వీలులేదు. నేను వ్రాసినయుత్తరములకెల్లఁ గ్రమముగాఁ బ్రత్యుత్తరములు నాకు వచ్చుచున్నవే? ఇందులో నేమి తంత్రముజరుగుచున్నట్లు నేననుకొనవలయు? ఒకవేళ జైనస్వామి యొద్దకుగాని, పాండ్యభూపతియొద్దకుఁగాని, మారుపేషములతో నాకపట వర్తనుఁ డేగి, వారియొద్దకున్న యుత్తరము లేమైనసంగ్రహించియుండునా? అబ్బేచ్ఛే! అది కలలోని వార్త - వట్టిపిచ్చికలంపు.....దురదృష్టితోఁ బరిశీలించఁ ద్రిపురాంతకుఁడుగూడ రుద్రమదేవిని మోసపుచ్చుచున్నాఁడనియే తోఁచుచున్నది. విలయనఁగా ముందుముందు వానికి దేవియొద్ద నుద్యోగవహసంపాదించునాశ యొకటి ప్రబలముగా నున్నది కదా? ఆయాశచేత దేవికిఁ దనపై మిక్కిలి యభిమానము జనింపవలయునని-తానేమో ప్రయాసపడి రాజ్యమునకు గొప్పయువకారముసేయు చున్నట్లు దేవి భావించి తన్ను మెచ్చుకొనవలయునని - యాతఁడు మాటిమాటికి నున్నవిగాని లేనివిగాని సంగతులు కల్పించి యిట్టిదొంగయుత్తరములు వ్రాయు చున్నాడని నాయుద్దేశము. అట్లు కానిచో నింతగూఢముగాఁ బ్రవర్తించుచుండిన నేను దేవికి గృహశత్రువునని పోల్చుకొనఁగల్గుట కాతఁడు భగవంతుఁడా యేమి? మానవమాత్రుఁడే కదా! అందుచే వాయుత్తరములో గృహశత్రు వనుమాట వట్టి భేషజముకొఱకే వ్రాసియుండును గావున నేను సంజేహింపవలసిన పనిలేదు.

ఏకారణమైనను నేను జాగ్రత్తగానుండుట మంచిదికదా? ఇంతకు జాగ్రత్తగా నుండవలసిన సమయము గూడ వచ్చినది. తీర్థయాత్రనుండి వచ్చినప్పటినుండియు యుద్ధప్రయత్నములలో దేవి మిక్కిలి పట్టుదల వహించియున్నది. ఆమెపట్టుదల చూడ లోకమంతయు మ్రొంగి వేయునట్లు కనబడుచున్నది. ఈసంగతులన్నియుఁ బాండ్యరాజాదులకుఁ దెలియఁజేసి, వారిచేతఁగూడఁ ద్వరలో రణసన్నాహము చేయించవలయునుగదా? మహాసేనాసమన్వితముగఁ దక్షణముబయలుదేలి, త్వరలో నాంధ్రరాష్ట్రముపై దండెత్తవలయునని దేవగిరిప్రభువునకుఁ గబురంపుట యన్నిటి కన్న ముఖ్యమైనపని. సమయమువచ్చినప్పుడు యుద్ధరంగమున మీపక్షమున నిలిచి పనిచేసెదమని కొందఱు మాండలిక ప్రభువులు వాగ్దానము లొనర్పిరి కాని, యన్న మాట తప్పుకుండ దేవగిరివారరుదంచినయెడలఁ దక్కినవారినిఁగూర్చి యంతలక్షింప వలసిన యవసరములేదు. ఈపాటికైనఁ ద్వరపడి యుద్ధప్రయత్నము లొనర్పకున్న యెడల రహస్యము లింకను బైలుపడుచుండును. ఇచ్చటి నైనికులసంఖ్యయుఁ బ్రయత్నములయందలి విశేషములను జైనస్వామికిఁ దెలియవలచి వెంటనే పాండ్యరాజు నకుఁగూడ విశదపఱచెదను. ఇంక సుత్తరములలోఁ గార్యము లేదు. వ్రాసియెడల నొకప్పుడు ముప్పుఁగూడ రాఁగలదు. అందుచే వర్జములు లేకుండఁజూచి, శుభలగ్నమున నేను స్వయముగానే బయలుదేలి యాచార్యునియొద్దకుఁ బోయెదను. “శుభస్య ిభు)” మ్మని కడా కార్యచేదుల వేదవాక్యము.”

అని ప్రతాపదేవుఁడు దుద్రమదేవియొద్దనుండి నెలవుగైకొని యింటికి వచ్చినకరు వాత నొంటరిగాఁ గూర్చుండి, యిట్లు కార్యక్రమమునుగూర్చి విచారించుచుండెను. అప్పుడు మధ్యాహ్నము పండ్రెండుగంటలు కావచ్చినందున, లోపలినుండి బిజ్జలుఁడు వచ్చి “స్వామీ! భోజనమునకు కేళియైనది. భెండు!” అని చెప్పెను. తోడనే ప్రతాప దేవుఁడు వానినిఁ జూచి “బిజ్జలా! భోజనముమాట కేమి? కడుపునిండ హాయిగా భుజింప వలసిన దినము లింకను ముందున్నవి. ఆహుటకేమిగాని, నేటిస్నానంకాలమున గాలుగు గంటలకు మనము జైనాశ్రమమునకు బయలుదేఱవలసియున్నది. నీవు మొద్దుపలె నెచ్చుటనో పరుండి నిద్రింపక భోజనమైనవెంటనే ప్రయాణసన్నాహమున నుండుము” అని పలికి వెంటనే యాతఁడు స్నానమునకు లేచెను.

18-వ ప్రకరణము.

— త్రిపురాంతక దేవుడు. —

అనాఁ డాపర్వతప్రాంతమునఁ గల తాటిమాకుల యింటిలో రంగనితో నతి రహస్యముగఁ బ్రసంగించి దేవదేవుఁడు మధురానగరమునకు బయలుదేరిన మరునాఁటి యుదయముననే, మఱియొక శ్రొత్తపురుషుఁ డాయింటిలో బ్రవేశించి, యచ్చటనున్న వారితో నేమో ప్రసంగించుచుండెను. వారందఱు లోపలనున్న చావడియందుఁ గల చాపలపైఁ గూర్చుండి, యేదో గొప్పయాపద సంభవించినట్లు దీనపదములై యుండిరి. వారిమధ్యకూర్చుండిన యాశ్రొత్తపురుషుఁడు తనయెదుటనున్నవారితోఁ గొంతవఱకు మాటాడి, యెందుచేతనో చిత్రప్రతిమవలెఁ జలనములేక నిశ్శబ్దముగా నధివసించియుండెను. కొందఱు కూర్చుండియుఁ గొందఱు నిలిచియుండియు వానిచుట్టును గుమిగూడి యున్న వీరపురుషులెల్లరు గంభీరమగు నాతని పదపనుండలము సీతించుచు నెడతెరిపి లేకుండ విచారించుచుండిరి. ఆసుందరపురుషునిప్రక్కనే రంగఁడు విషాదాంతరంగుడై దీనపదముడై నిట్టూర్పులు విడుచుచుఁ గూర్చుండియుండెను. అట్లావరివారమంతయు నిశ్శబ్దముగానుండఁ గొంతసేపున కావీరపురుషుఁడు రంగనితో నిట్లు ప్రసంగించెను.

“రంగా ! నిజముగా మనకు గొప్ప మోసము సంభవించినది. కార్యక్రమమున కారంభించి నది మొదలు నాకెన్నఁడు నిట్టిభంగ పాటు కలుగలేదు. ఆయుధము నాధారముగాఁ జేసికొని, నేను మధురానగరమునకుఁ బోయి, యచ్చట జిత్రమైన యొక నాటకము నాడింపవలెనని యింతవఱకుఁ గొండంతప్రయత్నముతో నుంటిని. అదంతయు నిష్ఫలమౌచుచున్నది. ఇంకముందు నేనుచేయవలసినదేమో తెలియదు.”

“స్వామీ ! మీకు మహావరాధ మొనర్పితిని. నన్ను తమింపుఁడు. నేనేకాదు. వానినిఁ జూచి మేమందఱము మోసపోయితిమి. అజ్ఞానదేవత ముద్దుదఱి నొక్కమారే యావేశించినది. ఆకంతస్వరము-ఆకన్నులు-ఆనుదురు-ఆచెక్కుల నిగనిగ-వేయెల ! ఆ స్వరూపమంతయు మూఁడుమూర్తులును మీరే ! దేవా ! జరిగిన మోస పెట్టులయినను జరిగిపోయినది. కాని యిందువలన గొప్పనింతయొకటి కనిపెట్టఁగలిగితిమి. లోకములో నొకమనుజునిఁ బోలినవా రింకొకరుండకపోరు. కాని యచ్చుగుద్దినట్లు లఙ్ఘనాశ్రమమును గుర్తించుట కవకాశములేని యేకాకారముగల రెండుస్వరూపములు లోకములో నుండునని నే నిదివఱ కనుకొనలేదు.”

“రంగా ! చెప్పకేమి. నాకుఁగూడ నిది వింతగానే యున్నదినుమా; ఒక్క చెల్లెలు తప్ప నాకన్నదమ్ములునైతము లేరుకదా ? నాయాకారముగల పురుషుఁ డెందుండి వచ్చెను ?

రంగా ! పోనిమ్ము. జరిగినదేదో జరిగినది. ఇంక ముందుసంగతి విచారితము. అట్లు వచ్చి యాయుత్తరముఁ గొనిపోయినపురుషుఁడెవఁడైయుండునని నీయభిప్రాయము?"

"దేవా ! వాని కులగోత్రనామములు నాకెట్లు తెలియఁగలవు?"

"కుల గోత్రనామములు కావోయి ! అతఁడు శత్రుపక్షమునకు సంబంధించిన వాఁడా? లేక మనలాని వాఁడా?"

"దేవా ! మొదట శత్రుపక్షములానివాడే యని నిశ్చయించుకొని యందును గూర్చి తర్కింతము. మనకు శత్రువుఁడే యైనయెడల వచ్చినవాఁ డాయుత్తరమును గొని పోయినంతమాత్రముతో నూరకుండునా ! మనరహస్యములన్నియుఁ బాండ్యరాజు నకును శై నాచార్యునకును వెల్లడించి, యివివఱకు మనకెట్టియిబద్ధవమైనఁ గల్గించి యుండఁడా? అంతియేకాక, వాఁడు నిజముగా మనకు శత్రువుఁడే యైనయెడల శై నాచార్యుని యుత్తరమంతయు నట్లు దిద్దివేయుట కేమికారణము?"

"అలాగునా ! ఏ యేసంగతులు దిద్దఁబడినవి?"

"దేవా నినుఁడు—'నీయుత్తరముతెచ్చిన యాహవమట్లుఁడు మిక్కిలి చాకచక్యము కలవాడైనందునఁ ద్రిపురాంతకదేవుని పెదకి కట్టుకొనుటకును శై నభటులకు యుద్ధక్రమము నేర్పుటకును వీనిని నాయుద్ధచురచుకొని, వీనికిమారుగా దేవదేవుని నీకడకుఁ బంపించితి'నని యాతఁడు మార్చి వ్రాసినాఁడు. ఒకప్పుడు పాండ్యరాజుకడకు మీరే యాయుత్తరముతోఁ బోవలసివచ్చినను, బైసంగతుల నట్లు మార్చివ్రాయక తీరదు కదా? అందుచే నాతఁడు శత్రువుఁడే యైనయెడల నీసాహసమేల కావించును?"

"రంగా ! నీవు చెప్పినది కొంతవఱకు యుక్తియుక్తముగా నేయున్నది. కాని, యాతఁడు మనపక్షములానివాడే యైనచో నాపేరును, నావేషమును దాల్చి యట్లు గూఢముగాఁ బ్రవర్తించుట కేమికారణము? తన నిజమైన సంగతిచెప్పి తానువచ్చిన కార్య మెఱింగించి యాయుత్తరమును గొనిపోఁ గూడదా? ఆయుత్తరముకొఱకే వాడిచ్చటకు వచ్చెనని చెప్పట కేమైన నాధార మున్నదా? లేదు. ఏమైనను 'మొత్తముపై నిదంతయు నగమ్యగోచరముగా నున్నది. వానిసంగతి 'ఇద మిక్కి' మని నిశ్చయించుటకు వీలులేదు. జరిగినదేమో పొరపాటే! బైవసుకల్ప మిట్లుం డఁగా నీవు మాత్ర మేమిచేయఁగలవు? ఆయుత్తరము నాధారముగాఁగొని నేను మధురానగరమునకుఁ జని, యచ్చటఁ గుహరదేవునిగూర్చి ప్రయత్నింపవలెనని యనుకొంటిని. ఆసంకల్పము వ్యర్థమైనందున వానినిఁ గూర్చి మరియొకయుపాయ మాలొచింపవలయును. ఎందుకొఱకైనను మనము జాగ్రత్తతో సుంధవలసినదినములు

వచ్చినది. శత్రువులు మనజాడ పసికట్టి నట్లు నాకనుమానము కలిగినది. అందుచే నిత్యమును మనయాశ్రమమునకు మూడునాలుగు శ్రోనులదూరము వఱకు మధురా నగరమువైపు కొందఱిని, జైనాశ్రమమునకు కొందఱిని గూఢచారులను బంపించుచు శత్రువు లెవరైన మనపైకి దండెత్తి వచ్చుచున్నారేమో నిత్యముఁ గనుగొనుచుండుము. ఏక్షణమునందు శత్రువులు మనపైఁ బడినను వారి నెదిరించి పోరాడఁ గలుగుట కనుకూలముగా మన పరివారమంతయుఁ బ్రతిక్షణమును సిద్ధముగానే యుండవలయును.”

అని యింక నేమేమో చెప్పఁ బోవుచుండ నింతలో వీధితులుపు లెవరో తట్టినట్లు ధ్వని విసవచ్చినందున నతఁ డాప్రసంగమును గట్టిపెట్టి తనదృష్టి యాధ్వనివైపునకు మార్చెను. శ్రమశ్రమముగా నాశువు చప్పడు మఱితఁ యధికమై “ఏకవీరా! ఏకవీరా! తలుపుతియ్యి” అను మాటలు స్పష్టముగా వారందఱికి విని బడఁజొచ్చెను. ఆమాటలు వినినతోడనే త్రిపురాంతకుఁ డొక్కమారు త్రుళ్లిపడి యిటునటుఁజూచి “రంగా ఏకవీర యెవరు? నాచెల్లెలుగారు కదా? ఆ పిలుచుచున్నవాఁ డెవఁడో కనుఁగొని వెంటనే యిచ్చుటకుఁ దీసికొనిరమ్మ.” అని పలికినంతనే రంగండును వానివెనుక మఱినలువురు భటులును బదుగు పరుగున వీధిలోనికిఁ బరుగెత్తిరి. ఆవచ్చిన వారెవరో కనుఁగొనవలయునని త్రిపురాంతకుఁ డత్యాతురతతో నెదురుచూచుచుండఁగా వీధిగుమ్మములో నుండి పెద్దకేకలును నవ్వులును వానికి వినిబడఁజొచ్చెను. అందువలన నాతఁడు మఱితఁ వింతపడి చూచుచుండ రంగండు పిచ్చివాఁడైన నాగరాజును దీసికొనివచ్చి పకపక నవ్వుచు వానియెదుటఁ గూర్చుండఁబెట్టెను. అవికారాకారమును బట్టి యాతఁడు పిచ్చివాఁడని త్రిపురాంతకుఁ డును దక్కినవారును ఏక్షణమాత్రముననే గ్రహించిరి. విఘ్నేశ్వరునివలెఁ దనయెదుటఁ గూర్చుండిన నాగరాజును జూచి త్రిపురాంతకుఁడు నవ్వుచు—

“అబ్బాయీ! నీ వెవ్వరు?”

“నేనా? నేనా? నాభార్య యేకవీర. ఏదీ! ఆమె యెచ్చట నున్నది? మాతండ్రియే చెప్పినాఁడు. వాఁడేడో! ఏకవీరును జంపుచున్నాఁడా? అయ్యో! అయ్యో! నాకేమి దారి? నిజముగాఁ జంపివేయఁడు కదా? తండ్రీ! వద్దు! వద్దు. చంపకు. ఆమె నా భార్య. నీకు ముద్దుకోడలు. నన్నుఁ జంపిన జంపు. ఏకవీరా! నీకు భయము లేదు. రా! రా!”

“ఓయీ! నీ దేయూరు? నీతండ్రి యెవరు?”

“నాదేయారా! ఈయూరే! ఏకవీర యెచ్చట నున్న నాకదియే యూరు. ఏకవీర యేలొకములూ నున్న నాలోకముగూడ నదియే! ఏకవీరయే నాభార్య. ఏకవీరయే నాప్రాణము. ఏకవీరయే నేను. నేనే యేకవీరను.”

“ఓరి పిచ్చివాడా! పోనిమ్ము. ఆయేకవీర యెవరో చెప్పు.”

“నాతండ్రియే చెప్పినాడు. నాతండ్రి చెప్పటచేతనే నే నేకవీరను మోహించినాను. నీ వేకవీరవు కావా? ఏదీ ఒక్కముద్దు.”

అని తనపైఁ బడుచుండిన నాగరాజును దూరముగాఁ దొలంగించి, త్రిపురాంతకుండు వానియవస్థకు మిక్కిలి వగచుచు, నాతఁ డెవఁడై యుండునో యని తనలో వితర్కించుచుండెను. అతఁ డుచ్చరించుచుండిన యేకవీర తనసోదరియో లేక యాపేరు గల మఱియొకతెయో యని వానికిఁ బెద్దసందేహము కలిగినది. అందుచేఁ ద్రిపురాంతకుండు నాగరాజును విడిచిపెట్టక పాటిపోతుండ వనికరచరణములు బంధించి యొక గదిలోఁ బడవేయించెను.

19-వ ప్రకరణము.

— మూర్ఛసంకటము. —

త్రిపురాంతకదేవునియొక్క ననుసరించి, యావల మధురానగరమునుండి యీవల జై నాశ్రమమువఱకును, నిరంతరము గూఢచారుల సంచరించుచు నెఱుఁగివృత్తాంత మప్పుడు తమప్రభువున కెఱింగించుచుండిరి. మఱియు నించుక యనుమానము గలిగిన ప్రతిమార్గస్థుని బట్టి తనయొద్దకుఁ దీసికొని రావలసిన దని కూడఁ ద్రిపురాంతకుండు తన భటులకుఁ గఠినముగ నాజ్ఞాపించెను. ఒక్కొక్కప్పు డాతఁడు స్వయముగానే తురంగా రూఢుడై యెల్లవిడిచి బయలుదేఱి, యాప్రాంతములయం దంతట సంచరించి మరల నింటికి వచ్చుచుండును. నాగరాజు పిచ్చిమాటలు వినినప్పటినుండియు వానిచిత్త మేక వీరను గూర్చియే పలువిధములఁ దలపోయఁ జొచ్చెను. అపిచ్చివాని మాటలవలనఁ దన చెల్లెలి కేదైన నాపద సంభవించియుండునోమో యని యనుమానము వహించి, నాగరాజువలన నానంగతి కనుఁగొనవలయునని పెక్కుసారులు వానిని మాటాడించి చూచెను; కాని యేమాట యడిగినను వాండు వెఱ్ఱినవృత్తు నవ్వచు, వెఱ్ఱియేడ్చు లేడ్చుచు-ఏకవీర-తండ్రి-బలవంతము - మోహము-అనుమాటలు తప్ప నొకసంగతియైనను సందర్భముగా జెప్పలేదు. ఒక్కొక్కప్పుడు-ఏకకలనగరము-దుర్ద్రుమదేవి - అనుమాటలుఁ గూడ నాగ

రాజు వాక్పవాహములో దొడ్లుచున్నందున ద్రిపురాంతకుఁ డది కనిపెట్టి, యా పిచ్చివాఁ డేకశిలానగరవాస్తవ్యుఁడై యుండు ననియు దన చెల్లెలిని మోహించి, యామె యంగీకరింపనందున మోహతిశయముచే నిట్లు పిచ్చివాఁడై తిరుగుచుండె ననియుఁ గొంత గ్రహింపఁగలిగెను.

ఒకనాఁటి మధ్యాహ్నమునఁ ద్రిపురాంతకుఁడు భోజనముచేసి, రంగనితోఁ బ్రసంగించుచు నడవలో నిటునటుఁ బచారుచేయుచుండెను. ద్వారముకడనే నిలువఁ బడి రంగఁడు వానికిఁ దగిననడుత్తరము లొసంగుచుండెను. అప్పు డాకస్మికముగఁ గొందఱుచారులు దాదాపుగ నలువదిసంవత్సరములు వయస్సుగల యొకపురుషునిఁ గర చరణములు బంధించి వీధిలోనుండి లోనికి మోసికొని వచ్చుచుండుట రంగఁడు చూచి, “దేవా! నేఁ డేదో మరల శ్రొత్తవంశ మనము చూడఁగలము. అదిగో! అటు చూడుఁడు.” అని పలికి యాతురతతో వారివైపు పరుగెత్తెను. రెండుమూఁడు నిమిష ములలో నాచారులెల్లరుఁ గరచరణబద్ధుఁ డగు నాపురుషుని మోసికొని వచ్చి త్రిపు రాంతకదేవుని పాదములయొద్దఁ బడవైచి నమస్కరించి, “దేవా! నేఁటివేటలలో మాకీ మృగము లభించినది. నేఁటియుదయమున నీతఁడు పాప మొకపాడుదేవాలయములో నుండి వచ్చుచుండఁగా నం దందు సంచరించుచుండిన మేము కనిపెట్టి వానివెనువెంటనే యొకమైలుదూరమువఱకుఁ బోయి యచ్చట నడ్డగించి మంచిమాటలతో మావెంట రానందున దేహశుద్ధి చేసి యిట్లు కొనివచ్చితిమి” అని విన్నవించుకొనిరి. వారిమాటలకుఁ ద్రిపురాంతకుఁడు మిక్కిలి సంతసించి యాపురుషుని బంధనములను విప్పించి హర్షుండఁ జేసెను. కాళ్లు పారఁజూపి, కన్నులు లేలవైచి, నోట మాట లేక యాపురుషుఁడు ప్రాణము పోవుచున్నట్లు లిటునటు జోగిపడిపోవుచుండఁ జెంతనున్నవా రాతనిని బట్టు కొని, సరిగాఁ గూర్చుండఁబెట్టుచుండిరి. అది చూచి త్రిపురాంతకుఁడు మొదట నాతఁడు జీవించునో లేదో యనిభయపడెను గాని, యాపురుషుఁడు వట్టి దొంగ యనియు టక్కురియనియుఁ జారులు చెప్పినందున నతఁడు నవ్వుచు వానిచెంతనే తానును కూర్చుండి “ఓయీ! నీదేయూరు! నీదేయూరు! ఎచ్చటనుండి యెచ్చటికిఁ బోవుచున్నావు.” అని యడిగెను. ఆమాట కాపురుషుఁ డూరక యాయాస మభినయించుచు నిట్లుార్పులు విడుచుచు మాటాడలేక మాటాడుచు నిట్లు ప్రత్యుత్తర మీయ సాగెను.

“అయ్యా! ఏకశిలానగరమునకు నమీపముననే యున్న యొకపల్లెలో నేను జీవనము చేయుచున్నాఁడను. నాపేరు రామదాసు. పుట్టినప్పటినుండి దరిద్రుఁడ నగుటయే కాక మూర్ఖురంగముచే మిక్కిలి బాధపడుచు ననేకదైవములకు మ్రొక్కుకొంటిని

గాని లేకమును లాభము లేకపోయినది. కడకాంజనేయోపాసకుడనై మాబల్లకు సమీపముననే యున్న యొకపాడుదేవాలయములోని యాంజనేయవిగ్రహమును త్రిదినిమును రెండుపూటల దర్శించుచు నాస్వామి నారాధించుచుండుటచేత నా రోగము కొంచెము బాగుపడినట్లు కనబడెను. అట్లే నేటి యుదయమున గూడ నే నాగుడిలోనుండి వచ్చుచుండగా నీ దుర్గార్థులు నన్ను—”

అని చెప్పలేక పాప మాతడు రోదనము సేయ నారంభించెను. ఏడ్వవలదని త్రిపురాంతకుడు డాతని నోదార్పుచుండగా, లోపలినుండి యొక వీరభటుడు వరుగు వరుగున నచ్చటికివచ్చి యామూకలోఁ జొరబడి యచ్చటనున్న నూతనపురుషుని జూచి, పెద్దకేక వేసి, త్రిపురాంతకునితో “వాహ్వా! నేఁ డెంతటి సుదినము? దేవా! ఈతఁడు రుద్రమదేవికి మహాపకార మొనర్చుచుండిన మహానీయుఁడు. జైనాచార్యునికే బ్రాహ్మ మిశ్రుఁడు. ఇంక దావసేల! ప్రతాపదేవుఁడు. దేవీనిగూర్చి యీచండాలుఁ డెన్నికు తంత్రములు వన్నుచుండునో తమకు జెప్పనక్కఱలేదు. నే నేకశిలానగరమున కేఁగి నప్పుడు పెక్కుసారులు వీనిని జూచినాను.” అని పలికెను. ఆమాటలువిని, అచ్చట నున్నవా రందఱు నిర్ఘాంతపడి చూచుచుండ, నాపురుషుఁడు తన రెండుచేతులతో నెత్తియు నోరును మోడుకొనుచు “అయ్యో! నాకర్తము కాలా-నేను ప్రతాపదేవుఁ డను గాను. ఆరాజద్రోహిపేరు నాయెదుట నెత్తకుఁడు. నాయనా! నీవు పొరపాటు పడియుండువు. నన్ను బాగుగా జూడుము. నేను ప్రతాపదేవుఁడను గాను. నాగ్రహ చారము బాగున్నది కాదు. నేఁడు లేచినవేళవిశేషము.” అని గద్గదస్వరముతోఁ బలుకు చుండ త్రిపురాంతకుఁడు వాని జూచి, “ఓయీ! నీవు నిజము చెప్పినయెడల నిన్ను విడిచిపెట్టెదము. లేనియెడల నీప్రాణము లింకఁ దక్కువు.”

“శ్రీహరీ! శ్రీహరీ! నన్ను జంపివేయుఁడు! త్వరగా జంపివేయుఁడు. ఈరోగబాధ భరింపలేకున్నాను. అయ్యో! ఎంతపాప మెంతపాపము! నేను ప్రతాపదేవుఁడనా? హరహరా! ఏమి సాహసము?”

“ఓయీ! ఈనక్కటక్కులను నమ్మి నేను నిన్ను విడిచెద నని యనుకొనకుము. దాచవక నిజము చెప్పు! నీవు ప్రతాపదేవుఁడవగునా కాదా!”

అని త్రిపురాంతకుఁడు గట్టిగా గడ్డించి పలికెను. ఆమాటలు ప్రక్కనే యొక గదిలోఁ బంధింపబడియున్న నాగరాజు విని, కేకలు వేయుచు, “ఏడి! ప్రతాపదేవుఁ డేడి? మాతండ్రియెచ్చటనున్నాఁడు? నాకొఱ కేకవీరను దీసికొని వచ్చినాడా? అహహహహ” అని పెద్దగొంతుకతో మూటాడుచుండ వెంటనే త్రిపురాంతకుఁడు

వానిని దోడ్కొని రమ్మని యొక సేవకు సంపెను. అప్పుడే పాప మారోగికి మూర్ఛవచ్చి నందున గాట్ల సేతులు దన్నుకొనుచు, నోట జొంగలు కార్చుచు, శరీరమంతయు పడకించుచు దెలివి తప్పినట్లు నేలపై బడిపోయెను. ఇంతలో గదిలోనుండి విడువఁ బడిన నాగరాజు వెట్టికేకలతోఁ బరుగుపరుగున నచ్చటికి వచ్చి, నేలపైబడియున్న యాపురుషునిపై బడి,!! “తండ్రి? నీ విచ్చటి కేల వచ్చితివి? ఏకవీరను గొనివచ్చి తివా? లేదా? ఆమెను ఇంపివేసెద నంటినే? ఇంకను జంపలేదు కదా? ఆయ్యమ్మా! ఏకవీరను నే నింక జూడలేనా? ఆమె నాకింక దక్కదా? తండ్రి! నా కేమిదారి? ఏకవీరను మోహింపు మని నన్నెందుకు నిర్బంధించితివి?” అని యొక సేమేమో ప్రేలు చుండఁ ద్రిపురాంతకుండు వానినిజూచి “ఓయీ! ఈతఁడు మీతండ్రి యేనా? ప్రతాపదేవుడేనా?” యని యడిగెను. ఆమాటల కాసిచ్చివాడు కెవ్వనఁ గేరుచు, “ఓహో! నాయనా! ఈతఁడే మాతండ్రి. నన్ను గన్నతండ్రి. మా ప్రతాపదేవుండు. నానెత్తిమీడిదేవుండు. వీడు దొంగ. పచ్చిదొంగ. ఏకవీర నిప్పించెదనని చెప్పినాడు. ఇప్పుడు మాటాడెడు. పో! పో! నేనే యేకవీరను వెదకుకొందును.” అని తటాలున లేచి యిటునటుఁ బారిపోవుచుండ భటులు వానిని బట్టుకొని మరల గదిలోఁబెట్టి బంధించిరి.

అప్పుడు త్రిపురాంతకుండు రంగని బిలిచి “రంగా! ఇంక సందేహమెందుకు? వీడు నిజముగాఁ బ్రతాపదేవుడే! నీవెఱుంగవు గాని యా పాడుగుడియే జైనా శ్రమము. ఈతఁడాగుడిలో నుండివచ్చుచుండె నని చినినప్పుడే నాకనుమానము కలిగి నది. దేవికిఁ బ్రబలశ్రుతి వగునీతఁడు మనచే జిక్కుటచేత నేఁ డెంతయు సుమనము. మరల వీనికిరచరణములు బంధించి జాగ్రత్తగా నొకగదిలోఁ బడపెయుము. ఈమూర్ఖు సంతటమునకు నేనే తగినయావధి మిచ్చి బాగుచేసెదను.” అని యాజ్ఞాపించి రంగండు వెంటనే యట్లు గావించెను.

20. వ ప్ర క రణ ము.

— కుమారదేవుండు. —

స్థలము మార్చి కారాగృహమునుండి దేవదేవునిమేడపైఁ జేర్చఁబడి నప్పటినుండియు, కుమారదేవునిదస్థితి కొంచెము మంచి నీతిగొనికీ వచ్చినదని చెప్పవచ్చును. దేవదేవునిమేడ రాజోద్యానవనమునకు సమీపముననే యుండుటచేతఁ దదుద్యానవనము నుండి సత్యమును పితంబు వివిధకుసుమచయసుగంధబంధురమగుమందమారుతమే, యా

రోగికి దివ్యౌషధమై వానియారోగ్యస్థితికి గారణ మైనది. రోజురోజును జ్వరాలి శయ మించుక తగ్గుచుండుటయుఁ బట్టినయౌషధములు పెడలఁ గ్రక్కకుండ లోన నిముడుటయు, నాహారముపై నించుక నాంభపుట్టుటయు, నొకప్పుడు గాక మఱి యొకప్పుడైనను గొంచెము మాటాడఁగల్గుటయు, మొదలగు సుగుణములవలనఁ గుమార దేవున కింకఁ బ్రాణభయము లేదని నిశ్చయించి, తమకు మాట దక్కు నని వైద్యులును, దనప్రయత్న మింకఁ గొనసాగు నని పాండ్యరాజును, దాను పడినకష్ట మంతయు సఫల మైన దని దేవదేవుఁడును బ్రహ్మానందము నొందసాగిరి. పూర్వమువలెనే యాముద్రుని దాని నొక్కతెను దప్ప వేతెవ్వరి నచ్చటఁ జేరనీయక, దేవదేవుఁ డొక్కఁడే కుమార దేవునకు వలసినయౌషధారము లన్నియుఁ జేయుచుండెను. అప్పుడప్పు డుదయమువేళల యందుఁ బాండ్యరా జచ్చటికి వచ్చుచు, రోగియవస్థను స్వయముగానే పరీక్షించు చుండెను. మఱియు దేవదేవునికి బిలిచి “దేవదేవా ! కార్యమునందు లేశమును భంగము రానీకుము. కుమారదేవునియెడల నతిజాగ్రత్తతో మెలఁగవలయును. నీరహస్య మతఁడు గ్రహించినయెడల ముప్పు రాకమానదు. అన్నిధముల నీవు నిజముగా నేకపీఠ పనియే వానికి గట్టినచ్చుకము కలుగవలయును. వేయేల ? నీవు నిజముగా వానిభార్యవే యను కొనుము. ఏకపీఠవే యనుకొనుము. అట్లునుకొని నటించినయెడల నీప్రవర్తనమునఁ గుమార దేవునకు లేశము ననుమానము కలుగదు. నీవు సిగ్గుపడినయెడలఁ గార్యము చెడిపోవును సుమా !” అని పాండ్యరాజు వానికి బోధించుచు వెడలిపోవుచుండెను. ఆమాటలకు దేవ దేవుఁడు తనలో నవ్వుకొనుచు “చిత్తము. చిత్తము” అనిమాత్రము ప్రత్యుత్తర మిచ్చు చుండెను.

ఇట్లుండ నొకనాఁటిరాత్రి మామూలుప్రకారము కుమారదేవుఁ డౌషధమును బధ్యమును గైకొని తనమంచముపై వెల్లకిలఁ బరుండియుండెను. గవాక్షమునకుఁ బ్రక్కనే యామంచము వేయఁబడియుండుటచేత నిర్లశికలమందమారుత మాగది యందుఁ దాండవమాడుచుండెను. కన్నులు మూసికొనియే యుండెను గాని, కుమార దేవుఁడు మేల్కనియుండెనో నిద్రించుచుండెనో తెలియదు. గది తలపులు లోన గడి యలుపడియే యుండెను. ఒకమూల గాజుకుప్పెయందు విద్యుల్లతాప్రాయముగ వెలుఁగు చుండిన దీపపుఁగాంతు లామందిరమున కొక కొత్తయందమును గల్గించుచుండెను. అప్పుడు మూర్తిభవించిన కుమారదేవుని యదృష్టదేవతయో యన నిండుజవ్వనమున నల రారు నొక సుందరకన్యకావిగ్రహ మాతనిప్రక్కనే మంచముపైఁ గూర్చుండి మెల్లఁగాఁ దనవైలఁబొంగుతో వానిమొగమునఁ గ్రమ్ముచుండిన చెనుటబిందువులను దుడుచుచుండెను. ఆస్త్రీవిగ్రహము స్త్రీరూపమును ధరించిన దేవదేవుఁడే యని వేఱుగఁ

జెప్పవలయునా? వేషవర్తనములు భేదించినప్పుడు పేరును వేటగును గావున మరలఁ బురుషస్వరూపము దాల్చునటకు మన మావిగ్రహమును నేకవీర యనియే పిల్చుచుండెదము. ఏకవీర తనదృష్టియంతయుఁ గుమారదేవునియందే యుంచి, వాని కుపచారములు సేయుచుండ నింతలోఁ బండ్రెండుగంటలు కావచ్చెను. వైద్యులు చెప్పినప్రకార మవి యౌషధసేవకు సమయమగుటచేఁ దనపైఁటకొంగున ముడివేసికొనిన మాత్రలలోని యొక మాత్ర తీసి, యాసుందరి పెల్లఁగాఁ గనకుడిచేతిలో వానిభుజముపైఁ బట్టుచు “ప్రాణేశ్వరా! ప్రాణేశ్వరా!” అని రెండుమూఁడుసారులు పిలిచెను. వెంటనే యతఁడు శ్రుతిబడి, మేల్కొని, కన్నులు విప్పి తనప్రక్కనే కూర్చుండిన సుందరిని గ్రహమును జూచెను. అట్లు చూచి, యామె ముఖలక్షణములఁ జక్కఁగఁ బరిశీలించి “హా! సుందరి! ఏకవీరా! నన్నుఁ గొనిరించుకొనుము” అని గద్గవస్వరముతోఁ బలుకుచు, గన్నీరు గార్చుచుఁ దటాలన మంచముపై నుండి లేవఁ బ్రయత్నించి, లేచుటకు శక్తిలేక, తన చేతులు రెండును ముందునకుఁ జొచ్చి, తనదుఃఖము నాపుకొనలేక వెక్కిరియింపఁ బ్రయత్నించెను. ఏకవీరయుఁ దటాలన వాని బాహువ్యయమునం దిమిడి పెల్లఁగఁ దన ముద్దుమొగమును వానిగుండియలపైఁ జేర్చి చల్లని తనబాహువుల నాతనిఁ గొనిరించుకొని కన్నీరుమున్నీరుగా విలపించఁజొచ్చెను. అయిదుపురికన్నులనుండియు నెడలు దుఃఖ బాష్పప్రవాహమున నామంచము లేపుయై లేలుచుండఁ జైతన్యముతప్పి యాసుందరియుఁ గుమారదేవుఁడును గొంతవఱకు నట్టులే యుండిపోయిరి. పిమ్మట నేకవీర పెల్లఁగ వానిచేతులనుండి తప్పించుకొని, లేచి, కుమారదేవునికన్నులును మొగమును జక్కఁగఁ దుడిచి—

“ప్రాణేశ్వరా! విచారించకుము. జైవము మనపక్షమున నున్నాఁడు. మనము మిక్కిలి యదృష్టవంతులము.”

“సుందరి! మన మిప్పు డెచ్చట నున్నాము? నాకేమో యంతయు స్వప్నావస్థయే గనఁబడుచున్నది. శత్రువులు నన్నుఁ బట్టి మోసికొనిపోయిరి కదా? ఇచ్చటి కెట్లు వచ్చితిని. ఈమందిర మెవరిది?”

“నాథా! మన మిప్పుడు శత్రుగ్రహమునందే యున్నాము.”

“అఁ-అఁశత్రుగ్రహమా? ఏకత్రువుఁడు? అట్లులేనయెడల ఖడ్గమిటు లేవ్వు.”

“నాథా! ప్రస్తుతము ఖడ్గము పట్టుకొనుటకు దగినస్థితియందు నీవు లేవు. మన మిప్పుడు పాండ్యరాజునగరునం దున్నారము.”

“ఏమేమీ! పాండ్యరాజా! పాండ్యరాజునైన నికులా నన్ను బట్టి మోసికొని వచ్చినవారు! రుద్రాంబ కేమియు నావద కలుగలేదుకదా?”

“లేదు. ఆమె సురక్షితముగానే యున్నది.”

“ప్రియా! ఏకశిలానగరము విడిచి నీ విచ్చటి కెట్లు రాగలిగితివి? నాకొఱకే వచ్చితివా?”

“నొకొకే వచ్చితిని. ఎట్లు వచ్చితినో యాకథయంతయు సావధానముగ జెప్పెదను. నీ విప్పుడు విశేషముగ మాటాడినయెడల నాయాస మధికమగును. ఈమాత్రమ మ్రింగి హాయిగా నిద్రింపుము.”

“సుందరీ! నాకెప్పు డేయాయాసమును లేదు. నేను సావధానముగానే విందును చెప్పము. నీముఖదర్శనము కలిగినప్పుడే నేను సంపూర్ణారోగ్యవంతుడ నైతిని. ప్రియా! ఎన్ని దినములనుండి నా కిపరిచర్య నేయుచున్నావు? నీ వీరాజుకడ నెట్లు ప్రవేశింపఁ గలిగితివి?—అబ్బా! పోనిమ్మ! నీ వేసంగతియుఁ జెప్పనక్కఱలేదు. నాదగ్గరగా రమ్మ. నీ మొగమును నాగుండియలపై నుంచి పరుండుము.”

ఆని పలుక నేకవీర యట్టులే గావించెను. కుమారదేవుఁ డామె చెక్కులు నిమరుచు ముంగురులు నవరించుచు—

“సుందరీ! నేను జీవించగలనా? నాకు బ్రాణభయము లేదని వైద్యులు చెప్పినారుకదా? శత్రువుడ నైననన్నుఁ గడలేర్పక పాండ్యరా జేల ప్రాణములతో నుంచినాడు? మన మిచ్చడు నివసించియున్న దొక మేడవలెఁ గన్నడుచున్నదే! ఈరాజభోగము లన్నియు మన కెట్లు సంభవించినవి? సుందరీ! నేను నిజముగాఁ గుమారదేవుడనైనా? నీ వేకవీరవేకదా? నాహృదయేశ్వరివేకదా. నేను నిద్రించుచున్నానా? మేల్కొని యే యున్నానా? ఇవి యన్నియుఁ గలువరింతలు కావుకదా? అయ్యయ్యో! ఈ సంగతు లన్నియు నాకెప్పుడు తెలియఁగలవు? హా! దేవీ! రుద్రాంబా! మరల నీ దర్శనభాగ్యము నాకెన్నఁడైనఁ గలుగునా? అయ్యో! నాభిధ్ధ మేదీ? ఏమైనదో కథా? సుందరీ! ఏకవీరా! నాతో మాటాడవేమి?”

నాథా! నిన్ను బలిమూలకొనెదను. నామాట విని యాయాసపడకుము. నిద్ర లేనియెడల నొషధము గుణ మియదు. సంగతు లన్నియు నేను సావధానముగ నీ కెఱింగించెదను. మన మిచ్చటఁ జేయవలసినకార్యము లనేకము లున్నవి.”

సుందరీ! ఆలాగా? పోనిమ్మ, నేను మాటాడను-నీవు నాప్రక్కనే పరుండి, నిన్ను నేను విడిచినది మొదలు జరిగిన నీవృత్తాంతమంతయుఁ జల్లగా నాకు వినిపింపుచుండుము. నీకథయంతయు విని నేను హాయిగా నిద్రించెదను.”

అని చలుక నేకవీర వెంటనే లేచి వానిచే నామాత్ర మ్రింగించి, మెల్లగా వాని ప్రక్కనే తానును బంధించెను. కుమారదేవుఁ డామెపైఁ దన చేయి వైచుకొని, యామె చెప్పుచుండిన వృత్తాంతమంతయుఁ జల్లఁగా వినుచుండెను. కాని యాప్రసంగము పూర్తిగాఁ జెప్పుకమునుచే వానికి నిద్ర పట్టినది. అందుచే నేకవీరయుఁ గన్నులు మూసి నిద్రించెను.

21-వ ప్రకరణము.

“అహ! యేనాభాగ్యము?”

“దేవదేవా! మహారాజుగా రుద్యానవనమందలి కేళికాగారమునఁ గూర్చుండి, మిమ్మెట్లున్న నట్లుతీసికొని రావలయు నని నాకాజ్ఞాపించినారు. కావున నావెంట దయ చేయవలయును” అని యెచ్చటికిఁ బోయి తిరిగివచ్చుచుండిన దేవదేవుని మీదమెట్లు యొద్ద నడ్డగించుకొని, యొక యంతఃపురదాసి వలెఁగను. ఆమాటలు విని దేవదేవుఁ డాశ్చర్య మొందుచు, “ఏమేమి? రాజుగారు కేళికాగారమున నున్నారా? ఈయబద్ధము లెచ్చట నేర్చుకొంటివి? ఈమిషతో మహేశ్వరి నిన్నిచ్చటకీఁ బంపించినదాయీమి! మహారాజుగారు యుద్ధసామగ్రిని బరీక్షించుటకై మధ్యాహ్నముననే యాయుధాగారమున కేగినారు. రాత్రి తొమ్మిదిగంటలవరకు రానట్లు నాతోఁజెప్పినారు. అదియును గాక శుద్ధాంతకాంతాజనులు సంచరించు కేళికాగారమునకు నన్నట్లురమ్మందురా? ఇప్పుడే కదా సాయంకాలమైనది. ఇంతలానే తిరిగివచ్చిరా?” అని ప్రత్యుత్తరమొసంగ నాదాసి, “అయ్యో! అకారణముగ నంతఃపురస్త్రీలనుగూర్చి ప్రసంగించుట మీరేమి యవసరము? రాజుగారు నేటి మధ్యాహ్నమున నాయుధాగారమున కేగినమాట వాస్తవమే! కాని యాయన యచ్చటనుండఁగా జైనాచార్యునియొద్దనుండి యుదో రహస్యమైనయొకయుత్తరము వచ్చినందున వెంటనే యచ్చటనుండి బయలుదేరి వచ్చి, మీతో రహస్యముగఁ బ్రసంగింపవలసియున్నదని యేకాంతముగఁ కేళికాగారమునఁ గూర్చుండి నన్నిచ్చటకుఁ బంపినారు. అంతియేకాని మహేశ్వరి యెన్నఁడైన నట్లు భరపురుషు లగుమీకుఁ గబురంపించునా? అట్టి యసందర్భ మేమైన నిదివరలో జరిగి యున్నయెడల నాకుఁదెలియఁజేయఁడు. వెంటనే మహారాజుగారికి విన్నవించి యామెకుఁదగినట్లు బుద్ధిచెప్పించెదను. ఇట్లములేనిచో నేను రానని చెప్పువలయునుగాని, శుద్ధాంతకాంతాజనులపై నిట్టియవసరము మోపవచ్చునా! సరే! యీసంగతియే నేను

మహారాజుగారితో విన్నవించుకొనెదను.” అనిపలికి, మిక్కిలి జాణ యగునాదాసి, వానిని జురచుర జూచుచు, నచ్చటి నుండి రివ్వున బయలుదేరి పోవుచుండ దేవదేవుణ్ణి భయపడి, మహేశ్వరినిఁ గూర్చి తాను పొరపడి వచించినదానికి విచారించుచు, గిట్టునఁ దిరిగి పోవుచున్నదాని వెంటఁ బరుగై త్తి “ఓసీ! దాసీ! నిజముగా నీవన్నట్లు మహేశ్వరినిగూర్చి ప్రసంగించుట గొప్పయపరాధమే! మించినదాని కాంగ్రహింపక యీసంగతి మాత్రము నీ వెవరితోడను జెప్పుకుము. నిన్ను బలిమాలుకొనెదను. ఇదిగో! సీవీయంగరమును గైకొని సంతోషింపుము” అని తనవ్రేల నున్నయంగరమును దీసి యామె కొనఁగఁబోవ మొదట నాదాసి కొంతపజుకు మురిపించి, తరువాత మెల్లఁగా దానిని బరిగ్రహించెను.

జై నాచార్యుఁ డుత్తరమును వ్రాసెననియు, నదిచూచి, రాజు పరుగెత్తుకొని వచ్చి తనకై కబురంపించెననియు, దేవదేవుఁడు వినినది మొదలు వానిముఖమునం దొక విధ మైవభీరియు ననుమానమును దాండవ మాడుచుండెను. మనసునందలి తత్తరపాటును బాదములయందలి తడబాటును నేకీభవించు, నాదాసి వెంటఁజనుచు దేవదేవుఁడుద్యూన వనమందలి కేళికాగారమును సమీపించి మెల్లఁగా నందులొక బ్రవేశించెను. ముందరుగుచున్న యాదాసి కడుపడిగా నడచిపోవుచుండుటచే, బాపము దేవదేవుఁ డావిష్కరణవనమందలి చూడఁదగిన వైచిత్ర్యమును జూడలేక, యామె ననుసరించి తానును పడిపడిగానే పోవుచుండెను. అట్లు పోయిపోయి నున్ననీచీడిలును, వన్నె కెక్కిన పెక్కు చాపడులును, చిత్రవిచిత్రము లగుద్వారములను గడచి కడచి, తుదకు వారిరువురును, రత్నఖచితాసనములతోడను, హంసతూలికాతల్పములతోడను, హేమఁడోలికాపరంపరలతోడను, జావరులతో మాటాడుచున్నవో యను బహువిధము లగుచిత్రపటములతోడను బహువిధముల నలంకృతమై, రఠీదేవిశయనాగారము వలె, నత్యద్భుతమైన యొక సుందరమందిరమునఁ బ్రవేశించిరి. రాజుగాని, తదితరులుగాని లేక యవ్వ డామందిరమంతయు నిశ్శబ్దముగానే యుండెను. అందుఁ బ్రవేశింపఁజేసి, యాదాసి, “అయ్యా! మీరీయాసనముపై నధివసింపుఁడు! మహారాజుగారు లోపుననున్నారు. మీరాక యెఱింగించి, యాయన యిచ్చటకు వచ్చెదరో! మిమ్మే యిచ్చటికిఁ దోడ్కొని రమ్మనెదరో కనుగొని వచ్చెదను.” అనిపలికి, మెల్లఁగా నచ్చటినుండి జాతీయోను, దేవదేవుఁ డామందిరమున నొంటరిగా నొక యాసనముపైఁ గూర్చుండి యంతకన్న పెక్కుడు వైభవముల ననుభవించినవాఁ డగుటచేతనో మనసునకు స్పష్టతలేకయో, యందలి చూడఁదగినవింత లేమియుఁ జూడక దీర్ఘాలోచనము నేయుచుఁ గూర్చుండి దాసిరాక కెదురు చూచుచుండెను. కాని యెంతసేపునకును మరల నాదాసి యచ్చటకు

రాలేడు. దేవదేవుడు కొంతవఱకు నిరీక్షించి, నిరీక్షించి, తుదకు విసిరి, “దాసీ ! దాసీ !” అని బిగ్గఱగా రెండు మూడుసార్లు పిలిచెను. అట్లు పిలుచుటయే వదవుగఁ గనకఁగిరిచీమండీరమంజులారావములును, గరకంకణనిక్వణనములును, బ్రతీకరులగతి తన యాగమనము నెఱుంగఁజేయఁ, బ్రక్కనున్న ద్వారమున కడ్డముగ ప్రేలాడుచున్న పట కవాటమును దటాబునఁ ద్రోసివచ్చి, జలతారుమొగ్గలచే నలంకరింపఁబడిన గుబాచిరంగు గల పట్టువీగయుం బనువునచ్చనివైకిణీ పట్టురైకయఁ బలువిధములగు నాభరణవిశేష ములును దాల్చిన యొకసుందరకన్యాలలము యాదేవదేవుని యెదుట సాహిత్యునించి, “దేవా ! ఇదిగో మీదాసి. ఏమిసేలవు ?” అని యడుగుచుఁ గట్టెదుటం నిలువఁబడెను. తొడనే యాచంచలాక్షి నీక్షించి, మహేశ్వరి యని గ్రహించి, దాసి చేసినది మోస మని నిశ్చయించి, సిగ్గుచే మెల్లఁగా మోమువంచి చల్లఁగా నిట్లు ప్రసంగించెను—

“సుందరీ ! నీవంతఃపురరాజకన్యక వలెఁ గనఁబడుచున్నావు. నాకు దాసి వెట్టులయ్యెదవు? ఇట్లుచట న్యాయ్యమేనా ?”

“మనోహరా ! న్యాయముగాకేమి ? మీమనోహరసుందరాకారసందర్శనభాగ్యము గలిగి నప్పటి నుండియు నేను మీకుఁ జరణదాసివై మీకొఱ కిట్టెదురుచూచుచున్నాను. ఎన్నివిధములఁ బ్రయత్నించినను మీప్రత్యక్షదర్శనమునాకు లభింపకున్నందున నేడ్చు నేనే యీతంత్రమును బన్ని మిమ్మిచ్చటికి రప్పించితిని. నాయపరాధమును తమిం ప్పఁడు.”

“మహేశ్వరీ ! ముదుసలిదాసిచే మొన్న నీ వంపినయుత్తరముఁ జూచి నేను మిక్కిలి విచారించితిని. మహారాజకన్యక వగునీవు సామాన్యపురుషుండ నగు నాయం దింత—”

“మనోహరా ! వివిధకథావిభానవిదులగు మీయట్టికొవిను లీవిధమున వాదించిన లోక మామోదింపదు. మనసు కుదిరినప్పడు సామాన్యధిక్కముల నుత్తమకాంతలు లక్షిం పరు. దినఁ దిండియు, నుండ నూరును లేని స్థితియందుండిన కిరీటిని సుభద్రయుఁ దక్కుమారు నభిమన్యుని శశిరేఖయు నేల వరింపవలయు ? లోకముతో నెట్టి సంబంధమును లేక విరాగియై కొండపైఁ గూర్చుండిన దేవదేవుని మహేశ్వరి వనించి నదా లేదా ?”

మహేశ్వరీ ! నీవుఁ గూడ నామహేశ్వరీ శశిరేఖా సుభద్రాంగనలకు సాటిదాన వైయుండ వచ్చును. కాని, యయ్యర్థునాదలవలె నే నంతటి మహనీయుండను గానుకదా ? నన్ను నీవెట్లు చేపట్టగలవు ?”

“దేవదేవా! దేవదేవానుగ్రహమున నీదేవదేవుడుఁగూడ నంతటి మహనీయమూర్తి యెల
కాఁగూడదు? పూరుషుని భాగ్యవిశేషము కులకాంత యదృష్టవిశేషమును బట్టికదా
ప్రకాశించును?”

“మహేశ్వరీ! నీవు మిక్కిలి విద్యావతి వైనందు కెంతయు సంతసించితిని. ఈపూర్వ
గాధలకేమిగాని, మహారాజుగారి యనుజ్ఞ గైకొనకుండ నీవు న సైట్లు చేపట్టఁగలవు?
ముందు వెనుక లరయక నీ విట్లు తొందరపడవచ్చునా?”

“మనోహరా! ఒక్కమాత్రం డ్రియేకాదు. ప్రపంచమంతయు నేకమై పలదని వారింది
నను నేను మీపాదసేవ నుండి తొలంగను. సకలవిధముల సాధకబాధకము లాలా
చించియే నామనోఽతాభిప్రాయమును మీయెడల వెల్లడింప సాహసించితిని. నా
జేమమును బాటించి, నామనోభీష్టమును మాత్రం డ్రి నెరవేర్పినచో సంతోషమే!
అట్లు కానియెడల లోకమంతయుఁ బాండ్యరాజ్యమే కాదుకదా? మనకింతటి
యుత్తమజన్మ మొసంగిన సర్వేశ్వరుఁ డన్నవస్త్రములకా లోపము గల్గించును?”

“హరహరా! ఎట్టిమాటలు వివలసి వచ్చినవి? మహేశ్వరీ! నిన్ను మఱియొకమారు
ప్రార్థించెదను. నామాట విని మహారాజుబిడ్డ వగు నీ వేమహారాజుమారునో వరిం
పక, వట్టి నిర్భాగ్యుఁడ నగు నన్నుఁ జేపట్టి యేమిసౌఖ్యము లనుభవించగలవు? కావున
నింకనైన నీమనసు మార్చుకొని—”

“దేవదేవా! ప్రపంచమంతయు మాఱినను నామనసుమాఱదు. కోరి వరించిన మందరాం
గుని సాంగత్యముకన్న నుత్తమాంగనల కిట్టి తుచ్ఛసౌఖ్యములు సౌఖ్యదాయక
ములు కావు. ఒకప్పుడు మీహృదయ మవ్యథా ప్రవర్తించుచున్నయెడల నాసంగతి
నా కెఱింగించినచో—”

“లేదు. లేదు. నీ వట్లు భావించవలదు. అమితలావణ్యవతి యగు నీయట్టిమహారాజకుమా
రిక కోరి వరించుచుండఁ గాదను నిర్భాగ్యు డెవఁడుండును? నిశ్చయముగ నాహృద
యము నీయందు లగ్నమైనది.”

“దేవా! ఈసంగతి నిజమేకదా!”

“ముమ్మాటికిని నిజమే!”

“ఇది నన్ను వంచించుట కాదుకదా?”

“ఎప్పుటికిని గాదు.”

“నేను మిమ్ము నమ్ముకొనవచ్చునా?”

“అంతటి సాహస మున్నచో నమ్మకొనవచ్చును.”

“అహా ! ఏమి నా భాగ్యము.”

22-వ ప్రకరణము.

రహస్యప్రసంగము

“మహారాజా ! మన ప్రయత్నము లన్నియు నిర్విఫలముగఁ గొనసాగినవి. నిజముగా నే నేకవీర ననియే నమ్మకొని కుమారదేవుఁ డిప్పు డపరిమితాంతరంగుఁ డై యున్న వాఁడు. మాయమాటలు బొల్లియేడ్పులు నక్కవినయములుఁ జూపి నాచాకచక్య మంతయు వెల్లడించితిని. వానిహృదయమును బూర్తిగ నాకర్షించి నాదాసాను దాసునిఁగాఁ జేసికొంటిని.”

“దేవదేవా ! ప్రపంచమంతయు నాకర్షించుకొని గలనీ కొక్కకుమారదేవుని వశపఱచు కొనుట యాశ్చర్యమా? అందుచేతనే నేను నీన్నే యీకార్యమునందు నియోగించి తిని. నీ వేకవీర వని నమ్మినతరువాతఁ గుమారదేవుఁడు నీవృత్తాంత మేమియు నడుగ లేదా? నీవేమనిచెప్పితివి? వానికి నమ్మకము కలిగినదికదా?”

“మహారాజా ! నేనే యేకవీర నని చెప్పినంతనే యాతఁ డూరక కన్నీరు గార్చుచు బిగ్గఱగా నన్నుఁగొంగిలించి, పాప మూరక విలపింపఁ జొచ్చెను.”

“దేవదేవా ! ఈవిధముగా నైన జగన్తోహనుడ వగునీ యాలింగనసౌఖ్య మనుభవించిన కుమారదేవుఁ డెంతయదృష్టవంతుఁడు?”

“దేవా ! ఈపరిహాసములకేమి? వినుఁడు! ఆతఁడు నన్నుఁ గొంగిలించి యూరక విలపించు చుండ నేనుఁగూడ నాయవస్థయే యభినయించుచు,—అబ్బా! నాకే యాశ్చర్యము పుట్టుచున్నది. నిజముగా నేకవీరవలెనే నటించితిని. ఆతఁ డూరక మిలిమిరిన ప్రశ్నములు నన్నడుగుచుండఁ దఱచుగా మాటాడవలదనియు నాయాస మధిక మగుననియు, నిద్రలేపన్న రోగ మధిక మగుననియుఁ జెప్పవలసిన నాచరిత్ర మంతయు సావధానముగాఁ జెప్పెదననియుఁ జెప్పి మెల్లఁగా వానినిఁ బరుండఁ జేసితిని.”

“దేవదేవా! నీ కెంతకష్టము కలిగించితిని. అయినను నీకష్టము తీరునట్లు నేను దగిన ప్రత్యుపకారము చేయలేకపోను. కుమారదేవుఁ డిప్పుడు పూర్తిగా నారోగ్య స్థితి లోనికి వచ్చి నట్లులే కదా?”

“దేవా! అందుకు సంచేహము లేదు. ఇప్పుడిప్పుడే మంచముపై నుండి దిగి యిటునుటుఁ దిరుగుటకుఁ గూడ నవకాశము కలుగుచున్నది.”

“అలాగునా? ముఖ్యమైనయంశ మొకమారైన వానియొద్దఁ గదిసితివా లేదా?”

“కనిపించితిని. ఎట్టు లైనను రుద్రాంబయందును దద్రాజ్యమందును గల వానియభిమాన మొక్కమాటు త్రొంపి వేయుట కష్టసాధ్యము కదా?”

“అయ్యో! దేవదేవా! విదోమాటవరుస కడిగితిని గాని, యింతలోనే యాతఁడు మనకు లోబడు నని నేను తలంపఁగలనా? వానిమనసు మరలించుట మిక్కిలి కష్టము. వాడు గొప్ప వీరాగ్రేసరుఁడు.”

“మహారాజా! నిన్నటిమధ్యాహ్నమునఁ దమ రాక్షసాధికారమున కేగినప్పుడు మే మిరువురమునుగూడఁ జాలసేపువఱకుఁ బ్రసంగించితిమి. మహేశ్వరియనుగ్రహము చేత నాప్రయత్నము కొనసాగునని నాకు ధైర్యము తోచినది.”

“దేవదేవా! నీయం దింతటిమోహ మలవడినప్పుడు నీప్రయత్న మేల వ్యర్థమగును! నీకసాధ్య మగుకార్య మేమున్నది? తప్పక నీయభిప్రము నెరవేరఁగలదు.”

“మహారాజా! నాయం దింతటి మోహ ముద్భవించుట చేతనే, తనదేశమును దనబంధు వర్గమును విడుచు నట్లుచేసి, యింతటి సాహసమున కొప్పించఁగలనని నాకు ధైర్యము కలిగినది.”

“ఔను. నిజమే! సాయంకాలములయందుఁ జల్లనిగాలి వీచుచున్నప్పుడు మెల్లఁగాఁ జెంత కేఁగి, మంచిమాట లాడుచు, నిజముగా న్నాయందే మోహ మున్నయెడల నే నెచ్చట నున్న నీవుఁగూడ నచ్చటనే యుండవలయుననియు, నొకలైశ్వర్యసౌఖ్యములు ననుభవించ వచ్చుననియుఁ దలకెక్కునట్లు తోధింపుము. నీవు మిక్కిలి బుద్ధిమంతుఁడవగుటచే నీకు నేను జెప్పనక్కరలేదు.”

“దేవా! అన్యోన్యాయురగాముకన్న నాకుచ్చసౌఖ్యములయందుఁ దనకు లేకము నాశ లేదని నాతో న్నవ్వుముగానే చెప్పెను.”

అని దేవదేవుఁడును బాండ్వరాజును, రాజమంధిరమందలి యొక నెలరాలమంట పముపైఁ గూర్చుండి, మధ్యాహ్నము పడునొకండు గంటలవఱకు సంభాషించి, తమ మంధిరములకుఁ బోవలయు నని లేచుచుండ, నొక ద్వారపాలుఁడు వెంట నొక కొత్త పురుషునితో నచ్చటకు వచ్చి, ప్రభువునకు నమస్కరించి “దేవా, వీనిపేరు ‘ఛన్నఁడఁట. రుద్రమదేవికడ నుండి యెడో యుక్తరమును గొని దేశరక్షకు వచ్చివాఁడు.”

అని వినయముగఁ బలికెను. తోడనే ఛన్నుఁడును దనచేతనున్న యుత్తరమును రాజున కందిచ్చి, దేవదేవునిముఖము నూరక రెప్పు వ్రాల్చుక చూడ నారంభించెను. ఆ యుత్తరమునందలి సంగతులను గనుఁగొనవలె నను నాతురతచేతనో, ఛన్నుని ముఖపీక్షణము చేతనో కాని దేవదేవుఁడుఁ గూడ వానినంక నిదానించి చూడసాగెను. ఈలాఁపున రా జాయుత్తరమంతయు నామూలాగ్రముగఁ జదివి, తనయెదుట నున్న ద్వారపాలునిఁ జూచి “ఓరి! నీచీఛన్నుని కైకొని యావలికిఁ బోయి. మా సెలవైనప్పుడు మఱల రావచ్చును.” అని వారిరువురి నచ్చటినుండి పంపివేసి, దేవదేవునితో నిట్లు మాటాడెను.

“దేవదేవా! ఈవింత విన్నావా? తనబంధువుఁ డైనకుమారదేవుని మనమే పట్టిబంధించి నట్లు తన కనుమానముగ నున్నదనియు, వానిని బ్రాణములతో సురక్షితముగఁ దన కప్పగింపనియెడల మనప్రాణములు దక్కవనియు రుద్రమదేవి యుత్తరము వ్రాసి నది. చూచితివా? ఎంత కండకావరమో?”

“దేవా! కుమారదేవుఁడు మనయొద్దవున్నట్లు లామె యెట్టులా? పసిపట్టెటయే కాక యుద్ధప్రయత్నములలో నున్నట్లు కూడ మన మిందువలన గ్రహింపవచ్చును.”

“పోనియి! మనకేమిభయము? మనము మాత్ర మూరకుంటిమా యేమి? అందుకుఁ దగిన నన్నాహమంతయు నేను గూడ నాచరించుచునే యున్నాను.”

“ఓనాను! మీరు మొన్నటిదినమున నాయుధాగారమున కేగినప్పుడే యుద్ధప్రయత్నములు జరుగుచున్నట్లు నేను పోల్చినాను. అయినను దమరు సెల వీయకుండ స్వతంత్రించి యడుగుట కిష్టములేక యూరకుంటిని.”

“దేవదేవా! ఇంతకన్న ముఖ్యమైన కార్యమునందు నీవు ప్రవర్తించుచుండుటచేతఁ జెప్పు లేదు కాని, నీయెడల దాపవలసిన రహస్య మే మున్నది? ఇప్పుడు చెప్పెదను విను; మనప్రయత్నమంతయు సిద్ధమగుచుండుటయే కాక, దేవగిరిరాజునకుఁ గూడ సుత్తరము వ్రాసినాను. అతఁ డీపాటికే యుద్ధనన్నాహుఁడై బయలుదేఱి యుండును.”

“అహహా!! ఎంతటిశుభవార్త వింటిని! మహాప్రభూ! నేను ముందుగానే తమతో విన్న వింపుకొనుచున్నాను. యుద్ధరంగములొక దమపక్షము వేయిమంది నైనికులకైనను నన్ను మీరు, నాయకునిగా నియోగింపవలయును.”

“అహహహహ! దేవదేవా! నీవెంతటి వెట్టివాడవోయి! నేయిమందికా! పసివేలనైన్యమునకు నిన్ను నాయకునిగాఁ జేసినచోఁ జాలనా? నీకన్న నాకాత్మరెవరున్నారు? ఆ సంగతి నీవు ప్రత్యేకముగ నడుగవలయునా!”

“అట్టులైనయెడల నేను భన్యఁడనైతిని; దీని కేమిగాని మహారాజా! దుద్రుమదేవి కేమని ప్రత్యుత్తరము వ్రాయవలయును?”

“ఎట్లు వ్రాయవలె నని నీయుద్దేశము?”

“కుమారదేవుఁడు మాయొద్దనే యున్నాడనియు, నాతఁ డెంతమాత్రమును మీకొసంగఁ బడఁ డనియు, నిష్ప్రమువచ్చినట్లు చేసికొనవచ్చుననియు నిర్భయముగానే వ్రాసెదను.”

“ఓహో! దేవదేవా! పౌరుషపరాక్రమములలో నాకు లేకమును నీవు తక్కువకావునుమా! లట్లే వ్రాయుము. మనకేమి భయమున్నది?”

“దేవా! మఱియొకమనవి. ఆభన్నుని మెల్లఁగాఁదీసికొని పోయి, వానిని మంచిమాటలాడి వానివలన నచ్చట జరుగుచున్న విశేషము లేమైనఁ గనుఁగొనవలయు ననియున్నది.”

“అబ్బా! దేవదేవా! దేనికైనను రవంత యవకాశము దొరకినచో నీవు విడిచిపెట్టవు కదా? నీకెంతయోషిక! అట్లులే ప్రయత్నించి చూడుము. ఇందేమి నష్టమున్నది?”

అనిచెప్పి వెంటనే రాజచ్చటినుండి వెడలి పోయెను. అప్పుడు దేవదేవుఁడు తన కడకు భన్నుని రప్పించి వానితోఁగూడఁ దనమేడలోనికి బయలుదేఱెను. భన్నుఁడు దుద్రాంబ కొలువునఁ బనిసేయుచుండిన విక్వానపాత్రుఁడగు నొకయుక్తమ రాజు భటుఁడు. మొదటినుండియుఁ గుమారదేవునియందు వానికిమిక్కిలి భక్తియు, నభిమానము నుండుటచేత వాని నిమిత్త మెల్లెడల వెదకుచు నిట్లు పడరానిపాట్లు పడుచుండెను. దేవదేవునితోఁ గూడ నాతఁ డట్లు బయలుదేఱి పోయి వానివెంటనే యాతని మేడగదిలోఁ బ్రవేశించి, యచ్చట నున్న మంచముపై శుష్కశరీరుడై వరుండియున్న కుమారదేవునిఁ జూచి, కొంతసేపునకుఁ బోల్చి త్రుల్లిపడి, కెప్పునఁ గేకవేసి, “అఁ-అఁ-ఏమి నాభాగ్యము? మాకుమారదేవుఁడే! మాముద్దుల మూటయేనా? మాకన్నతండ్రియేనా? నాయనా? కుమారదేవా! అయ్యయ్యా ఏమోయీ! ఇట్లు శుష్కించిపోయితిని!” అని యూరక కన్నీరుగార్చుచు రోదనముసేయుచుండ దేవదేవుఁడు వానిని జూచి నవ్వుచు, “భన్నా! కుమారదేవున కేమియు భయము లేదు. నీవుమాత్రము గట్టిగా మాటాడకుము. అత్యంత రహస్యముగ నీతోఁ గొన్నిసంగతులను గూర్చి ప్రసంగింపవలసియున్నది.” అనిచెప్పి వానిని భద్రముగా నొకమూలఁ గూర్చుండఁజెట్టి, యీవలకు వచ్చి, చుట్టుపట్టుల నెవరైన నున్నారేమోయని యిట్లు నటుఁ బరీక్షించి, మఱుల లోనికిఁబోయి లేటాలునఁ దలుపులు మూసివేసి, గడియలన్నియు బిగించి, వానితో నేమోయెతిరహస్యముగ గుసగుస

లాడ నారంభించెను. మిక్కిలి యాతురతతో నంత యేకాంతముగ ముచ్చటించుకొనుచుండిన యారహస్యప్రసంగమునకు మనము భంగము గల్గింపక యాప్రకరణము నింతతో ముగించెము.

23-వ ప్రకరణము.

శ్రొత్తనైన్యాధిపతులు. ౧

ఆ ట్టలిరహస్యముగ నామేడలో దేవదేవ కుమారదేవు లిరువురును, ఛన్ననితో నేమిప్రసంగించిరో మనకుఁ జెలియదు. ఆపగలు నారాత్రియుఁగూడ ఛన్నుఁ డచ్చటనే వారిరువురితో గాలముగడిపెను. ఆమరునాఁడుదయముననే, దేవదేవుఁడు మెల్లఁగాఁ దలుపులు తెఱచి, యావలకువచ్చి యిటునటుఁజూచి, “ఛన్నా! ఆయత్తరము కడు భద్రము నుమా! ఇందఱి ప్రాణములు నందులొనేయున్నవి” అని రహస్యముగాఁ బలికి, మేడదిగి క్రిందకు వచ్చి కొంతదూరమునడిచి, “ఓరీ! ఎవరురా యచ్చట?” అని దిగ్గరగాఁ బలికెను. తోడనే యాప్రాంతమున నంచరించుచుండిన యొక రాజసేవకుఁడు వరుగువరుగున వచ్చి, “దేవా! ఏమి నెలపు?” అని విన్నవించుకొనెను. అందుకు దేవదేవుఁడు “ఓరీ! సేవకా? నగరద్వారము లన్నియు గడుచువఱకు నీవీఛన్నుని వెంటనేగి, నీని నిటునటుఁ జూడ నీకుండఁ దీసికొనిపోయి విడిచిపెట్టి రమ్ము. కొటలొనిసంగతు లేమైన నిన్నాకఁ డడిగిన యెడల నీవేమియుఁ జెప్పఁగూడదు. నీవుఁ గూడ వాని నేమియుఁ బ్రశ్నింపరాదు.” అని కఠినముగా నాజ్ఞాపించుచుండ “మేలు దేవదేవా! మేల! నీవు గొప్పరాజనీతిజ్ఞుఁడవని నా కిప్పుడు తెలిసినది.” అనుమాట లాకస్మికముగ వానికి వినిపించెను. వినుటయే తడవుగ దేవదేవుఁ డెవ్వరో యని నలువంకలఁ బరికింప మందస్సి తాననుఁడై పొండ్యరాజు వానికిఁ బ్రత్యక్షమయ్యెను.

“దేవదేవా! ఒకసామాన్య సేవకుఁడు మనకొటలొ నిటునటుఁ జూచినంత మాత్రమున నేమిరహస్యములను గ్రహింపఁగలఁడు? అబ్బా! నీకెంత యనుమానము?”

“దేవా! కార్యముపట్ల నాకనుమానము మెండే? ఎందుకైనను జాగ్రత్తగా నుండుట మంచిదికదా?”

“ఓ! ను. మంచిదే! పరిహాసమున కట్లు లంఠినిగాని నాకుమాత్రము తెలియదా యేమి? మంచముపై నుండి నిద్దర కప్పులతో లేచుచుండఁగ నే చుద్రాంటకు నీవు వ్రాసిన ప్రత్యుత్తరమును గైకొని సేవకుఁడు నాకడకు వచ్చినాఁడు. ఆయత్తరము చదివి

సంతకము చేసి, కాలాచితకృత్యములు నిర్వర్తించుకొని, కుమారదేవునితో బ్రసంగింప వలయు నని యిట్లువచ్చినాను. సరే దీనికేమి? ఛన్నునివలన నీవేమైనరహస్యములు—”

“దేవా! రాత్రియంతయు వానినిఁ జావఁగొట్టి చెవులుమూసితిని. కాని వాఁడు వట్టి మొండిముండకొడుకు-లేక మైనను—”

“అవ్వావ్వావ్వా! దేవదేవా! వానియొద్ద నీపాచిక పారలేదు కాఁబోలు.”

“కేవలము లేకపోలేదు. చట్రాల్లానుండి నార తీసితిని. తమరు లానికి దయచేయుఁడు. సావధానముగ మనవిచేసికొనెదను.”

అనిపలుక జటవర్త యత్యానందముతో దేవదేవుని వెనువెంటనే యామెడలోఁ బ్రవేశించెను. వానినిఁ జూచిన తోడనే మంచముపై నున్న కుమారదేవుఁడు దిగ్గజ లేచి నిలువఁబడఁరాజు సంతోషించి, వత్సా! కూర్చుండుము. ఈవిధముగా నీవు నన్ను గౌరవింపింపంతమాత్రమున నాకు సంతోషములేదు. నన్ను గౌరవింపవలసినవిధము పేరుగా నున్నది. నీవుఁ గూడఁ గూర్చుండుము. సావకాశముగ నీకెఱిగించెదను. అని పలికి, వాని నా మంచముపైనే కూర్చుండఁజేసి, వానిసమీపముననే తానుగూడ నుభాసీనుడై, దూరముగనున్న గవాక్షముపైఁ గూర్చుండిన దేవదేవునిఁ జూచి, యేమో కనుసంజ్ఞ చేయుచు,

“కుమారదేవా! నీవిప్పుడు పూర్ణముగ నారోగ్యవంతుఁడ వగుటచే ముఖ్యమైనసంగతులను గూర్చి నీతోఁ బ్రసంగించుటకు నాకు సమయము వచ్చినది. ఇంతకాలమును—”

“మహారాజా! తమరు నాతోఁ బ్రసంగింప నెంచిన విషయము నాకుఁ గ్రోతవిషయము కాదు. ఇదివరలో దేవదేవుఁ డనేకపర్యాయము లాసంగతులు నాతో ముచ్చటించుచు వచ్చెను. రాజసీలిధరంధరు లగు మీ యట్టివారు చేయరానిదుష్కార్యములు రెండు మీచేఁ జేయఁబడినందుకు నేను మిక్కిలి విచారించుచున్నాను.”

“వత్సా! అట్లు నిష్కల్ప వహృదయముతో మాటాడుము. నన్ను నిందించినను నాకుఁ గోపములేదు. నేను చేసిన యారెండు చెడుచేతలేమో చెప్పినఁ దగినసమాధాన మీయఁగలను.”

“మహారాజా! మీరు మిక్కిలి పరాక్రమకాలురైయుండియు, దోపుడు దొంగలవలె మీనై నీకులను రహస్యముగఁ బంపి, యాలయములోఁ దెరుగుచుండిన మాదేవి నట్లు

చెఱవట్టఁ బ్రయత్నించుట మీపొరుషమునకు లోపముకాదా ? బహిరంగముగా రణ రంగమున నెదిరించి,—”

“అఁదగు. అగు. కుమారదేవా ! నీసంశయము నాకు బోధపడినది. నిన్నగాక మొన్న పుట్టినవనికందవై పొరుషమే ప్రధానముగఁ జూచుచు లేకమును లోకానుభవము లేని నీకిట్టి సంశయము పుట్టుట యొకవింత కాదు. కుమారా ! రాజనీతి మిక్కిలి యగాధమైనది. మహామహులే యంగలి రహస్యములు గ్రహింపలేరు. నీవన. నెంత వాడవు ? రాజై పుట్టి పరరాజ్యము లాక్రమించుకొను వాఁ డ్దొక్కొక్కప్పుడు దయయు దాక్షిణ్యము విడువవలసి వచ్చుచుండును. అట్టి సమయముల వెనుదీసిన యెడల నట్టిరాజుగాని, తద్రాజ్యముగాని, యభివృద్ధిలోనికి వచ్చుట కలలోనివార్త. నలువంకలఁ దన్ను ముట్టడించి బాధించుచున్న శత్రువుల సంహరించుటయందు రాజునకు న్యాయాన్యాయవివక్షణమును, మృగసంహారమున వేటకానికి జాలియుఁ, గన్నమువేయువానికి బరధనమందు విరక్తిభావమును సృష్టిలోలేవు. ప్రాపంచికరహస్యము నీకిప్పుడు బోధపడినదా ! ఇంక నీరెండవసంశయ మేదో చెప్పు.”

“మహారాజా ! నన్ను మోసపుచ్చుటకు దేవదేవునకు స్త్రీవేషమును వేయించి, యేకవీర యనుపేరుపెట్టి—”

“అవ్వావ్వా ! కుమారా ! మఱి నీవు చెప్పునక్కఱలేదు. నాకుఁ చెలిసినది. అది నిన్ను మోసపుచ్చుటకాదు. నీప్రాణములను రక్షించుటయనుకొనుము. రోగనిమగ్నుడవై నిరంశరము నదేవనిగా నేకవీరను గూర్చి పలువరించుచు నెన్నిమందులుపోసినను లాభములేకుండ నీవు శుష్కించుచుండుటచే నీదేవనమునందు సంశయముకలిగి, నీ పలువరింతలవలన నీవేకవీరయను నొక నుందరిని వరించినట్లు గ్రహించి, నిన్నీరోగ సముద్రమునండి యొడ్డునఁ బడవేయుటకు నే నీయుక్తి పన్నితిని. బుద్ధిమంతుడ వగునీవాసంగతి గ్రహించియే యుండువు. ఇటుచూడు ! నీనిమిత్త మింత ప్రయత్నించి, యింత ప్రయాసపడిన నాయందు - నామాటయందు - నీవు గౌరవముంచక తీరదు. నీకుఁ బ్రాణదాత నగు నాయభిష్టమును నీవు నెరవేర్చనియెడలఁ గృతఘ్నుడ వగుదువు. దుద్రాంబయొద్దకన్న నీవిచ్చట వేయిరె ట్లధికముగ నకలసౌఖ్యములు ననుభవించుగలవు. ఆమెయొసంగిన యుద్యోగముకన్న నీకు నేను గొప్పయుద్యోగ మొసంగెదను. ననుభవనైస్యములకు ని న్నధిపాధునిగా నభిషేక మొనర్చి, రాజ్యమునంధంతటఁ నాతో సమానమైన యధికారము నీకొసంగెదను. నాయొద్ద నున్న వారి కింక స్వాతంత్ర్య ముండునో దేవదేవు నడిగి తెలిసికొనుము.”

“మహారాజా! తమ యవ్యాజ్ఞానుగ్రహమునకు నేను బ్రహ్మసందభరితుడనైతిని. నన్ను నమ్మకొనియున్న రుద్రమదేవిని మోసపుచ్చి, నాకై యూరక విలపించుచున్న యేక వీరను దుఃఖపెట్టు నే నీరాజ్యమున నెట్లు నివసింపఁగలను? నన్ను ముంచిన యామహా రోగముల! నేను గడలేరియుండినచో నా కీకృష్ణము లన్నియు లేకపోవునుగదా!”

“అయ్యయ్యా! కుమారా! నీవెంతవెట్టివాడవు! విధికృతము—”

అని యేమోచెప్పఁ బోవుచుండ దేవదేవుఁ డడ్డమువచ్చి,

“కుమారదేవా! ఓమహారాజా! ఈవిచిత్రవార్త మీరిరువురును వివలపింపినదే. నిన్నటి రాత్రియంతయుఁ బ్రయాసపడి, ఛన్ననివలన నేను గ్రహించిన సారాంశము మిక్కిలి యద్భుతమైనది. తనమనోహరునకుఁ గల్గిన దురవస్థను గూర్చి పాప మేక వీర యూరక బెంగపెట్టుకొని, దుఃఖించుచుండఁ, గతినచిత్తయగు రుద్రమదేవి, యమంగళకరముగఁ దనయింట రోదనముచేయవలదనియు, నాయుద్ధాయమున్నచోఁ గుమారదేవుఁడు జీవించుననియు లేనియెడల గతించుననియు, నవసర మున్నయెడల వానితో నీవు గూడ గంగలోఁగలిసి బొమ్మనియు ననేకవిధముల దూషించి, తిట్టి కొట్టి పాప మామెను బట్టణమునుండి గెంటివేసినదట. ఆ మహాసాధ్వి వెలనాటి సీమకుఁ బోయి ప్రస్తుతము తనతల్లియొద్దనే యున్నదట.”

అని పలికి, రాజామొగముఁ జూచి, గంభీరార్థబోధకముగా మందహాస మొనర్ప సాగెను. ఆమందహాసమునందలి గూఢార్థమును, వానిమాటల యందలిసారమును గ్రహించి, కుమారదేవు నెట్టులైన నంగీకరింపఁ జేయుటకే దేవదేవుఁ డీయంక్షి పన్నినట్లు భావించి, లోలోన వాని నూరక మెచ్చుకొనసాగెను. కుమారదేవుఁడును దేవదేవుని మాటలు ముగించినంతనే కనులెఱ్ఱఁజేసి మితిమీరిన యాగ్రహము నభివ్యాయించుచు—

“ఏమేమీ! ఇంతకాలము నేమో యనుకొంటిని. రుద్రమదేవి యింతట్టి కఠినచిత్తయా? నాతోఁగూడ నాప్రియురాలగు నేకవీర యేగంగలోనో కలియవలయునా? అబ్బా! ఎంతసాహసము! సరియే! ఇదియు మంచికే వచ్చినది. మరలనే నా పాపాత్మురాలిమొగము చూడకుండ, సంగతులన్నియు ముందుగానే తెలిసినవి. వెల నాటిసీమనుండి నాప్రియురాలిని బెప్పించుకొని నీనెచ్చట జీవనము చేయలేను? వీరాజు నాశ్రయించిన నాకుద్యోగము లభింపకుండును? తానొక్కతెయే నాకు విక్రమముగొనినది కాఁదోలు? ఛీ! నాకెంతవీరక్షి పుట్టించినది?”

అని రోవమతోఁ బలుకుచుండ నామాటలు వినుచున్న పాండ్యరాజు ముఖభుజ్జము లెన్నివిధముల మారుచుండెనో చూచి తీరవలయును. చిటునగవుతో నతఁడు శీరము పంకించుచు—

“కుమారా! దుద్రమదేవిసంగతి నీకిప్పుడు బోధపడినదా? నిజముగా నీవు పౌరుష వంతుడ వైనచో, నిన్నును సీప్రియురాలినిఁ గూడ నింతసేచముగాఁ బరిగణించిన యాచండాలురాలి మొగమును గలలానైనఁ జూచెదవా? అబ్బాయీ! ఇప్పుడైనను నామాటయందు నీకుగౌరవమును నాదరమును గలిగినదా? అరుద్రమను—”

“చీఫీ! మహారాజా! నన్నుక్షమించి, యాపాపాక్షరములు నాచెవిలోఁ బడసేయకుడు! నాకుఁ బంచమహాపాతకములు సంభవించగలవు?”

“శబాన్! కుమారా! నీవు నిజమైన పౌరుషవంతుడవు. నిన్నొకమారు కౌఁగిలించు కొనినఁ గాని, నాకు దృష్టి తీరదు.”

అని రాజు వానిని గౌఁగిలించి, వాని రెండుచెక్కులను ముద్దుపెట్టుకొనుచుండ, నతఁడు దూరముగాఁ దొలంగి—

“దేవా! నేటినుండియు నేను మీకాక్రితుడనైతిని. అందుచే నర్హమైనంత వఱకే నన్ను గౌరవించవలెను. గాని యిట్లుచేయుట ధర్మము కాదు.”

“కుమారా! ఎంతటిగౌరవమున కైనను నీ వర్హుడ వగుదువు. నీవంటి మహనీయుని సాహాయ్యమున్నచో నాపాపాత్తురా లింతకాలమువఱకు నాంధ్రరాష్ట్ర పీఠముపైఁ గూర్చుండి యుండునా? ఇకమీఁద నాసామర్థ్యమును నామెకుఁ గల్గు భంగ పాటును నీవే చూడగలవు. అహ! కుమారదేవా! నిజముగా నేఁడు నాకెంతటి సుదీనము? ఏదీ? మఱియొకమారు నిన్నుఁ గౌఁగిలించుకొన నిమ్ము! అబ్బాయీ! నేటినుండియుఁ బాండ్యసైన్యముల కెల్లఁ గుమారదేవుఁడే ముఖ్యనాయకుఁ డని నేను నిర్భయముగా నెల్లెడలఁ జాటింపవచ్చునా? లేక నీ కింకేమైన సందేహ మున్నదా?”

“మహారాజా! ఇంకేమి సందేహమున్నది? తమయాజ్ఞకు నేను వ్యతిరేకముగఁ బ్రవ ర్తింపగలనా?”

“నరే? దేవదేవా! నీవు కుమారదేవునకు సహాయ నై న్యాధిపతివై నేటినుండియు మీ రిరువురును గూడి మీయధికారములక్రింద యుద్ధప్రయత్నము లన్నియు నిర్విఫలముగఁ గొనసాగింపుడు.”

“దేవా! చిత్తము.”

24-వ ప్రకరణము.

●● ఛన్ననితోఁ బ్రసంగము. ●●

దేవదేవుఁ డొసంగినయుత్తరము గైకొని యానాఁ డుదయముననే ఛన్నుఁడు మధురానగరమునుండి బయలుదేరెను. పట్టణము విడిచినదిమొదల తాతఁ డలిగిక్షతో నా దినమంతయుఁ బ్రయాణము చేసి, సాయంకాల మగుసరికిఁ ద్రిపురాంతకదేవుని యాశ్రమమునఁ బ్రవేశించెను. అప్పుడు ద్వారముకడఁ గూర్చుండిన యిరువురు పరిచారకులు లోనికిఁ బోసేకుండ వాని నడ్డగించి, యాతఁడు తమకుఁ గ్రొత్తపురుషుఁ డగుటచే సందేహించి యాపాదము న్నకము వానిని బరీక్షింప నారంభించిరి. అట్లు పరీక్షించి, వారిలో నొకఁడు ఛన్నునిఁ జూచి—

“ఓయీ ! నీ వెవ్వఁడవు ? ఎచ్చట నుండి వచ్చుచున్నావు?”

“అయ్యో ! నాపేరు ఛన్నుఁ డందురు. నేను మధురానగరమునుండి వచ్చుచున్నాను. నన్ను లోనికి విడిచిపెట్టుఁడు !”

“విడిచిపెట్టము. నీ వెవరికొఱకు వచ్చితివో మొదటఁజెప్ప.”

“మిత్రభ్రాతృకొఱకు.”

“మాప్రభు నెవరు?”

“త్రిపురాంతకదేవుఁడు.”

“నిన్నుఁ బంపించినవా రెవరు?”

“అసంగతు లన్నియు మీకవసరములేదు. నన్ను లోనికి విడిచిపెట్టుఁడు ! లేదా ! నేను వచ్చినట్లు మీ రాయనకడకుఁ బోయి తెలియఁజేయుఁడు. అలస్యము కాఁగూడదు. అత్యవసరముగా మాటాడవలసి యున్నది.”

అని బిగ్గరిగాఁ బలికినంతనే వారిరువురును లేచి రమ్మని వానిని వెంట నిడుకొని లోనికిఁ దీసికొనిపోయి, యొకగదిలోఁ జాపవై నొంటరిగఁ గూర్చుండి యున్న త్రిపురాంతకుని సమీపించి, “దేవా ! మధురానగరమునుండి తమకొఱ కెవఁడో యొకనూతన పురుషుఁడు వచ్చియున్నాఁడు. తమతో సత్యవసరముగ మాటాడవలసినవని యున్నదట” అని వివరముగఁ బలికినంతనే, యేమో యాలొచించుకొనుచు నేమరుపాటునఁ గూర్చుండియున్న త్రిపురాంతకుఁ డామాటలు విని త్రుళ్లిపడి, ఏమేమీ ? నూతనపురుషుడా ? మధురానగరమునుండియా ?” అని యాశ్చర్యముతోఁ బ్రశ్నించుచు, వారి

వెంటనున్న ఛన్నునిఁ జూచి “ఓయీ! నీపేరేమి? లోనికిరావచ్చును.” అని నెల విచ్చెను. వెంటనే ఛన్నుఁ డాగదిలోఁ బ్రవేశించి, వానియెదుటనే తానుగూడఁ గూర్చుండి—

“ఆర్యా! నాపేరు ఛన్నుఁ డందురు. నేను రుద్రాంబవరివారమునందలి యొక రాజ భటుఁడను.”

“అలాగునా? అట్టులైన నీవు మాకాప్తపర్గములోని వాఁడవే? కాని నీవు మధురానగర మున కేగుట కేమి కారణము?”

“పాండ్యరాజు మనకుమారదేవునిఁ బట్టి బంధించినట్లు దేవి సంశయించి, వానిపేర నొక యుత్తరమువ్రాసి నన్నుఁ బంపినది.”

“ఛన్నా! కుమారదేవుఁ డచ్చటనే యున్నాఁడా? పాండ్యరా జేమని ప్రత్యుత్తర మిచ్చి నాడు?”

“కుమారదేవుఁ డచ్చట నురక్షితముగ నున్నవాఁడు. ఇదిగో పాండ్యరాజు ప్రత్యుత్త రము.”

అని ఛన్నుఁడు తనయొద్దనున్న యొకయుత్తరమును దీసి, వాని కొనంగెను. త్రిపు రాంతకుఁ డాయుత్తర మందుకొని చదివి, కిర మూపును

“ఛన్నా! ఈపాండ్యరాజాధమున కెంత కండకావరము? ఎంత గర్వాంధత? దేవియ్యం దింత నిర్లక్ష్యభావము వహింపిన యీమామూర్ఖుఁ డెంతకాలము రాజ్య మేలుకొనఁ గలఁడు? పిని కంత్యకాలము నమీపించినది. నరే! ఈసంగతికేమి? ఛన్నా! కుమార దేవుఁడు నురక్షితముగ నున్నాఁడని చెప్పితివే, ఎట్లు? ఇది మిక్కిలి వింతగానున్నది.”

“దేవా! తమతోఁ జెప్పవలసినసంగతులు వేలును లక్షలు నున్నవి. అందుచే నేనంగతి మొదటఁ జెప్పవలయునో యేది ఎనుకచెప్పవలయునో తోచక నాలా నేనే యాంధో యే మొందుచున్నాను. ఆంధ్ర దేశమునకుఁ జక్రరక్షకులగు మీదర్శనము నేడు నాకు లభించుట మహాభాగ్యము. ఆర్యా! మీరు నన్నెన్నఁదైనఁ జూచినట్లు జ్ఞాపకమున్నదా? నేను మాత్రము మిమ్మదివర కొకమాటు దర్శించితిని.”

“నాకు జ్ఞాపకములేదు. ఎప్పుడు?”

“పట్టాభిషేకానంతరమున రుద్రాంబ వెలనాటిసీమకు వచ్చినప్పుడు నేనుఁ గూడ నామె తో వచ్చి, మీరుందరమంగళవృక్షము గన్నులారఁ జూచి ఛన్నుఁడనైతిని. ఇంత

లేచ్రాయమున నే యిట్టిపారుషవరాక్రమములు వహించి, యంతచాకచక్యముతో నిందిరి కత్తువులమధ్య నిన్ని మహాకార్యములు చేయఁగల్గుట నాకేకాదు, అంధ్ర ప్రపంచమున కంతకుఁ గడువంతగ నున్నది. నాయనా! నిజముగ దేశముకొఱకుఁ బాటుపడవలసినవారు మీయిట్టి వయోవంతులే! శుష్కవాదములతోఁ గాలము బుచ్చుట తప్ప వృద్ధు లెన్నఁడుఁ గార్యక్రమమున కుపక్రమింపలేరు. రాజ్యమునం దీ యల్లరులు పుట్టిన తరువాత దేని పరివారమునందలి మహామహాలు కొందరు మన యాంధ్రరాష్ట్రమును గూర్చి ప్రసంగించుచుఁ బలుమాటులు సభలు గావించుచు వచ్చిరి కాని యదికాదని కొందరు నిదికాదని కొందరు ఇటుచేయవలయు నని కొందరు అటుచేయవలయునని కొందరు 'దమలోదాము తగవులాడుకొనుట తప్ప, నిజముగాఁ బనిసేయఁగలిగినవారును, ఉపక్రమించి చేయుచున్నవారును, ఒకరిద్దరు కన్న నాకుఁ గానరా లేదు.'"

"భన్నా! ఇప్పు డాప్రసంగమంతయు నెందుకు? ముఖ్యమైనసంగతి యేదో చెప్పుము. నే నాతురతతో నున్నాను."

"దేవా! సంగతులన్నియుఁ జూచి నిజముగా నాకు మతిపోయినది. నేను విష్ణుఁ దీసికొని, పోవలసిన కథాసముద్రమునకు రేవేదియొకెలియకున్నది. అయినను మన మీయంత్రమునే తెప్పగాఁగొని ప్రారంభింతము. వీనిని మీరు చిత్తగింపుఁడు."

అని పలికి, తనయొద్దనున్న మరియొక యంత్రమునుదీసి వాని కొసంగెను. త్రిపురాంతకుఁ డాయుత్తరము నందుకొని తనలో నిట్లు చదువవారంభించెను.

"అంధ్రరాష్ట్రాద్యమదీక్షానిరతు లగు శ్రీత్రిపురాంతకదేవమథీమణుల పాదపద్మములకు

నమస్కరించుచు విధేయుఁ డగుదేవదేవుఁడు వ్రాసికొనిన విజ్ఞాపన మేమనఁగాః—
ఓయాంధ్రకుమారశేఖరా!

నేనెవ్వఁడనో ప్రస్తుతమును మీరెఱుంగరు. మీరెవ్వరో మొదటినుండియు నే నెఱుంగుదును. అందుచే మీరింటలేనప్పుడు స్వతంత్రముగ మీయాక్రమమున నేను బ్రవేశించి, నరేంద్రుఁడు నాకొసంగిన మీరాపవిశేషముచేత, మీపరివారమును మీరే యని బ్రాంతిపూట్టించి, మోసపుచ్చి, యేమహాకార్యముకొఱకు, మీ రేయంత్రము నతి భద్రముగ దాచియుంచుకొనిరో, యామహాకార్యము కొఱ కాయంత్రమును నేను సంగ్రహించి, పాండ్యరాజుకడకు వచ్చి, యామధురానగరమున నాజయపతాకమును నిరాఘాటముగ స్థాపింపఁ గల్గెలిని. మీసోదరియగు వికపిరకుఁ బ్రాప్తియందుడైన కుమారదేవుని..."

“ఏమేమీ! ఛన్నా! నాసోదరి ముందు వెనుక లరయక యంతటిమహనీయమూర్తి యగుమూరదేవునే వరించెనా? ఏమహారాజకుమార్తెనో చేపట్టక, కుమారదేవుడు నాసోదరిని బెండ్లాడసాహించునా? ఆమె కీపేరాన యేల జనించినది.”

“దేవా! ఇదిపేరానయో కాదో నాకు చెలియదు కాని, యామెనొక్క షణ్ణము చూడకున్న గుమారదేవుడొక్కయంగము గడవవలసివచ్చును.”

“ఓహో! ఇదియెంతవంత? నే నెంత ధన్యుడనైతిని? ఛన్నా! ఏకవీర యేకశిలానగరమున గాన రానట్లు జరులు చెప్పుకొనుచుండగా విని, రుద్రమదేవికడకు నాఁచుత్తరముఁ గొనిపోయిన నావరిచారకుడొక్కఁడు నాతోఁ జెప్పినాఁడు. ఇచ్చెంతవరకు నిజము? ఆమె యిప్పుడెచ్చట నున్నది?”

“ఆమె సురక్షితముగానే యున్నది. దేవియొద్దనే యున్నది. కుమారదేవుని వియోగ దుఃఖముచేత నైదారుదినములవరకు నామె నిద్రాహారములు మాని, యెవ్వరి కంటఁ బడక యొకగదిలోఁబడియుండుటచేత రుద్రాంబ మొదలగువారందరు నట్లు భ్రాంతి పడిరి కాని మఱియొకటికాదు. ఈసంగతులకేమి? ఈ క్షరమును సాంతముగాఁ జిత్తగింపుఁడు.”

అనిపలుక నాతఁ డాయుత్తరమును మఱల నిట్లు చదువఁ దొడంగెను.

“.....ప్రాప్తియొం దగుమూరదేవుని నేనావత్సముద్రమునుండి సంపూర్ణముగ రక్షించితిని గావున వానినిగూర్చి మీరెట్టిప్రయత్నము నాచరింపవలసిన యవసరము లేదు. చేయవలసినయేర్పాటులు చేసి మేమిరువురమును గొలచి దినములలోనే మీ దర్శనమునకు వచ్చుచున్నారము. మేము వచ్చినతరువాత మీరు ప్రస్తుతమున్న యాశ్రమములో నింక నుండవలసిన యవసరముండదు. అప్పుడు మీరును మాతోఁ బాటుగ నుండవచ్చును. మావలెనే సంచరింపవచ్చును.....”

“ఛన్నా! ఈవాక్యములలోమాత్ర మేదోవ్యంగ్య మున్నట్లు కనఁబడుచున్నది. సరియైన భావము బోధపడలేదు.”

“ఏమివ్యంగ్యమున్నది? వా రిరువురును వచ్చినతరువాతఁ గొండలనడుమనున్న యాతాటి యాకులయాశ్రమమున నుండ నవసరములేకుండ వా రిరువురితోఁగూడ మీరును ఏకశిలానగరమునకుఁబోయి హాయిగా యుద్ధప్రయత్నములొనర్పవచ్చునని, దేవదేవుని యభిప్రాయము కాఁబోలు?”

“ఓహో. అదే వానియభిప్రాయము నేనే పొందుచితిని.”

అని మఱిల నుత్తరమును జూచి,

“.....మావలెనే సంచరింపవచ్చును. ఇచ్చట యుద్ధప్రయత్నములు దినదినాభి
వృద్ధిగా జరుగుచున్నవి. దేవగిరిపై న్యాయములు బయలుదేరినవి. కాబట్టి యారహస్యములు
వెంటనే మనరుద్రమదేవి కెఱింగించి, యంతతో నూరకుండక, తక్షణము మీరు
మీభటపర్గముతోఁ గూడ బయలుదేరి కై నాశ్రమమున నిర్మలము గావించి, యా
కుతంత్రపరాయణుఁ డగుకై నాచార్యుని బట్టుకొనవలయును. లేనియెడల ముప్పు
రాకమానదు. శత్రువు లేకశిలానగరముపైఁ బడనున్నారు. వ్యవధిలేదు. తక్కిన
సంగతులన్నియు ఛన్నుఁడు మీకుఁ వినిపింపఁగలఁడు.

చిత్తగించవలయును,

విధేయుఁడు, దేవదేవుఁడు.”

అని యాయుత్తరమంతయుఁ జదివి, తత్తరపడుచు,

“ఛన్నా ! ఈదేవదేవుఁ డెవఁడో మనసాలిటదేవదేవునివలెనే కనఁబడుచున్నాఁడు. ఈ
రహస్యములు ముందుగా మనకుఁ దెలియకున్న యెడల నెన్నికష్టములు పడవలసి
వచ్చును? తక్కిన నీవు చెప్పవలసిన సంగతులన్నియు సావకాశముగఁ జేప్పువచ్చును.
కార్యతత్పరతచే నామనసివృద్ధు వ్యాకుల మొందుచున్నది. నీ వొకసారి లేచి
నావెనువెంటనే రమ్మ. చిన్నపనియున్నది.”

అని త్రిపురాంతకదేవుఁడు వెంటనే యచ్చటినుండి లేచి ఛన్నుని వెంటనిడుకొని,
గమ్మములన్నియు దాటుచుఁ దిన్నఁగా లొనికిఁబోవసాగెను.

25-వ ప్రకరణము.

— మహాబోవదేశము. —

“మహేశ్వరీ ! ఈదుర్బుద్ధి నీకే పుట్టినదా? లేక నీకెవరైన బోధించిరా? నీకేమైన
యంత్రాయుత్తరచక్షుణ్ణాన మున్నదా? నీ కి స్వాతంత్ర్య మొందుండి వచ్చినది? నీ
కెవ్వరును బెద్దలు లేరనుకొంటివా యేమి? వాఁ డెవఁ డనుకొంటివి? వానిని నే
నెందుకుఁ జేరఁదీసితివో యెఱుఁగుదువా? వానితో నెంతవఱకు నాకు సంబంధ
మున్నదో గ్రహించితివా? కలకాలము వానిని నే నిట్లు గౌరవించుచుఁ బూజించు
చుందుననియా నీయభిప్రాయము? నీదురాలోచనమంతయు నేమైనది? నీ తెలివి
లేట లే గంగలాఁ గలిసిపోయినది? పొట్టఁజేల్చి కాగధాలతో నెదకినను ర్భవంత

యక్షరజ్ఞానము లేనిదేవదేవుడా నీమనోహరుడు? ఛీ! పాపీ! మూర్ఖచిత్రా! ఎంత దురాలోచన మొనరించితివి? ఈసంగతి నాతోఁ జెప్పటకు నీకు సిగ్గుల లేకపోయినవి? నీదిక్కుమాలినరూపురేఖలు విని, నీనిమిత్త మొండలో పేరెక్కినమహారాజునూతులు నన్ను బ్రార్థించుచుండ నింకను గొప్పసంబంధములువచ్చునేమో యని నేను నిశ్చింతించుచుంటినే? నిలుచుటకు జేసెడునీడ యొనలేని వట్టిగర్భదరిద్రుఁ డగుదేవదేవునను నిన్నంటఁగట్టినయెడల సాటిమహారాజు లందఱు నన్నుఁ దలయెత్తి లెరుగనిచ్చెదరా? నేను బ్రదికియున్నంతవఱకు న న్నెవ్వఁడైన గౌరవించునా? నన్ను పక్షిపాలు నేయుటకా నీప్రయత్నము? అదేవదేవునికన్న మనద్వారపాలకులలో నెవ్వనిపై నఁ జేపట్టఁగూడదా? వారందఱును నింతయో యంతయో స్థిరపవలి కలవారే! ఆయనామ భేయునిపై నీకీపాడుబుద్ధిపుట్టుట సిగ్గుచాచారమా? నాగ్రహచారమా? ఇదిగో విను. ఇప్పుడే నీతోఁజెప్పివేయుచున్నాను. నీకు నేను రెండుదినములమాత్రము గడువొసంగితిని. ఈరెండుదినములలో నీవీయుత్సన్నమందబుద్ధిని మరలించుకొనవలయును. అట్లు మరలించుకొనక, నీ వింకను దత్ప్రయత్నములలో నున్నట్లు నాకుఁ జెలిసినయెడల— ఇదిగో! చూడు. ఈఖడ్గము. నిన్ను ముక్కముక్కలుగఁ జెగనట్టికి,—ఛీ! దుష్టచిత్రా! మనోపాతకీ! ఎట్టియమంగళములు నానోటఁబల్కించుచుంటివే! నీపాడు మొగము చూచినయెడలఁ బంచమహాపాతకములు చుట్టుకొనును. నీకుఁ దగినదని చేసెదను. కాగ్రత్త.”

అని వండ్లు పటపటఁ గొఱుకుచుఁ గేళికాగారమునందుఁ దనయెదుట దీనవదనయై నిలువఁబడిన మహేశ్వరిని దూషించుచుఁ బాండ్యరాజు తన యాసనముపైనుండి దిగ్గన లేచి, వెనుకకుఁ దిరిగి చూడకుండ నెచ్చటికో పోయెను. తండ్రి యచ్చటనుండి లేచి పోయినతరువాతఁ గూడ నానుందరి లేశమును జలనములేక, చిత్రప్రతిమవలెఁ గొంత నేపునఱకు నట్టులే నిలిచియుండెను. ఆనాడు దేవదేవునితో నచ్చటనే రహస్యముగఁ గుంభాపించి తన మనోభీష్టమును వానికెఱిగించినది మొదలు మహేశ్వరి వానియందే దృఢానురాగమును వహించి, మిక్కిలి పట్టుదలతో నుండెను. దేవదేవుఁడుగూడ నామె యందు మిక్కిలి ప్రేమాస్పదుఁ డగుటచేత, రాజు లేనప్పుడు రహస్యముగా నచ్చటికిఁ బోవుచుఁ బఱుచుగా నామెతో సంభాషించుచుండెను. దేవదేవునియుం దంతటి గౌరవాభిమానములు వహించిన తనతండ్రి తన మనోరథమును వినిపించినయెడల నంతటి ప్రజ్ఞావంతుని వరించినందులకు సంతసించి, యాతఁడు వెంటనే యంగీకరించునని మొదటి నుండియు మహేశ్వరి కొకపిచ్చినయ్యకము గలిగియుండెను. దేవదేవుఁడు మహానుభావుఁ డనియు రాజనీతివికారదుఁ డనియుఁ దన యదృష్టవశమున లభించినాఁ

దనియుఁ బలుమారు లాతఁడు వానినిగూర్చి తనయెదుటఁ బ్రశంసించుచుండుటచేతనే పాప మామె కీపిచ్చినవ్వుకము జనించినది. అందుచేతనే యానాఁటియుదయమున నామె తనతండ్రిని గేళికాగారమునకు రప్పించి, నిర్భయముగా నట్లు తనయభిప్రాయమును వెల్లడింప సాహించినది. కాని యనుకొనినట్లు జరుగలేదు. వాని కంతయోగ్రహము జనించు ననిపూడ నామె భావించలేదు. వానిమాటలవలనఁ దనవృద్ధయేశ్వరునియందు వానికిఁ గలకపటోద్దేశమంతయు గ్రహించి, యామె మఱింత విచారింప నారంభించెను. రాజు తన యుద్దేశమునకు విరోధముగాఁ బ్రవర్తించినయెడల నామె చేయఁదలంచిన యేర్పాటు వేఱుగానుండుటచేత, వాని కఠినోక్తుల కేమియుఁ బ్రత్యుత్తరము లీయక బేలవలె మానము వహించి యారకుండెను. చాలసేపుపఱుకు నామె యట్లే యచ్చట నిలిచి కొంతసేపున కొకనిట్టూర్పు విడిచి, యిటునటుఁ జూచి, యోగది తలుపు లన్నియు. మూసి, లోనఁ గడియలు వేసి, యందుతో సంబంధించి ప్రక్కనే యున్న మఱియొకగదియొద్దకుఁ బోయి, తాళముదీసి, తలుపులను దెఱచి లోనఁ బ్రవేశించి, యందొకమూల గట్టిగ నూపిరి యైనఁ దీయక నక్కియున్న దేవదేవునిఁ జూచి, ముందునకు రమ్మని సంజ్ఞ చేసెను. తోడనే దేవదేవుఁడు చప్పుడుగాకుండఁ బిల్లివలె మెల్లఁగ నడుగు లిడుచు ముందునకు వచ్చి—

“మహేశ్వరీ! నేఁడు మనము చేసినపని యుక్తముగా లేనని నాయంతరాత్మ నన్నారక బాధించుచున్నదినుమా! రహస్యముగ నే నిచ్చట నక్కియే యుంటిని గాని నా ప్రాణములుమాత్రము నాకరీరమున లేవు. అబ్బా! వాని కెంతయోగ్రహము వచ్చినది?”

“ప్రాణేశ్వరా! అంతరాత్మ బాధించుటకు మన మేమితప్పవని చేసితిమి? మీకుఁ గూడ నాయందు వ్యతిరేకభావము జనించినయెడల నింక నాకొఱ కెవ్వరును గవ్వవడ వలసినయవసర ముండదు. నేటితో నాకాతఁడు తండ్రికాఁడు. నే నాతని కుమార్తెన గాను. ఇది ముమ్మాటికిని నిశ్చయము.”

“మహేశ్వరీ! ముఖ్యమైన సంగతులు తప్ప మన కధిక ప్రసంగమున కిది వేళ గాదు. నే నిచ్చట జాగు చేసినయెడల ముప్పు రాక మానదు. కావున నీయుద్దేశ మేమో యిప్పుడు స్పష్టముగా నాకుఁ దెలియఁజేయుము.”

“ఘనోహరా! ఇన్నిదినములపఱుకు సహవాసము చేసి, నాయుద్దేశ మేమో మీరు గ్రహింపలేదా? న నిప్పుడు క్రొత్తగా నడుగవలయునా? ఎంత చమత్కారము?”

“అటు కాదు. గ్రహించితిని గాని, యిప్పుడు సమయము వచ్చినది. అందుచే నిన్ను మఱియొకమా అడుగుచున్నాను.”

“మీ రెన్నిమారు లడిగినను నేను చెప్పుట త్యక్తముమాత్ర మొక్కటియే! మీరు సంజేహింపవలసినవని లేదు.

“దేవు. సంతోషమే! కాని నేను చెప్పఁబోవుసాహసమునకు నీవొడంబడఁగలవా?”

“మనోహరా! చావునకే తెగించినవారికి సాహస మని యొకటి యున్నదా యేమి?”

“నిజమే కాని, నేను పడవలసినకష్టము కొంతకాలమువఱకు నీవుఁ గూడఁ బడవలసి యున్నదినుమా!”

“ఈకేసీరమే మీ కప్పగించినప్పుడు కష్టమంతయు మీదే కాని నా కేమున్నది? అందుచే నీరెండుకష్టములు నొక్కమారు పహింపవలసినవచ్చినందున మీకే సాహస ముండవలయును గాని నాకుఁ గాదు. అనుమానింపవలసినదానను నేను గాని మీరు కారు.”

“ప్రాణేశ్వరీ! అట్టియనుమానము లేకము నవసరము లేదు. అడుగవలసి యడిగితినిగాని నీహృదయమును గనిపెట్టక కాదు. నీనిమిత్తము నాప్రాణములనైన నేను వెచ్చించుటకు సిద్ధముగ నున్నాను. ఎవ్వరికి నెట్టియపరాధమును జేసి యెఱుంగనినిరపరాధుల మగు మనకు నెట్టియాపదయుఁ గల్గింపక నర్హేశ్వరుఁ డన్నివిధములఁ దోడ్పడఁగలఁడని నాకు ధైర్యమున్నది. సుందరీ! ఇంక నాలస్య మెందుకు? ఈసుందరకేళికాగారమున మన కిదియే కడసారి ప్రసంగము. ఈకేళికాగారము మన కిప్పుడు కారాగార మైనది. ఇందుండి విముక్తి చెందుటకు నేను నీకొక పరమ రహస్యము నుపదేశించెదను. నీవు కడుబాగ్రత్తపహించి, యాయుపదేశము ప్రకారము ప్రవర్తించినయెడల మెడలోని పూలదండ యైనవాడకుండ, నీపాండ్యరాజ్యమునుండి కడుసౌఖ్యముగ దాటి వేయఁ గలము.”

“మనోహరా! అంతటిమహాభాగ్యము లభించుటకై మీరు నన్నేమి చేయుచున్నను జేసెదను. అన్ని నుఱుకుచున్న నుఱికెదను. విషము ద్రాగుచున్నఁ ద్రాగెదను.”

“సుందరీ! నీవు చేయవలసినకార్యములూ నంతటిసాహస మూనవలసిన యవసరములేదు. కొంతవఱకే సాహసమును గొంతయుక్తియు మంచిచాతుర్యమును మాత్ర ముండక ఫలము.”

అని వలికి యామెకు మఱికొంచెము చేరువగ నిలిచి, యామె కేమియో దేవ దేవుడు చాలసేపువఱకు నుపదేశించెను. ఆయుటదేశ మంతయు సాంతముగ వినినతరువాత మహేశ్వరికిఁ గల్గినయానంద మెవరు వర్ణింపఁగలరు?

26-వ ప్రకరణము.

పాండ్యరాజు సంతోషము. ౨౬

ఆరోగ్యస్థానము చేసినతరువాతఁ గుమారదేవుని బాండ్యరాజు సముచితవస్త్రాలంకారములతో నలంకరించి యొకనాఁడు కొలువుకూటమునకును, మఱియొకనాఁడు సేనావారమునకును, దక్కిన రాజకీయకార్యస్థానములకును దనవెంటఁ గొనిపోవుచుఁ దనయుద్యోగస్థుల కెల్లరకు వానిని జూపుచు మనముఖ్యసేనానాయకుఁడే యని చెప్ప మొదలిడెను. పూర్వపుటారోగ్యమును, బూర్వపుజననత్యములును పూర్వపులేజన్మును మఱిల వహించి, చూచుటకు వేయకన్నులైనఁ జాలకుండ నలెచ్రతిభాకాలియుఁ దేజోవంతుఁడునై తనసుందరమూర్తిచేఁ గుమారదేవుఁ డెల్లరదృష్టల నాకర్షించుచు సముచిత గతి నందఱచే గౌరవింపఁబడుచుండెను. తాను చేసినపని కాదను వారియం దీను వహించుట మొదటినుండియు రాజాస్వభావమగుటచేత వాని నెఱిగినంతవఱకు వాని యుద్యోగస్థులందఱును వానియెదుటఁ గుమారదేవుని క్షాపించుచు నట్టివానికి నైస్యాధిపత్య మొసంగుట గొప్పరాజకీయతంత్ర మని రాజును గొనియాడుచుండిరి. అస్తోత్ర పాఠముల కుట్టి నిజముగాఁ దాను బ్రయోజకుఁడనియే సంతోషించుచుఁ గుమారదేవుని రాజు మఱింత గౌరవించుచుండెను. మధురానగరమున నున్నమూఁడుమాసములలో రమారమి రెండుమాసములు రోగావస్థయందుఁ గడపినను మిగిలిన కొలదిదినములలోనే కుమారదేవుఁ డెల్లరియాదగణమునకుఁ బాత్రుఁడయ్యెనని చెప్పవచ్చును.

ప్రతిదినమును సాయంకాలములయందు రాజానాజ్ఞప్రకారము దేవదేవకుమార దేవు లిరువురును సేనావారమున కేగుచు నచ్చట పలయునేర్పాటులు గావించుచుండిరి. అట్లే యొకనాఁడు వారిరువురు నచ్చటికిఁబోయి, తమకార్యమునం దప్రవృత్తులై చరించుచుండ నెందుచేతనో పాండ్యరా జాకస్తికముగ నాసేనావారముకడ కత్యాతురతతో వచ్చి, దేవదేవకుమారదేవులను సమీపించెను. మెడనుండి పాదములునైతము గవ్వునంతటి పొడవైనబీగురుచొక్కాయీ ధరించి, పక్షస్థల మినుమంతయుఁ గానరాకుండ పందల కొలది రుద్రాక్షమాలికలఁదాల్చి, యొకచేలియందుఁ ద్రిదండమును మఱియొకచేలియందు భిక్షాపాత్రయు నూని, మొగమునం దంతట వ్రేలఁడెత్తున దట్టముగ విఘాది

మెత్తి, యొండొంటి నంటి కడుదీర్ఘములై వ్రేలాడుచుండిన జడలన్నియుఁ గుదురుగఁ జుట్టినచుట్టవై రుద్రాక్షలకిరీటమును బెట్టి, యొకఋషికుమారుఁడుఁ గూడ నప్పుడు రాజు వెంటనే యచ్చటికి వచ్చెను.

నాఁటిసాయంకాలమున నొకవిశాల మనమైదానముపైఁ గొందఱు నైనికులను పరుసగ నిలువఁబెట్టి వారి నత్యంత శ్రద్ధతో రణశిక్ష నభ్యసింపఁ జేయుచున్న దేవదేవ కుమారదేవు లిరువురును జెంత నున్నవారివలన రాజురాక విని పరులు పోల్చుకొనకుండఁ దమలోఁ దామె నవ్వుకొనుచు, వెంటనే వచ్చి తమ ప్రభువు నెదుర్కొని నమస్కరించి, మహానందమును స్ఫురింపఁ జేయుచున్న వానిముఖలక్షణముల నీక్షించుచు వెనుకనున్న ఋషికుమారు నెనసి యాశ్చర్య మొంద సాగిరి. వారినిఁ జూచినవెంటనే రాజు నవ్వుచు “దేవదేవా! కుమారదేవా! శుభములు వచ్చినప్పు డన్నియు శుభములే. కష్టములు వచ్చి నప్పు డన్నియుఁ గష్టములే. ఈప్రాపంచికరహస్యము బాలరగుటచే మీరు కనిపెట్టఁ జాలకపోయినను లోకానుభవము గలనేనుమాత్రము గ్రహించినాఁడను జూడీ” యని పలుక దేవదేవుఁడు వాని కిట్లనియె.

“దేవా! వీడో మహాకారణ ముండకున్నఁ దమ రీసీలివాక్యమును మాకుపదేశింపరు. తమ రిట్టేల దయచేసితిరి? తమచేతనున్న యాయుత్తరమేమి? ఈఋషికుమారుఁ డెవరు?”

“దేవదేవా! అహహహ! జై నాచార్యుఁడు — అహహహ! త్రిపురాంతక దేవుఁడు—అహహహ! ఈఋషికుమారుఁడు—అహహహ! మన యుత్తరము— అహహహ.....”

అని యిట్లు మితిమీరినవపుచేఁ బాండ్యరాజు మాటాడలేక, యూరక చకచక నవ్వుచుండ దేవదేవుఁడు తానును నవ్వుచు,

“మహారాజా! ఇంతనవ్వునకుఁ గారణ మేమో తెలియవలెనని నేను మిక్కిలి యాతుర తతో నున్నాను. నేనే చదువుకొనెద నా యుత్తరము నిటు చెందు.”

అని పలికి యాతఁ డందిచ్చినయుత్తరము నందుకొని, మెల్లఁగ నిటు చదువ సాగెను.

“చిరంజీవిపాండ్యరాజునకు—

జై నాచార్యుఁడు వ్రాసినసంగతు లేమనఁగా:—

వత్సా! మనకు మందిదినములు వచ్చినవి. నేను కొన్నితొందరపనులలో నుండుటచే నీయుత్తరములో ముఖ్యమైనసంగతి యొకటిమాత్రము వ్రాయుచున్నాను. నీవు

త్వరపడవలయును. మించిపోయినచోఁ గార్యము లేదు. మధురానగరమునుండి నాయాశ్రమమునకువచ్చు-కాలినడక దారిలో-మియ్యారునకు-ఇరువది మైళ్ల దూరమున-కొండగుట్టలలో-ఒకతాటిమాకుల యింటిలో-తనపరివారముతో-త్రిపురాంతకదేవుఁడు-నివసించుచున్నట్లు నాకు స్పష్టముగాఁ దెలిసినది. వానిని బట్టుకొనుటకు సూద్దునైననుటలతో నీవు కాని నీసేనానాయకులతోఁ దెలివిలేటలు కలవా రెవరైనఁగాని, వెంటనే బయలుదేరవలసియున్నది. ఈపని నేనే చేసియుండునుగాని కొన్ని కారణములచే నీలులేకపోయినది. సంగతు లన్నియు స్పష్టముగా వ్రాయుటకు నా కెప్పుడు కాలము చాలదు. ఇక మీఁద నీయిష్టము. ఉపేక్ష చేయవద్దు.

గ్రహింపవలెను.

జైనాచార్యుఁడు.”

అని యాయుత్తరమును ముగించి, దేవదేవుఁడు తెల్లవోయి యట్టులే నిలిచి పోయెను. అది చూచి రాజు

“దేవదేవా ! ఈమిదకంభట్టు మనచేతిలో నెంతసూక్ష్మముగాఁ జిక్కినాఁడు ? పాప మింక రుద్రమదేవిగతి యేమి ? అహహహహ”

“దేవా ! ఈయుత్తరమునుబట్టి మనజైనస్వామి యెంతో తొందరపనులలో నున్నట్లు కనఁబడుచున్నది. లేనియెడల సంగతు లింత యశుష్టముగా వ్రాయఁడు.”

“దేవా. నిజమే. ఈయుత్తరము వ్రాయుటకే తీరుబాటు లేక యెంతో ప్రయత్నించి నట్లు కనఁబడుచున్నది. అంత తొందరపని లేకున్నయెడల నాతఁడే యీకార్యము నెఱవేర్చియుండును.”

“మహారాజా ! ఈయుత్తరము తెచ్చినవాఁ డీ ఋషికుమారుఁ డేనా ? యేమి ఈతఁ డేల వచ్చెను?”

“అయ్యో ! నాయనా ! ఆమహాత్మునిమాయలు సర్వేశ్వరుఁ డైన గ్రహింపలేఁడు. నీవడి గిన్నెప్రశ్నయే నేనుఁ గూడ నీఋషికుమారు నడిగితిని. జైనాశ్రమమునుండి మధురానగరమువఱకుఁ గలమార్గమంతయుఁ గాచి యుత్తరప్రత్యుత్తరములఁ దెచ్చుచుఁ గొనిపోవుచున్న మనరాయబారులను దనభటులచేఁ బట్టిచి, యాత్రిపురాంతకమాతకుఁడు మనప్రయత్నములు భంగముగావించుచుండుటచేతఁ దన కీయుత్తర మిచ్చి, యీఋషికుమారదేవమును వేయించి, యొక భిక్షునివలె జైనస్వామి నీనినిఁ బంపించి నాఁడట!”

“అహాహా! దేవా! ఆతః డెంతటియుక్తిపరుడు! ఎంతటికార్యవేది! ఎంతటి దూరా లోచనపరుడు! ఎంతటి రాజనీతిజ్ఞుడు!...”

“దేవదేవా! జైనస్వామిని సుతించుచు గూర్చుండుట కిది సమయముగాదు. కార్యా నంతరమున సావకాశముగా వానిని మనము క్షామింపవచ్చును. ప్రస్తుతము చేయవల సినపని యేమో యాలొచింపుము.”

“దేవా! అలొచింపుట కేమున్నది? చేయవలసినపని యేమో యాయుక్తరమనందే న్నువ్వుముగ వ్రాయఁబడియున్నదికదా? అందుచే గాలవిశంబసము జరుగదు.”

“జ్ఞాను సరే! బయలుదేరవలసినవా రెవరు? నీవా? నేనా? లేక మనమిరువురమునా?”

అని యడుగుచుండఁ గుమారదేవుడు

“మహారాజా! యెదుటనే యున్ననన్ను మఱచిపోవుచుంటిరేల? ఈస్వల్పవిషయము నందే నేను మీకు మఱపువచ్చితివా?”

“కుమారదేవా! అంతనిష్ఠుర మెందుకు? నిన్ను మఱచిపోలేదు. నీవిషయమై కూడ నాలొచించెదను. ఇంతలో నీవు పోయి, యొకగంటలోఁ బ్రయాణసిద్ధులై యుండ వలె నని నూర్చురు నై నీకులకు వాయాజ్ఞ సెఱింగింపుము. వారందఱు నుత్తమాశ్వి కులై యుండవలయును.”

అని పలుక వెంటనే కుమారదేవుఁ డచ్చటినుండి బయలుదేరిపోయెను. అప్పుడు రాజు

“దేవదేవా! నీ వేమందువు? నీవా? నేనా? లేక మనమిరువురమునా?”

“మహారాజా! తమయిష్టమువచ్చినట్లు చేయవచ్చును. అయినను నాకుఁ దోచినసంగతి విన్నవించుకొనెదను. మనతో బయలుదేరుటకుఁ గుమారదేవుడు మిక్కిలి చట్టు దలతో నున్నట్లు కనఁబడుచున్నది. ఆరంభమునందే, యీ స్వల్పవిషయమునందే మనము వానికోరిక నిరాకరించినయెడల ముందుముందు వానిచే జేయింపవలసిన గొప్పకార్యములకు భంగము రాఁగలదు. తరువాత మీచిత్తము.”

“దేవదేవా! నీ వన్నది నిజమే కాని, కుమారదేవుడుఁ గూడ బయలుదేరుటకు నేను కొంచెము సంకల్పించుచున్నాను. ఎందు కనఁగా.....”

అని యతఁడు ననుగుఁచుండ దేవదేవుడు నవ్వుచు,

“దేవా! మీరు చెప్పినట్లులేదు. మీయందేదేశము నేను గ్రహించితిని. ఈ ప్రయాణ సందర్భములో నొకప్పుడాతడు తనమనసు మార్చుకొని రహస్యముగ మనలోనుండి దాటివేయునేమో యని మీసందేహము. కాని రుద్రమదేవీయం దింతటి యసహ్య భావమును మీయం దింతటిగౌరవభావమును గలయాతడెప్పుడు నట్టివనికీ సాహసింపఁగలడని మీరు నమ్మవలదు. తన జీవితకాలమంతయు నిచ్చటనే వెళ్లఁబుచ్చుటకును, దన ప్రియురాలికి రుద్రమదేవి యొనర్చిన పరాభవమునకుఁ దగినప్రాయశ్చిత్తమొనర్చి తనపగ తీర్చుకొనుటకును నిశ్చయించినట్లు తుమారదేవుఁ డెన్నోమారులు నాతోఁ జెప్పుచు వచ్చెను. నాయందుఁగూడ మీకు నమ్మకము లేనియెడల నే నింకఁ జెప్పఁజాలను.”

“అయ్యో! దేవదేవా! నీయందు నాకు నమ్మకములేనియెడల నాయందు నాకు నమ్మకము లేనట్లులే కదా?”

“ఔనుగదా! మఱి సందేహ మెందుకు? ఇప్పటిప్రయత్నము లన్నియుఁ జూచుచు మీరుండుఁడు. నేను వానిని వెంట నిడుకొని బయలుదేరెదను. మీరు నెలవిచ్చిన రీతిగా నొకప్పుడాతఁ డట్టిదుప్పియత్నములో నున్నట్లు నాకనుమానము తోచినయెడల వాని నప్పుడే నాకరవాలమున కెరపేసి—”

“వద్దు వద్దు. నీకట్టియనుమానము తోచినప్పుడు వెంటనే వానికరచరణములు బంధించి, ఖైదీగాఁ బట్టుకొని, ప్రాణములతోడనే యిచ్చటకుఁ దీసికొనిరమ్ము. అపని నేనే చేసిదను. కాని యంతవఱకు రాఁగూడదు.”

“ఎప్పుడును రాదు, మీరే వట్టియపోహ మొందుచున్నారు. అందుచే నే నిట్లు చెప్పవలసివచ్చినది. మహారాజా! మేము వెంటనే బయలుదేరకున్నయెడఁ దెల్లవాఱునరికి గవ్యస్థానముఁ జేరుకొనలేము.”

“ఔను. నీవు వెంటనే పోయి భోజనము చేసి ప్రయాణసన్నాహములో నుండుము. మీరెట్లులైన నాదుర్మార్గుని బట్టిలేచ్చినయెడల—”

“దేవా! తమతేమియు నింక నెలవీయవలదు. రేపుసాయంకాలమునకు రాఁజాలముగాని యెట్లుండి యుదయమగునరికి—అపాపాత్తుని మీపాదములకడఁ బడవేయకున్న నన్ను మీరు దేవదేవుఁడని పిలువవలదు. నన్నింకఁ బురుషులలో గణించవలదు.”

“దేవదేవా! ఆమాట చాలును. నాకు సంతోషమైనది.”

అని ఋషికుమారునిఁ జూచి,

“ఓరి! నీమాట యేమి? మఱల నీవాక్కడవే యెంటరిగో బోవుట కష్టము. అందుచే నీరితోడనే కలిసిపోము.”

“చిత్తము. దేవా! చిత్తము ఆచార్యులవారి నెలవుగూడ నట్టులే యైనది. నే నీచ్చట నొక్కక్షణమైన నుండరాదు.”

“నరే! దేవదేవుడు నీభోజనమును గూర్చి యేర్పాటు చేయఁగలఁడు. వానితోఁ బోము. ఆచార్యులవారికి వ్రాయవలసిన ప్రత్యుత్తరము నొకయరగంటలో వ్రాసిపంపించెదను.”

“చిత్తము.”

27-వ ప్రకరణము.

— తప్పించుకొనెను. —

“ఛన్నా! ఇదిగో చూడు! ఈపరివార మంతయు నాదియే! వీరందఱిని నేనే పోషించుచున్నాను. మాతండ్రి తాతలయాధిపత్యము క్రిందఁ బనిసేసిన వారిందులో ననేకులున్నారు. వీరందఱు ననేకయుద్ధములలో నారిలేరిన వీరాగ్రేసరులు. వెలనాటి రాజ్యలక్ష్మి గణపతిదేవుని వరించినది మొదలు వీరును మా కుటుంబమువలెనే యజ్ఞాత వాన మొనరించుచున్నారు. రాజద్రోహశంకచే నుద్యోగమియ్యవన్నను దేవి నాకు వలసినంత ధన మొనంగుటచే వీరందఱిని బ్రోవు చేసికొని రాష్ట్రాధిపాన చిత్తులగు వీరిసాహాయ్యమున నే నింతవరకు బాటుపడుట కవకాశము కలిగినవాడ నైతిని. ఇనుపదండములతో శత్రువుల జాపమోచి యానాఁ డేకపీఠాలయమున దుర్త్రాంబును రక్షించిన వీరపురుషులు వీరే. ఆ దేవిప్రాతాహమును వీరిసాహాయ్యమును గలుగునంతవఱకు, నీ యాంధ్రదేశమునందే కాక, హిందూదేశమునందెచ్చటను నాకసాధ్యమగు కోట లేదని, దృఢముగాఁ జెప్పఁగలను. ఛన్నా! యుద్ధానంతరము వఱకు నా కీ యజ్ఞాతవాసము తప్పదని దేవియాజ్ఞ యైనది.....”

ఆని యనేకవిధములఁ బ్రసంగించుచు, దనకష్టసుఖము లెఱింగించుచు నానాఁడు త్రిపురాంతకదేవుడు ఛన్నుని తన గృహంతర్భాగమునకుఁ దీసికొనిపోయి యచ్చటఁ జాపవలసిన విచిత్రములను వ్రాసికొని జూపించెను. ఆయ్యాశ్రమమునందలి మహాయాంధ్ర వీరకుమారుల ధైర్యసాహసములను బొరుపవరాశ్రమములను, త్రిపురాంతకనిరాజు భక్తియు దేశసేవాభిలాషయును మొదలగునంగతులు కనిపెట్టి ఛన్నుఁ డవిచ్ఛిన్నానంద భరితుఁడై యాశ్చర్యనిమగ్నుడయ్యెను. ఛన్ను డెఱింగించు శ్రాత్రసంగతులు త్రిపు

రాంతకుడును, ద్రిపురాంతకుఁ డెఱింగించుకొత్తనంగతులు ఛన్నుఁడును నాలకించుచు, భవిష్యత్కార్యక్రమమును గూర్చి వారుభయము నలిదిర్చుముగ నాలోచించి, కార్య తత్పురుఁడై యుండినరంగని రప్పించి, వానికిఁ గూడఁ దత్క్రమ మెఱింగిరచిరి.

ఛన్నుఁ డందుఁ బ్రవేశించినది మొదలు తదాశ్రమసముద్రము పీఠభటపుంగ వోత్తుంగతరంగసంఘములచే మిక్కిలి యల్లకట్టాలమై ముట్టొకములు ముంచునో యను భయము గల్గింపఁజొచ్చెను. కత్తులు సానవట్టువారును గటారులు గీటువారును, బాకులు నీటెలుఁ బరతులు మున్నగు రఁజోపకరణముల సవరించువారు నై యందలిపీఠభటు లనేక విధముల యుద్ధప్రయత్నము లొనరించుచుఁ బ్రతిక్షణము నూపిరి యాదకుండఁ బని సేయుచుండిరి. ఒకపంక ఛన్నుఁడు, మఱియొకపంక రంగఁడు, వేఱొకపంక త్రిపు రాంతకుడును దనుతమకార్యములయం దప్రమత్తులై చేయుచుఁ జేయుచుచు కడుఁ జతురతతో వర్తించుచుండిరి.

నాఁటిసాయంకాలమువఱకేకాక, రాత్రియంతయుఁ గూడ నయ్యాశ్రమ మందలిపరివార మంతయు నెడతెప్పి లేకుండఁ బ్రవర్తించుచుండెను. ఆశ్రమమునకుఁ జిట్టచివర నున్నయశ్వశాలకడఁ గొందఱును, ఆయుధాగారమునఁ గొందఱును జేరి యతి దీక్షతోఁ బని సేయుచుండుటచే ముందటి భాగమునందలిగదులను, జాపదులను, జీడిలను, గేవలమును జనశూన్యములై దీపములు నైతమును లేక గాఢాంధకారముతో నిశ్శబ్దముగా నుండెను. ఒకరిద్దఱు సేవకులు ద్వారరక్షకులుగా నియమింపఁబడిరి. కాని, దాదాపుగఁ గందుజాములరాత్రి యైనంతనే వారు గూడ ముంచుకొని వచ్చుచున్నతమ నిద్దుర నాపుకొనలేక పీఠిచావడిలో నొకఁడును దానికి ముందున్నచీడీపై నొకఁడును శరీరములు చేరవైచి నిద్రించు చుండిరి. చీకటి దట్టముగ వ్యాపించియుండుటచేత వారిజువురును బరుండినస్థలములను గుర్తించుట యసాధ్యమై యైనను, గాఢనిద్రాస్థర పశులై యుండుటచే వారినుండి వెడలుచుండిన గజ్జుగ్ధనివలన రవంత కనిపెట్టుట కవకాశము కలుగుచున్నది.

పైనివివరించినట్లు తద్గృహభాగ మంతయు నిశ్శబ్దముగ నుండ నాప్రాంతమందలి యొకగదియందుమాత్రము కొంతసేపున కొకవిధమైనశబ్ద ముదయించెను. అంతకంత కాశబ్ద మధిక మగుచు, నాయాసముచే నెవరో నిట్టూర్పులు విడుచుచుండినట్లు లోక మారును, నేడే నొకపక్షువు నెలుకలు పటపట కొఱికి వేయుచుండినట్లు లోకమారును, బలపంకముగఁ ద్రాళ్లు త్రెంపఁబడుచుండినట్లు “టుప్పట్టుప్ప” మని యొకమారును, బలువిధములుగా విసవచ్చు చుండెను. పరివార మంతయుఁ గార్యాంతరమున నిమగ్నమై

యుండుటచేత నది కనిపెట్టినవా రెవ్వరు నచ్చట లేరు. అయినను, గొంతసే వైనతరువాత ననుమానమున కైన లేకుండ నాచప్పుడు పూర్తిగా మాయమయ్యెను. అట్టికట్టి పేమియు మఱల నాగదిలో నుండి వెలువడలేదు. కాని, యాచప్పుడు చట్టారినకొన్ని నిమిషములకు మాత్ర మాగదిలోనుండి యొకమనుష్యునిగ్రహము మెల్లంగా బయలుదేరి, తడువుకొనుచు నాకటికి చీకటిలో నెచ్చటికొచ్చుచుండెను. చీమ చిటుక్కు మన్నచోఁ ద్రుల్లిపడుచు, ద్వారరక్షకుల గుఱ్ఱుభ్యనుల కులికిపడుచు, మాటిమాటికి బెరటి వైపు తొంగి తొంగి చూచుచు, నొక్కొక్కప్పుడు సేలఁ దిరుగఁబడుచు మఱల లేచుచు, నాపురుషుండు పోవుచుండ నాకస్తి కముగ వానిపాదముల కొకగదిగుమ్మము తటాలనఁ దగిలినందునఁ బాప మతఁడు తూలి యాగుమ్మమునందు దబ్బునఁ బడిపోయెను. అట్లు తిరుగఁబడుటయే కాక, యదివఱకే యాగదిగుమ్మములో నెవరో పరుండియుండుటచేత నాపురుషుండు పాపము వానిపైఁ జరికిలఁబడ, నిద్రనుండి యతఁడు తటాలనఁ ద్రుల్లిపడి భయభ్రాంతుఁడై “అ—అ—ఎవరది ? ఎవరది ? ఎందుకొఱకు ? ఎందుకొఱకు ? నన్నుఁ జంపుటకా ? నన్నే ? నన్నే ? అయ్యో ! అయ్యో !” అని యాకస్తి క నిద్రాభంగము వలనఁ గలిగిన భయముచేతనో లేక, యంతవఱకు నిద్రలోఁ గాంచుచుండిన దుస్స్వప్నము చేతనో వెట్టివానివలెఁ గేకలు వేయసాగెను. తోడనే యాతఁ డొక ద్వారరక్షకుఁ డని నిశ్చయించుకొని, వ్రాని పేలుకొనుటవలనఁ దనముందు ప్రయత్నమునకు భంగము వచ్చునని యూహించి యాపురుషుండు తటాలన వానిపైఁ గూర్చుండి యఱవకుండ దొడలు దగ్గఱగా నొక్కి చేతిలోనున్న బాకుతో గుండెలుపై గట్టిగా నాలుగైదుపొట్టు పొడిచి, యాదిక్కుమాలినవానిని కావ్యత నిద్రానిమగ్నునిగా నొనర్చి వెంటనే యచ్చటినుండి లేచిపోయెను.

లేచుటయే తడవుగ వతఁడు పూర్వముకన్న నత్యాకురతతో నిటు నటుఁ దిరుగుచు, జేతులతోఁ దడవుకొనుచుఁ బాదములు సేల రాయుచు నడచినడచి గొంతసేపున కశ్యంతకష్టముతోఁ దనగమ్యస్థానమగు వీధిగుమ్మమును జేరుకొనెను. అప్పుడు వాని యాకురతయు నాందోళనమును ద్విగుణములైనవి. ఆవీధిచావడిలో నొకద్వారరక్షకుండు నిద్రించుచుండినట్లు గుఱ్ఱుచప్పుడువలన నాతఁడు చప్పునఁ బోల్చి చీమకాలంపైనఁ జప్పుడు కాకుండఁ బిల్లివలెఁ గడు నెమ్మదిగ నడుగు తిడుచు వానిపైనుండి మెల్లంగా దాటి గడియలు తీసి వీధితలుపు తెఱచినయెడల భయని యగునేమో యని సంకయించుచుఁ గొంత వఱకట్టులే నిలిచిపోయెను. అట్లు నలుపునరటి నిలిచి వైక్లతో నడ్డుగడియలను గొంచెము గొంచెముగ దిగలాగుచు, గోడు - జాకచక్రముతో నెట్టకేల కాకవాటమును దెఱచి

“బ్రదుకుజీవుడా” యని యావలబడి, యొక్క నిట్టూర్పు విడిచి, గుప్తముగాటుటయె తడవుగఁ దనపిక్కబలిమి చూప నారంభించెను.

23వ ప్రకరణము.

— జై నాశ్రమవిధ్యంసము. —

అట్లు నాటిరాత్రి యంతయు సమరసస్వాహ మొనర్చి చేయవలసిన యేర్పాటు లన్నియుఁజేసి, చేయఁగా మిగిలిన యొకటి రెండు కార్యములను గొందఱు సేవకులకు నియోగించి యత్యంతసంరంభముతోఁ ద్రిపురాంతకదేవుఁ డావేకువజాముననే తన ప్రాణ ప్రియు లగుచున్న నిరంగని వెంట నిడుకొని వీరభటుల మేతుఁడై జై నాశ్రమముపై దండె త్రెను. ప్రభువు నియోగించిన కార్యములను నెఱవేర్చుటకును నిత్యకృత్యమునకై వినియోగించు సామగ్రిలను వెనుకనుండి వట్టించుకొని వచ్చుటకును నాటి వేకువయం దిరు వదిమంది సేవకులు మాత్ర ముచ్చటనుండి పోయిరి. తక్కిన వీరభటులందఱు నాయుధ పాణులై హయారూఢులై తనవెంట నరుదేరఁ ద్రిపురాంతకుఁ డత్యంతవేగమునఁ బ్రయాణముచేసి, మార్గమధ్యమున రెండు మూఁడు మఠిలు మాత్ర మొనరించి, నాలు గవనాఁ డుదయముననే జై నాశ్రమమును ముట్టడించెను.

ముట్టడించుటయె తడవుగ నావీరభటు లాపురాతనదేవాలయమును నినుపదండ ములతోడను గునపములతోడను బారలతోడను గల్గిల్లుగల్గిల్లున మోది పడినిముసముల లోనే నేలమట్టముతోఁ గలిపివేసిరి. పిమ్మట నచ్చటనున్న హనుమద్విగ్రహమును దీసి వేయించి త్రిపురాంతకుఁ డాసారంగముచుట్టును ద్రవ్వించ నారంభించెను. ఆసారంగ మును నాసోపానపంక్తులునుజూచి ఛన్నుఁడు రంగఁడు మొదలగువారందఱు నత్యాశ్చ ర్యమును వహించి పద్మస్తూపమువలె దుర్గాహ్యమును దుర్గమమునై యన్నయాజ్ఞెనుని మర్త్యహమును గనిపెట్టఁగలిగిన త్రిపురాంతకుని ధీవిశేషమును వేనోళ్లఁ గొనియాడ సాగిరి. ఇరువదిగజములమేర నాసారంగముచుట్టును ద్రవ్వనారంభించి నంతనే లోపలి నుండి యొకవిధమైన పెద్దకోలాహల మచ్చటివారి కందఱికిని వినరాదొడంగెను. పెద్ద పెద్దభూమిపెల్లలుఁ బాషాణములలోనఁ దిరుగఁబడునట్లు లాప్రదేశమును గొంతవఱకుఁ ద్రవ్వినంతనే లోపలిచావడులను జీడిలను జైనులు దమకంటఁబడుచున్నందున నావీర భటు లెల్లరు మఱింత ప్రోత్సాహమును వహించి యలిసూత్త కాలములోనే యా ప్రదేశమంతయు గుల్లచేసి యత్యంతపరిశ్రమముతోఁ గట్టబడిన యాజ్ఞై నాశ్రమము నొక పెద్ద యుగాధమగు గోతివలెఁ గావించిరి.

నాటియుదయమున నయ్యాశ్రమంతర్భాగమునఁ గల శైవుల దురవస్థ మిక్కిలి విచారకరమైనది. మొదట నాలయములో జననంచారము విశేషముగఁ గలిగినట్లు తమ కనుమానము గలిగినప్పుడే యేదో యుపద్రవము సంభవించుచున్నదని వారందఱు నిశ్చయించుకొనిరి. ఆలయప్రాంతమునుండి యెవరో బాటసారులు నడిచిపోవుటచేత మనకట్టి యనుమానము కలుగుచున్నదని మఱికొందఱు భ్రాంతిపడిరి కాని కొందఱి నిముసములలోనే గుట్టిట్లుగుట్టి మని యాలయము కూలిపోవుచు వారికప్పుతలంపు తొలగించెను. ఆ మహోపద్రవమును జూచి శైవస్వామి నిశ్చేష్టితుండై పోటమాటలేక యొడలెల్ల గడగడ వడక యున్నాడమె తిననానివలె వెట్టికేకలతో నేమియుఁ దోచక యిటునటుఁ దిరుగ సాగెను. అట్లు కొంతవఱకుఁ దిగి తనశైవభటుల నెల్లర నత్యాతురతతో రణసన్నాహుల నొనర్చి సోపానములనుండి వైకెగఁబ్రాకి శత్రువుల నెదిరించు నట్లు కఠినముగ నాజ్ఞాపించెను. వాని యాజ్ఞానుసారముగ వివిధాయుధముల ధరించి లాననున్న శైవవీరు లెల్లరుఁ బైకి విజృంభింప నెందిరి కాని వైరుండి పడుచుండిన పాపాణములను భయమి పెల్లలును వారిప్రయత్నములను నిష్ఫలము లొనరించెను. అంతకంత కాయుపద్రవ మధిక మగుటయే కాక వైభాగమంతయుఁ బూర్తిగఁ ద్రవ్వబడినందున శిఖరివింకినచేపలవలె నొకచో దాగియుండుటకైన నవకాశములేక, వడగండ్లవానగతి శత్రువులువర్షించు బాణవర్షములకును రాలవర్షములకును నహించి యీశైవనితానమంతయుఁ గ్రమక్రమముగా నేలపాలు కాఁజొచ్చెను. బహుకాలమునుండి యీశైవస్వామి తనభృత్యులకు నేర్పించిన శస్త్రాస్త్రవిద్యాకాశలమంతయు నానాఁడొక చిల్లిగవ్వకైనఁ బనికొకపోవుట యేకాక, యాంధ్ర దేశమునుగూర్చియుఁ గాకతీయసామ్రాజ్యమునుగూర్చియు నాతఁడు చేసిన యేర్పాటులను పన్నినపన్నేగడలును, యోజించిన కుతంత్రములను, వహించిన పేరాసలును, బేర్చినవ్యూహములును, నాటియుదయముతోఁ దుదముట్టిన వని నిశ్చయించుకొని, పాపమాతఁ డూరక గుండెలు బాదుకొని యేడువసాగెను. అకూపములతోఁ బారిపోవుటకైన పీలులేనందున నింక శత్రువులకుఁ బాదాక్రాంతు లగుటయే కర్తవ్యమని హతశేషులు నిశ్చయించుకొనిరి. అందుకు శైవస్వామిమాత్ర మంగీకరింపక ప్రాణమున్నంత వఱకుఁ బోరాడక తీరదని తనభృత్యులకుఁ గఠినముగ నాజ్ఞాపించెను. కాని వానియజ్ఞాశిరసావహించునా రెవ్వరు నచ్చట లేరైరి. తమప్రాణములకు భంగముగలుగుచే భృత్యులు ప్రభులత్యమును బాటించరుకదా? శత్రువుల తన్నుఁ బట్టి రుద్రాంబ కప్పుగింతక మానరనియు నామె వెంటనే చిత్తవధచేయింపక మానదనియు శైవస్వామి నిశ్చయించుకొని తనకింక బలవన్తరణక్షేపము తప్పదని రూఢిపఱచి, దేవిచే బలవంతముగ నురదీయింపఁ జదుటకన్న పీరవరణమే యుక్తమైనదని వెంటనే తానుగూడ ఖడ్గపాణియై బయలు

దేరను. శత్రుసేనవైఁ బడి కడ కొక్కనినైనను దనచేతులతో ఖండించి, తాను ఖండింపఁ బడవలయు నని జై నాచార్యుండు విజృంభించెను గాని, ప్రాణభీతిచే వాని యనుచరు లెవ్వరును వానికి దగిన రీతిని దోడ్పడలేదు. వారెల్లరును దమతమయాయుధముల దిగ విడిచి, తమ ప్రాణములను శత్రువుల యాధీనమొకరించి, చిత్రప్రతిమలగతి నట్టులే నిలిచి పోయిరి.

సర్వవిధములఁ దనకు లోఁబడిన యనాథులగు నాజైనులను నిష్కారణముగ వధించుట వీరపురుషులక్షణము కా దని యెంచి, త్రిపురాంతకుండు వెంటనే యుద్ధ మాపు చేయించి, వారందఱిని జైదీలుగాఁ బట్టుకొనవలసినదని తనవీరభటుల కాజ్ఞాపించెను. జైసన్యామిని బ్రాహ్మణులతోఁ బట్టి దేని కప్పగించుటకన్న వాని కింకొక యుద్దేశము లేదు కదా! బహుకాలమునుండి రణవిద్యాపరిశ్రమ మొకరిండ్లుచుండిన యాజై నభటు లెల్లరు ఘోరసంగ్రామ మొనరించినఁ గాని తనకు వశులుగారని త్రిపురాంతకుండు మొదట భ్రాంతిపడెను గాని, వారందఱు నింతటి పిరికివంద లని యెన్నఁడు ననుకొనలేదు. తనయాజ్ఞాప్రకారము నాయుధముల విడిచి నైనికు లెల్లరు సంతోషాతిశయమున సింహ నాదము లొనరించుచుండఁ ద్రిపురాంతకుఁ డచ్చటఁ దాను స్వయముగాఁ జేయవలసిన కార్యభావ మేమియు లేకపోవుటచేతను, అంతకన్న సత్యవనరముగ ఛన్నునితో మాటాడవలసిన పనియుండుటచేతను, వెంటనే రంగని బిలిచి శత్రువులను గూర్చిన కార్యక్రమమంతయు వాని కప్పగించి తాను ఛన్నునితోఁ గూడ దూరముగాఁ బోయి యొక మామిడి చెట్టుక్రిందఁగూర్చుండి యతిరహస్యముగ నేమేమో మాటాడ నారంభించెను. చల్లని యారసాలకరుచ్చాయ నధివసించి, ఛన్నుండును త్రిపురాంతకుండును జాల సేపువఱకు నచ్చటనే యత్యంతరహస్యప్రసంగమును గావించుకొనిరి. ఇంతలో నత్యా కస్తికముగ నొకదుర్వార్త వారిచెవిని బడినందున నాగీర్ణ సంభాషణమునకు భంగము కలుగవలసినవైపును. గూఢప్రసంగనిమగ్నుఁ డై యుండిన త్రిపురాంతకుండు—

“దేవా, త్వరపడవలయును! సిద్ధపడవలయును! క్రొత్తశత్రువులు వచ్చుచున్నారు. క్రొత్తశత్రువులు వచ్చుచున్నారు!” అను పెద్దకేకలును, గోరాలమును నొక్క మాఱుగఁ దనకు వినవచ్చుటచేతఁ దటాంనఁ ద్రుల్లిపడి లేచి “ఛన్నా! లెమ్మ లెమ్మ.” అని వలువంకలుఁ బరికింపఁసాగెను.

— అనోన్యనన్యసందర్శనము. —

హయారూఢులు నాయుధపాణు లగునూర్వరువీరభటులు వెంట నరుదేర నమిక లేజశ్శాలంగు నిరువురురాజకుమారులు కడు జనమున నాయాశ్రమము వంకకు వచ్చు చుండుట త్రిపురాంతకుడు కనిపెట్టి, “ఛన్నా! శత్రువులు! శత్రువులు!!” అని పలుకుచు దనపరివారముచేతకుఁ బరుగిడ సాగెను. కొంతసేపువఱకు ఛన్నుడు నిర్భాంతపడి యావచ్చుచుండిన శ్రొత్తవైన్యమును జూచిచూచి, యెందుచేతనో యూరక బకబక నవ్వుచుఁ దనపరివారముతోఁ గూడ సూరక తత్తరపడుచుండిన త్రిపురాంతకుని గలిసికొని యిట్లనియెను.

“రాజకుమారా! ఈయార్భాటమంతయు నెందుకొఱకు? ఆవచ్చుచున్నవారు మన శత్రువులు కారు. ప్రాణమిత్రులు! ప్రాణబంధువులు!”

“ఛన్నా! నిజ మేనా? నా రెవరు? మనశత్రువులు కారా?”

“కారుకారు దేవా! ముందు వచ్చుచుండినయూవీరపురుషు లిరువురిలో నొకఁడు దేవ దేవుఁడు. మఱియొకఁడు మిఠావమఱియైనకుమారదేవుఁడు.”

అని చెప్పఁ గుమారదేవుఁ డనుపేరు వినుటయొకడవుగ నాత్రిపురాంతకుఁడు మిలి మిరిససంతోషాభిశయమునఁ గెప్పున నొకకేక వేసి, “ఛన్నా! కుమారదేవుఁడా! నిజ ముగాఁ గుమారదేవుఁడేనా? ఆహ! నేనెంతటియదృష్టవంతుఁడను? ఈదినము మన కెంతగొప్పమదినము” అని పలుకుచు నావీరపుంగవు డానందబాష్పసలిలధారల చుట్టన మాడుచుండెను. ఇంతలో నానూతనపరివార మంతయు వారల సమీపించినది. సమీ పించుటయే తడవుగ, “త్రిపురాంతకదేవుఁ డెచ్చట? త్రిపురాంతకదేవుఁ డెచ్చట?” యని యడుగుచు నాయురువురు వీరపురుషులలో నొకఁడు తటాలున గుఱ్ఱము దిగి వచ్చి యత్యాతురతతోఁ ద్రిపురాంతకుని బిగ్గరగఁ గొంగిలింఱుకొని, “బావా! నిన్ను బట్టుకొనవలసినదని మాపాండ్యరాజు నన్నును మాదేవదేవుని బంపించినాఁడు.” అని నవ్వుచుఁ బరిహాసమాడఁ ద్రిపురాంతకుఁడును శ్రేమాభిశయమున నాతనిఁ గొంగిట నిడి “రాజకుమారా! రాజకుటుంబమునకు సంబంధించిన నీయట్టివీరాగ్రేసరునిచే నింతగా గౌరవింపఁబడుటకుఁ దగిన స్థితిగతులు గలవాఁడను గాను. నన్ను నీభృత్యునివలెనే బరి గణింపవలయును గాని, బావా యని సంబోధింపరాదు. కుమారదేవా! నీయట్టికుమార విక్రముని గోలుబొయినందుకు దేని పడుచుండిన సంతాపమునకు మేర లేదు. నీకొఱ

కెందఱ మెన్ని విధములఁ బ్రయత్నించితిమో వర్జింపఁజాలను. దేవదేవానుగ్రహమున మృత్యుంజయునివలె మృత్యుముఖమును దప్పించుకొని నీవు సురక్షితుడవై మఱలఁ గంటఁ బడుట రుద్రాంబయదృష్టవిశేషము ! మాపుణ్యవిశేషము ! ఆంధ్రదేశపు భాగ్యవిశేషము !” అని పలుకుటయుఁ గుమారదేవుఁడు చిఱునవ్వు నవ్వుచు,

“బావా ! నిశ్చయముగ నేను మృత్యుముఖమునుండి తప్పించుకొనఁగల్గుటకు దేవదేవానుగ్రహమే కారణము. ఆదేవదేవుఁడు నాకుఁ బ్రాణప్రియుఁడు. నాకుఁ బ్రాణబంధువు. అతఁ డొనరించిన మహాఽపకారమునకుఁ దగినప్రత్యుపకార మొనరింపలేక నాప్రాణములును, నాహృదయమును, నాశరీరార్థమును వానియధీన మొకరించితిని. అందుచే నేనే యాతఁడు. అతఁడే నేను. రాజబంధువుడవైన నేమి ? ఐశ్వర్యసంపన్నుడవైన నేమి ? ఈషష్ఠాశ్రమమున జేతకాని యప్రయోజకుండవై నిష్కారణముగ శత్రువులకుఁ జిక్కి మీయందఱికి నిన్నిన్నికష్టములు కలిగించిన నిర్భాగ్యుడనగునేను ; ఏరాశ్రయమిందవై, నీపేరు వినినంతమాత్రమున శత్రువుల నెల్ల గడగడలాడించుచు నాటినుండియు నేకదీక్షతో నాంధ్రరాష్ట్రమును గూర్చియుఁ గాకతీయ సామ్రాజ్యమును గూర్చియు విపరీతముగాఁ బాటుపడుచుండిన నీయెదుట నిలుచుటకు సిగ్గుపడుచున్నాను.

అని యింక నేమేమో చెప్పుచుండ నాకస్తికముగ “సిగ్గుండుకు? కుమారదేవా ! నీకింతసిగ్గువుడని నే నిదివఱకు కనుగొనలేదు సుమా ! మాఱుచేషమునఁ బురుషులను నిచెప్పకొను వారికిఁ దప్పఁ బట్టువుచేఁ బురుషులగువారికి సిగ్గు గలుగరాదు.” అను మాటలు వారికి వివచింపబడినందున నిటునటుఁ జూచుచుండ దేవదేవుఁడు వారియెదుటఁ బ్రత్యక్షమయ్యెను. అట్లు ప్రత్యక్షమై త్రిపురాంతకునిపాదములకు నమస్కరించి ముతఁళితకరకములుండై “దేవా ! ఆనాఁ డుత్తరముఖమున ఊమింపఁగోరితిని. నేఁడు స్వముఖమునఁ బ్రార్థించుచున్నాను. నేను జేసినయపరాధమును మన్నించి నన్నాదరింపవలయును.” అని వివరముగాఁ బలికెను. కాని దేవదేవునియందలి స్వరూపరేఖావిశేషముల కత్యాశ్చర్య మొందుచు నిర్ఘాంతపడి చూచుచుండిన త్రిపురాంతకుఁడు వానిమాటల కేమియుఁ బ్రత్యుత్తర మీయలేదు. ఈలావునఁ గుమారదేవుఁడు దేవదేవునిఁజూచి, “దేవదేవా ! అసైనికులనుగూర్చి నేను జెప్పినట్లులే యేర్పాటు చేసితివా?” అని యడిగెను. అందు కతఁడు శిర మూపుచు “అట్లులే యేర్పాటుచేసితిని. ఆనూర్పురు సింహాయలు నీస్రాంతమునకు ధాకుండ నచ్చటనే గుడారములు జేసికొని యుండవలయునని కఠినముగ నాజ్ఞాపించియే వచ్చితిని. అవిషయమును గూర్చి మఱిసందేహంబుఁ బనిలేదు.” అని ప్రత్యుత్తర మిచ్చెను.

అట్లు త్రిపురాంతకదేవుడు దేవదేవునియందుఁ గలనిజరూపరేఖావిలాసములు, గొంతవఱుకుఁ జూచి చూచి యొక్క నిట్టూర్పు విడిచి, వానితో నిట్లు ప్రసంగింపఁ దొడంగెను.

“దేవదేవా! చేసిన యపరాధమునూ మన్నింపు మని నన్ను గోరుచున్నావు. ఒకరిని తమించుటకుఁ దగినంతటి స్థితిగతులు నర్హేశ్వరుఁడు నాకొనంగలేదు గాని, యది యట్లుంచి ముం దీమాట చెప్పము. తొలుత నీకాపుర మెచ్చట? నీతల్లిదండ్రు లెవరు? నీవు యద్రాంబకొలుపులూఁ బ్రవేశించి యెంతకాల మైనది?”

“దేవా! ఆప్రశ్న లన్నియు నిప్పు డెందుకు? మనపంటిసేనులకుఁ దల్లియును దండ్రీ యును నర్హేశ్వరుఁడే! మనమొందిన కష్టములును సుఖములును మనపూర్వప్రసంగ ములును హాయిగా ముచ్చటించుకొనుదినము ముందున్నది. అట్టి వినిోదప్రసంగమున కిది యధనుగాదు. మన మిప్పుడు చేయవలసినకార్యములు పెక్కులున్నవి. శాసన సుండి శత్రు పరంపరలు తఱుముకొని వచ్చుచున్నవి. లేక, యీసరికి యొకశిలానగర మును ముట్టడించెనో తెలియదు.....”

ఆరి యింక నేమేమో చెప్పఁబోవుచుండఁ గుమారదేవుఁడు వాని కడ్డముగా వచ్చి యిట్లనియె.

“త్రిపురాంతకా అన్నిటికన్న ముఖ్యముగ మన మీయుత్తరక్షణమునందే చేయవలసిన కార్యము ఛన్నునిదేవియొద్దకుఁ బంపించి కొంతనైన్యమును దెప్పించుటయే! అట్లు చేసినఁ గాని మనవలన నేమియుఁ గానేరదు.”

“కుమారదేవా! ఈయాలోచనము నాకిదివఱకే జనించినది కాని, నన్ను విశ్వసించి, దేవి నైన్యసాహాయ్య మొసంగునో లేదో యని సంశయించి యూరకొంటిను. దైవా నుగ్రహమువలన నిప్పుడు నీవు వచ్చితివి కాఁబట్టి యింక భయము లేదు. వెంటనే ఛన్నుని బంపి కొంతబలమును దెప్పింపుము.”

“బాగున్నది కాని, ప్రస్తుతము మన శత్రుత్వనైన్య మనసర మని నీయభిప్రాయము?”

“అధమపక్షము నాలుగైదువేలనైన్య మొన నుండనియెడల నఖండముగ వచ్చు శత్రు సేనాప్రవాహమును వారింపఁ గల్గుట కష్టము.”

“దేవా! నీవు చెప్పినది నిజమే? మనమాండలిక శత్రువులమాటే కేమి గాని, యాధవ నైన్యములసంఖ్య రమారమి డెబ్బదివేలకుఁ దక్కువయ్యుండదు.”

అని పనికి తుమారదేవుడు ఛన్నునిఁ జేరఁడని “ఛన్నా! నీవు దేవి కాస్తవర్గము లొనివాడవు. అందుచే నీ కార్యభారమును నీవే భరింపవలయును. సత్వరముగ నేకశిలా నగరమున కేగి, రుద్రాంబున నుండగ్గించి; యచ్చటిసంగతు లన్నియు సంక్షేపముగా నెఱింగించి, సైన్యములకొఱకు మేమందఱును నీరీక్షించుచున్నార మని యామెతో విన్నవించి, చతురంగబలస మేతుండవై యొకటిరెండుదినములలో నీ విచ్చటఁ జేరుకొన వలసియున్నది.” అని యింక నేమేమో చెప్పి యత్నించి, త్రిపురాంతకుని జూచుచు నెందుచేతనో నంశయించి యూరకుండెను. అది కనిపెట్టి దేవదేవుడు వెంటనే ఛన్నునిఁ జూచి “ఛన్నా! స్వవిషయమును గూర్చి నేను గూడఁ గొన్నిసంగతులు దేవికి మనవి చేసికొనవలసి యున్నవి. నీవు కొంచెము దూరము నాతో వచ్చినయెడల నారహస్యములు మనవి చేసికొనెదను.” అని పనికి తోడనే ఛన్నునితోఁ గూడ నాప్ర దేశమును విడిచి దూరముగాఁ బోయెను.

30-వ ప్రకరణము.

ప్రథమసందర్శనము. ౩౧

మాండలిక ప్రభువుల కలుక పుట్టించి, దేవగిరియాదవుల కాన కల్పించి, దేశమునం దెల్లకడల నీయల్లరులు కలిగించుచుండినదుష్టుఁ డగుకైనస్వామి, తనపరివారముతోఁ గూడఁ బట్టువడె ననుసంగతి వినినప్పుడు దేవదేవతమూరదేవులకుఁ గల్గిన బ్రహ్మసంద మెంతని పర్థింపఁగలము! త్రిపురాంతకుని యదృశసాహసనర్తనములును, వానిచాక చక్రమును వేనోర్లఁ గొనియాడి, “త్రిపురాంతకా! ఇన్నిమహోపకారము లొనరించిన దేవి నీటుణము తీర్చుకొనలేదు సుమా” యని యామిత్రు లిరువురును వానిని బహుళ కరింపఁజొచ్చిరి. దేవదేవతమూరదేవులసలహాపైని త్రిపురాంతకుడు తనపరివారముతోఁ గొంతభాగమును నహాయ్యముగా నిచ్చి యాకైనవైదిలను ఛన్నునివెంటనే యేకశిలా నగరకారాగారమునకుఁ బంపివేసెను.

ఆనాఁటియుదయమున నాయాంధ్ర వీరకుమారపరివార మంతయు నానందార్ణవ మున నోలలాడుచు, గుఱారముల నెలకొల్పుకొని మజ్జింభోజనాదు లొనరించి హాయిగాఁ గాలము గడుపుచుండెను. దేవదేవతమూరదేవులుభయములు నొకగుఱారమునందే విడిసిరి. త్రిపురాంతకుడు తనపరివారముతో వేటొకపటకుటీరమున నివసించెను. సాయంకాలము నాలుగుగంటలవఱకుఁ బ్రయాణాయాసోపశమనమునకై విశ్రమించి, తరువాత దేవదేవ తమూరదేవు లిరువురును దనుగుఱారమున నుచితాననాసీనులై యుండి త్రిపురాంతకుని

రప్పించి వానితోఁ గార్యక్రమమును గూర్చి ముచ్చటించ సాగిరి. కుమారదేవుని ప్రక్కనే దేవదేవుఁడును, వారియెదుటఁ ద్రిపురాంతకుఁడును, శైతనే రంగఁడును సుఖాసీను లైరి. ఆశుదారములూ నగము భాగమువఱకు నడ్డముగా నొకతెర కట్టబడియుండుటచేత సందెవ్వరో ఘోషాస్త్రీ లుండవచ్చునని రంగఁడును ద్రిపురాంతకుఁడును భావించుకొనిరి. కాని కుమారదేవుఁ డవివాహితుఁడగుటచే దేవదేవునకు సంబంధించినవా రెవరైన నందుండి యుండునని భావించి, నకలవిధముల శరీరమాత్ర భేదముగఁ బ్రవర్తించుచుండిన యాయువురి పరస్పరస్నేహాతిశయమునకుఁ ద్రిపురాంతకుఁ డత్యాశ్చర్య మొందసాగెను. అట్లు కూర్చుండినతరువాతఁ గుమారదేవుఁడు ద్రిపురాంతకునిఁ జూచి, యిట్లు మాటాడెను.

“ద్రిపురాంతకా ! నీకుఁ శిష్యువలసినసంగతులును, నిన్నడుగవలసినసంగతులు ననేకము లున్నవి. రుద్రాంబకుఁ బ్రబలబాహ్యశత్రువు జైనస్వామి. వాఁడు నీచేఁ బట్టు వడెను. ప్రబలగృహశత్రువులైన ప్రతాపదేవుఁడు మాచేఁ బట్టువడెను. ఈసంగతి నీ వెఱుంగవు కాఁబోలును.”

అని పలుకఁ ద్రిపురాంతకు డాశ్చర్యముతో—

“ఏమేమీ! కుమారదేవా! దుష్టుఁ డైనప్రతాపదేవుఁడు మీచేఁ జిక్కెనా? కాదు కాదు. మీరు భ్రాంతిపడి యెవనినో చెఱవట్టియుండురు కాని, యామందభాగ్యుఁ డిదివరకే నాయొద్ద జైదీగా నున్నవాఁడు.”

“లేదులేదు. బావా! ఆపారపాటు నీయొద్దనే జరిగియుండును. వాడు నీ కెప్పుడు లభిం చెను? ఎట్లు వట్టువడెను?”

“ఒకనాఁ డతఁ డీ జైనాశ్రమమునుండి వచ్చుచుండగా నీప్రాంతమున సంచరించు చుండిన యాగూఢచారులు వానిని బట్టి నాయొద్దకు మోసికొనివచ్చి పడవేసిరి. అతఁడే ప్రతాపదేవుఁడని నాసేవకులలో నొక రిద్దఱుచెప్పిరి కాని, సేనంతమాత్ర మున విశ్వసించక స్త్రీ మోహాతిశయమునఁ బిచ్చివాడై తిరుగుచుండినవాని కుమ్మారుఁ డగు నాగరాజు—”

అని చెప్పుచుండఁగా దేవదేవుఁడు వానినిఁ జూచి—

“అర్యా! నీ స్త్రీ మోహమున?”

“ఎవతెయో యేకవీరయట! ఆయేకవీర యే యేకవీరయో యని నేనును సందేహించు చున్నాను. అయిన నాసంగతి యిప్పుడెందుకు?—ఆనాగరాజుదివరకే నార్యశ్రమ మునఁ జిక్కియున్నందుననే వెంటనే వానిని రప్పించి యీతఁ డెవఁడని యడిగితిని.

అపిచ్చివానిమాటలవలన నాతడు ప్రతాపదేవుడే యని నిశ్చయించి, నేటివరకును వానిని నాయొద్దనే వైదీగా నుంచితిని. తుహారదేవా! అట్టి ప్రతాపదేవుడు నీకు బట్టువడుట యెట్లు తటస్థించినది?”

“ఎట్లు తటస్థించినదా? మేము మధురానగరమునుండి వచ్చుచుండగా నాతడత్యంత సంశ్రమముతోఁ బరుగుపరుగున వచ్చుచు మార్గమధ్యమున మా కంటఁబడెను. తోడనే యతఁడు ప్రతాపదేవుడని మేము గుర్తించి వట్టుకొంటిమి. నన్నుఁ జూచినంతనే యతఁడు నిర్ఘాంతపడి తన యొడలంతయు గంపింప నే నేసంగతి యడిగినను బ్రత్యుత్తరమియక మానముద్ర పహింపఁజొచ్చెను. నీవదివఱ కెన్నఁడును వానిని జూచి యుండక పోవుటచే బిచ్చివానిమాటలనెచ్చి శ్రమపడుచుంటిని గాని, నాకుఁజిక్కిన వాడే నిజమైన ప్రతాపదేవుడు.”

అని ప్రసంగించుచుండ నంతలో గుఱారము వెలువలినుండి “అయ్యా! మా ప్రభువుగారైన త్రిపురాంతకదేవుడుగా రిచ్చట నున్నారా!” అని యెవరో గట్టిగా నడుగుచుండ నది విని త్రిపురాంతకుడు “రంగా! చూడు చూడు!! ఆవచ్చినవా రెవరో కనుఁగొనుము” అని చెప్పివంపించెను. వెంటనే రంగఁడు వెలువలికొని యొచ్చట నిలువఁబడియున్న పురుషునిజూచి—

“వెంకన్నా! నీవా! ఇంతయాలస్యమైన దేమి? ప్రభువుగారు నీకొఱకు తుణ తుణము నెదురుచూచుచున్నారు” అని పలుకుచు రంగఁడు వానిని లోనికిఁ గొనివచ్చెను. తోడనే వెంకన్న త్రిపురాంతకునకు మ్రొక్కి కట్టెడుట నిలువంబడ నతఁడు వానితో నిట్లు మాటాడెను.

“వెంకన్నా! మీరందఱును సురక్షితముగ వచ్చినారా? ప్రమాద మేమియు దటస్థింప లేదు కదా?”

“దేవా! అపరాధము తమించినయెడల విన్నవించుకొనెదను. బ్రమాదమే తటస్థించినది.”

“ఏమీ! ఏమి తటస్థించినది? చెప్పు చెప్పు! మీలో నెవ్వరికిని బ్రాణభంగము కలంగలేదు కదా? ముందామాట చెప్పు.”

“దేవా! లేదు లేదు. మేమందఱుమును సురక్షితముగానే వచ్చినారము. కాని—”

“సరే! అట్లులైనయెడల విచారము లేదు. తదితరమైన దేమి జరిగినను దాని నొక ప్రమాదముక్రింద నేను గణించను. సంగతి యేమో యింక సావకాశముగ నెఱింగింపుము.”

“స్వామీ! ప్రతాపదేవుడు తప్పించుకొని పాఱిపోయినాఁడు.”

“అఁ-అఁ-ఎప్పుడెప్పుడు? ఎట్లు తప్పించుకొనెను?”

“దేవా! ఆనాటి రాత్రియంతయు మనమందఱమును బ్రయాణసన్నాహములొందునిగియుండిననమయము కనిపెట్టి వాఁ డెట్టులొ తనకట్లు త్రొంపుకొని, యాకటికి బీకటిలొ నెవ్వరికంటఁబడకుండ మెల్లఁగఁ దప్పించుకొని పాటిపోయినట్లు లోఁచుచున్నది? దేవా! ఇంతకన్నఁ జిత్రమైనసంగతి వినుఁడు. ఆపోవువాఁడు మెల్లఁగఁ దన త్రోవనుబోక యెందుచేతనో నిష్కారణముగఁ దనకుమారుఁ డైనయాపిచ్చి నాగరాజును గుండెలుపై బాకుతోఁ బొడిచి చంపివేసినాఁడు.”

“నారాయణ! నారాయణ! దుర్మార్గుఁ డెంతవనిచేసినాఁడు? హరహరా! ఎంత పాపముఁడు! ఎంతకఠినచిత్తుఁడు? వెంకన్నా! యీ రాశప మేమి చేసినారు?”

“దేవా! మామాసామగ్రు లన్నియుఁ జక్కపెట్టుకొని, మేమాశ్రమమును విడిచి బయలుదేరినప్పుడు కలికములొనికైనఁ గానరాకుండఁ దద్ద్రహమును బరశురామస్త్రీతి గావించియే రావలయునని తమరు మాకు నెలవిచ్చినారు కదా? అందుచే నాగరాజుశప మచ్చటనే యుంచి యాశ్రమము ముట్టించినారము.”

“పోనిమ్ము. మంచిపనియే చేసినారు. అనాథప్రేతసంస్కారమువలనఁ గోటిమాగములఫలమున్నదట.”

“స్వామీ! తమ రాశ్రమములొనికి దయచేసినయెడల నింకను గొన్నిసంగతులు తమకు వినిపింపవలయును.”

అప్పుడు కుమారదేవుఁడు త్రిపురాంతకునిఁ జూచి, త్రిపురాంతకా! ఇప్పుడు మన సందేహము తీరిపోయినదికదా? ఆప్రతాపదేవహతకుఁడు నీయొద్దనుండి తప్పించుకొని పాండ్యరాజుకడకుఁ బాటిపోవుచు మాకుఁ బట్టుపడినాఁడు.”

“ఓను. ఆకరమచండాలునకుఁ దగిన ప్రాయశ్చిత్త మొనర్పకయే మనము విడువఁ గూడదు.”

అని వలికి తనకుఁ గొంచెము పనియొన్నదని చెప్పి త్రిపురాంతకుఁడు వెంటనే తన యాశ్రమమునుండి లేచి నిలువఁబడెను. తోడనే వారును లేచిపోయిరి. త్రిపురాంతకుఁడు వారియొద్ద నెలవుపుచ్చుకొని, యెందుచేతనో యీ గుఱారమున ప్రేలాడుచుండిన తెరవంక నిదానించి చూచుచుండ, వాయువశమున నా తెరయు నించుక ప్రక్కకుఁ గొట్టుకొనినంతనే యాలోపున నున్న యొకఁడుదరకన్యకావిగ్రహము వానికంటఁబడుట తటస్థించెను. తోడనే నూతన ముఖలక్షణములతో వెలవెలబోవుచుండిన త్రిపురాంతకునిఁ జూచి ధిఘనవృద్ధునవృద్ధులు దేవదేవుఁడు గాలిచే నల్లలాడకుండ తెర నెప్పటియట్లు సవరించెను.

31-వ ప్రకరణము.

❀ అస్వస్థత. ❀

“ఓహో! అదివ్యమంగళవిగ్రహమును దత్తహజసౌందర్యలావణ్యాలితయమును నా హృదయమున నెంతలో నాటినది? ఆసుందరి యెవరై యుండునో? దేవదేవుని భార్యయై యుండునా? ఎందుచేతనో యాతఁడు తనచరిత్ర మేమియు నాలోఁ జెప్పక దాచియుంచినవాఁడు. ఆకన్యకారత్నము వానిసోదరియై యవివాహితయై యున్నచో నేను ధన్యుడ నగుదును. అయ్యయ్యా! ఏమి నాజ్ఞా! సోదరియై యైనయెడల నెవనితో తగినవానికిచ్చి పెండ్లిసేయక యిట్లు తనవెంట నూరూరఁ ద్రిప్పు కొనుచుండునా? కావున నాసుందరి వానియర్థాంగలక్షియై యై యుండవలయును. అందుచేఁ బరకాంతయగునామెను గూర్చి నేను దలపోయుట మహాపాపము. కావున నాప్రసంగ మెట్లులైన మఱచిపోవలయును.....నిజమే కాని యెట్లు మఱవఁగలను? ఆసుందరి నన్నీక్షింపలేదు కాని నాకంటఁబడిన యాసౌందర్యరాశి యిప్పటికిని నాకన్నుల యెదుట నున్నట్లులే యున్నది. ఆహా! అదేవదేవుఁ డెంతటి యదృష్టవంతుఁడు? దేవియొద్ద వాని కేవో గొప్పయుద్యోగ ముండియుండును. అందులో సహజముగా మంచిచాకచక్యము కలవాఁడ. మిక్కిలి రూపసి. యోగ్య మైనయిన్ని సద్గుణము లుండుటచేతనే యేమహారాజకుమారికనో యాతఁడు చేపట్టఁ గల్గెనుగాని, యుండ నూరు లేక, తినఁ దిండి లేక, యుద్యోగరహితుఁడనై యడవుల యందును గొండలయందును దిరుగుచుండు నాయటివరమనిర్భాగ్యున కేతల్లిదండ్రులు తమకన్యక నిచ్చి యామెగొంతుక బలవంతముగఁ గోయఁజూచెదరు? ఒకప్పుడు నేను వివాహమాడఁ బ్రయత్నించినయెడల నే బీదకుటుంబమునతో తగినంత ధన సాహాయ్య మొనర్చి వారి కన్యకను సంపాదించవలయును గాని మఱియొకవిధమగు నాధారమేమియులేదు కదా? ఆట్లు చేసినయెడల నాసమవయస్కులగు దేవదేవ కుమారదేవాదులలో నాకెంత తలవంపు? కావున నట్టి తుచ్చసౌఖ్యమున కాసింపక వివాహేచ్ఛయే సంపూర్ణముగా విడిచి నా బీదతలమంతయు బ్రహ్మచర్యవ్రత ములతోడనే గడపెదను. యుద్ధానంతరమున దేవియస్వగ్రహమున నా కేదైన నుద్యోగము లభించినయెడల ధనద్రురమునుండి మా ముదుసలితల్లిని గొనివచ్చి యామె సేవచేయుచు నేకశిలానగరమందే కాఁలము గడపుచుందురు. కుమారదేవుఁడు నాసోదరియం దత్యంతానురాగముతో నున్నవాఁడట. వానిచర్యకూడ నట్లులే కనఁ బడుచున్నది. కావున నేకవీరను గూర్చి నేనేమియు శ్రమపడ నవసరము లేదు.”

అని త్రిపురాంతకుఁ డనేకవిధములఁ దనభవిష్యజ్ఞవయ్యాత్రను గూర్చి తలపాసి కొనుచుఁ దనగుడారమునకు వచ్చి యందొకయోసనముపై నిశ్చేష్టితుఁడై కూర్చుండి యుండెను. తనప్రభు వేవో దీర్ఘలోచనమున నున్నట్లు కనిపెట్టి, నానివెనుక నున్న వెంకన్న యాతని నేమియు మాటాడింప లేదు. కొంతసేపునకుఁ ద్రిపురాంతకుఁడే తన ప్రక్కనున్న వెంకన్నను జూచి,

“వెంకన్నా! చెప్పు! చెప్పు!! శ్రోత్రవిశేషము లేమున్నవి?”

“దేవా! నేను వచ్చుచుండఁగా నీసమీపమునందే నూర్ధ్వ పాండ్యునై నికులు నాకంటఁ బడిరి.”

“వెంకన్నా! అప్పుడే నీకంటఁబడిరా? నీ వేమియు వారితో నధిక ప్రసంగము చేయ లేదుకదా?”

“నే నేమియు నధిక ప్రసంగము చేయలేదు. వారెవరో చూడవలయునని చెంతకుఁ బోవునరికి నారు మాటాడుకొనుచుండినమాటలు నాచెవిని బడినవి.”

“అలాగా? చెప్పు! చెప్పు! వారి సంభాషణములొనిరహస్య మేమియో నాకు విని పింపుము.”

“దేవా! ఆరహస్యము తప్పక వివలసినదే! దేవదేవకుమారదేవు లిరువురును దమప్రభువును మోసపుచ్చి తప్పుఁ గొనివచ్చినారట! అందుచే నాయరువురి నెట్టులైన బల వంతముగఁ బట్టుకొని మరలఁ దమప్రభువునొద్దకుఁ గొనిపోవలయునని కొందఱును— ఎవ్వనినైన నొకనైనను రహస్యముగ మధురానగరమునకుఁ బంపి యీవృత్తాంతము తమప్రభువునకుఁ దెలియఁజేయవలసియున్నదని కొందఱును— ఈపరివారముపైఁ దిరుగఁబడుటకు మనము నూర్ధ్వరమును జాలమా యని మఱికొందఱును దమలోఁ దాము గుసగుస లాడుకొనుచుండిరి. అందుచే మనము జాగ్రత్తపడవలయు నేమో యని తలంచుచున్నాను.”

“వెంకన్నా! నిశ్చయముగ నీవు మాకు మహోపకార మొనర్చితివి. ఒకవిధముగా నీ యధిక ప్రసంగము మాకు లాభించినదని చెప్పవచ్చును. ఈసంగతి దేవదేవకుమారదేవు లకుఁ దెలియఁజేసి, తగినయేర్పాటు గావించెదను. నీవింకఁ బోము.”

అని పలికి త్రిపురాంతకుఁడు వెంటనే వానికి నెలవిచ్చి తా నచ్చటినుండి లేచి పోయెను.

అయ్య తరక్షణమునందే త్రిపురాంతకుడు తనపరివారముకడ కేగి, యాయుధ పాణులగు నిన్నూర్లరు పీఠభటుల నొకయరగంటలో సిద్ధముచేయించి, వారిని వెంటనిడు కొనిపోయి పాండ్యుని నికులు నివసించియున్న గుడారములను ముట్టడించెను. అప్పుత్రాంతము విని దేవదేవకుమారదేవు లిరువురు నచ్చటికిఁ బరుగునఁ జని సంగతి యేమని త్రిపురాంతకు నడుగ నతఁడు వెంకన్నవలనఁ దాను వినిన క్రమ మంతయు వారి కెఱింగించెను. వారును పాండ్యుని నికుల దురాలోచనముల కాగ్రహించి, త్రిపురాంతకుడు చేసిన యుపాయమునకు మిక్కిలి సంతసించిరి. కాని యదివఱకే వారిలో నొకఁడు రహస్యముగ మధురానగరమునకు బయలుదేఱి యుండు నను సనుమానము వారిమువ్వు రిని మిక్కిలి బాధించుచుండెను.

ఆగుడారములచుట్టును త్రిపురాంతకుడు తనపీఠభటులను గడుభద్రముగఁ గాపుంచి, తననెలవు లేకుండ నొక యీగయైనను లోనికిఁ బోవుట కాని పైకివచ్చుట గాని జరుగరాదని కఠినముగ కాసించి, చీకటిపడుచుండఁ దనకుఁ దీరమునకు విచ్చేసెను. సాయంకాలమునుండియుఁ బూర్వపుఞ్జరకలు గాని చుఱుకుదనము గాని లేక త్రిపురాంతకుడు కడుమందముగ నే సంచరించు చుండెను. భోజనము నైతము సరిగా నొనర్పక యెవ్వరితోడను మాటాడక, మాటిమాటికిఁ దనలో నేమేమో దీర్ఘాలోచన మొనర్చుచు త్రిపురాంతకుడు తనయనుచరులకందఱికిఁ గ్రొత్తగాఁ గన్నట్టుచున్నందున, నట్లుండు టకుఁగారణ మేమని వెంకన్నయొ రంగఁడును మొదలగువారు వాని నప్పు డప్పు డడుగుచు వచ్చిరి గాని, యతఁడు చీకాకుతో వారి నావలకుఁ బొమ్మనుచుఁ దగినసమాధాన మేమియుఁ జెప్పలేదు. నాఁటిరాత్రి పండ్రెండుగంటలవఱకు నిద్ర లేక సంతాపిత హృదయుండై శయ్యపైఁ గూర్చుండుచుఁ బరుండుచు లేచుచు నిటునటుఁ దిరుగుచుఁ గడపి తుద కెట్లులో నిద్రించెను.

ఇంతలోఁ దెల్లవాఁతినది. త్రిపురాంతకు డప్పుడే మేల్కొని దైవప్రార్థన మొనర్చి, శయ్యపైఁ గూర్చుండినంతనే చేత నొకమూటతో వెంకన్న వానికిఁ బ్రత్యక్ష మయ్యెను. తోడనే త్రిపురాంతకుడు వానిని జూచి నవ్వుచు—

“వెంకన్నా ! నిద్ధరకన్నులతో లేచి నీమొగము చూచితిని. నేడు నాకేమైన నసంతృప్తి కలిగినయెడల నిన్నుఁ జావఁగొట్టెదను జాగ్రత్త.”

“దేవా ! లాభము కలిగినయెడల నాకుఁ బారితోషిక మిప్పించెదరా ? అదికూడ నెఱవించు.”

“అహ! తప్పుక యిచ్చెదను. కాని నీచేలిలోనిమూట యేమి?”

“స్వామీ! నేటియుదయమున నామొగము చూచినందువలన మీకుఁ గలిగినలాభ మీ మూటయే. దీనిని మీరు పరిగ్రహింపుడు.”

అని పలుకుచు నతఁ డామూట వానియొడిలోఁ బడపేసెను. తోడనే త్రిపురాంతకుఁడు దానిని విప్పి చూడ నందు బంగారుబరీపనులతోఁ దళతళలాడుచు మహారాజకుమారులు ధరింపవలసిన విలువలేనివట్టుదుస్తులు వానికంటఁ బడెను. తోడనే యతఁ డాత్మర్యవేతన్ముఁడై వెంకన్నను జూచి,

“వెంకన్నా! ఇవి నీకెక్కడనుండి వచ్చినవి? ఎవరికొఱకు?”

“దేవా! ఆనంగలి విన్నవించుకొనెదను. చిత్తగింపుడు. నేటి ప్రాతఃకాలముననే, నేను లేచి, యోగక్షేమము లరయవలయునని దేవదేవ కుమారదేవులగుఱాడమునకుఁ బోయి యుంటిని.”

“వెంకన్నా! కొంపమునింగినట్లు నీవంత ప్రాద్దుననే లేచి వారిగుఱాడమున కేల పోవలయు? వారియోగక్షేమములబాధ్యత నీ కెందుకు? పనిలేనియెడల నూరక యొకచోఁ గూర్చుండుటకు నీకుఁ దోచదుకాఁబోలు? సరే! తరువాత నేమైనది?”

“నేను బోవునరి కన్నట నేమో గుఱగుసలాడుకొనుచుండిన దేవదేవకుమారదేవు లిరువురు నన్నుఁ బిలిచి, యామూటను నాకందిచ్చి రహస్యముగా నాచేలిలో “ఓగ్గూ! యిందలిదుస్తులను ధరించి, యొకమారు దయచేయవలసియున్నదని మీప్రభువుతోఁ జెప్పుము” అని చెప్పి నన్నిచ్చటికిఁ బంపించిరి. తమరు త్వరగా రావలసినపని యున్నదట.”

“వెంకన్నా! కాలాచితకృత్యముల నిర్వర్తించుకొని, నేనిప్పుడే వారిదర్శనమున కేగెదను గాని యీదుస్తులనుమాత్రము నేను ధరింపలేనోయి! అయినను సంతోషపూర్వకముగ వా రొసంగినవస్తువును దిరస్కరించుట కూడదు. కావున నీమూట నా పెట్టెలోఁ బడపేయుము.”

“దేవా! అట్లు కాదు. “తమ రీదుస్తులను ధరించినచోఁ గన్నులవేడుకగాఁ జూడవలయునని నేను ముచ్చటపడుచున్నాను. కాఁబట్టి తమరు ధరింపక తప్పదు.”

“ఛీ! దొర్భాగ్యుడా! నీకుఁ గన్నులవేడుక కావలయునా? అధికప్రసంగము చేయక వెంటనే నేను చెప్పినట్లు చేయుము.”

“దేవా ! తమ రీదుస్తులను ధరించుట కంగీకరింపలేదని వారితో మనవిచేసి యిప్పుడే వచ్చుదను. నెలవా ?”

“ఓరి నిర్భాగ్యుడా ! నీకు బుద్ధిలేదా యేమి ? నాతోఁ జెప్పకుండ నీపైని నీవా గుడారమున కేగినచో నేమి చేసెదనో చూడు !”

“చిత్తము. తమ రేమిచేసినను జేయవచ్చునుగాని, మీ రీదుస్తులను ధరింపనియెడల నా సంగతి వెంటనే తమ కెఱింగింపవలసియున్నదని వారిరువురును నాకు నెలవిచ్చి యున్నారు. ఆమీఁద మీచిత్తము. మీరు వీనిని ధరింపనియెడల వారు స్వయముగా వచ్చి ధరింపఁజేసెదరఁట.”

“వెంకన్నా ! గట్టిచిక్కు తెచ్చితివే ! మంచియుపకారమే చేసితివి ! ఛీ ! ప్రాద్దుననే లేచి నీ మొగముఁ జూడఁగూడదు.”

“నిజము దేవా ! నిజము ! నా మొగము చూచినవారి క్షిప్తియే ప్రాప్తమగుచుండును.”

అని పలుకఁ ద్రిపురాంతకుడు వానిని జూచి నవ్వుచుఁ గాలాచితకృత్యములు నిర్వర్తించుకొనుటకై లేచెను.

32-వ ప్రకరణము.

“నేను దేవదేవుడను గాను”

నిర్వర్తితకాలకృత్యుడై తనప్రభువు బయలుదేరువఱకును వెంకన్న వానివెంటనే సంచరించుచుండెను. తలఁచినకార్యమును, బట్టినపట్టును గొనసాగువఱకు విడిచిపెట్టని మొండితనముగల వెంకన్న యన్నఁ ద్రిపురాంతకునకు మక్కువ యెక్కువ. వట్టి మొండి తనమేకాని, తక్కినవారివలె లేకమును గడుసుండనములేని యమాయకుఁ డని జాలిపడి యతఁడు వానికిఁ జనవొసంగి యాదరించుచుండును. అనాటి యుదయమున వెంకన్న పోరు భరింపలేకయే త్రిపురాంతకుఁ డాడుస్తులను ధరించుట కంగీకరించె నని చెప్ప వచ్చును. అదియును గాక, వానిని దాను దాల్చునియెడల దేవదేవకుమారదేవు లిరువురును వన్నుగూర్చి దురభిప్రాయ మొందెద రనియు, మనసు చిన్నపుచ్చుకొనెద రనియు నెంచి తన కజ్ఞుమాత్రమైన నిష్టము లేకపోయినను త్రిపురాంతకుఁ డాడుస్తులను ధరించి బయలు దేఱెను. జరికెప్పుల యాకువచ్చని పట్టువరాయయు, జలతారువనులచేఁ జీత్రింపఁబడిన పసుపువచ్చని పట్టు అంగీయు, ధగధగలాడు గులాబీరంగు పట్టుచెఱ్ఱాయును దాల్చి

దక్షిణహస్తమునఁ గల లోకభీకరమగు ఖడ్గరాజము చూపరుల కన్నులకు మిఱుమిట్లు గొలుప, భూలోకమున నవతరించిన లక్ష్మీకుమారుఁడో యన పీరాగ్రేసరుఁ డగుమనత్రిపురాంతకుఁడు తన గుడారమునుండి వెడలి దేవదేవకుమారదేవుల గుడారమును సమీపించెను. చూచుటకు వేయికన్నులైనఁ జాలని యంతటి గంభీరాకారమును, నింతటి సౌందర్యానికయమును, దమ ప్రభువునందుఁ గల పని, యిన్నాళ్లకుఁ బోల్చుకొనఁ గల్గితిమని, మాతనియనుచరు లెల్లరు వానిని జూచి తమలోఁ దాము ముచ్చటించుకొనసాగిరి. అందు చేతనే వేషభాషలని పెద్దలవాడుక.

అట్లు గుడారమును సమీపించి త్రిపురాంతకుఁడు తటాలున లోనఁ బ్రవేశించి, ముచ్చటఁ దనకంటి కెవ్వరును గానరానందున దేవదేవకుమారదేవులు బాపలనున్నారని యూహించి, చెంతనున్న యొక యాననముపై నధిపసించి, “కుమారదేవా! కుమారదేవా! అని రెండుమూఁడుసారులు పిలిచెను. తోడనే ప్రక్కను ప్రేలాడుచుండిన టుకవాటమును దొలగించి, తొలినాఁటి సాయంసమయమున నాతఁడు చూచిన న్యకావిగ్రహము తటాలున వాని కట్టెడుటకు వచ్చి నిలువంబడి సుందరమందహాసములు వానిమొగముపైఁ బ్రసరింపఁజేయుచు, “మనోహరా! కుమారదేవుఁ డింతసేపు అకు నిచ్చటనే యుండెనుగదా? మీలోఁ జెప్పుకుండ నెచ్చటి కేఁగెను?” అని పలికెను. అట్లు తన కట్టెడుటకు వచ్చి నిలిచిన యాభువన మోహనస్వరూపమును జూచినతోడనే హజరౌరుషపరాక్రమవంతుఁ డయ్యును త్రిపురాంతకుఁడు వెలవెలఁబోవుచు, నించుక రీరకంపముదయింపఁ, జీఱుచెమటల నొడలెల్లఁ జెప్పగిల్ల నోటమాట లేక చిత్రప్రతిపాకారమును ధరించి యుండెను. ముల్లోకముల జయింపఁగల ప్రతాపవంతున కైనను సాయాశక్తిమయం బగు నొక్కస్త్రీస్వరూపమును జయింపగల్గుట దుర్లభము కదా! శ్వరసృష్టియందలి వైచిత్ర్యములలో నిదియే ముఖ్యమైనది!

అట్లు త్రిపురాంతకుఁడు కొంతవఱకుఁ దన్నోహనాకారసందర్శన వివర్ణిక చేష్టుఁడై యుండి, పిదప నించుక ధైర్యము వహించి, యాజగత్తోహినితో నిట్లు ప్రసంగించెను.

సుందరి! నీమాటవలన నీవు దేవదేవునియర్థాంగివలెఁ బోయెనున్నావు. కాని——”

అని యొక నేమో చెప్పఁబోవుచుండ నామె నవ్వుచు——

జోనాసు. నామాటవలన నేను దేవదేవునియర్థాంగివలెఁ గనఁబడుచున్నాను. మీ స్వరూపమువలన మీరీ మహేశ్వరికే బ్రాజవల్లభునివలెఁ గనఁబడుచున్నారు. అబ్బా! ఏమివేశాకోశము?”

“నుందరి! ఇది వేళాలోళము గాదు. నేను జెప్పబోవునదికూడ నదియే! నాస్వరూపమును జూచి నీవు మోసపోవుచుంటివి గాని, నేను దేవదేవుడను గాను. నాపేరు త్రిపురాంతకదేవుడు. ఈశ్వరసృష్టివిశేషమున మేమిరువురము నేకాకారులమై జనించితిమి.”

“నునోహరా! ఇది యొక్కటియే కాదు. ఈశ్వరసృష్టియందు పరివిశేషము లున్నవి. మీస్వరూపమును జూచి నేను మోసపోలేదు గాని, యానాడు మీరు పల్కిన మాటలను నమ్ముకొనినందుల కెట్టి మోసమును గల్గకున్న నదియే చాలును. దేవదేవాభిధానమును విడిచి, మీ రీ త్రిపురాంతక నానుభవమును నేడే ధరించుకొనిరాదుమి? అయిననేమి? మీరు దేవదేవులైనను త్రిపురాంతకదేవులైనను నేను మహేశ్వరిని గావచ్చును గదా?”

అమాటలకుఁ ద్రిపురాంతకుఁడు నవ్వుచు—

“నుందరి! గట్టిచిక్కు కట్టినదినది. నాస్వరూపవిశేషము నామాటలను నిన్ను విశ్వసించ నీయకున్నది. నేనేమి చేయఁగలను. కొంచెము సేపువఱకు నీవట్టిమతిభిముమును గట్టి పెట్టినయెడల దేవదేవుఁడు వచ్చినంతనే నీసందేహము నివృత్తికాఁగలదు. వారెవ్వరును లేనప్పుడు నేనీగుడారమునఁ బ్రవేశించి మహాపరాధ మొనర్చితిని. నన్ను క్షమింపుము.”

“అపరాధమా? క్షమింపవలయునా? రామరామ! ఎంతయమాయకము! దేవదేవుఁడు వచ్చినంతనే నాసందేహము తీరుననుచున్నారా? సరే బాగున్నది. ఒక్కస్వరూపము గల యిరువురుపురుషు లున్నప్పుడు—ఒక్క స్వరూపము గల యిరువురు స్త్రీలు కూడ నుండవచ్చును గదా? అందుచే దేవదేవుని వరించినమహేశ్వరి వేఱు త్రిపురాంతకుని వరించిన మహేశ్వరి వేఱు. మేమిరువురము నొక్కటియే యాకారము కలవారము. ఈయంత్రికి మీరేమి సమాధానము చెప్పఁగలరు?”

“మహేశ్వరి! నేనంతయుంత్రివరుడను గాను. కాని నన్నిదివఱ కేమహేశ్వరియును వరింపలేదు. అందుచే—”

అని యింక నేమేమో చెప్పబోవుచుండఁ దటాలున గుమారదేవుఁ డాగుడారములొక బ్రవేశించుటచేత వారి సంభాషణమునకు భంగము జనించెను. తోడనే మహేశ్వరియు నాపటకపాటమును దాఁటి లోనికిఁ బోయెను. గుమారదేవుఁ డట్లు ప్రవేశించిన తోడనే చిఱునవ్వు నవ్వుచు—

“బావా! యిచ్చట నేమి చేయుచున్నావు?”

“ఏమియును లేదు గాని దేవదేవుఁ డెచ్చట నున్నాఁడు?”

“దేవదేవుఁడా? గుఱారములోఁ గూర్చుండి ప్రియురాలితో ముచ్చటలాడు కొను చున్నాఁడు.”

అమాటలు తెరచాటుననే నిలవఁబడియున్న మహేశ్వరి విని నవ్వుచు—

“అన్నయ్యా! మీరాయన నీవైనిదేవదేవా యని పిలువకుడు. త్రిపురాంతకుఁ డని పేరు మార్చుకొనినారట.”

“అలాగా! అమ్మాయీ! నా కానంగతి తెలియదు. గడియ కొకపేరు, గడియకొక వేషము వీనికి నైజములు కాఁబోలు.”

అని త్రిపురాంతకునిఁ జూచి మఱింత నవ్వుచు—

“బావా! చాలుఁ జాలు! ఇంక లేమ్మ. చేయవలసినకార్యము లనేకము లుండఁగా నిచ్చటఁ గూర్చుండి పరిహాసము లాడుచుంటివా?”

అని పలుకుచు వానిచేయి పట్టుకొని గుఱారమువెలుపలికిఁ దీసికొని పోయెను. ఇరువురునుగలసి పాండ్యునై న్యముకడకుఁ బోవుచుండఁగాఁ ద్రిపురాంతకుఁడు కుమార దేవునితో నేమో చెప్పట కుద్దయించెను. గాని, యంతలో దేవదేవుఁ డెచ్చటికి వచ్చి వారిని గలసికొనుటచేతఁ దాను మాటాడఁ దలచినయంశమున కది యదను గాదని యూరఁగఁడెను. దేవదేవుఁ డెచ్చటికివచ్చి వారిరువురినిఁ జూచి నవ్వుచుండఁ, కుమార దేవుఁ డేదో కనుసంజ్ఞ చేసి యామందహాసమును మాన్పించెను. అప్పుడప్పుడేవదేవుఁడు త్రిపురాంతకుని జూచి—

“దేవా! మన మిప్పుడు చేయవలసినకార్య మేమో మీరూహించినారా?”

“నే నేమియు నూహింపలేదు. మీ రెట్లు చెప్పిన నట్లు చేసెదను.”

“నేడో రేపో పాండ్యునై న్యములు వచ్చు నని నా కనుమానముగా నున్నది. అందుచే మన మీనూర్ధ్వరు బైదీల సెంతకాలము కాచుకొని యుండఁగలము. కావున వీరి యొద్ద నున్న నాయుధపరంపర గైకొని విడిచి పెట్టుచుయే యుక్తము మని తోచు చున్నది. మీ రేమందురు?”

“అయుధపరంపర గైకొనవచ్చును గాని, పాండ్యరాజువచ్చువరకు మాత్రము వీరిని విడిచి పెట్టఁగూడదు.”

అని మాటాడుకొనుచు వారు మువ్వరు నాట్ర దేశమును సమీపించిరి.

33-వ ప్రకరణము.

● భవిష్యత్ప్రయత్నము. ●

ఆయుధములను వాహనాదులను దమస్వాధీనమొనర్చుకొనుటయే కాక, ఖైదీగాఁ బట్టువడేన ప్రతాపదేవునిఁ గూడ నచ్చటనుండి పేరుచేసి, కుమారదేవాదులు తమపరివారమున కప్పగించిరి. ఏక్షణమునఁ బాండ్యరాజు నైన్యములతో వచ్చి ఖైదీనిఁబడునో యను ననుమానముచే, నామువ్వురు రాజకుమారులను బ్రతిక్షణమును బరివారముతోడ యుద్ధసన్నద్ధులయియే యుండుచుండిరి. ఏకశిలానగరమునకు ఛన్దుడు బయలుదేరినది మొదలు, మూడు నాలుగుదినములవఱకు దేవియొద్దనుండి ప్రత్యుత్తరముగాని, నైన్యముగాని రాలేదు. దేవదేవకుమారదేవు లిరువురు నీవిషయమునుగూర్చియే యామూఁడు నాలుగు దినములను దీర్ఘముగ నాలోచించుచు, సాంఘామికప్రయత్నములలో దమకన్న పదిరెట్లుగ నెక్కువ యనుభవము గల త్రిపురాంతకునితోఁ గార్యక్రమమునుగూర్చి యోచింపసాగిరి. కాని, తనమనసునకుఁ దగినంత స్పష్టత లేనందున నొకప్పుడు వారిప్రశ్నల కేదో యొక సమాధానము చెప్పుచుండుటయు, మఱియొకప్పుడు మినెలపుప్రకారము నడచుకొనవలసినవాడనే కాని, యంత దీర్ఘాచనపరుడను మాత్రము కానని ప్రత్యుత్తర మిచ్చుటయుఁ ద్రిపురాంతకుడు జరుపుచు వచ్చెను.

ఒకనాఁటిసాయంకాలమునఁ ద్రిపురాంతకుడు తనగుడారమున నొంటరిగఁ గూర్చుండి తనలో నేమో యాలోచించుకొనుచుండ, దేవదేవుఁ డచ్చటఁ బ్రవేశించి కట్టెదుట నిలిచి నమస్కరించెను. త్రిపురాంతకుడును వానిని సుఖాసీను నొనరించి, విశేషంబేమి యని యడుగ దేవదేవుడు వానితో నిట్లు ప్రసంగించెను.

“అర్యా! విశేషము లేమియును లేవు. నేటికి రెండుమూఁడు దినములక్రిందట మేము లేనప్పుడు తమరు మాగుడారములోఁ బ్రవేశించి—”

అని యింక నేమో చెప్పఁబోవునకి, త్రిపురాంతకుఁ డాకస్మికముగఁ దెల్లవోయి, మహాపరాధము చేసినవానివలె నిటునటుఁ జూచుచు నెలవెలఁ బోవ సాగెను. అదికని పెట్టి దేవదేవుడు—

“తమ కియాశ్చర్యమేల! నాప్రియురాలే నాతోఁ జెప్పుచున్నది. ఆమె యబద్ధమాడునది కాదు—”

“దేవదేవా! అబద్ధమని నేను చెప్పలేదు. నావలన నట్టియపరాధము జరిగినమాట వాస్తవమే! త్వరగా రమ్మని కబు రెంపుటచేత మీరిరువురును గుడారములో నుండురనియే భావించి తటాలున నేను లోనఁ బ్రవేశించితిని.”

“ఔను. దయచేయవలసినదని మీకుఁ గబురంపించితిమి గాని యాకస్తికముగఁ బాండ్ల నై న్యమనోద్దకుఁ బోవలసివచ్చుటచేత వెంటనే మిమ్ము దర్శింపలేక పోయితిమి.”

“దేవదేవా! అందుచేతనే యంతవృత్తు వచ్చినది. ఆకారవిశేషమువలననేకాక, మీ రొసంగినదుస్తులవలనఁ గూడ మహేశ్వరి నన్నుఁ జూచి పూర్తిగా భ్రమపడి మోస పోయినది. అంతయే కాని, యీశ్వరసాక్షిగ నే నెట్టి దురుద్దేశమును వహింపలేదు. ఈవిషయములో నన్ను విశ్వసించవలసినదని వినయముగఁ బ్రార్థించుచున్నాను.”

“దేవా! మీయందు నాకట్టి దురుద్దేశ మేమియును లేదు. మహేశ్వరి మీయం దంత యనురాగముతో నుండ మీరేల యీమెను బరిగ్రహించఁగూడదు? నే నింక నామెను వివాహ మాడలేదు కదా?”

“రాను! రాను! దేవదేవా! నేను మూర్ఖుడను గాను. కేవల మోహంభుడను గాను. వివాహము కాకపోయినను నీవు చేపట్ట నెంచిన కన్యకను గన్నెత్తియైన నేసిక్షింప వచ్చునా? తప్ప! తప్ప! నీ వట్లనఁ గూడదు.”

“నిజమే కాని, మీయాకారము చూచి మోసపోయియో లేక మఱికారణముచేతనో, మీయందు మోసానుద్ధివహించిన మహేశ్వరిని జేపట్టుట నాకింక సిద్ధము లేదు. కావున దీక్షింపవలయును. మీరామెను దయతోఁ బరిగ్రహించినచో సంతోషమే! లేనియెడల నే నామెను విడిచిపెట్టుచున్నాను.”

“దేవదేవా! నీ వింకను బాలుఁడవు. లోకానుభవము లేనివాడవు. అందుచే లోక మే మని నిందించునో యని జంకక యట్లు తొందరపడుచున్నావు. పాప మామహేశ్వరి యెవ్వరేయో కాని, యేపాప మెఱుంగని యీమెను నీ వట్లు విడిచిపెట్టినయెడల, దిక్కులేనిదై యాదీనురాలు ఇంకకును గారకుండ నగు నాయం దునురుమని యెంత యేడ్పురో కదా! అబ్బాయీ! ఆమహాపాతకమును నామెడకుఁ జాట్టవలయుననియో నీ ప్రయత్నము? ఇంక నెన్నఁడు మీగుడారమునకు నేను రాను. జరిగిన దానిని బాటింపక నన్ను మన్నింపుము.”

“దేవా! ఆమహాపాతకము మీమెడకుఁ జాట్టుకొనకుండ మీ రామహేశ్వరి నేల పరిగ్రహింపరాదు?”

అని పలుకుటయుఁ ద్రిపురాంతకుఁ దేమో ప్రత్యుత్తర మీయ నుద్యమించు చుండఁ దటాలున కుమారదేవుఁడుగూడఁ బరుగుపరుగున వచ్చి యాగుడారములోఁ బ్రవేశించెను. దేవదేవత్రిపురాంతకదేవు లిరువురును దమసంభాషణ మంతతో నాపిరిగి,

యత్కాతురతతోఁ బరుగైతి వచ్చిన కుమారదేవుని మొగమువైపు చూడసాగిరి. అచ్చటఁ బ్రవేశించుటయే తదపుగఁ గుమారదేవుఁడు నిట్టూర్పులు విడుచుచు “త్రిపురాంతకా ! త్రిపురాంతకా ! శత్రువులు వచ్చుచున్నారు. మన మింకఁ ద్వరపడవలయును.” అని యాతురతతోఁ జెప్పెను. తోడనే యతఁడు శ్రుతిపడి కుమారదేవునితో నిట్లు ప్రసంగించెను.

“కుమారదేవా ! మన మనుకొనినట్లు పాండ్యరాజే వచ్చుచున్నవాఁడా ? ఈనంగతి నీకెట్లు తెలిసినది?”

“మన మంపించినగూఢచారులు వచ్చి యిప్పుడే నాతోఁ జెప్పినారు. పాండ్యరాజు దాదాపుగఁ బదునైదువేలనైస్యముతో బయలుదేఱి మన వైపునకే వచ్చుచున్నాఁడట ! తెల్లవారుసరికి మనలను సమీపింపవచ్చునట. ఇంక మనకుఁ గర్తవ్య మేమో నిర్ణయింపుము.”

“కుమారదేవా ! నానై నికులందఱు నించుమించుగ నేనార్దురుకన్న మించియుండరు. ఎంతటిరణిపుణు లైనను బహిరంగ ప్రదేశమున వీరిని వెంట నిడుకొని పదివేల నైస్యము నెదిరించుట యిండుక కష్టసాధ్యము. ఏమి చేయవలయును ? ఏకశిలానగ రమువంక మన మంపినగూఢచారు లింకను రాలేదుకదా?”

“ఏదీ ? వారిజాడ యింకను గానరాలేదు.”

“కుమారదేవా ! మన మిప్పుడు క్రొత్తగాఁ జేయవలసిన యుద్ధప్రయత్నము లేమియును లేవు. ప్రతినిమిషమును మననై నికులు యుద్ధసన్నద్ధు లయియే యుండుచున్నారు. శత్రునైస్య మెంత యున్నను మనము నిర్భయముగా నెఱిగింత మనుకొందము. కాని, మనసామానులను మహేశ్వరినిమాత్రము జాగ్రత్తగా రక్షించుట కుపాయ మాలో చింపవలసియున్నది. ఏమి? నిజమేనా?”

“నిజమే ! నీవు కేవలమును మహేశ్వరిధ్యానరతుండవై యుండుటచేతఁ జక్కనియుపాయము నీకు స్ఫురింపకున్నది. అందుచేత నా కొకసాధనము పొడగట్టుచున్నది వినుము. ఇప్పుడు నాలుగైదుగంటలకన్న నెక్కుడు వేళ గాదు. తురంగారోహణమున సిఫుణుఁడైన యొకచారుని మన మిప్పు డేకశిలానగరమునకుఁ బంపినయెడల నతఁడు రాత్రి భోజనముచేతకుఁ బూర్వమే దేవిని దర్శింపఁగలఁడు. దేవియు నొక గంటకాలములొ నైస్యముల సిద్ధముచేయించి, యథమవశము చంద్రుండుగంటలకుఁ బంపించినను రేపుడయ మేదేనిమిదిగంటలకు మన కందఁ గలవు. అంతవరకు జరుగ

కుండ మార్గమధ్యముననే దేవి పంపించిన నైస్యములు మనచారున లెదురుపడవచ్చునని సాకు తైర్యము తోచుచున్నది."

కుమారదేవా! అట్లు లెదురుపడినయెడల మన మవృద్ధవంతులమే! కాని కీడెంచి మేలెంచవలయును గదా? శేపుదయమునకు గూడ దేవి నైస్యములు మన కంపనిచో మన మేమి చేయవలసియున్నదో మొదట జెప్పుము."

"అన్నా! బావా! మహేశ్వరిని గూర్చినభయము నిన్ను మిక్కుటముగ బాధించుచున్నది. ఆమె కెట్టియాపదయు రాకుండఁ గాపాడుభారము నేను వహించుచున్నాను. కావున నీ సందేహమును విడిచి లేచి రమ్మ."

అందు కేమియుఁ బ్రత్యుత్తర మీయక త్రిపురాంతకుడు మోము పంచుకొని యూరకుండెను.

34-వ ప్రకరణము.

— ఆంధ్రవీరుల సమరోత్సాహము. —

భక్తివిశ్వాసములును, దలఁచినకార్యమునందు మిక్కిలి పట్టుదలయుఁ గలవాఁడగుటచే వెంకన్నయే నాఁటిసాయంకాలమున రుద్రమదేవియొద్దకుఁ బంపబడుటకుఁ ద్రిపురాంతకాదులచే నిర్ణయింపబడెను. వానివెంట త్రైకీయనఁ బ్రతాపదేవుని, మహేశ్వరిని, సామానులను భద్రముగా నేకశిలానగరమునకుఁ బంపివేయవలయునని మొదట వారు భావించిరి గాని, అట్లు పంపినయెడల వెంకన్నకుఁ గొంతపరివారమును సాహాయ్యముగా నీయవలసియున్నదనియు, మొదలే స్వల్పమై యున్నతమనైస్యములో నింకను దగ్గించినయెడల శత్రువుల నెదుర్కొనుట దుర్బలమనియు నూహించి కుమారదేవాదులట్లు చేయలేదు. నైస్య మత్యంతావశ్యకమై యున్న దనియు, నుత్తరక్షణమునఁ బంపకున్నఁ బెక్కుచిక్కులు తటస్థించు ననియు, సెంతమాత్రమును జాల మొనర్ప రాదనియు మొదలగుసంగతులతోఁ గుమారదేవుడు రుద్రమదేవికి వ్రాసియిచ్చిన యుత్తరమును గైకొని, వెంకన్న తురంగారూఢుండై నాఁటిసాయంకాలముననే యేకశిలానగరమునకు బయలుదేరెను.

నాఁటిరాత్రి త్రిపురాంతకాదులు తమపరివార మంతటితోఁ గూడఁ జెందలికడనే భోజనము లానరించి, స్వకార్యనిర్వహణమునం దప్రమత్తులై సంచరింపఁజొచ్చిరి. క్రమతమ యాయుధములును వామాశాదులు నెవరికి వారు సిద్ధ మొనరించుకొని నైనికు

లందఱు నత్యుత్సాహముతో శత్రువులకొఱ కెదురుమాచుచుండిరి. పాండ్యునై నికులు నిరాయుధులై యుండుటచే వారివలనఁ దమ కెట్టి ప్రయాసమును గలుగజేర దనియు, నింక వారిగుఱారములచుట్టును దమవీరభటులను గాపుంచుట యనవసర మనియు, నవసర మైనను దమ కట్టియవకాశము లేకమును లే దనియు నెంచి కుమారదేవాదు లా నూర్వు రను విడిచిపెట్టి యిష్టమువచ్చినయెడకుఁ జొచ్చునిరి. బ్రతుకుజీవుఁడా యని వారును దత్తదేశమును విడిచి యెందేనియుం బోయిరి. ఆనాటి రాత్రియంతయు నిద్ర యెట్టిదో యెఱుగక, యావీరరాజకుమారులు మువ్వరును దత్తాత్రేయం దంతట వానానారూఢులై సంచరించుచు, జీమ చిటుక్కుమన్న శత్రునై న్యము వచ్చుచున్నట్లు భావించి త్రుల్లివడుచుఁ దెల్లవాలుజామువఱకును గడసిరి.

నికానమయము గడచిపోవుచున్నకొలదిని దమతమ హృదయాందోళనములును రజోత్సాహమును నంతకంత కధికమగుచుండుటచేఁ దెల్లవారుజామైనంతనే దేవదేవా దులు శత్రువులు వచ్చి తమవైకి బడుచున్నట్లులే భావించి, పూర్వముకన్న నెక్కుడు చుఱుకుఁదనమును జాగరూకతయు వహించి, తమనై న్యమునకు భద్రమని హెచ్చరిక కూర్చు నారంభించిరి. అఖండముగ నెలుగుచుండిన యచ్చటి కరదీపికలకాంతిలో నా మామిడితోటలో గుఱారములచుట్టును దిరుగుచుండిన త్రిపురాంతకుఁడు తనకేమో యను మానము తోఁచినందున, దమలో నేవిషయమునుగూర్చియో దీర్ఘముగ నాలోచించు చుండిన దేవదేవకుమారదేవులయొద్దకుఁ దటాలునఁ బరుగెత్తుచు వచ్చి యిట్లు ప్రసంగింప నారంభించెను.

“కుమారదేవా ! విను ! విను ! దూరమునుండి యేదోజనులయలుకుదు నాకు వినవచ్చు చున్నది. ఏమి ? ఔనా ? లేదా ?”

“త్రిపురాంతకా ! లేకపోలేదు. మేము గూడ నావిషయమును గూర్చియే యాలో చించుచున్నాము. ఆయలుకుడు స్పష్టముగానే వినవచ్చుచున్నది. శత్రునై న్యమే వచ్చుచున్నయెడల నాశబ్ద మంతకంత కధికమై మనకు మఱింత స్పష్టముగా వినఁబడ వలసియుండెను. కాని యరగంటసేవైనను నది యొక్కరీతిగానే యున్నది. ఒకవేళ నాయలుకుడు మనము విడిచిపెట్టిన నూర్వురుపాండ్యునై నికులడై యుండును. ఈరాత్రిగడపి తెల్లవాఱినంతనే. బయలుదేరిపోవలయు నని యూహించి, వారి చుట్టుప్రక్కలనే యెచ్చటనో బసచేసికొని యుండియుండురు.”

“కుమారదేవా ! అట్లునుటకుఁ గూడ వీలులేదు. ఆయలుకు దేదో మహోపద్రవకర మైనదియే కావలయును. ఇది నిశ్చయము.”

అని వలికి, త్రిపురాంతకుడు తనయగుమానము తీరనందునఁ గొంచెము ముందఁ నకుఁ దనగుజ్జమును నడపించి ప్రక్కకుఁ దొంగితొంగి చూచుచు” దేవదేవా! కుమారి దేవా! చూడుడు! చూడుడు! ఈకటికిచీకటిలోఁ గనుచూపుమేరనుండి యేదొ చిన్నదీపమువలె మేరయుచు నాకంటఁబడు చున్నది” అని యాతురకతోఁ బలి నంతనే, వారిరువురును గూడ నాతనిని పమిపించి యాప్రక్క పరికిలించుసాగిరి. అప్పుడు మెఱుగుడుపురుగువలె నొకచిన్న వెలుతురు మిఱుకుమిఱుకులాడుచు, వారికంటికిఁ జూపఁ పుచ్చుచుండెను. అది మెఱుగుడుపురుగే యని మొదట వారు భ్రాంఛిపడిరి; కాని, యంతకంత కావెలుఁ గధికమై తమకు మఱితనస్పవ్వముగఁ గానపచ్చుచుండి నందున వారు దీపపుఁగాలియే యని నిశ్చయించుకొనిరి. వేలకొలఁదికరదీపికాకాంతులు కానరా నందున నాచిన్ని వెలుతురు శత్రుసేనాగమనచిహ్నము మాత్రము కాదని దేవదేవాదులు పోల్చుకొని యావంకకే నిదానించి చూచుచుండఁ గొంతసేపున కావెలుగు గుర్తించుట కనుకూలమగునట్లుగా వారిని సమీపించెను. అందువలన, నొకచేలియందు దివిటియును, రెండవచేలియందుఁ గరవాలమును గల్గెనును గైకొని, తురంగారూఢుడై యొకపురు ఘుండు మామిడిచెట్టుమధ్యనుండి పరుగునవచ్చుచున్నట్లు వారు వెంటనే కనిపెట్టి, యా మువ్వురును వాని కెదురుగాఁ జరుగెత్తసాగిరి. అది చూచి యావచ్చుచున్నపురుఘుండు దూరమునుండియే “కుమారదేవా! త్రిపురాంతకదేవా! నన్నుఁ జంపివేయకుడు. నేను మీశత్రువుఁడను గాను. వెంకన్నను, వెంకన్నను?” అని బిగ్గరగఁ గేక లిడుచు వారిని గలిసికొనెను. అట్లు కలిసికొని వారు తన్నేమియుఁ బ్రశ్నింప నవసరములేకయే, వెంకన్న నిట్టూర్పులు విడుచుచు, “ఓపీరపురుషులారా! రెండు! రెండు! త్వరపడుడు! దేవి పంపించినమనయైదువేలనైన్యములకును, బాండ్యరాజుతో వచ్చినపదివేలనైన్యములకును వీసమీపమునందే ఘోరసంగ్రామము జరుగు చున్నది. మొట్టమొదట మననైన్యములే మీవైఁబడవచ్చుచుండిన పాండ్యసేనల నడ్డగించినవి. ఈయైదువేలనైన్యములకును గుమార దేవత్రిపురాంతకదేవులను నాయకులుగా నియమింపవలసినదని దేవి ఛన్ననితో నెలవిచ్చె నట! మాండలికరాజునైన్యములును, దేవగిరియాదవనైన్యములును గలిసి దాదాపుగ మూడులక్షలశత్రునైన్యము లొకటిరెండుదిసములలో, నేక శిలానగరమును ముట్టడింప వచ్చుచున్న పని గూఢచారులవలనఁ జెలియవచ్చుటచేతఁ దత్ప్రియత్నములయందుఁ బూర్తిగ నిమగ్నయైయున్నరుద్రాంబ మనకుఁ ద్వరగా నైన్యసాధాయ్యమొనర్పఁ జాలక పోయినది. ఇప్పు డైనను గార్యము మించిపోలేదు. ఛన్నుఁ డొక్కఁడే నాయకుఁడై మననైన్యముల నడపించుచున్నాఁడు. రండు! రండు! అలన్యము వలదు.” అని వలికి నంతనే కుమారదేవత్రిపురాంతకదేవులు వెంకన్నవలన సంగతు లన్నియు విని, సంభ్రమా

యత్తచిత్తులై నూర్వరుభటులతో దేవదేవు నాగుడారములయొద్దఁ గాపుంచి తక్కిన నైన్యముతోఁ దడవుసేయక వెంటనే యచ్చటినుండి పరువెత్తసాగిరి.

అట్లు పరువెత్తుచు నామామిడితోటను విడిచి రమారమి యొకమైలుదూరము గడచినంతనే విశాలమగు నొకమైదానమున గాఢాంధకారమునందుఁ గరదీపికాకాంతుల సాహాయ్యముతో ఘోరసంగ్రామ మొనరించుచుండిన యుభయనైన్యములను నావీర కుమారశేఖరులు చూచిరి. చూచుటయే తడవుగ నావీరకుంజరులిరువురును దమపరివార ముతోఁ గూడ రెప్పుపాటునఁ బొండ్లనైన్యసోఁగిరి. ఎరమధ్యంబునకు విజృంభించి యట్ల కట్టాలమొనర్చుచుఁ గ్రీడావిహార మొనర్చి నారంభించిరి. ఆంధ్రవీరశేఖరులును నాహవ కళాధనురంధరులు నగుకుమారదేవ త్రిపురాంతకదేవు లిరువురును దమకు నాయకులై వచ్చి రనువార్త వినినంతనే దేవినైన్యములకుఁగల్గిన సంభ్రమమును రణోత్సాహము నెంత వర్ధింపఁగలము !

తె.వ ప్ర క రణ ము.

— భయంకరసంగ్రామము. —

అపరిమితసేనాసమన్వితమగుస్వామిద్రోహమాండలిక రాజమండలము సాహాయ్య ముగాఁ ద్రిలింగసామ్రాజ్యవృక్షాయత్తస్వాంతుఁడై యాంధ్రదేశమునకు దీర్ఘశత్రు వైనదేవగిరిప్రభువు మహాదేవరాజు, మొత్తముపై దాదాపుగ మూడులక్షలనైన్యముతో దండెత్తి వచ్చి, యేకశిలానగరదుర్గమును ముట్టడించెను. తీర్థయాత్రనుండి తిరిగి వచ్చినది మొదలుగ * యుద్ధసన్నాహములయందుఁ బూర్తిగ నిమగ్నయై, స్వామిద్రోహుల శిక్షించి, యాంధ్రరాజ్యమును నిశ్చతుకముగ నొనర్చి దేవి విశ్వప్రయత్న మొనర్చు చుండె నని చెప్పువచ్చును. కుమారదేవునియునికెనిగూర్చి నిజమైన సభాచారము తనకుఁ దెలియనంతవరకు నామె యుద్ధప్రయత్నములలోఁ గొంచెముగ నశ్రద్ధవహించెను గాని, యాతఁడు నజీవుఁడై యుండుటయేకాక శత్రుసమర్థమునుండి తప్పించుకొనివచ్చినాఁ డనునంగతి ఛన్ననివలన విని నంతనే యామెకుఁ గల్గినలజ్జానందమును, రణోత్సాహ మును వర్ధనాతీతములు.

మానముదినములకుఁ బూర్వమే దేవి, తన్ను భక్తివిశ్వాసములతో నేవించు సామంతభూకాంతుల కెల్లరకు యుద్ధసంసిద్ధులగునట్లు లాజ్ఞాపించి, యేకశిలానగరమునఁ గూడఁ దత్ప్రయత్నములను జాలవఱకుఁ బూర్తి గావించెను. అమె యాజ్ఞానుసారముగ

మంత్రులును, సేనానాయకులును, సరదారులును సత్యంశరణోత్సాహమున రాత్రిం బవట్ల నిద్రాహారములు లేకుండ బనిసేసి, సమరసన్నాహ మతిజాగరూకతతో నిర్వర్తిం చిరి. రుద్రాంబ యేకశిలానగరమునకుఁ జాట్టును గంప కోటను గట్టించెను. దీనికి లోతట్టున చుట్టికోటను గట్టించెను. దీనిచుట్టును గొప్పయగడ్డను ద్రవ్వించెను. భూమి కోటకు గవ నులు 8 యును, దిడ్డు 13 యును, పుట్టికోటకు గవనులు 4 ను, దిడ్డు 8 యును, రాతికోటకు, లోతట్టున రాతిసోపానములును బెట్టించి, అలంగముమీఁదఁ దనబంధు వర్గములొని వీరభటుల నుండ నియోగించి, తక్కిన బంధువర్గమునంతటిని రాతికోటకు లోతట్టున నున్న యిటుకతోటలో నుండ విధియించెను. కొవ్వు 1 కి ఇవ్వఁజును, బురుజు 1 కి వివడుగురును, దిడ్డి 1 కి నూర్చురును, గవను 1 కి వివూర్చురును, వీరభటులును గాపువెట్టెను. ఆయెర్పాటులను, రుద్రాంబతైర్యసాహసములను జూచి, గుండెలుబాదు కొనుచు, దేవాసురులకైన నీయేకశిలానగర దుర్గమును భేదించుట యశక్య మశక్య మని ప్రజ లెల్లరుఁ జెప్పవూనుచు వేసోళ్ల క్షాపించుచుండెరి. స్త్రీయయ్యు సహజముగ భీతి లేకమును లేక, వీరపురుషాచితముగ వేషమును ధరించి, మహిషాసురమర్దనివలెఁ జూపరు లకు భీకరాకారయై నియమితస్థానముల సేనానాయకుల భద్రముగఁ గాపుంచి, మొత్త ముపై నున్నలక్షనైస్యమునకును దానే నాయకురాలై రుద్రాంబ స్వయముగానే నడి పించుచుండెను. కాని, యసంఖ్యాకము లయిననైస్యములతో వచ్చినమహాకూరశిఖామణి యగుమహాదేవరాజుకోటను ముట్టడించి, పదునాలుగుదినములవరకు మిక్కిలి పట్టుదలతో ఘోరసంగ్రామ మొనరించి, యధిక ప్రయాసముతో నెట్టులెట్టులో దుర్గము చుట్టును గట్టఁబడినకంపకోట మొదలగు మూఁడునాలుగుకోటలను బూర్తిగ నిర్మూలము గావించి, యేకశిలానగరప్రాకారవడ్డములను సమీపించి వానిని దాఁకఁ గల్గెను.

పదునైదవనాఁ డుదయమున నుభయపక్షములకును బూర్వముకన్న ఘోర సంగ్రామ మారంభించెను. వెలమలు కమ్మలు రెడ్లు పద్మనాయకులు మున్నగు నాంధ్రవీర కుమారుల ప్రతాపావలీలికామాలికల మ్రగ్గి యాపదునాలుగుదినములలోఁ దననైస్య సర్వస్వమున నించుమించుగ సగముభాగము నశించిపోయినను, నింక నొక్కప్రాకారము భేదించినచోఁ గోటలోఁ బ్రవేశింపవచ్చు ననుపేరానగొని, యంతవఱకుఁ దా నొనర్చుగల్గినదానిని దలంచుకొని, ప్రోత్సాహము వహించి చట్టినపంకమును విడక, యొకటిరెండు దినములలోఁ ద్రిలింగసామ్రాజ్యవీరముపైఁ దాను బట్టాభిషిక్తుఁ డగు టయో లేక, యేకశిలానగరకారాగారమున బంధింపఁబడుటయో జరుగవలసియున్నదని దేవగిరి ప్రభువు దృఢముగా నిశ్చయించుకొనెను. వానియాజ్ఞానుసారముగ యాదవనైస్య ములు ప్రాణాశ విడిచి, విజృంభించి, గుళ్ళిల్లు గుళ్ళిల్లునఁ బ్రాకారములను బగులఁగొట్ట

సారంభించెను. మైసండి యాంధ్రవీరులు వర్షించునన్నివర్షములను బాణవర్షములను, శిలావర్షములను, లేశమును సరకు నేయక, ప్రాకారముచుట్టు నగాధమైయున్న యగడ్డను బూడ్చివేయువారును, నిచ్చెనలమైతై కెగబ్రాకువారును, గోటద్వారములఁ ద్రవ్యమద్య మించువారునై యాదవవీరు లెల్లరు దమతమధైర్యసాహసముల వివిధ గతులఁ బ్రకటించుచుండిరి. అట్లు భయంకరసంగ్రామ మొనర్చుచు మధ్యాహ్నము పండ్రెండుగంటలగు సరికి గోటచుట్టునున్నకందకమునగము పూడ్చివేయుటయే కాక, యాదవనైన్యములు త్తరద్వారమును బూర్తిగఁ దమ స్వాధీన మొనర్చుకొనఁగలిగెను.

ఈయువప్రవము లన్నియుఁ జూచి దేవి కించిదీర్చివహించి, బొంగరమువలెఁ గోటబురుజులపై సంచరించుచు నందందుఁ గలసేనానాయకులను నైనికులను బ్రోత్సాహపఱచుచు “లెండు! లెండు! వెనుదీయకుండు! శత్రువుల యార్భాటములు మితిమీరఁచున్నవి. మీరుగర్హమును, మీరాజ్యమును, మీప్రజలను మీరు కాపాడుకొనఁడు. ఆంధ్రవీరులు పిరికిపండులగు యాదవులను నైతము నెదిరింపఁజాలనియనమధ్య అని కాశ్వతాపయశమును బొందకుండు! తుచ్ఛసౌఖ్యముల కాసింపక, ప్రాణముల లక్షింపక, పౌరుషప్రధానమైన యాంధ్రసామ్రాజ్యమో! వీరస్వర్గసామ్రాజ్యమో! యభిలషించుండు!” అని పలుకుచు హెచ్చరింపఁ జొచ్చెను. అంతలో విడువక రుద్రాంబ, గవి నీలను రప్పించి, బురుజులపై కెక్కించి, పలనాటివీరచరిత్రమునందలి వీరరసస్ఫురితకథావిధానములను వారిచే మనోహరముగఁ బాడింప సారంభించెను.

“మముఁ జూడు నాయఁడా! మాలావుకొలఁది

మముఁ జూడు బ్రహ్మన్న మాకౌర్యపటిమ

సింధురంబులమీదఁ జెన్నుగా దుమికె

కుంభశ్థలంబులు శ్రుంగజేసెదము

కొదమసింగంబులఁ గూలఁ ద్రోచెదము

గండభేరుండాల ఖండింతు మలుక

వాయువుఁ బోసక వడి నాపఁ గలము

చాతవేదునిఁ బట్టి చమిరి వైచెదము

ఘననముద్రముఁ జొచ్చి కలఁగఁ జేసెదము

కుంభినిఁ గాళ్లతోఁ గ్రుంగఁబన్నెదము

కులగిరు లైనను గొట్టి వైచెదము

గురిజాలనేలెడు కువలయేశ్వరునిఁ

గొలపగకై పట్టి కొవ్వణింగించి

చలమున విడువక చంపఁగాఁగలము.

... ..

మొదలగాఁ గల పలనాఁటిపీఠల కథాభాగములును దేవిప్రాంతాహవచనములును విని శరీరములు పులకరింప, ధైర్యసాహసములు రెట్టింప, నింక నొక్కరిపునై నికు నేనిఁ బ్రాకారమును దాఁకనీయమని కేకలుపెయ్యుచు, నాంధ్రవీరు లెల్లరు నొక్కమాటుగ విజృంభించి, యొక్కయరగంటకాలములో శత్రుసేనలఁ బీనుఁగుపెంటలుగాఁ గావించిరి. ఉత్తరద్వారము శత్రువులయధీనమైన దనునంగతి తనకుఁ జెలిసినంతనే రుద్రమదేవి, కమ్మసేనానియగు నాగచమూపతిని, వెలమసేనాని, యగురుద్రమనాయకుని దక్షిణమున నైదుపేలనైస్యముతో నచ్చటకుఁ బంపించి, వారిస్థానమునఁ దనయల్లుఁడైనయన్నమదేవుని నియోగించెను. భీమాద్వునులవలె నావెలమ కమ్మసేనాను లిరువురును, నుత్తరద్వారమును నమీపించి, నేలయూనినలీల వేలకొలది మూగినయచ్చటిశత్రుపరంపరల నీక్షించి, దేవి తమకుఁ జేతులనిండఁ బని కల్పించిన ధని సంతసింప సాగిరి. ఇంచుమించుగ మూడువంతులు శత్రునైస్య మాయుత్తరద్వారముకడనే కాచియున్నదని యెఱుఁగెను. అచ్చటఁ బ్రవేశించినతోడనే రుద్రమనాయకనాగచమూపతు లిరువురుఁ దమరణకళాకాలమును బ్రదర్శించుచు, నికుక వేసినరాలకుండ మూగినపులమూకల తుణకాలములో నిటునటుఁ జెదరఁగొట్టి, యాద్వారముభాగమును నిశ్శత్రుకముగా నొనరించిరి. సలసలఁ గ్రాగుతైలవర్షమున మలమలమాడి, యగ్నివర్షమున దహింపఁబడి, శిలావర్షమున నుక్కుదక్కి, శరవర్షమున రూపుమాసి, యుత్తరద్వారముభోష్టభిమైన శత్రుమండలమంతయు నతిస్వల్పకాలమున ననేకవిధముల విధ్వంస మయ్యెను.

ఉత్తరద్వారమును విడిచి, జయభిలాష విడిచి శత్రునైస్యమంతయు నిట్లు లల్లకట్టల మొందుచుండ గోరుచుట్టుపై రోకటి పోటుకరణి నింతలో మఱియొకయువద్రవము తట్టిపొయ్యెను. నికాత శరపరంపరల మిలిమిారి వర్షింపుచుఁ దళతళలాడు భద్రరాజములఁ గంటఁబడినవారి నెల్ల భండించుచు యనుదండముల వంటిభయంకరము లగు నినుపదండములతో నొక్కొక్కమూఁడనే యొక్కొక్క ప్రేటునఁ జావ మొందుచు నాకస్మికముగ వేలకొలది స్థూతన పీఠలు వెనుకనుండి పరుగుపరుగున వచ్చి యారణరంగమును మఱింత భీభత్సముగాఁ జేసిరి. ముందువైపునుండియు, వెనుకనుండియుఁ గూడఁ దామొక్కరీతిగా నాశనము కాఁబడుచు, నేమి యుపాయమును దోచక యెవ్వరి నెదిరించుటకు పీలులేక హతశేషులగు యాదవ నైనికు లెల్లరుం దమప్రభువు నాజ్ఞానము కెదురుచూచుచుండిరి.

36-వ ప్రకరణము.

— పరస్పరాన్వేషములు. —

రెండు ప్రక్కల శత్రు నైన్యములు దాకి ప్రచండగతిఁ బోరాడుచుండినను నెట్లులో సహించి సహించి, మధ్యాహ్నము మూడుగంటలగు సరికి మహాదేవరాజు జయమునుగూర్చిన తనదైన్య మంతయు సంపూర్ణముగ విడిచి సిగ్గుచేఁ దలయెత్తు కొనలేక సంధికార్యమును సూచించుపతాకమును మాత్రము పైకెత్తించెను. ఉత్తర ద్వారముపై నున్న బురుజుపైనుండి యాపతాకమును జూచి, దేవి వెంటనే యుద్ధము నాపవలసినదని తనసేనానాయకుల కాజ్ఞాపించి, సంధివరతులను గూర్చి యాలొ చించుటకై వెంటనే కొలువుకూటమునకు హాజరు కావలసినదని రుద్రనునాయ కుని, నాగచమూపలిని, నన్నమదేవుని, శివదేవయ్యను బిలువఁబంచి, తాను గూడ మెల్లఁగా నచ్చటినుండి బయలుదేరెను. రుద్రనుదేవి యాబురుజుపై నుండి క్రిందికి దిగి నాలుగైదడుగు లిడుసరికి, రక్తధారాసిక్తమగు కరవాలము కేలఁ దాల్చి సిట్టూర్పులు విడుచుచుండిన యొక సుందరరాజకుమారిగ్రహము పరుగుపరుగున నామె వెనుకనుండి వచ్చి, కలిసికొని, ముందరికిఁ బోయి, యడ్డముగా నిలిచి యామెపాదములకు సాష్టాంగ నమస్కారము లొనరించెను. ఆన్వరూపమును జూచి, దేవి యానందాతిశయమున రెండు మూడు నిముసములపఱకు నోటమాటలేక, పాదములపై నుండి కటాటన లేవనెత్తి కొఁగిలించుకొని, “నానాయనా! నాబంగారుకొండా! నాచిన్నికుమారా! నిన్నంతకాల మునకుఁ జూడఁ గంటినోయి! తండ్రి! కుమారదేవా! ఆపాండ్యరాజుపాతకుఁడు నిన్నుఁ గఠినశిక్షల బాధింపలేదు కదా? ఛన్నుఁడు చెప్పినసంగతులవలన నీ కచ్చట నెట్టి యాప దయు జనింపలేదనియే తెలిసికొని మిక్కిలి సంతసించితిని. నాయనా! ఎవఁడో దేవదేవుఁ డఁట! పాండ్యరాజును మోసపుచ్చి నిన్ను రక్షించిన యాపుణ్యపురుషుఁ డెచ్చట నున్న వాఁడు?” అని మితిమీరిన యాతురతచే వాని నెన్నియో ప్రశ్నలడుగుచుండఁ గుమార దేవుఁడు నవ్వుచు—

“దేవీ! నిన్ను విడిచినది మొదట నాచిత్రకథయంతయు నీకుఁ గడువిసోదముగ వినిపింప వలెనని నే నీంకను ననుకొనుచున్నాను. కాని యీవిషయమంతయు ఛన్నుఁడు నీ కిదివరకే యెఱింగించెనా?”

“ఓను కుమారా! మొన్న నైన్యములకొఱకు నీవంపించిన ఛన్నుఁడు నాకడకువచ్చినప్పుడు నే నానాటి రాత్రియంతయు నిద్రలేక నీచిత్రచరిత్రమంతయు వానివలన విని మిక్కిలి సంతసించితిని. ఆదేవదేవుఁడు నిజముగా మనవట్ల దేవదేవుఁడే! ఆతఁ యుదము

మనమెట్లు తీర్చుకొనఁగలమో తెలియదు. నేవదేవుఁడు పాండ్యరాజపుత్రకయైన మహేశ్వరిని పరించి తెచ్చుకొనినాఁడట! వారికిరువురకును మనమే స్వయముగా వివాహోత్సవమును గావించుము. అతఁడు కోరినయెడల వానికి నాయొద్ద మంచి యుద్యోగ మిచ్చెదను. ఇంకను మనము చేయవలసినయుపకారమేమైనయున్నయెడలఁ జెప్పుము. తప్పక చేసెదను.”

“దేవీ! నీవన్నట్లు మనమెంతచేసినను వానిబుణము దీర్చుకొనలేము. వాని సంగతి యట్లుండనిమ్ము, దేవదేవుఁడేకాక, మనము ముఖ్యముగ నాలొచింపవలసిన రెండవ వాఁడు త్రిపురాంతకదేవుఁడు.....”

“నాయనా! సుదేహమేమి? నాటనుగడియు నొక్కరీతిగ మనకాకతీయ సామ్రాజ్యమునుగూర్చి యాతఁడు పొందినకష్టములును, మనకొనరించిన మహోపకారములును, మఱచుటకు నేను విశ్వాసపూతుకరాలనుగాను. వానిని నాకన్నకుమారునివలె నింక మీఁదఁ జెంతనిడుకొని పోషించుచుందును.”

“అత్తా! నీ నెలవు లేనిదే నగరులొక బ్రవేశించుటకు సందేహించుచుఁ ద్రిపురాంతకుఁ డీ యుత్తరద్వారమావలనే తనపరివారముతో నున్నవాఁడు”

“అ—అ—త్రిపురాంతకుఁడు గూడ నీతోడనేవచ్చినాఁడా? అొపలికి వచ్చుటకు సందేహించుచున్నాఁడా! సరే! వానికిప్పుడే కబు రంపించెదను.”

అనిపలికి, సమీపముననే యున్న యిరువురు పేవకల కాకార్యభారమును నియోగించి, పరివారముతోఁగూడ త్రిపురాంతకుని దీసికొనిరావలసినదని నెలవిచ్చిపంపించి,

“అబ్బాయి! పాప మొక్కవిషయములొమాత్రము నేను త్రిపురాంతకున కసంకృప్తి కలిగింపవలసినవచ్చునేమో యని విచారించుచున్నాను.”

“అత్తా! ఏమేమి? అనియేది?”

“కుమారా! పాపము వాని చెల్లెలైన యేకవీర నేటికెంతో కాలమునుండి, యెచ్చట పెదకించినను నేమైనదో మాయమై కానరాకున్నది. త్రిపురాంతకుఁడును, వాని ముదునలి కల్లియుఁ, దమచేతులతో నామెను నాకప్పగించినారు. ఛన్నుఁడుమాత్ర మేమే శేమియు భయములేదని యెందుచేతనో ధైర్యముగాఁ జెప్పుచున్నాఁడు. కారణమేమో తెలియదు.”

అమాటలకుఁ గుమారదేవుఁడు హతనవ్వుచు—

“అత్తా! ఏకవీరపై నీకింతయభిమానము జనించినదేమి?”

“కుమారా! నాయభిమానముమాట కేమి కాని, నీయనురాగ మేమైనది? ఆమెకానరా కున్నదని విచారించుటకు మారుగ నీ నవ్వెట్లువచ్చినది. క్రమక్రమముగా నీకామెపై నసహ్యముపుట్టియుండును. ఔను నిజమే! నీవుమాత్రము బుద్ధిమంతుడవు కావా? వివిషయమునందును మనకు సాటికానికన్యకను వివాహమాడఁగలెదవా?”

అని ప్రసంగించుచు దేవి కుమారదేవునితోఁగూడఁ దనకొలుపుకూటమును సమీపించి యందుఁ బ్రవేశించి నిజానసాసీన యయ్యెను. కుమారదేవునిఁ జూచినతోడనే యచ్చటిచారి కందఱికిని నంపు ముఖ్యముగా నన్నచుదేవునకుఁ గల్గినసంతోష మింతింత గాదు. అతఁడు తన ముద్దుశిష్యునిఁ జూచినంతనే తటాలునఁ గొంగిలించుకొని యొడిగొఁగూర్చుండఁబెట్టుకొని యెన్నియో ప్రశ్నలడుగుచు నెంతయో యాతురత వహించు జొచ్చెను. కుమారదేవుఁడు వానిప్రశ్నలకు సదుత్తరము లిచ్చుచుఁ బ్రక్కనుఁజూచి “దేవీ! అడుగో త్రిపురాంతకదేవుఁడు!” అని తటాలున బెద్దకేకవేసెను. దేవియు సభ్యులు నాతురతతో నావంక విలకించుచుండఁ ద్రిపురాంతకుఁ డాకొలుపుకూటమునఁ బ్రవేశించి దేవికినమస్కరించి కట్టెదుట నిలువ, రుద్రాంబ నవ్వుచు వానిని గూర్చుండ నియుమించి—

“త్రిపురాంతకా! నీవుచూపిన భక్తివిశ్వాసములును, నీశైర్యసాహస విశేషములును మిక్కిలి ప్రశంసనీయములు. సంతోషపూర్వకముగ నీయవ్వమువచ్చిన యుద్యోగమునఁ బ్రవేశించి నీవు మాయొద్దనే యుండవచ్చును.”

“తల్లీ! మహాప్రసాదము. తమరు దయతో నొసంగు నెట్టియుద్యోగమైనను నేను సంతోషపూర్వకముగఁ బ్రార్థించి, తమ్ము సేవించుకొను చుండును.”

“త్రిపురాంతకా! శైవాశ్రమమును నీ వెట్లు కనిపెట్టఁగల్గితివి?”

“తల్లీ! పాండ్యరాజుకడనుండి యాహవనుట్టుండను నొక సేనాని యొక యుత్తరముతో శైవాశ్రమమునకుఁ బోవుచు మార్గమధ్యమున నాకంటఁ బడెను. తోడనే నేను వాని ననుమానించి, సమీపించి, ప్రసంగించి, నేనుఁగూడ శైవస్వామిశిష్యుడనై యనిపెప్పి నమ్మించి, నాయాశ్రమమునకుఁ గొనివచ్చి, శైవాశ్రమప్రదేశము నెఱింగినవాని వలెనే యాతనితోఁ బ్రసంగించి నారంభించితిని. ఆప్రసంగములఁ వానిమాటలయందు శైవాశ్రమచిహ్నములు నేను గుఱెఱింగి, యామందభాగ్యుని దుదముట్టించి వానియొద్దనున్న యుత్తరమును దీసికొని వానివేషముతో బయలుదేరి శైవాశ్రమమును బ్రవేశించితిని.”

అని త్రిపురాంతకుడు మొదటినుండియే వనవన క్రయాసము లన్నియు నెఱిగింప జేచియు నన్నమదేవాదులును వానిసంగతియంతయు విని ముక్కు వైశ్రే లిమిరింప యాశ్చర్యమొందసాగిరి. ఇంతగా “మహారదేవా! మహారదేవా!” అని వెలువలినుండియే బిగ్గరగిబిలుచుచు జేవదేవుడు మహేశ్వరీనమితుడై వెంకన్నయు రంగండును దన్నుఁగొల్పించుడ నాకొలుపుకూటమునఁ బ్రవేశించి, “మహారదేవా! వైదిలను గారాగారమునకుఁ బంపివేసితిని. ఇంక మనము చేయవలసినదేమున్నది?” అని జేసిని జూడకయే చలికెను. తోడనే మహారదేవుఁడును చటాలున లేచి వానిచేయిపట్టు కొని నవ్వుచు “దేవీ! ఆర్తత్రాణపరాయణుండును, మదీయప్రాణ రక్షకుఁడును నగు జేవదేవుఁ డీకడే! నీప్రాణక్రియ యగుమహేశ్వరీ యీమెట్టు” అని పలుక రుద్రాంబ నభ్యులందఱితోఁబాటుగ వారిరూప పదపదలకుఁ దానుఁగూడ మిక్కిలి యాశ్చర్యపడుచు నుచితాసనాసీనులఁ గావించి, యందు జేవదేవునితో—

“అబ్బాయీ! నీవేనా జేవదేవుఁడవు! మహామహారదేవునిరక్షించినపుణ్యాత్ముఁడవు నీవేనా? తండ్రి! నీముఠము నే నెట్లుతీర్చుకొనఁగలనో చెప్పుము.”

“అమ్మా! మీ రెట్లునెలవిడ్చుట భర్తముగాదు. నేను చేసినమహాకార్య మేమియులేదు. నేను నిరంతరమును మీపాదసేవకుఁడనే. నన్నువిడిచి మీరీమహేశ్వరీనాదరింపుఁడు.”

అనిచలికెను. అందుకు రుద్రాంబ నవ్వుచు, మహేశ్వరీని జూచి, చెంతకుఁ బిలిచి, నీచు వైఁ దట్టుచు,

“అమ్మాయీ! మహేశ్వరీ! నీవు మాదీర్ఘ శత్రువుఁ డైనపాండ్యరాజు పుత్రికవే యయ్యును, మాజేవదేవునివరించినకారణమున మాబంధువర్గములొక జేరినదానవైతిని. నీమూలమునను దైవానుగ్రహముచేతను, నీమీఁద గాకతీయపాండ్యవంశముల కన్యోన్య స్నేహభావములుగలుగునని యనుకొనుచున్నాను.”

“దేవీ! మాపాండ్యవంశమున కంతటిమహాభాగ్యముగల్గునని తోచదు. అయినను గారా గారమునున్న మాతండ్రిని రక్షించి—”

అని మహేశ్వరీ మఱిమాటాడ లేక కన్నీరుగార్చుచు నూరక విలపింపఁ జొచ్చెను. అదిచూచి దేవి యాశ్చర్యమతో—

“ఏమేమీ? మహేశ్వరీ? మీతండ్రి మాకారాగారమున నున్నవాడా?”

అనియడుగ జేవదేవుఁడు.—

“దేవీ! తమరంపించిన నైవ్యసాహాయ్యమునఁ బాంధ్యవైవ్యములఁ బోకార్పి పాంధ్య రాజును బట్టుకొని, మనకుమారదేవత్రపురాంతకదేవులు తీసికొనివచ్చినారు”

“అలాగునా? అట్లు లైనయెడల నె నిప్పుడే పాంధ్యరాజును విలిపించి, సామవాక్యములఁ బ్రసంగించి, వానిని సన్నాహపరుసిగాఁ గావించెదను. మహేశ్వరీ! అంతకన్న నీ కేమికావలయును? నీవు నీప్రియుఁ డైనదేవదేవునితో హయగా—”

అని యేమో చెప్పవచ్చుచుండ దేవదేవుడు—

“దేవీ! త్వమింపవలయును. మహేశ్వరికి నే నొక్కడనే ప్రియుఁడను గాను. త్రిపురాంతకుఁడుఁగూడ—”

“అ-అ-త్రిపురాంతకుఁడుఁగూడ నీమెనే వరించెనా? ఔనా త్రిపురాంతకా! మీ రిరువురును గలసియే యామహేశ్వరిని బెండ్లాడెదరా యేమి? అయినను దవ్వలేదులే! శరీరములే భేదములుగాని, మీస్వరూపములు రెండును నొక్కటియేకదా?”

అని హాస్యపూర్వకముగఁ బలుక దేవదేవుడు—

“దేవీ! త్రిపురాంతకుని యాశఘోగొట్టుట ధర్మముగాదు. కావున మీరట్లే కటాక్షింపవలయును.”

“దేవదేవా! నీ వింకటికద్దముపడినంపాదించుకొనిన యాదివ్యమంగళవిగ్రహమును నీవు విడిచిపెట్టెదవా!”

“దేవీ! విడిచిపెట్టలేకయే మిమ్మింతగాఁ బ్రార్థించుచున్నాను. వరులపాలుగా నీక, నే నధికప్రయాసతో సంపాదించుకొనిన సుందరవిగ్రహమును నాకే యిప్పించి, మీరు స్వాధ్యాయమును బరిపాలింపవలయును.”

“దేవదేవా! ఇప్పుడు కాదను వా రెవ్వరున్నారు? అట్లేచేసెదఘ.”

“దేవీ! అట్లులైనయెడల నేను మిమ్ము విశ్వసించవచ్చునా?”

“తప్పక విశ్వసించవచ్చును.”

“తల్లీ! ఇది మోసముగాదుకదా?”

“మోసముచేయుటకు నీవు నాకు శత్రువుఁడవా?”

“తల్లీ! నే నత్యాయాసమున నార్జించుకొనిన సుందరవిగ్రహుఁ డగుకుమారదేవుఁ డింక నాధనమైనట్టులేకదా?”

“కుమారదేవుడా! దేవదేవా! కుమారదేవుని బెండ్లాడెద ననుటకు నీ వేకవీరవు కావే?”

“దేవీ? ఎట్టు కాకుండును?”

“అట్లైన నీజేవీరవేనా?”

“ఓను.”

స మా స్తి.

పాతకమహాశయులారా! మనకథావిధాన మింతతో ముగించినది. ఏకవీరయే దేవదేవుఁ డయ్యె నని తెలిసినంతనే రుద్రమదేవి మహానందభరిత యై యామెను గొని లించుకొని యీ నేకవిధముల బహూకరింపఁ జొచ్చెను. తనమనోహరునకై యన్నివిధములఁ గష్టపడి శత్రువులనుండి విడిపించి తెచ్చుకొనిన యేకవీరుని జూచి జాలిపడి యాశ్చర్య పడి యామెను దనతమ్మునకిచ్చి తప్పక పెండ్లిచేయవలయునని యన్నమదేవుఁడు చలుకఁ రుద్రాంబయు నందుకు మనస్ఫూర్తిగ నప్పురించెను. ఏకవీర తానుచేసిన మోసమును తమించి తన్నాదరింప వలయు నని మహేశ్వరినిఁ బ్రార్థింప, నామె త్రిపురాంతకుని జూచి నవ్వుచు నట్లుప్రార్థింప నవసరము లేదని ప్రత్యుత్తరమిచ్చెను. దేవి యొనర్చిన జోధన నలనఁ బాండ్యరాజు బుద్ధితెచ్చుకొని యప్పుటి నుండియు నామెకాట్టుఁడును మిత్రుఁడును బంధువుఁడు నై మెలఁగుచుండెను. ఏకవీరాశురూరదేవులకును, మహేశ్వరి త్రిపురాంతకదేవులకును బాండ్యరాజు సమక్షముననే దేవి యత్యంత వైభవముతో వివాహోత్సవములు గావించెను. కుమారదేవ త్రిపురాంతకదేవు లిరువురును దేవి యను గ్రహమున నామె సేనావారమునకెల్ల ముఖ్యునాయకులైరి.

దేవగిరిరాజు పశ్చాత్తాపచిత్తుడై దేవయాజ్ఞానుసారముగ నామెకుఁ గోటి ద్రవ్యంబులవరాధమిచ్చుకొని శరణువేడి, నిజరాజధానికిఁ బోయెను. అప్పుడు రుద్రమదేవి తనదేశమునకును, మహాదేవరాజు దేశమునకును, సరిహద్దున జయస్తంభములను బాతించి వానిపై కాననములను వ్రాయించి, యేబదిలక్షలహొన్నలను దనవైసికులనుఁ బంచిపెట్టెను.

జై నస్సామికిని దక్కినజైనులకును గూడ నామరణాంతకారాగారనివాసశిక్ష విధింపఁబడెను. బలవంతముగఁ దానే చేతుతారఁ దన కుమారుని, జంపుకొనుటయుఁ దాను చేసిన రాజద్రోహములును దలంచుకొనుచుఁ బ్రతాపదేవుఁడు కారాగృహమునందే పిచ్చియై త్రి కొన్నిదినములకు నవకీర్తిశుండయ్యెను.

చెన్నపురి: వావిళ్ల రామస్వామికాపుటలు అండ్ సన్స్ వారి

‘వావిళ్ల’ ప్రెస్సున ముద్రితము—1943.

	ప్రతి 1-కి రు. అ.	
వివేకానందవిజయము	2 0	
పరిమృది నోదకథలు	0 12	
ఈశమనీతికథలు, 1-వ భాగము	0 6	
డీటా 2-వ భాగము	0 8	
పంజాబుఅల్లరి	0 8	
శుకసప్తతికథలు	0 6	
మర్యాదరామన్నకథలు	0 3	
మైరావణచరిత్ర, చక్కనికూర్పు	0 1	
షేక్స్పియర్ నాటకకథలు	1 8	
ప్రహ్లాదచరిత్ర, ప్రతిమలతో	0 6	
శకుంతల "	0 6	
" "	0 8	
" "	0 6	
సావిత్రి "	0 6	
హరిశ్చంద్ర "	0 6	

—● నవలలు. ●—

సీతారామము	1 4
అస్తమయము, నవల	1 8
విషన్వో "	0 8
సుజనరంజని "	0 8
విజ్ఞలదేవి "	1 8
ఉన్మాదిని "	0 4
రాధారాజీ "	0 4
దుశ్శేశనందని "	0 12
కపాలకుండల "	0 12
లక్ష్మణ "	0 12
టిప్పనూర్తాక్ "	1 8
రీల "	0 6
రాజర్షి "	1 0
తారాబాయి "	0 14
దిలారామ "	1 4
మనోహరి "	0 14
వీరబాలు "	0 8
ఆనందమః "	0 12

	ప్రతి 1-కి రు. అ.	
లాలాబాయి, నవల	0 8	
రోషినార "	0 12	
బాలాచిత్త "	2 0	
చంద్రగుప్తుడు "	1 8	
నీతిసింధువు "	0 10	
వనవాడీ "	0 12	
స్వప్నయాత్ర "	0 12	
దేశభక్తుడు "	1 0	
శంభుతో నొకనాటిసహవాసము	0 4	
ముగ్ధురముద్దులు "	1 4	
విశ్వభారతీగ్రంథమాల		
ప్రచురణములు.		
అన్నపూర్ణాదేవి మందిరము	1 12	
ఇంటా బయటా "	2 8	
" కాలిక్రాంతి "	3 0	

కథాగుచ్ఛము:—

" I భాగము	1 4
" II "	1 4
" III "	1 4
" III " ప్రథమఖండము	0 12
" III " ద్వితీయఖండము	0 12
గృహప్రవేశము	0 12
ప్రాయశ్చిత్తము	1 12
పాస్తాఫీసు	0 10
ప్రీత్ మాండ్ మేజిస్ట్రేటు	1 0

—● దీవితములు. ●—

క్రీలాబాలజ్ఞ పరిరాయిదేవికము	0
రామకృష్ణపరమహంసచరిత్రము	0
బాలగంగాధరతిలకుచరిత్రము	0
క్రీగోపాలకృష్ణగోక్షేదీవికము	0
క్రీమహాదేవగోవిందరానదేదీవికము	0
శివాదీచరిత్ర, ప్రతిమలతో	0

ప్రతి 1-కి రూ. అ.	
గౌరంగస్వామివైతన్యజీవితము	0 4
శ్రీ శంకరాచార్యచరిత్ర	0 4
శ్రీ వేమనయోగిజీవితము	0 2
దాదాభాయినారోజీచరిత్ర	0 2
మహాత్ముడుజీవితము	0 4
సెహ్‌లియోచక్రవర్తిచరిత్రము	0 4
సోదరినిపేదీతజీవితము	0 2
శ్రీ గైక్వాడుగారిజీవితము	0 2
వివేకానందస్వామిజీవితము	0 2
శ్రీ కృష్ణదేవరాయచరిత్ర	0 4
రాడ్స్ట్రెక్కుజీవితము	0 8
స్వామిరామతీర్థజీవితము	0 2
శ్రీ రామానుజాచార్యచరిత్ర	0 2
కాలివాహనచరిత్ర	0 3
అనిబిసెంటుచరిత్ర	0 4
శ్రీ తుకారామస్వామిచరిత్రము	0 6
శ్రీ వసుధరామదాసస్వామిచరిత్రము	0 6
గౌతమబుద్ధునిజీవితము	0 4
శ్రీ చిత్రరంజనదాసుజీవితము	0 4
అలీసోదరులజీవితము	0 4
రామదాసుచరిత్ర, ప్రతిమతో	1 0
డిటా కాలిఫో	1 4
— వివిధ గ్రంథములు. —	
హిందీ ఇంగ్లీషుబాలిక	0 4
హిందీ తెనుగుబాలిక	0 4
పెద్దబాలిక	1 0
డిటా కాలిఫో	1 8
చిన్నబాలిక	0 3
ఆంగ్ల కన్నడబాలిక	0 4
ఆంగ్ల ద్రావిడబాలిక	0 4

ప్రతి 1-కి రూ. అ.	
ఆంధ్ర ద్రావిడ మొదటివాచకము	0 6
డిటా రెండవవాచకము	0 6
నేరమాలు చేయుకాతులచరిత్ర	1 0
పాకకాస్త్రము	1 12
చిత్ర లేఖనము (Drawing)	1 4
జంత్రి, భూమిశిస్తు, అధికపన్నులవిధ	
జనలు వికేదముగనున్నవి	0 8
అకాశవిమానములు	0 8
లీలావతీగణితము	5 0
భానలహరి	0 8
— నిఘంటువులు. —	
శ్రీ వేంకటేశాంధ్రము	0 6
ఆంధ్ర నామసంగ్రహము, ఆంధ్ర నామ	
శేషము, సాంబనిఘంటువు, టీక,	
అకారాద్యుక్తముణికనో	1 0
బాలచంద్రోదయము	0 8
వడ్డాసామంజరి (ఆరుభావల	
ఒకేబుల్బరి)	1 8
శబ్దార్థచంద్రిక, శ్రీ మహాకాళి సుబ్బా	
రాయకృత ఆంధ్ర నిఘంటువు	6 0
Sankaranarayana's English-	
Telugu Dictionary.	
శంకరనారాయణగారినిఘంటువు (ఇంగ్లీషు	
వదములకు తెనుగుఅర్థముగలది)	12 0
English-Telugu Pocket	
Dictionary	
ఇంగ్లీషు-తెనుగు సాక్షిబుడికనరి	3 0
Translation Guide. English to	
Telugu & Vice Versa	2 8
బాలవ్యాకరణము, శ్రీ చిన్నయమారి	1 0

వావిళ్ల రామస్వామిశాస్త్రిలు అండ్ సన్స్,

292, ఎన్.జి. రోడ్, చెన్నపురి.

